


ചന്ദ്രനാഥൻ

ഒന്നാമപ്പാട്ടൻ



ജോൺ സ്റ്റീനർ



തെരേസ് നോയ്‌മൻ

(Malayalam)

THERESA NEUMANN

by

Johannes Steiner

Translated by

Fr. Thomas Moothedan, M. A., D. D.

Principal, St. Thomas College,
Trichur

First Edition: December 1969

Copies: 2000

Printed at: Mar Louis Memorial Press, Cochin-11

Cover: Artist “CILBE”

Copy Right: Fr. Thomas Moothedan, M. A.

Publishers and Distributors:

Mar Louis Memorial Press,
Ernakulam, Cochin-11

Price: Rs. 3-25

തെരേസ് നോയ്മൻ

ജോൺ സ്റ്റീനർ




ഫാ. തോമസ് മുത്തേടൻ എം. എ., ഡി. ഡി.
പ്രിൻസിപ്പാൾ

സെൻറർ തോമസ് കോളേജ്

തൃശ്ശൂർ

1969



വില 3-25

അവതാരിക

ജമ്മുനിയിലെ ഒരു ഗ്രാമീണ കുടുംബത്തിന്റെ വിശദമായ ജീവചരിത്രമാണ് ഈ ഗ്രന്ഥത്തിലെ ഉള്ളടക്കം. ജനലക്ഷങ്ങളിൽ ഭക്തിയും ആചാരവും അതേസമയം സംശയവും വിമർശനവുമെല്ലാം ഉളവാക്കിയിട്ടുള്ള ഒരു ജീവിതമായിരുന്നു തെരേസിന്റെത്. സാധാരണ തലത്തിൽനിന്ന് അസാധാരണതലത്തിലേക്കു ഒരാൾ ഉയരുകയോ ഉയർത്തപ്പെടുകയോ ചെയ്യുമ്പോൾ, ആ വ്യക്തിയുടെ ജീവിതം ജനതാമധ്യേ സംസാരവിഷയമാകും; വിവാദവിഷയമാകും; മറ്റു പലതും ആ വ്യക്തിയുടെപേരിൽ നടക്കും. തെരേസിന്റെ ജീവിതം അതിനൊരപവാദമായിരുന്നു.

പഞ്ചക്ഷതധാരിണിയായിരുന്നു തെരേസ് നോയ് മന്റെ ഭവനം സന്ദർശിക്കുന്നതിനും ആ സാധപീമണിയുമായി ഏതാനും മണിക്കൂറുകൾ സംഭാഷിക്കുന്നതിനും എനിക്കു സാധിച്ചിട്ടുണ്ട്. 1958 മേയ് മാസത്തിലും 1960 നവംബർ മാസത്തിലും ഞാൻ ആ വിവാദവനിതയെ സന്ദർശിക്കുകയുണ്ടായി. പാശ്ചാത്യപര്യടനത്തിനിടയിൽ ജമ്മുനിയിലെ കൊല്ലേർ സ്രോയ്ത്തുഗ്രാമം ഞാൻ മനഃപൂർവ്വം സന്ദർശിച്ചതാണ്, തെരേസിനെ നേരിൽ കണ്ടു സംസാരിക്കുവാനും അവരുടെ ജീവിതപശ്ചാത്തലം ഏറെക്കുറെ വസ്തുനിഷ്ഠമായി ഗ്രഹിക്കുവാനും. 1960-ലെ എന്റെ

രണ്ടാം സന്ദർശനം ആദർശശുദ്ധമായ ജീവിതം നയിച്ചിരുന്ന ആ സ്ത്രീയോടുള്ള എന്റെ ആദരവും മതിപ്പും പ്രകടിപ്പിക്കുന്നതിനുവേണ്ടി വിനിയോഗിക്കുകയാണുണ്ടായത്. എന്റെ സന്ദർശനവേളയിൽ ഞാൻ തെരേസിന്റെ ചില പ്രത്യേക ഗുണങ്ങൾ പ്രത്യേകം പഠിക്കുകയുണ്ടായി. അവളുടെ വികാരങ്ങൾ ബുദ്ധിയുടെ നിയന്ത്രണത്തിനു വിധേയവും സഹതാപത്താൽ സമുജ്ജ്വലവുമായിരുന്നുവെന്നു മനസ്സിലാക്കുവാൻ എനിക്കധികം ക്ലേശിക്കേണ്ടിവന്നില്ല. ആത്മനിയന്ത്രണം, ശാന്തത, വിപതിധൈര്യം എന്നിവയുടെ അടയാളങ്ങൾ അവളിൽ ഞാൻ ദർശിക്കുകയുണ്ടായി. വികാരാവേശത്തിന്റെയൊ, തല്പരക്ഷിപ്ത പ്രചരിപ്പിച്ചിരുന്നവിധം ഹിസ്റ്റീരിയായുടെയൊ യാതൊരു ലക്ഷണവും ഞാൻ ആ പഞ്ചക്ഷതധാരിണിയിൽ ഒരിക്കലും ദർശിച്ചിട്ടില്ല. അവരുടെ ചിന്തയിലും തീരുമാനങ്ങളിലും ഒരു നിശ്ചിതത്വവും ഒരു സ്വയംനിഷ്ഠായകത്വവുമുണ്ടായിരുന്നതായിട്ടാണ് എന്റെ അനുഭവം. എന്നു വരികിലും മക്കളുടെ സുചിന്തകൾ ഒന്നുംതന്നെ അവരിൽ ഞാൻ ദർശിച്ചില്ല, എന്ന് മദർ മേരി സിസിലിയ തെരേസിനെക്കുറിച്ച് പ്രസ്താവിച്ചിട്ടുള്ളത് ശരിയാണെന്നു എനിക്കു തോന്നുകയുണ്ടായി.

ജീവിച്ചിരുന്നപ്പോൾ ഉണ്ടായിരുന്ന വിമർശനങ്ങളും ആക്ഷേപങ്ങളും അല്പമൊന്നു തിരിഞ്ഞെടുത്തു തെരേസിന്റെ മരണശേഷം എന്നു പറയുന്നതിൽ തെറ്റില്ല. അവർക്കു കൂലമായ പല അഭിപ്രായങ്ങളും ഇപ്പോൾ പുറത്തുവന്നുകൊണ്ടിരിക്കുന്നുണ്ട്. അവയിൽ പ്രസ്താവയോഗ്യമായ ഒന്ന്

അമേരിക്കയിൽ കാൻസാസിലെ പൗളാ എന്ന നഗരത്തിലെ മദർ മേരി സിസിലിയാ പുറപ്പെട്ടുവിച്ചതാണ്. അവിടത്തെ ഉർസലൈൻ അക്കാദമിയിലെ അംഗമായ ആ കന്യാസ്ത്രീ കയ്യുഷ്ണരും നോക്കി വ്യക്തികളുടെ സ്വഭാവനിണ്ണയംചെയ്യാൻ അതീവപാടവമുള്ള ഒരു പണ്ഡിതയാണ്. തെരേസിന്റെ കയ്യുഷ്ണരും പഠിച്ചതിനുശേഷം അവർ അഭിപ്രായപ്പെട്ടിരിക്കുന്നത് “അവികല പ്രകൃതി” (well balanced) യുള്ള ഒരു സ്ത്രീയായിരുന്നു തെരേസ് എന്നാണ്. തുടർന്നുള്ള അഭിപ്രായങ്ങൾ തെരേസിനെ സംശയിച്ചവർക്കും, അവളുടെ ജീവിതത്തെ കാപട്യംനിറഞ്ഞ ഒന്നായിരുന്നുവെന്നു വിശേഷിപ്പിച്ചവർക്കും, വി. കുർബാനമാത്രം കൊണ്ടുള്ള അവളുടെ 30-ൽപരം വർഷക്കാലത്തെ ജീവിതത്തെ കുപ്രചരണങ്ങളാൽ കളങ്കപ്പെടുത്താൻ ശ്രമിച്ചവർക്കുമൊക്കെ ചുട്ട മറുപടിയായിരുന്നുവെന്നു പറയുന്നതിൽ തെറ്റില്ല.

തെരേസ് നോയ്മനിൽനിന്നു എന്നിങ്ങനെ ലഭിച്ചിട്ടുള്ള ചില എഴുത്തുകളും, അവരുമായുള്ള എന്റെ സംഭാഷണങ്ങളുമെല്ലാം ഞാൻ വിമർശനബുദ്ധ്യോ നിരീക്ഷിച്ചിട്ടുണ്ട്. അവരുടെ ജീവിതലാളിത്യത്തേയും, ആന്തരികജീവിതത്തേയും, ആദർശശുദ്ധിയെയും, അന്യരോടുള്ള സമീപനരീതിയെയും, ശാലീനതയെയും സർവ്വോപരി വിനയത്തെയും ചോദ്യംചെയ്യത്തക്ക എന്തെങ്കിലും എന്നിങ്ങനെ കാണുവാൻ സാധിച്ചിട്ടില്ല.

അവർക്കുണ്ടായിരുന്നതായി പറയപ്പെടുന്ന ദർശനങ്ങളിലും അനുഭൂതികളിലുംനിന്നു ചില കാര്യങ്ങൾ ഞാൻ

പ്രത്യേകം ചോദിച്ചു മനസ്സിലാക്കുകയുണ്ടായി. നമ്മുടെ കർത്താവിന്റെ സംസാരഭാഷ കൽദായസുറിയാനി അഥവാ അറാമായ ആയിരുന്നുവെന്നുള്ള ചരിത്രവസ്തുത തെരേസാ ചില സുറിയാനിപ്പദങ്ങൾ ഉച്ചരിച്ചുകൊണ്ടു ശരിവെച്ചത് എന്നെ ആകർഷിച്ചു. അവസാനത്തെ അത്താഴത്തിൽ ന. കർത്താവിനോടൊത്തു ശ്ലീഹന്മാർ “അല്ലെൽ” എന്ന ഗാനം പാടിയെന്നും, കുരിശിൽ തൂങ്ങി മരിച്ചപ്പോൾ അവിടുന്ന് “അപ്പാചിയാത്താക്....” “ശ്ലേം കൊലഹേൻ” എന്നും മറ്റും പറഞ്ഞുവെന്നും, തന്റെ ഘാതകർ “സ്ലോവായ്”, “സ്ലോവായ്” എന്നു അട്ടഹസിച്ചിരുന്നുവെന്നും, തന്റെ ഉയിർപ്പിനുശേഷം ശ്ലീഹന്മാർക്കു കാണപ്പെട്ടുകൊണ്ടു “ശ്ലാമ്മാ ല്കേൻ” എന്നു പ്രസ്താവിച്ചുവെന്നും മറ്റും അവർ പറയുകയുണ്ടായി.

സഭാധികാരികളോടുണ്ടായിരുന്ന തെരേസിന്റെ ആദരബഹുമാനങ്ങൾ സ്തുത്യർഹമായിരുന്നു. അവരുമായുള്ള സംഭാഷണമദ്ധ്യേ അത് എന്നിങ്ക് നന്നേ ബോദ്ധ്യപ്പെട്ടിട്ടുള്ളതാണ്. ഹ്രസ്വകാലത്തെ പരിചയമേ എന്നിങ്ക് ആ ഗ്രാമീണവനിതയുമായുണ്ടായിരുന്നുള്ളവങ്കിലും അവരോടു ആത്മാർത്ഥമായ മതിപ്പും ബഹുമാനവും എന്നിലുളവാക്കിയിട്ടുണ്ടെന്നു പറയുന്നതിനു ഞാൻ ഈ അവസരം വിനിയോഗിക്കുന്നു.

ആധുനികയുഗത്തിലെ ഭൗതികാത്മകസാഹചര്യങ്ങളിൽ ജീവിക്കുകയും, ലൗകികസുഖങ്ങളിൽ മുങ്ങിമുഴുകി ജീവിതനിർവൃതിവരുത്തുവാൻ കൊതിക്കുകയുംചെയ്യുന്ന ജന

ലക്ഷങ്ങൾക്ക് തെരേസ് നോയ്മന്റെ ജീവിതം ഒരു ചോദ്യചിഹ്നമായിരിക്കും. അവർക്കൊരു വെല്ലുവിളിയായിരിക്കും. ആ ജീവിതം അവരെ ഇരുത്തിച്ചിരിക്കും. അത്രയ്ക്ക് അസാധാരണമായിരുന്നു അതെന്നു പറയുന്നതിൽ തെറ്റുണ്ടെന്നു തോന്നുന്നില്ല.

കത്തോലിക്കാ സഭയിലുള്ള വിശുദ്ധന്മാരുടെ പട്ടികയിലേക്കു കണ്ണോടിക്കുന്ന ഒരുവൻ പീറ്ററിനെപ്പോലുള്ള ഭീരുക്കളെയും, അഗസ്റ്റിനെപ്പോലുള്ള ധൂർത്തപുത്രരെയും, അസിസിയിലെപ്പോലുള്ള പഞ്ചക്ഷതധാരികളെയും, ഫ്രാൻസിസിനെപ്പോലുള്ള പ്രേഷിതരെയും, ചെറുപുഷ്പത്തെപ്പോലുള്ള നിർമ്മലരെയും, മരിയഗൊരോറിയെപ്പോലുള്ള രക്തസാക്ഷികളെയും കാണാമെങ്കിൽ തെരേസ് നോയ്മാനെപ്പോലുള്ള വിവാദവ്യക്തികളെയും കാണാൻ സാധിക്കുന്നതാണ്. തെറ്റിദ്ധരിക്കപ്പെടാത്ത ഒരു ജീവിതമായിരുന്നില്ല കുരിശിന്റെ വി. യോഹന്നാന്റെത്. വിമർശിക്കപ്പെടാത്ത ഒന്നായിരുന്നില്ല മരിയ വിയാനിയുടേത്. ആക്ഷേപിക്കപ്പെടാത്തതായിരുന്നില്ല വലിയ ത്രേസ്യായുടെ ജീവിതം. ഇന്ന് തെരേസ് നോയ്മനെതിരായുള്ള ആക്ഷേപങ്ങളെല്ലാം മാറിവരുന്ന ഒരു കാലം ഉണ്ടാകുമെന്നാണ് അവരെ അടുത്തറിയാവുന്നവരിൽ ഒരു വലിയ വിഭാഗത്തിന്റെ പ്രതീക്ഷ. അങ്ങനെയൊരു ദിനമുണ്ടാകട്ടെയെന്നാണ് അനേകായിരങ്ങളുടെ ആശംസ. വിശുദ്ധരുടെ പട്ടികയിൽ അനതിവിദൂരഭാവത്തിൽ ഈ ഗ്രാമീണവനിതയുടെയും പേർ എഴുതിച്ചേർക്കപ്പെട്ടെ എന്നാണ് അസ്സാദൃശന്മാരുടെ പ്രാർത്ഥന.

തെരേസ് നോയ്മന്റെ ജീവിതചരിത്രം വിദഗ്ദ്ധമായി കൈരളിക്കു കാഴ്ചവച്ച ഡോ. തോമസ് മുത്തേടൻ

അനുമാദനാർഹനാണ്. സമ്പൂർണ്ണബൈബിളിന്റെ ആധുനിക വിവർത്തനം അതിവിദഗ്ദ്ധമായി നിർമ്മിച്ചു കേരള സഭയ്ക്ക് അതിസ്തുത്യമായ സേവനം ചെയ്ത ഫാ. മുത്തേടന്റെ ഈ ഗ്രന്ഥവും കേരളകത്തോലിക്കർ സസന്തോഷം സ്വാഗതം ചെയ്യുമെന്നതിൽ പക്ഷാന്തരമില്ല. ഗ്രന്ഥകർത്താവിനെയും അനുവാചകരെയും ദൈവം സമൃദ്ധമായി അനുഗ്രഹിക്കട്ടെയെന്ന് ആശംസിച്ചുകൊണ്ട് “തെരേസ് നോയ് മൻ” എന്ന ഗ്രന്ഥത്തെ ബഹുജനസമക്ഷം അവതരിപ്പിച്ചുകൊള്ളുന്നു.



റോമ
8-10-1969

ഉള്ളടക്കം

അവതാരിക

പ്രസ്താവന

ഒന്നാംഭാഗം

- | | | | |
|---|----------------------------------|------|--------|
| 1 | ബാല്യകാലം | | 5-21 |
| 2 | പഞ്ചക്ഷതവും പീഡാനുഭവദർശനങ്ങളും | | 22-26 |
| 3 | തെരേസിന്റെ ബോധാവസ്ഥാന്തരങ്ങൾ.... | | 27-46 |
| 4 | വിശേഷവരങ്ങൾ | | 47-63 |
| 5 | കഷ്ടകാലം-മെഡിക്കൽ പരിശോധന | | 64-87 |
| 6 | തെരേസും ബാഹ്യലോകവും | | 88-117 |

രണ്ടാംഭാഗം

- | | | | |
|---|--------------------------|------|---------|
| 1 | തെരേസിന്റെ ആന്തരികജീവിതം | | 118-183 |
| 2 | തെരേസിന്റെ മൗതികജീവിതം | | 184-268 |

മൂന്നാംഭാഗം

- | | | | |
|--|-------------|------|---------|
| | വിലയിരുത്തൽ | | 269-308 |
|--|-------------|------|---------|

പ്രസ്താവന

ജോൺ സ്റ്റീനർ എഴുതിയ തെരേസ് നോയ്മന്റെ ജീവചരിത്രത്തിന്റെ സ്വതന്ത്ര പരിഭാഷയാണ് ഈ ഗ്രന്ഥം. 1926-ൽ തെരേസിനു പഞ്ചക്ഷതങ്ങൾ സംസിദ്ധമായ നാൾ മുതൽ പലരും അവളുടെ ജീവചരിത്രമെഴുതിയിട്ടുണ്ടെങ്കിലും അതിവണ്ണനയോ അതിരുകടന്ന വിമർശനമോ നിമിത്തം യാഥാർത്ഥ്യം കാണുക ദുർവ്വഹമായിത്തീർന്നിട്ടുണ്ട്. വേണ്ട അന്വേഷണങ്ങൾ നടത്തി അനുഭവസിദ്ധമായ അറിവുപയോഗിച്ച് എഴുതിയിട്ടുള്ളവയാണ് ഡോക്ടർ ഗെർലിങ്ക് രണ്ടു വാല്യമായി 1929-ൽ പ്രസിദ്ധം ചെയ്ത ജീവചരിത്രം. പിന്നീട് ആരും ക്രമാനുസൃതമായ ഒരു ജീവചരിത്രം ഇതുവരെ പ്രസിദ്ധീകരിച്ചിട്ടില്ല.

1962 സെപ്റ്റംബർ 18-ാംനു തെരേസ് മരിച്ചതോടെ പല പുതിയ രേഖകളും എഴുത്തുകളും പ്രസിദ്ധാർഹമായി ഗ്രന്ഥകർത്താവിന്റെ കൈയിൽ കിട്ടി. ബന്ധുമിത്രാദികളുടെ റിപ്പോർട്ടുകളും ലഭിച്ചു. 1929-ൽ ഡോക്ടർ ഗെർലിങ്ക് മിസ്റ്റർ സ്റ്റീനറിനെ കൊണ്ണേർസ്രോയ്ത്തുമായി പരിചയപ്പെടുത്തി. ഗെർലിങ്ക്ിന്റെ വധത്തിനുശേഷം സ്റ്റീനർ തെരേസിനെ നിരന്തരമായി സന്ദർശിച്ചു വിവരങ്ങൾ അറിഞ്ഞുകൊണ്ടിരുന്നു. കൊണ്ണേർസ്രോയ്ത്തിനോടു് അടുത്ത ബന്ധം പുലർത്തിയിരുന്ന ഡോ. വുട്സ്, ഫാദർ ഇങ്ബട്ട് നാബ്, 1909 മുതൽ 1960 വരെ കൊണ്ണേർസ്രോയ്ത്ത് വികാരിയായിരുന്ന ഫാദർ നാബെർ, ഫാദർ കോസ്മസ് തുടങ്ങിയ പലരുടേയും വിശ്വസ്തമായ വിവരണങ്ങൾകൂടി ജീവചരിത്രകാരനു ലഭിച്ചു. ഫാദർ നാബെറിന്റെ ഡയ

റിയാണു ഗ്രന്ഥത്തിൽ ധാരാളമായി ഉപയോഗിച്ചിട്ടുള്ളതു്. അദ്ദേഹത്തിന്റെ ജീവിതതത്ത്വം ഇതായിരുന്നു: “തിരുസ്സഭയുടെ സാമ്പാദ്യിക സംഹിതകൾക്കു വിരുദ്ധമായി ഈ അസാധാരണ സംഭവങ്ങളിൽ വല്ലതുമുണ്ടോ എന്നു പരിശോധിക്കുവാൻ ഇവയുടെ ഒരു സമ്പൂർണ്ണ വിവരണമെടുക്കണം. തിരുസ്സഭയുടെ ഉദ്ബോധനങ്ങൾക്കെതിരായി വല്ലതും കാണുകയാണെങ്കിൽ ഇവയെ എതിർക്കണം. അല്ലെങ്കിൽ സഭവങ്ങളുടെ സ്വാഭാവിക ഗതി നാം മാരോണ്ടതില്ല. ദൈവത്തിന്റെ ഉദ്ദേശങ്ങൾ മനുഷ്യൻ പ്രതിരോധിക്കരുതല്ലോ.”

ആകയാൽ വസ്തുനിഷ്ഠമായ ഒരു വിവരണം നൽകാൻ മിസ്സർ സ്റ്റീനറിനു കഴിഞ്ഞിട്ടുണ്ടു്. അദ്ദേഹം കൊണ്ണേർസ്രോയ്ത്തിന്റെ വക്കാലത്തെടുത്തിട്ടില്ല; കൊണ്ണേർസ്രോയ്ത്തിനെ ആക്രമിക്കുന്നമില്ല. ഒരു ജമ്മൻ ശാസ്ത്രജ്ഞനെപ്പോലെ രേഖകൾ നിരത്തിവെച്ചിരിക്കുന്നു. ജീവചരിത്രവും മിസ്സറിക് ജീവിതവും രണ്ടു ഭാഗമായി തിരിച്ചിരിക്കുന്നതുകൊണ്ടു് ഒരേ സംഭവം രണ്ടു പ്രാവശ്യം വിവരിക്കേണ്ടതായി വന്നിട്ടുണ്ടു്; എങ്കിലും കാര്യമായ ആവർത്തനമൊന്നുമില്ല. വല്ലതുമുണ്ടെങ്കിൽ അതു പരിഭാഷകൻ ഉപേക്ഷിച്ചിട്ടുണ്ടു്. ജമ്മൻ വായനക്കാർക്കുമാത്രം പ്രയോജനകരമായ വിവരണങ്ങളും ഈ പരിഭാഷയിൽ ചേർത്തിട്ടില്ല. അങ്ങനെ ചരിത്ര വസ്തുതകൾമാത്രം വലിയ വ്യാഖ്യാനമൊന്നും കൂടാതെ ജമ്മൻ ശാസ്ത്രജ്ഞന്മാരുടെ ചിന്താഗതി പരിഗണിച്ചു് എഴുതിയിട്ടുള്ള ഒരു ജീവചരിത്രമാണിതു്.

അസാധാരണ സംഭവങ്ങളുടെ ഒരു സമാഹാരമെന്ന നിലയിൽ ഈ ജീവിതചരിത്രം ചില കേരളീയർക്കു രസിപ്പൊന്നു വരികയില്ല. അവരിതു വായിക്കണമെന്നില്ല.

അവസ്ഥാനാവരെ ക്ഷമാപൂർവ്വം ഈ ഗ്രന്ഥം വായിക്കുന്ന വർഷ ദൈവത്തിന്റെ പ്രവർത്തന വൈവിധ്യം കാണാൻ കഴിയും; വി. കുർബാനയിലുള്ള വിശ്വാസം വർദ്ധിക്കും; സഹനത്തോടുള്ള വെറുപ്പു തെല്ലു ശമിക്കുമെന്നു മാത്രമല്ല സഹനത്തെ നവ്യമായ ഒരു രീതിയിൽ വീക്ഷിക്കുവാൻ കഴിയും; നമ്മുടെ കർത്താവിന്റെ പീഡാനുഭവം ദൃഷ്ടി ഗോചരമാകും. ഈ അസാധാരണ സംഭവങ്ങളെല്ലാം അപസ്തോര ചേഷ്ടകളോ നോയ് മൻ കുടുംബവും കുറേ വൈദികരും അൽമായരും ചേർന്ന ഭാവനാചെയ്യലാക്കിയ വഞ്ചനകളോ ആയി തള്ളുകയില്ലെങ്കിൽ അനുവാചകർ വിശ്വാസ തീക്ഷ്ണതയിലും വിശുദ്ധിയിലും അഭിവൃദ്ധിപ്പെടുകയും ചെയ്യും.

ഈ ബോധ്യത്തോടെയാണ് എറണാകുളം മെത്രാപ്പോലീത്താ ഡോക്ടർ ജോസഫ് പാറേക്കാട്ടിൽ തിരുമേനിയുടെ നിദ്ദേശപ്രകാരം ഈ ഗ്രന്ഥം പരിഭാഷപ്പെടുത്തിയത്. തെരേസ് നോയ് മനെ നേരിൽകണ്ട മെത്രാപ്പോലീത്താ തിരുമേനിയുടെ അനുഭവാവേശപ്രഭോതകമായ അവതാരിക ഈ ഗ്രന്ഥത്തിനു ഭൂഷണമാണ്; വിനിത സഹപാഠിയായ പരിഭാഷകൻ ഒരനുഗ്രഹമാണ്. തിരുമേനിക്കു കൃതജ്ഞതാനിർഭരമായ കൂപ്പുകൈ.

ഈ ഗ്രന്ഥം ഭംഗിയായി അച്ചടിപ്പിക്കുകയും വേണ്ട ഭേദഗതികളൊക്കെ വിദഗ്ദ്ധമായി അവതരിപ്പിക്കുകയും ചെയ്ത സത്യദീപം പത്രാധിപർ റവ. ഫാദർ ജോസഫ് തച്ചിലിനും മാർ ഓയിസ് മെമ്മോറിയൽ പ്രസ്സ് മാനേജരും സഹപാഠിയുമായ റവ. ഫാദർ പൗലോസ് വട്ടോലിക്കും നമോവാകും.

തെരേസിന്റെ നാമകാരിയായ ചെറുപുഷ്പം കൊണ്ണേർസ്രായ്ത്തിലെ പഞ്ചക്ഷതക്കാരിയായ തെരേസിന്റെ ജീവിതത്തിൽ വലിയ ഒരു പങ്കുവഹിച്ചിട്ടുണ്ട്. തന്റെ നാമകാരിക്കും പുണ്യപട്ടം അരുളി കൊണ്ണേർസ്രായ്ത്ത് സന്ദേശത്തിനു പ്രചാരം നൽകട്ടെയെന്നു പ്രാർത്ഥിക്കുന്നു. അനുവാചകരും അതേ ലക്ഷ്യംവെച്ചു പ്രാർത്ഥിക്കുന്നതു നന്നായിരിക്കും. ലിസ്യുവിലും കൊണ്ണേർസ്രായ്ത്തിലും വികസിച്ച ഈ പുഷ്പങ്ങൾ നമ്മുടെ ആത്മാവിൽ പുണ്യസ്മരഭ്യം വീശി നമ്മെ അനുഗ്രഹിക്കുമാറാകട്ടെ.

എന്നും,

ഫാദർ തോമസ് മുത്തേട്ടൻ എം. എ. ഡി. ഡി.

പ്രിൻസിപ്പൽ, സെന്റ് തോമസ് കോളേജ്

തൃശ്ശൂർ,

1968 മേയ് 17-ാംനു-

ചെറുപുഷ്പത്തിന്റെ നാമകരണ വാർഷികം

അദ്ധ്യായം 1

ബാല്യകാലം

1898-ലെ ദുഃഖവെള്ളിയാഴ്ചയും ദുഃഖശനിയാഴ്ചയും മധ്യരാത്രി പാതിരാജ്ഞമുപ്പ് അതായത് ഏപ്രിൽ 8-ാം തീയതി കൊണ്ണേർസ്രോയ്ത്ത് എന്ന ഗ്രാമത്തിൽ തെരേസ് നോയ്മൻ ജനിച്ചു. ഫെർഡിനൻറുനോയ്മന്റെയും അന്നായുടേയും കടിഞ്ഞൂൽ പുത്രിയാണ് തെരേസ്. പത്തു മക്കളുംകൂടി അവർക്കുണ്ടായിരുന്നു. ഒരാൾമാത്രം ജനിച്ചുവെന്നെ മരിച്ചുപോയി. ഏപ്രിൽ 10-ാംനു ഉയിർപ്പു ഞായറാഴ്ച തെരേസ് ജ്ഞാനസ്നാനം സ്വീകരിച്ചു പുണ്യവാന്മാരുടെ ഐക്യത്തിലേക്കു ചേർന്നു. ബാഹിമിയാ വനാന്തരങ്ങളുടെ ഇടയിൽ സ്ഥിതിചെയ്യുന്ന കൊണ്ണേർസ്രോയ്ത്ത് ഗ്രാമം പൊതുവെ ദരിദ്രമായിരുന്നു. ഒരു ഡസൻ അംഗങ്ങളുണ്ടായിരുന്ന നോയ്മൻ കുടുംബത്തിന്റെ സ്ഥിതി പ്രത്യേകിച്ചും വിഷമമായിരുന്നതിനാൽ ധനവ്യയം എത്രയും സൂക്ഷ്മത്തോടെയാണു നിർവ്വഹിച്ചിരുന്നത്. എങ്കിലും പട്ടിണിയൊന്നുമുണ്ടായിരുന്നില്ല; അവർ ദൈവത്തോടു നന്ദിയുള്ളവരായിരുന്നു. സൂര്യതാപത്തിനും നക്ഷത്രനിബിഡമായ നീലാംബരത്തിനും വാസന്തികകുസുമങ്ങൾക്കും പാടുന്ന പൈങ്കിളികൾക്കും ദൈവത്തോടു കൃതജ്ഞത പ്രദർശിപ്പിച്ചു പോന്ന ഒരു കുടുംബം. ത്രേസ്യാ മിടുക്കത്തിയും പരിശ്രമ

ശാലിയും ഭക്തയുമായിരുന്നു. 1914 ഏപ്രിൽ 30-ാംനൂ-
പള്ളിക്കൂടത്തോടു വിടവാങ്ങിയപ്പോൾ കിട്ടിയ സർട്ടിഫി-
ക്കറ്റിൽ ഇപ്രകാരം രേഖപ്പെടുത്തിയിട്ടുണ്ട്:

“മതപഠനവും പ്രായോഗികവിജ്ഞാനവും വളരെ നന്നാ-
യിരിക്കുന്നു. കണക്കും വായനയും വളരെ നന്നായിരിക്കുന്നു
വെന്നുതന്നെ പറയാം. കൈയെഴുത്തും പ്രബന്ധരചനയും
നന്നായിരിക്കുന്നു. ആകപ്പാടെ വളരെ നന്നായിരിക്കുന്നു.”

പ്രഥമദിവ്യകാരുണ്യസ്വീകരണവേളയിൽ ഈശോ-
യുടെ ഒരു കാഴ്ചപ്പാടുണ്ടായതു ജീവിതസായാഹ്നത്തിലേ-
തെരേസ* വെളിപ്പെടുത്തിയുള്ളൂ. അതുപോലെതന്നെ വൈ-
ദികനെ കൂടാതെ നിരവധി പ്രാവശ്യം അവൾക്കു ദിവ്യകാ-
രുണ്യം സ്വീകരിക്കാൻ കഴിഞ്ഞതും ജീവിതാന്ത്യത്തിലേ-
പ്പുറത്തുപറഞ്ഞുള്ളൂ.

സഹോദരീസഹോദരന്മാർക്കു തന്റെ ശുശ്രൂഷ അത്യ-
ന്താപേക്ഷിതമല്ലാത്ത പ്രായമായാലുടനെ ആഫ്രിക്കയിലെ
നീഗ്രോവർഗ്ഗങ്ങളെ ശുശ്രൂഷിക്കാൻ പോകണമെന്നായി-
രുന്നു അവളുടെ താല്പര്യം. തുത്ത*സിങ്ങിലുള്ള ബെന-
ഡിക്ടൻ മിഷനറി സഹോദരിമാരുടെ സഭയിൽ ചേരാൻ
അവൾ ഏല്പാടു ചെയ്തുകഴിഞ്ഞപ്പോഴാണ് ഒന്നാം ലോക-
മഹായുദ്ധം പൊട്ടിപ്പുറപ്പെട്ടത്.

യുദ്ധം തുടങ്ങിയതോടെ പിതാവു പിരിഞ്ഞുപോയി.
ഒരിക്കൽ അദ്ദേഹം അവധിക്കുവന്നപ്പോൾ ലിസ്യൂവിലെ
കൊച്ചുത്രേസ്യായുടെ ഒരുപടം മകൾക്കു കൊടുക്കുകയു-
ണ്ടായി. ഭർത്താക്കന്മാരുടെ ജോലികൾ പലതും യുദ്ധകാ-
ലത്തു സ്ത്രീകൾ ഏറ്റെടുക്കേണ്ടിവന്നു. തെരേസിനു നല്ല
ബലവും ആരോഗ്യവുമുണ്ടായിരുന്നതുകൊണ്ട് ഒരു കർഷ-
കന്റെ കീഴിൽ കൂലിപ്പണിക്കുന്നിനു തന്റേയും സഹോദ-

രീസഹോദരന്മാരുടേയും സംരക്ഷണത്തിനുവേണ്ട പണം സമ്പാദിച്ചുകൊണ്ടിരുന്നു. തെരേസിനു ബലിഷ്ഠനായ ഒരു പുരുഷന്റെ ജോലി ചെയ്യാനുള്ള ഓജസ്സുണ്ടായിരുന്നു. 1916-ൽ അവളുടെ മുതലാളിയും കൂലിപ്പണിക്കാരും യുദ്ധരംഗത്തേക്കു പോകേണ്ടിവന്നു. തൽസമയം ത്രേസ്യയും (റെസിൽ എന്നായിരുന്നു അവളുടെ വിളിപ്പേര്) രണ്ടു സഹോദരിമാരുംകൂടെ ആ കൃഷിയൊക്കെ ഏറ്റെടുത്തു. “വയലിൽ ഞാൻ സത്തുഷ്ടയായിരുന്നു; തയ്യലും ചിത്രത്തെയും നെയ്ത്തും എനിക്കു ഇഷ്ടപ്പെട്ടില്ല” എന്നാണ് ത്രേസ്യ പറയുന്നത്. യുദ്ധാനന്തരം മിഷനറി സഹോദരിയായി പോകാനുള്ള നിശ്ചയത്തിനു് ഒരന്തരവുമുണ്ടായിരുന്നില്ല.

രോഗിയാകുന്നു

സാഹചര്യങ്ങൾ മാറിവന്നു. 1918 മാർച്ച് 10-ാംനു സമീപസ്ഥലത്തു് ഒരഗ്നിബാധയുണ്ടായി. ബലിഷ്ഠനായ റെസിൽ ഒരു വയ്ക്കോൽത്തൂറുവിൽ സ്ഥാനം പിടിച്ചു. അപരൻ വെള്ളം നിറച്ചുകൊണ്ടുവന്നിരുന്ന ബക്കറ്റുകൾ തന്നെത്താൻ പൊക്കി തലയിൽവെച്ചു തന്റെ മുതലാളിയുടെ കൈയിൽ കൊടുത്തു. അയാൾ അതു വാങ്ങി തീ പിടിച്ചിരുന്ന ഷെഡ്ഡിന്റേലേക്കു് തളിച്ചുകൊണ്ടിരുന്നു. ഈ സന്ദർഭത്തിലാണ് അവളുടെ നട്ടെല്ലിനു കേടുപാറിയതു്. ആ അപകടം റെസിലിന്റെ ചരിത്രം മാറിയെഴുതി. രണ്ടു മൂന്നു കശേരുകളുടെ സ്ഥാനം തെറ്റി സൂക്ഷ്മമായ ഒരു ഞരമ്പുകൾക്കു കേടുപാറി. നില്ക്കുമ്പോൾ വേയ്ക്കാനും വീഴാനും തുടങ്ങി. തെരേസു് സ്വഭവനത്തിൽ ശയ്യാവലംബിയായി കഴിയേണ്ടിവന്നു. വൾഡാസൻ ആശുപത്രിയുടെ കഴിവുകൾ മുഴുവനും പ്രയോഗിച്ചു തെരേസിനെ

സുഖപ്പെടുത്താൻ. എന്നാൽ അവരുടെ പരിശ്രമങ്ങളെല്ലാം ഫലരഹിതമാകയാണുണ്ടായത്.

ഒരു കൊല്ലം കഴിഞ്ഞു. 1919 മാച്ച് മാസം മധ്യമായപ്പോഴേക്കു് അവളുടെ കാഴ്ചയും നഷ്ടപ്പെട്ടു. തെരേസിന്റെ കഷ്ടപ്പാടും മനഃപ്രയാസവും വർദ്ധിച്ചു. താൻ സാമ്പത്തികമായിട്ടു കുടുംബത്തിനു് ഒരു ഭാരമാണെന്നുള്ള വിചാരം ഒരുവശത്തു്; കുടുംബാംഗങ്ങൾക്കു രോഗിയെ ശുശ്രൂഷിക്കാൻ കുറേ സമയം വ്യയം ചെയ്യേണ്ടിവരുമെന്നുള്ള ഉൽക്കണ്ഠ മറുവശത്തു്. അവളുടെ മാതാപിതാക്കന്മാർ തെല്ലും ആവലാതിപ്പെട്ടില്ല. ദൈവഹിതത്തിനു കീഴ്പ്പെട്ടുകൊണ്ടു റെസിലിനെപ്പോലെ അവളുടെ മാതാപിതാക്കന്മാരും സങ്കടങ്ങളൊക്കെ സഹിച്ചു. സമൂഹം വണ്ണം അവർ ചികിത്സകൾ നടത്തി; എന്നാൽ പ്രത്യാശ കിരണങ്ങളുദിച്ചില്ല. ഏഴു കൊല്ലം ഇങ്ങനെ ക്ഷമയോടെ തെരേസ് സഹിച്ചു. രോഗം അവളെ ഭാവി അനുഭവങ്ങൾക്കായൊരുക്കി. എല്ലാം ധീരതയോടെ അവൾ സഹിച്ചു.

ലിസ്യൂവിലെ ചെറുപുഷ്പത്തിന്റെ ചിത്രം പിതാവിൽ നിന്നു ലഭിച്ച നാൾമുതൽ തന്റെ നാമധാരിയായ ആ കൊച്ചു കന്യാസ്ത്രീയോടു തെരേസിനു് ഒരാകർഷണം തോന്നി. അവളുടെ ശിശുസഹജമായ ഭക്തി തെരേസിനെ സ്पर्ശിച്ചു. ചെറുപുഷ്പം ഉണ്ണീശോയോടു ചെയ്തിരുന്ന ആ പ്രാർത്ഥന ആദ്യം അവൾ പലപ്പോഴും ചൊല്ലിക്കൊണ്ടിരുന്നു; പിന്നീടു് ദിവസത്തോറും ചൊല്ലിപ്പോന്നു. പ്രാർത്ഥന ഒരു കാർഡിൽ അച്ചടിച്ചാണുപയോഗിച്ചിരുന്നതു്. 1923 ഏപ്രിൽ 29-ാംനു അവൾ ആ പ്രാർത്ഥന ചൊല്ലിക്കൊണ്ടിരിക്കുമ്പോൾ ആരോ അവളുടെ തലയിണയിൽ തൊട്ടു നുപോലെ തോന്നി. അവൾ എഴുന്നേറ്റുനിന്നു; അവൾക്കപ്പോൾ കാണാമായിരുന്നു. തൽക്ഷണം അവൾ തന്റെ

വടി നിലത്തടിച്ചുപൊടിച്ചുകളഞ്ഞു. അവളുടെ സഹോദരി ക്രൈഷ്ണാ മുറിയിൽ ഓടിയെത്തി. സ്വരംകൊണ്ടു ക്രൈഷ്ണനെയെ തെരേസ് മനസ്സിലാക്കി. നാലു കൊല്ലത്തെ അന്ധതയ്ക്കിടയ്ക്കു ക്രൈഷ്ണാ വളർന്നുപോയതിനാൽ കാഴ്ചയിൽ അവളെ തിരിച്ചറിയാൻ സാധിക്കാതായിരുന്നു.

രോഗശമനത്തെപ്പറ്റി യാതൊന്നും തെരേസ് പറഞ്ഞില്ല. ആ സദ്വാത്സ ആദ്യം അമ്മയോടു പറയണമെന്നായിരുന്നു അവളുടെ അഭിലാഷം. അമ്മ വിവരമറിഞ്ഞയുടനെ ക്ഷണികമായ ആ സുഖപ്രാപ്തി എങ്ങനെ ഉണ്ടായെന്ന് അറിയുവാൻ ആഗ്രഹം പ്രദർശിപ്പിച്ചു. അമ്മ അവൾക്ക് ഒരു പുഷ്പമഞ്ജരി വച്ചുനീട്ടി; തൽക്ഷണം തെരേസിന്റെ മുഖഭാവത്തിന് വലിയ മാറ്റം വന്നു. സെങ്കിൽ പോയി ഓട്ടിച്ചിയെ വിളിച്ചുകൊണ്ടുവന്നു. റെസിൽ അവളെ ഇങ്ങനെ അഭിവാദ്യം ചെയ്തു: “ഹാ, ഞാൻ നിന്നെ ഒടുവിൽ കണ്ടതിനുശേഷം തീർച്ചയായും വളർന്നിട്ടുണ്ട്”. അവളുടെ പിതാവ് ഒരു വൈദ്യനെ അന്വേഷിച്ചു ന്യൂസ്റ്റാട്ടിലേക്കു പോയിരിക്കുകയായിരുന്നു. പലപ്രാവശ്യം അദ്ദേഹം വൈദ്യനെ സന്ദർശിച്ചു; തെരേസായെ സുഖപ്പെടുത്തിയാൽ തനിക്ക് ഒരാഴ്ച കിട്ടിയ കൂലി മുഴുവനും ഡോക്ടർക്കു കൊടുക്കാമെന്നു വാഗ്ദാനവും ചെയ്തിരുന്നു. ചികിത്സ ഫലമൊന്നും പുറപ്പെടുവിക്കാതിരുന്നതുകൊണ്ടു പിതാവു സഹായത്തിനായി ചെന്നുമുട്ടാത്ത സ്ഥലമില്ല. അന്നു പിതാവു മടങ്ങിവന്നപ്പോൾ അദ്ദേഹത്തിന്റെ തല നരച്ചുകാര്യം കണ്ണുകൊണ്ടു കണ്ടു മനസ്സിലാക്കാൻ റെസിലിനു കഴിഞ്ഞു; എന്നാൽ അവൾ അക്കാര്യം നേരിൽ പറഞ്ഞില്ല. രൂപതാപ്രാർത്ഥനാഗ്രന്ഥം വായിക്കാനും അവൾക്കു സാധിച്ചു. നോയ്മൻ കുടുംബത്തിലെ ആനന്ദം ഉറപ്പിക്കാമല്ലോ.

തെരേസിന്റെ മുടന്തു ഭേദപ്പെട്ടിട്ടില്ലായിരുന്നു. മാംസ സിരകൾ വലിഞ്ഞുകൂടിയതുന്നിമിത്തം അവളുടെ ഇടത്തേ പാദം മുകളിലേക്കു തുടവരെ വലിഞ്ഞുകയറി. തുന്നിമിത്തം സദാ മലൻകിടക്കേണ്ടിവന്നു; പുറത്തും കാലുകളിലും ശയ്യാവ്രണങ്ങൾ പ്രത്യക്ഷപ്പെട്ടു. അരവർഷത്തോളം ഇടത്തേക്കാലിൽ പഴുപ്പുണ്ടാകുകയും കണ്ണയിലെ എല്ലു വെളിയിൽ കാണാറാകയും ചെയ്തു. 1925 ഏപ്രിൽ മാസത്തിൽ ഡോക്ടർമാർ വിചാരിച്ചു പാദം വെട്ടിക്കളയേണ്ടിവരുമെന്നു്. ത്രേസ്യായുടെ അമ്മയ്ക്കു് അതിനു സമ്മതമില്ലാതിരുന്നു. മേയ് മാസം ആരംഭത്തിൽ ലിസ്യൂവിലെ ചെറു പുഷ്പത്തിന്റെ തിരുശേഷിപ്പിൽ തൊട്ടുവിച്ച ഒരു റോസ പുഷ്പഭദളം തന്റെ മുറിവിൽ ചേർത്തുകെട്ടാൻ തെരേസു് തന്റെ സഹോദരി സെൻസിലിനോടാവശ്യപ്പെട്ടു. താമസിയാതെ കാലിനു തെല്ലൊരാശ്വാസം തോന്നി. കെട്ടഴിച്ചു നോക്കിയപ്പോൾ റോസപുഷ്പഭദളം മുറിവിൽ പതിഞ്ഞിരിക്കുന്നതും മുറിവു സുഖപ്പെട്ടിരിക്കുന്നതും കണ്ടു. മുറിവിൽ പുതിയ തൊലി വന്നുമുടിയിരുന്നു.

1925 മേയ് 17-ാംനു് റെസിലിന്റെ മാതാപിതാക്കന്മാർ താഴത്തെ നിലയിലായിരുന്നപ്പോൾ മുകളിൽനിന്നു അവളുടെ ഒരു കരച്ചിൽ കേട്ടു. അവർ അവളുടെ മുറിയിലേക്കു കയറിച്ചെന്നു. തെരേസു് എന്തോ സൂക്ഷിച്ചുനോക്കുന്നതുപോലെ അവർക്കു തോന്നി. പെട്ടെന്നു അവൾ പരസഹായം കൂടാതെ എഴുന്നേറ്റിരുന്നതു കണ്ടപ്പോൾ അവളുടെ അമ്മ ആശ്ചര്യഭരിതയായി. അമ്മ അവളുടെ പുതപ്പു മാറ്റിനോക്കി. അത്ഭുതമേ, തെരേസിന്റെ രണ്ടു കാലുകളും ഒരുപോലെ അരോഗമായി കാണപ്പെട്ടു. തെരേസു് വൈദികനെ വിളിച്ചു. ആരെങ്കിലും അയച്ചു വൈദികനെ

വിളിക്കണമോ എന്നു ചോദിച്ചപ്പോൾ അവൾ ഒന്നും മിണ്ടിയില്ല.

അവർ ഫാദർ നാബെറിനെ വിളിച്ചുവരുത്തി. റെസിലിനു ബോധം വന്നപ്പോൾ അദ്ദേഹം ചോദിച്ചു: “റെസിൽ, നീ ഇതുവരെ എവിടെയായിരുന്നു?” അതിനു നേരിട്ടു മറുപടി നൽകാതെ അവൾ പറഞ്ഞു: “എനിക്കു” ഇരിക്കാം; നടക്കാം.” അവരതു വിശ്വസിച്ചില്ല. അവൾ ഉടനെ ഒരു വസ്ത്രം വാങ്ങി ധരിച്ചു ഏതാനും അടികൾ നടന്നു. എല്ലാവരും ആശ്ചര്യപ്പെട്ടു.

എല്ലാവരും മുറിയിൽനിന്നുപോയശേഷം അവളെവിടേക്കാണ് പോയതെന്നു വീണ്ടും അദ്ദേഹം ചോദിച്ചു. താൻ ഒരു പ്രകാശം കണ്ടുവെന്നും സൗഖ്യപ്പെടാനാഗ്രഹിക്കുന്നുവോ എന്നു ഒരു സ്വരം ചോദിച്ചുവെന്നും അവൾ പറഞ്ഞു. ദൈവത്തിൽനിന്നു വരുന്നതെല്ലാം തനിക്കു നല്ലതാണെന്നും അവിടുത്തന്നതെന്നാണ് എല്ലാം നിശ്ചയിക്കുവാൻ പററിയവനെന്നും അവൾ ഉത്തരം നൽകി. ആ സ്വരം വീണ്ടും ചോദിച്ചു: “ഇന്നുതന്നെ എഴുന്നേറ്റു നടക്കുന്നു, സ്വന്തം കാര്യങ്ങൾ അന്വേഷിക്കുവാനും നീ ആ ഗ്രഹിക്കുന്നില്ല?” “ദൈവം അനുവദിച്ചതെന്നതെല്ലാം എനിക്കു വേണം. പുഷ്പങ്ങളും പക്ഷികളുമെന്നപോലെ സഹനങ്ങളും എനിക്കിഷ്ടമാണ്. ഏറ്റവും കൂടുതൽ എനിക്കിഷ്ടം പ്രിയപ്പെട്ട ദിവ്യരക്ഷകൻ തന്നെയത്രെ”, അവൾ പ്രതിവചിച്ചു. ആ സ്വരം തുടന്നു പറഞ്ഞു: “നിനക്കു” ചെറിയ ഒരു സന്തോഷം അനുവദിച്ചുതരാം. നിനക്കു” എഴുന്നേറ്റിരിക്കാം. ഒന്നു ശ്രമിക്കൂ; ഞാൻ സഹായിക്കാം.”

അനന്തരം അവളുടെ വലതു കൈക്കു പിടിച്ചു തണുത്തു എന്തോ വസ്തു ഉപയോഗിച്ചു അവളെ പൊക്കി. കശേരു

കളിൽ എന്തോ രണ്ടായി പൊട്ടിക്കീറിയാലെന്ന് പോലെ വേദനയും ഒരു പൊട്ടുമുണ്ടായി. അപ്പോഴാണ് അവൾ ഉറക്കെ കരഞ്ഞതും മാതാപിതാക്കന്മാർ ഓടിയെത്തിയതും. സ്വരം വീണ്ടും പറഞ്ഞു: “നിനക്കു നടക്കാം; എന്നാൽ ഇനിയും ധാരാളം സഹിക്കേണ്ടിവരും. ഒരു ഭിഷഗ്വരനും നിന്നെ സഹായിക്കുവാൻ കഴിയുകയില്ല. സഹനംകൊണ്ടേ ബലിവസ്തുവാകുവാനുള്ള നിന്റെ ആഗ്രഹം നിറവേറുകയുള്ളൂ. അങ്ങനെ വൈദികരെ അവരുടെ ജോലിയിൽ നിനക്കു സഹായിക്കുവാൻ കഴിയും. ഉജ്ജ്വലപ്രസംഗം കൊണ്ടെന്നതിനെക്കാൾ കൂടുതലായി സഹനംകൊണ്ട് നിനക്കു ആത്മാക്കളെ രക്ഷിക്കാൻ കഴിയും.” എന്നാൽ സംസാരിക്കുന്നതാരാണെന്ന് ആ സ്വരം വെളിപ്പെടുത്തിയില്ല.

ഈ ഒടുവിൽ പറഞ്ഞ വാക്കുകൾ വേദപുസ്തകത്തിലുണ്ടോ എന്നു ഫാദർ നാബെറും ഈ വിവരങ്ങൾ കേട്ടുവേറൊരു വൈദികനുംകൂടെ പരിശോധിച്ചു. ലിസ്യുവിലെ കൊച്ചുത്രേസ്യയുടെ നാമകരണ ദിവസമായിരുന്നു ഈ സംഭവങ്ങൾ നടന്നത്. അതിനാൽ പുണ്യവതിയുടെ ഗ്രന്ഥങ്ങളിൽ ഈ വാക്കുകളുണ്ടോ എന്നും അവർ അന്വേഷിച്ചു. വാസ്തവത്തിൽ ഈ വാക്കുകൾ കൊച്ചുത്രേസ്യ പുണ്യവതി മിഷനറിമാർക്കെഴുതിയ ആരാമത്തെ എഴുത്തിലുണ്ടായിരുന്നു.

അടുത്ത ദിവസങ്ങളിൽ തെരേസ് വീട്ടിൽത്തന്നെ വിശ്രമത്തിൽ കഴിച്ചുകൂട്ടണമെന്നായിരുന്നു മാതാപിതാക്കളുടെ ആഗ്രഹം. 1925 ജൂൺ 11-ാം-നു വി. കുർബാനയുടെ തിരുന്നാൾ ദിവസമാണ് അപകടം കഴിഞ്ഞിട്ട് ആദ്യമായി തെരേസ് ദൈവാലയത്തിലേക്കു പോയത്. 1918-നു ശേഷം വീട്ടിൽനിന്ന് ആദ്യം പുറത്തിറങ്ങിയത് ഈ

സന്ദർഭത്തിലാണ്. ചന്തസ്ഥലത്തു കൂടിയിരുന്ന പട്ടണ വാസികൾ സന്തോഷപൂർവ്വം ജയഭേരിയോടുകൂടെ അവളെ വീടുവരെ അനുഗമിച്ചു. പിതാവു അവളെ താങ്ങിപ്പിടി ചൂടുന്നു; അവളുടെ കൈയിൽ താങ്ങാൻ ഒരു വടിയുമുണ്ടായിരുന്നു. മേയ് 17-ാംനു സുഖക്കേട് നിശ്ശേഷം നീങ്ങി; മടന്തിന്റെ കാരണങ്ങളും വിട്ടുമാറി. എങ്കിലും ദീർഘ കാലം നടക്കാതിരുന്നതുകൊണ്ട് അവളുടെ കാലുകളുടെ ക്ഷീണം മാറിയിരുന്നില്ല.

1925 സെപ്റ്റംബർ 30-ാംനു കൊച്ചുത്രേസ്യ പുണ്യ വതിയുടെ ചരമവാർഷികദിനം രാത്രി റെസിൽ ഉണർന്നു കിടന്നു കൊച്ചുത്രേസ്യ പുണ്യവതിയുടെ ബഹുമാനാർത്ഥം ലുത്തനിയ ചൊല്ലിക്കൊണ്ടിരുന്നു: അത്ഭുതകരമായ ആ പ്രകാശം വീണ്ടും കാണപ്പെട്ടു. ബാഹ്യസഹായം കൂടാതെ ഇപ്പോൾ അവൾക്കു നടക്കാൻ കഴിയുമെന്ന് ആ സ്നേഹ സ്വരം പറഞ്ഞു. ഈ സന്ദേശത്തിന്റെ അർത്ഥം പൂർണ്ണമായി മനസ്സിലായ ഉടനെ അവൾ എഴുന്നേറ്റു മുറിയിൽ കാൽമണിക്കൂർനേരം അങ്ങമിങ്ങും ചുറ്റിനടന്നു. അപ്പോൾ പാതിരാത്രി കഴിഞ്ഞുകാണും. രാവിലെ ദൈവാലയമണി മുഴങ്ങിയപ്പോൾ അവൾ താഴെ മാതാപിതാക്കളുടെ അടുക്കലേക്ക് ഓടിവന്നു ധൂതിയിൽ പള്ളിയിലേക്കുപോയി.

സകല വിശുദ്ധന്മാരുടേയും സകല മരിച്ചവരുടേയും തിരുനാൾ ദിവസങ്ങൾ മുഴുവനും ദണ്ഡവിമോചന പ്രാർത്ഥനകൾ ചൊല്ലി ദൈവാലയത്തിൽതന്നെ കഴിച്ചുകൂട്ടി. തൽഫലമായി ഭയങ്കരമായ ഒരു നീരുവീഴ്ച പിടിച്ചെടുത്തു; വീണ്ടും റെസിൽ ശയ്യാവലംബിയാക്കി, കഠിന വേദനയും പൊള്ളുന്ന പനിയും പ്രത്യക്ഷപ്പെട്ടു. അവസാനം നവംബർ 13-ാംനു ഡോക്ടർ സിഡ്നിലിനെ വിളിച്ചുവരുത്തി. വിങ്ങിപ്പൊട്ടാറായ അപ്പൻറിക്ലാൺ വേദനയുടെ കാരണ

മെന്നും ഉടനെ വൾഡാസൻ ആശുപത്രിയിൽ കൊണ്ടു പോയി ഓപ്പറേറ്റ് ചെയ്യണമെന്നും ഡോക്ടർ അഭിപ്രായപ്പെട്ടു. അമ്മയുടെ കരച്ചിൽ കണ്ടിട്ടു റെസിൽ കൊച്ചുത്രേസ്യ പുണ്യവതിയോടു സഹായം അഭ്യർത്ഥിച്ചു: വേദനിക്കുന്ന ഭാഗത്തു പുണ്യവതിയുടെ തിരുശേഷിപ്പു നിക്ഷേപിക്കുവാൻ അവൾ ആവശ്യപ്പെട്ടു. അതു ദൈവത്തെ പരീക്ഷിക്കുകയാകുമോ എന്നു ജ്ഞാനപിതാവിനോടു ചോദിച്ചു. ദൈവ തിരുമനസ്സുകിൽ ഓപ്പറേഷൻ കൂടാതെ രോഗം മാറാൻ അപേക്ഷിക്കുന്നതിൽ തെറ്റില്ലെന്നു വൈദികൻ മറുപടി പറഞ്ഞു. മരണപരാക്രമം പോലെ തോന്നി അദ്ദേഹത്തിനു തെരേസിയന്റെ വേദന. തത്സമയം അവർ ഇങ്ങനെ പ്രാർത്ഥിച്ചു: “വി. ത്രേസ്യ, നിനക്കു” എന്നെ സഹായിക്കുവാൻ കഴിയും: മുമ്പു നീ എന്നെ സഹായിച്ചിട്ടുള്ളതാണല്ലോ. എന്നിങ്ങു വിഷമമൊന്നുമില്ല; എന്റെ അമ്മയുടെ സ്ഥിതി കാണുക.”

സുസ്തേരവദനയായി അവൾ എഴുന്നേറ്റു. പ്രകാശം വീണ്ടും വീശി. ഒരു സ്വരം കേൾക്കാനായി: “സഹിക്കുവാനുള്ള നിന്റെ സന്നദ്ധതയും സതുഷ്ടിയും ഞങ്ങൾക്കു” ഇമ്പം നല്കുന്നു. ഒരുനതമായ ശക്തി പ്രവർത്തിക്കുന്നുണ്ടെന്നു ലോകം അറിയുന്നതിനു നിനക്കു” ഇപ്പോൾ ഒരു ഓപ്പറേഷൻ വേണ്ടിവരുകയില്ല. എഴുന്നേറ്റു ദൈവാലയത്തിൽപോയി ഇപ്പോൾത്തന്നെ ദൈവത്തിനു നന്ദി പറയൂ. ഇനിയും ധാരാളം സഹിക്കേണ്ടിവരും; അങ്ങനെ പല ആത്മാക്കളേയും രക്ഷിക്കുന്ന കാര്യത്തിൽ നിനക്കു സഹകരിക്കാൻ കഴിയും. ഇങ്ങനെ വീണ്ടും വീണ്ടും മരണംവരിക്കേണ്ടിവരും; എന്നാൽ സദാ ശിശുസഹജമായ നിഷ്ഠുരത പാലിക്കുക. പ്രകാശം വീശിയതോടൊപ്പം ഒരു കരം അവളുടെ പക്കലേക്കു നീട്ടപ്പെട്ടു.

കൈയെത്താത്ത സ്ഥലത്തുനിന്നും എന്തോ റെസിൽ എടുക്കാൻ പരിശ്രമിക്കുകയാണെന്നും അവളുടെ പിതാവിനു തോന്നിയതിനാൽ എന്താണതെന്നും അദ്ദേഹം ചോദിച്ചു. ഒരു കൈ അവൾക്കു കാണപ്പെട്ടുവെന്നും താൻ ആ കൈയിൽ പിടിക്കാൻ പരിശ്രമിക്കുകയാണെന്നും എന്നാൽ ഉദ്യമം ഫലിക്കുന്നില്ലെന്നും വെളുത്ത നേരിയ ഒരു കരമാണെന്നും അവൾ മറുപടി നൽകി.

റെസിലിനു ബോധംവന്നപ്പോൾ താൻ കേട്ട സംഗതികളൊക്കെ അവൾ വിവരിച്ചു. പള്ളിയിൽ പോകാനുള്ള ഉടുപ്പ് അവൾ ആവശ്യപ്പെട്ടു. അന്ധകാരവും ശൈത്യവും ഭയങ്കരമായിരുന്നതുകൊണ്ട് അമ്മ വസ്ത്രംകൊടുക്കാൻ വിസമ്മതിച്ചു. “ഇപ്പോൾത്തന്നെ പോയി നന്ദിപറയും; ഇപ്പോൾത്തന്നെ” എന്ന വാക്കുകൾ റെസിൽ ഓർമ്മിച്ചു. അതിനാൽ അവൾ പള്ളിയിൽ പോകാൻ നിർബന്ധം പിടിച്ചു. വൈദികൻ അവളുടെ ഭാഗം വാദിച്ചു; അവസാനം അവൾക്ക് അനുമതി ലഭിക്കുകയും റെസിൽ യാതൊരു വേദനയും കൂടാതെ പള്ളിയിലേക്കു പോകയും ചെയ്തു. ഡോക്ടറുടെ ആഗമനവും ദൈവാലയത്തിലേക്കുള്ള പുറപ്പാടും വൈകുന്നേരം ആറു മണിക്കും ഏഴു മണിക്കും മദ്ധ്യേയാണു നടന്നത്. എല്ലാത്തിനുംകൂടി ഒരു മണിക്കൂറോ വേണ്ടിവന്നുള്ളൂ. പനി മാറി; രാത്രികൊണ്ടു നീരുംപോയി.

പിറ്റേദിവസം മദ്ധ്യാഹ്നത്തോടുകൂടി ഫാദർ നാബെറും തെരേസ് നോയ്മനും വൽഡാസനിൽ ഡോക്ടർ സിഡെലിന്റെ ആശുപത്രിയിലെത്തി. ഡോക്ടർ തെരേസിനെ കണ്ടിട്ട് ആശ്ചര്യപ്പെട്ടുപോയി. പഴുത്ത അപ്പൻറിക്ടിലെ ചലം കുടലിൽക്കൂടെ ഒഴുകി രോഗത്തിനു ശാന്തിവരാറുണ്ട്; എന്നാൽ ഇത്രവേഗം സൗഖ്യം

പുനഃസ്ഥാപിക്കുന്നതു കണ്ടിട്ടില്ലെന്നു ഡോക്ടർ അഭിപ്രായപ്പെട്ടു.

മേയ് 17-ാംനും നവമ്പർ 13-ാംനും തെരേസ് നോയ്മൻ ശ്രവിച്ച ഉപദേശങ്ങളെപ്പറ്റി അവർ പലപ്പോഴും ചിന്തിച്ചിട്ടുണ്ടെന്നും പ്രവചിക്കപ്പെട്ടിരുന്ന വിനകളെല്ലാം അവർ ക്ഷമയോടെ സഹിച്ചെന്നും നമുക്കു ന്യായമായി ഊഹിക്കാവുന്നതാണ്. സുഖപ്പെട്ടവാൻ ആഗ്രഹിക്കുന്നുവോ എന്ന മേയ് 17-ാംനും ചോദ്യത്തിന് തെരേസ് നല്ലിയ മറുപടിയിൽനിന്ന് ഈ മനോഭാവം സ്പഷ്ടമാണ്. ജീവിച്ചിരിക്കുകയാണെങ്കിലും മരിക്കുകയാണെങ്കിലും ദിവ്യരക്ഷകന്റെ തിരുവിഷ്ണു നിറവേറുന്നതു നല്ലതു്. ഉത്തമമെന്താണെന്ന് അവിടുത്തെക്കറിയാനാലുവഷത്തെ അന്ധതയ്ക്കുശേഷം 1923-ൽ രോഗശയ്യയിൽനിന്ന് അവളെഴുതിയ കത്തുകളിൽ ദൈവ തിരുമനസ്സിനുള്ള കീഴ്വഴക്കം സ്പഷ്ടമായിക്കാണാം. സഹനത്തിന്റെ അർത്ഥം അവൾക്കു മനസ്സിലായിത്തുടങ്ങി. പ്രവർത്തനങ്ങൾവഴി മനുഷ്യസമുദായത്തെ സേവിക്കാൻ സാധിക്കാതെ വന്നതിനാൽ സഹനംകൊണ്ടു മിശിഹായുടെ മൗതിക ശരീരത്തെ സേവിക്കാമെന്ന് അവൾ നിശ്ചയിച്ചു.

ആഹാരം കുറഞ്ഞുവരുന്നു

തെരേസിന്റെ രോഗത്തിനിടയ്ക്ക് ആഹാരം ക്രമേണ കുറഞ്ഞുപോയി. തൊണ്ടയിലെ ചില മാംസ ശിരകളുടെ ന്യൂനതനിമിത്തം 1922-ലെ ക്രിസ്തസ് മുതൽ ദ്രാവക പദാർത്ഥങ്ങളെ നോയ്മൻ കഴിക്കാൻ കഴിഞ്ഞുള്ളൂ. 1926 ഓഗസ്റ്റ് മുതൽ ദിവസംപ്രതി രണ്ടു കയ്യിൽ ദ്രാവകം മാത്രം അവൾ കഴിച്ചുകൊണ്ടിരുന്നു; അതും അമ്മയുടെ നിർബന്ധംകൊണ്ടു കഴിച്ചിരുന്നതാണ്. ഓഗസ്റ്റ് മുതൽ




തെരേസിന്റെ അന്ത്യവിശ്രമസ്ഥലം



നിത്യാലങ്കൃത കരങ്ങൾ



തെരസ് മരണാങ്കിടത്തിൽ — 19-22 സെപ്റ്റംബർ 1962



നെഞ്ചിലെ മുറിവിൽനിന്നു വെച്ച
രക്തംകൊണ്ടു കുതിന്ന് തൂണിക്കുപ്പണം

അവർക്കു വിശപ്പു തോന്നിയിരുന്നില്ലെന്നു മാത്രമല്ല ഭക്ഷണത്തോടുതന്നെ വെറുപ്പു തോന്നിത്തുടങ്ങി. 1926-ലെ 'ക്രിസ്തസ്സ്' മുതൽ അവർ തീരെ ഭക്ഷണം വേണ്ടെന്നുവെച്ചു. ദിവസത്തോറും അവർ വി. കുർബാന സ്വീകരിക്കുകയും ഏതാനും തുള്ളി വെള്ളം കുടിക്കുകയുമാത്രം ചെയ്തിരുന്നു. 1927 സെപ്റ്റംബർ മുതൽ ഫാദർ നാബെർ അവർക്കു വെള്ളവും കൊടുക്കാതെയായി. അന്നുമുതൽ മരണംവരെ '35 കൊല്ലത്തേക്കു തെരേസ്' ഭക്ഷണവും പാനീയവും കഴിച്ചിട്ടില്ല. അനദിന ദിവ്യകാരുണ്യ സ്വീകരണം മാത്രമായിരുന്നു അവളുടെ ആഹാരം.

ക്രിസ്തുവിന്റെ കൂദാശാനുസൃതമായ സാന്നിധ്യം അടുത്ത ദിവ്യകാരുണ്യ സ്വീകരണത്തിനു തെല്ലു മുമ്പുവരെ നിലനിന്നിരുന്നു. കൂദാശാനുസൃതമായ സാന്നിധ്യം സമാപിച്ചിരുന്നത് എപ്പോഴാണെന്നു 'ത്രേസ്യായ്ക്ക്' അറിയാമായിരുന്നു; പ്രസ്തുത സാന്നിധ്യം ഇല്ലാതായാലുടനെ വീണ്ടും ദിവ്യകാരുണ്യം സ്വീകരിക്കാൻ അവർ നിർബന്ധിച്ചിരുന്നു.

തെരേസ് ഭക്ഷണം കഴിക്കാത്ത കാര്യം അവളും കുടുംബാംഗങ്ങളും അക്കാലത്തു് അവളെ പരിചയപ്പെട്ടിരുന്നവരും സത്യത്തിൻകീഴ് സാക്ഷ്യപ്പെടുത്തിയിട്ടുണ്ടു്. സഹോദരൻ ഫെർഡിനൻഡിന്റെ വാക്കുകൾ കേട്ടാലും: "വേനൽക്കാലത്തു നല്ല വെയിലുള്ളപ്പോൾ ജോലിക്കാരുടെകൂടെ അവർ വയലിൽ ധാരാളം സമയം കഴിച്ചുകൂട്ടിയിരുന്നു. തെല്ലും ദാഹിച്ചിരുന്നുമില്ല." ഏതെല്ലാം വീടുകളിൽ ദീർഘകാലത്തേക്കു് അതിഥിയായി അവർ താമസിച്ചിട്ടുണ്ടോ അവരും സാക്ഷ്യപ്പെടുത്തുന്നുണ്ടു് അവർ യാതൊന്നും ഭക്ഷിച്ചിരുന്നില്ലെന്നു്. ഈ വിഷയത്തിൽ ഇത്രയേറെ പേരുടെ സാക്ഷ്യം വ്യാജമായി ചിത്രീകരിക്കുന്നതും അങ്ങനെ ജനങ്ങളെയൊക്കെ വഞ്ചകരായി പരിഗണിക്കു

നതും വലിയ തെറ്റായിരിക്കും. സൂക്ഷ്മമായ കാര്യങ്ങളിൽ കൂടി ഇത്രവളരെപേർ ഒരേവിധം സാക്ഷ്യം നല്കുമ്പോൾ അവരുടെ ആത്മാർത്ഥതയെ ചോദ്യംചെയ്യുന്നത് തെറ്റായിരിക്കും. മറിച്ചു വിചാരിക്കുവാൻ സൂചനകളൊന്നും മില്ലതാനും.

1931 മാർച്ച് 1-ാംനു നോമ്പുകാലം രണ്ടാം ഞായറാഴ്ച വി. കുർബാനയിൽ വായിച്ച സുവിശേഷ സംഭവത്തിന്റെ അഥവാ മിശിഹായുടെ രൂപാന്തരത്തിന്റെ കാഴ്ച അവൾക്കുണ്ടായി. തൽസംബന്ധമായ ഫാദർ നാബെറിന്റെ വിവരണത്തിൽനിന്നു തെരേസിന്റെ ഭക്ഷണസമ്പ്രദായം നമുക്കു ഗ്രഹിക്കാം.

1926 ഓഗസ്റ്റ് 6-ാംനു മിശിഹായുടെ രൂപാന്തരത്തിനാൾ ദിവസം ത്രേസ്യായ്ക്കുണ്ടായ രൂപാന്തര കാഴ്ചയുടെ വേളയിൽ തന്റെ വിശപ്പും ദാഹവും താബോർ മലയിൽ വിട്ടുവെച്ചു പോന്നുവെന്നു ത്രേസ്യ പറയുന്നു. അന്നുമുതൽ അവൾക്കു ഭക്ഷണമോ പാനീയങ്ങളോ ആവശ്യമില്ലെന്ന് എന്നിരിക്കു തോന്നി. 1923-ന്റെ ആരംഭം മുതൽ ഘനഭക്ഷണങ്ങളൊന്നും കഴിച്ചിട്ടില്ല; ദ്രാവകങ്ങൾകൊണ്ടുമാത്രം അവൾ കഴിച്ചുകൂട്ടി. 1923 ഓഗസ്റ്റ് 6-ാംനു മുതൽ ക്രിസ്തുസ്സുവരെ അമ്മയുടെ നിർബന്ധത്താൽമാത്രം സ്വല്പം ദ്രാവകം കഴിച്ചിരുന്നു. ഒരാഴ്ചകൊണ്ട് ഒരു കോപ്പ കുടിച്ചു കാണുകയില്ല. ദ്രാവകങ്ങൾ കഴിക്കുമ്പോൾക്കൂടി ഛർദ്ദിക്കുവാനുള്ള പ്രേരണ ഉണ്ടായിക്കൊണ്ടിരുന്നു. പ്രസ്തുത ദ്രാവകങ്ങൾ പുഷ്പങ്ങളിലോ മറ്റോ ഒഴിച്ചാൽ ചെടി വാടിപ്പോകുന്നത് ത്രേസ്യ തന്റെ അമ്മയെ കാണിച്ചുകൊടുത്തു.

1926 ക്രിസ്ത്വ മുതൽ 1927 സെപ്റ്റംബർവരെ വല്ലപ്പോഴുമൊക്കെ വിശുദ്ധ കുർബാന സ്വീകരണത്തോടൊപ്പം കാച്ചു വെള്ളം തെരേസ് കുടിച്ചിരുന്നു. തൊണ്ടയിലെ

മാംസശിരകൾ നീർക്കൊണ്ടിരുന്നതിനാൽ തിരുവോസ്തി ഇറക്കാൻ പ്രയാസമുണ്ടായിരുന്ന സന്ദർഭങ്ങളിലാണ് തെല്ലു വെള്ളം കുടിക്കാൻ ഞാൻ അവളെ നിർബന്ധിച്ചിരുന്നത്. 1927 സെപ്റ്റംബർ മുതൽ അവൾ ഭക്ഷിക്കുകയോ പാനം ചെയ്യുകയോ ചെയ്തിട്ടില്ല; ഒരു തുള്ളി വെള്ളംപോലും കുടിച്ചിട്ടില്ല. മലമുത്രവിസർജ്ജനം 1930-ന്റെ ആരംഭത്തോടുകൂടെ തീരെ സമാപിച്ചു. അതിനു മുമ്പു രണ്ടുമൂന്നാഴ്ച കഴിയുമ്പോൾ, ചില ഘട്ടങ്ങളിൽ, രണ്ടു മൂന്നു മാസം കഴിയുമ്പോൾ കുറച്ചു മൂത്രം പോകും; അതുപോലെതന്നെ ഏതാണ്ടു ദ്രാവക രൂപത്തിൽ വളരെ വേദനയോടുകൂടെ വല്ലതും കടലിൽനിന്നു പുറത്തുവരും.

“എങ്ങനെയാണു ജീവിച്ചിരുന്നതെന്നു തെരേസിനോടു ചോദിച്ചാൽ അവൾ പറയും: “പരിശുദ്ധനായ രക്ഷകനെ ആശ്രയിച്ചു”. അതായതു “ദിവ്യകാരുണ്യം കൊണ്ടു”. അങ്ങനെ അവളുടെ ജീവിതം. “എന്റെ മാംസം ആഹാരവും എന്റെ രക്തം പാനീയവും”മാണെന്നുള്ള ഈശോയുടെ വാക്കുകളെ അനപത്ഥമാക്കി. മറ്റുരൂപപ്പെട്ട ഈശോയുടെ ദർശനത്തോടുകൂടെ താബോർ മലയിൽ വച്ചു തന്റെ വിശപ്പും ദാഹവും സമാപിച്ചു എന്ന അവളുടെ വാക്കുകൾ വിശുദ്ധ ഗ്രന്ഥത്തിലെ ഏതാനും വാക്കുകൾ എന്നെ അനുസ്മരിപ്പിച്ചു. “അങ്ങയുടെ മഹത്വം പ്രത്യക്ഷപ്പെടുമ്പോൾ, എനിക്കു സംതൃപ്തിവരും”. (ഇത്രയും 1931 മാർച്ച് 1-ാംനു ഫാദർ നാബെർ എഴുതിയ വിവരണം.)

ഭക്ഷണം ഒളിവിൽ കഴിക്കുന്നുണ്ടോ എന്നു പരിശോധന

1927 ജൂലൈ മാസത്തിൽ തെരേസിന്റെ സമ്മതത്തോടും റീജെൻസ്ബർഗ്ഗിലെ മെത്രാന്റെ അനുവാദത്തോടുംകൂടെ ഒരു മെഡിക്കൽ സാഹലം അവളെ സൂക്ഷിച്ചു

കൊണ്ടിരുന്നു. പ്രസ്തുത സംഘത്തിൽ മല്ലേഴ്സ് ഡോർ ഫിൽനിന്നു നാലു നേഴ്സുമാരുമുണ്ടായിരുന്നു. യാതൊരു ഭക്ഷണവും പാനീയവും കൂടാതെ ഒരാൾക്കു എത്രനാൾ ജീവിക്കാമെന്നു മെത്രാൻ ഡോക്ടർമാരോടു ചോദിച്ചു മനസ്സിലാക്കി. ജല പാനീയങ്ങൾ കൂടാതെ 11 ദിവസത്തിലധികം സാധ്യമല്ലെന്നായിരുന്നു ഭിഷഗ്വരന്മാരുടെ മറുപടി. അതിനാൽ പതിനഞ്ചു ദിവസത്തേക്കു തെരേസ് വല്ലതും ഭക്ഷിക്കുകയോ കുടിക്കുകയോ ചെയ്യുന്നുണ്ടോ എന്നു പരിശോധിക്കാൻ തീരുമാനിച്ചു.

തങ്ങളുടെ ജോലി ആത്മാർത്ഥമായി നിർവ്വഹിച്ചുകൊള്ളാമെന്നു നേഴ്സുമാർ ശപഥംചെയ്തു. അനന്തരം 15 ദിവസത്തേക്കു് ഈരണ്ടു പേർ മാറി മാറി തെരേസിനെ സൂക്ഷിച്ചുകൊണ്ടിരുന്നു. മുഖം കഴുകുവാൻ ഉപയോഗിച്ചിരുന്ന വെള്ളംപോലും തുക്കി തിട്ടപ്പെടുത്തിയിരുന്നു. വിസർജ്ജിതമായ മലമൂത്രവും തുക്കിനോക്കിയിരുന്നു. പഞ്ചക്ഷതങ്ങളിൽനിന്നു് ഒഴുകിയിരുന്ന രക്തമെടുത്തു കെമിക്കൽ പരിശോധനയ്ക്കു വിധേയമാക്കി. മുൻകൂട്ടി തെരേസിന്റെ സമ്മതം വാങ്ങാതെ മെഡിക്കൽ പരിശോധനകൾ നിഷ്കർഷമായി നടത്തിക്കൊണ്ടിരുന്നു. അതിന്റെ ആവശ്യകത അവൾക്കു മനസ്സിലായില്ല. പത്തു കൊല്ലം കഴിഞ്ഞിട്ടേ അവൾക്കു് ഈ സംഗതികൾ മാതാപിതാക്കന്മാരെ ധരിപ്പിക്കുവാൻ കഴിഞ്ഞുള്ളൂ.

പരിശോധനാദിവസങ്ങളിൽ വെള്ളിയാഴ്ച സമാധിയുടെ നേരത്തു 5000 വാട്ട്സ് പ്രകാശശക്തിയുള്ള കാർബൺ ആർക്ക് ലാമ്പുകൾ ഉപയോഗിച്ചു് അവളെ അന്ധമാക്കാൻ നേഴ്സുമാർ പരിശ്രമിച്ചു. സമാധിയുടെ സമയത്തു വിളക്കുകൾ അവളുടെ നേത്രങ്ങളിലേക്കുതന്നെ തിരിച്ചുവച്ചു. ഒരിക്കൽ അന്ധയായിരുന്ന ഈ രോഗിയുടെ കാഴ്ചയ്ക്കു ദോഷം വരാൻ ഈ പരീക്ഷണങ്ങൾ പര്യാപ്തമായിരുന്നു;

എന്നാൽ തെരേസ് കണ്ണു ചിന്തുകപോലും ചെയ്തില്ല. ദൾന സന്ദർഭങ്ങളിൽ ബാഹ്യശക്തികൾക്ക് അവളുടെ മേൽ ഒന്നും പ്രവർത്തിക്കുവാൻ കഴിഞ്ഞിരുന്നില്ല; അത് അനന്തരകാലങ്ങളിൽ സ്പഷ്ടമായി തെളിഞ്ഞിട്ടുണ്ട്.

ആ പതിനഞ്ചു ദിവസം എന്തെങ്കിലും ഭക്ഷിച്ചിരുന്നതായി യാതൊരു തെളിവുമില്ല. പരിശോധനയുടെ ആരംഭത്തിൽ അവൾക്ക് 121 റാത്തലുണ്ടായിരുന്നു. ഒരു വെള്ളിയാഴ്ചയിലെ സഹനങ്ങൾ കഴിഞ്ഞപ്പോൾ 112½ ആയി; മറ്റൊരുവസരത്തിൽ 115 ആയി. പരിശോധനയുടെ സമാപനദിവസം 121 റാത്തൽതന്നെ ഉണ്ടായി. തെരേസിന്റെ തൂക്കം അനന്തരകാലങ്ങളിൽ കുറഞ്ഞതായി കാണുന്നില്ല. ഭക്ഷണമോ പാനീയമോ കഴിച്ചിരുന്നില്ലെങ്കിലും അവൾ വളരുന്നതുപോലെ തോന്നി.

വെള്ളിയാഴ്ചകളിലെ സഹനങ്ങളുടെ ഇടയ്ക്ക് അവളുടെ തൂക്കം നഷ്ടപ്പെട്ടിരുന്നു; മുൻവിവരണപ്രകാരം 8 റാത്തലോളമായിരുന്നു നഷ്ടം. മൂന്നു ദിവസം കഴിയുമ്പോഴേക്കു ഭക്ഷണമോ പാനീയമോ കൂടാതെതന്നെ അവൾ ശരാശരി തൂക്കം പുനർപ്രാപിച്ചിരുന്നു. ഇങ്ങനെ ഘനം നേടത്തക്കതല്ല മനുഷ്യന്റെ ശാരീരിക ഘടന. പല പ്രാവശ്യം ഇങ്ങനെ സംഭവിക്കുമ്പോൾ ദോഷഫലങ്ങൾ ഉളവാകാതിരിക്കുകയുമില്ല.

തെരേസിനു ഭക്ഷണം വേണ്ടെന്നു ജർമ്മൻ ഗവർണ്മെന്റും (Third Reich) മനസ്സിലാക്കി. റേഷനിങ്ങുകാലത്തു അവൾക്കു റേഷൻ കാർഡു നൽകിയില്ല; എന്നാൽ അവളുടെ അപേക്ഷയനുസരിച്ചു വെള്ളിയാഴ്ചത്തെ ക്ഷാളനങ്ങൾക്കായി കൂടുതൽ സോപ്പ് അനുവദിച്ചു. രണ്ടാം ലോകമഹായുദ്ധകാലത്തെ റേഷനിങ്ങ് അവസാനിച്ചതുവരെ ഈ സമ്പ്രദായം തുടന്നു.

അദ്ധ്യായം 2

പഞ്ചക്ഷതവും പിഡാനഭവദർശനങ്ങളും

1926-ലെ നോസുകാലമായപ്പോഴേക്കും തെരേസിന്റെ ആലസ്യങ്ങൾ നീങ്ങിയെന്നു മാത്രമല്ല ആഹാരം തീരെ വേണ്ടെന്നുമായി. അതോടൊപ്പം നുതനങ്ങളായ അനുഭവങ്ങളാരംഭിച്ചു. ശരീരത്തിൽ പഞ്ചക്ഷതങ്ങൾ പ്രത്യക്ഷമായി; പിഡാനഭവദർശനങ്ങളും തുടങ്ങി. പഞ്ചക്ഷതമെന്നെന്നു തന്നെ തെരേസിനു അറിഞ്ഞുകൂടായിരുന്നു; അത് അവൾ ആഗ്രഹിച്ചിരുന്നതുമല്ല. അങ്ങനെ ആഗ്രഹിക്കുന്നതു പാപകരമായ ഔദ്ധത്യമായിരിക്കുമെന്നാണ് അവൾ അനന്തരകാലങ്ങളിൽ പ്രസ്താവിച്ചത്. വെറും ആത്മസങ്കല്പമായിരുന്നു ഇവയൊക്കെ എന്നു പറയുന്നവർക്കു തെരേസിന്റെ പ്രസ്താവനതന്നെ ഉത്തമമായ മറുപടിയായിരിക്കും.

1926 മാർച്ച് 4-ാംനു വ്യാഴാഴ്ചയും പിറേറ ദിവസം വെള്ളിയാഴ്ചയും പ്രത്യേക ചിന്തയൊന്നും കൂടാതെ കിടക്കുമ്പോഴാണ് (വ്യാഴാഴ്ചയാണെന്നുപോലും ചിന്തിച്ചിരുന്നില്ല) ഗെത്ത്സെമിൻ തോട്ടത്തിൽ മിശിഹാ മുട്ടുകുത്തി പ്രാർത്ഥിക്കുന്നതായിക്കണ്ടത്. അവിടുന്നു അവളുടെ നേക്കു നോക്കി. (“അവിടുന്നു” എന്നെ സൂക്ഷിച്ചുനോക്കി”) അതേ സമയം അവളുടെ ഹൃദയപരിസരങ്ങളിൽ മുളളുതറയ്ക്കു

ന്നതുപോലെ ഒരു വേദനതോന്നി; മരണം ആസന്നമാണോ എന്നുപോലും അവൾ വിചാരിച്ചു. വ്രണിതമായ ഭാഗത്തു നിന്നു രക്തം ഒഴുകാനും തുടങ്ങി. വെള്ളിയാഴ്ച മദ്ധ്യാഹ്നം വരെ രക്തം പ്രവഹിച്ചുകൊണ്ടിരുന്നു. അടുത്ത രണ്ടു വെള്ളിയാഴ്ചകളിൽക്കൂടി ദർശനം ആവർത്തിച്ചു: എന്നാൽ ഗെത്ത്സെമിൻ പ്രാർത്ഥന മാത്രമല്ല ചമ്മട്ടിയടിയും മുൾ മുടി ധാരണവുമ്പോൾ അവൾ ദർശിച്ചു. ഹൃദയത്തിൽ നിന്നുള്ള രക്തസ്രാവം തുടർന്നു. 1926 മാർച്ച് 26-ാംനു പീഡാനുഭവ വെള്ളിയാഴ്ച ഈശോ കുരിശു ചുമക്കുന്നതും നിലത്തു കവിഴ്ന്നു വീഴുന്നതും അവൾ കണ്ടു. ഹൃദയത്തിലെ ക്ഷതത്തിൽനിന്നു രക്തം വീണ്ടും ഒഴുകി; അവളുടെ ഇടത്തെ കൈപ്പത്തിയിൽ പിൻഭാഗത്തു് ഒരു നൂതനക്ഷതം പ്രത്യക്ഷപ്പെട്ടു.

1926 ഏപ്രിൽ 2-ാംനു ദുഃഖവെള്ളിയാഴ്ച ഗെത്ത്സെമിൻ മുതൽ കുരിശുമരണംവരെയുള്ള പീഡാനുഭവ രംഗങ്ങൾ അവൾ ദർശിച്ചു. രോഗീ ലേപനത്തിനുള്ള എണ്ണയുമായി ഫാദർ നാബെർ വീട്ടിലെത്തി. 1926 ഏപ്രിൽ 26-ാംനു അദ്ദേഹം ഇപ്രകാരം എഴുതി: “വേറൊരു വൈദികനോടുകൂടി ദുഃഖവെള്ളിയാഴ്ച ഞാൻ തെരേസിനെ സന്ദർശിച്ചു. അവൾ ഒരു രക്തസാക്ഷിയെപ്പോലെയാണു കിടന്നിരുന്നതു്. കൺപോളകളിൽ രക്തം കട്ടകൂടി കിടന്നിരുന്നു; കവിളിലും രക്തം പുരണ്ടിരുന്നു. ശവംപോലെ വിവർണ്ണമായിരുന്നു അവളുടെ ശരീരം.” ദുഃഖവെള്ളിയാഴ്ച വലതു കരത്തിൽനിന്നും ഇരുപാദങ്ങളിൽനിന്നുംകൂടി രക്തം ഒഴുകുവാൻ തുടങ്ങി. എന്നാൽ ഇവയൊക്കെ മാതാപിതാക്കന്മാരിൽനിന്നും ഫാദർ നാബെറിൽനിന്നും മറച്ചുവെക്കാൻ അവൾ പ്രത്യേകം പണിപ്പെട്ടിരുന്നു; ഇക്കാര്യത്തിൽ അനുജത്തി ക്രെഷെൻസു തെരേസിനെ സഹായിച്ചു.

ദുഃഖശനിയാഴ്ച അവളുടെ വസ്ത്രങ്ങൾ മാറിയപ്പോൾ മുറിവുകൾ അവൾക്കു മറച്ചുവെക്കാൻ വഹിയാതായി. അവളുടെ മാതാപിതാക്കന്മാർ പ്രക്ഷുബ്ധരായി; അവർ ഫാദർ നാബെറിനെ വിളിപ്പിച്ചു. ഉയിർപ്പു ഞായറാഴ്ച രാവിലെ അദ്ദേഹം അവൾക്കു ദിവ്യകാരുണ്യം നൽകി. സ്ഥലം വിട്ടുനന്നിമുഖ്യം അദ്ദേഹം അവളുടെ കൈകാലുകളിലെ കെട്ടുകൾ അഴിച്ചു മാറ്റാനും ക്ഷതങ്ങൾ കാണിച്ചുകൊടുക്കാനും ആവശ്യപ്പെട്ടു. തെരേസിന് അത് ഇഷ്ടപ്പെട്ടില്ലെങ്കിലും അവൾ ഫാദർ നാബെറിന്റെ ആജ്ഞ അനുസരിച്ചു. അപ്രതീക്ഷിതമായ ഈ കാഴ്ച ഫാദർ നാബെറിനെ വികാരഭരിതനാക്കി. കുറേയേറെ സമയം കഴിഞ്ഞു അദ്ദേഹം പൂർവ്വസ്ഥിതിയിലെത്തിയുള്ളു. ഉയിർപ്പു ഞായറാഴ്ച ഉത്ഥിതനായ രക്ഷകന്റെ ദർശനം അവൾക്കുണ്ടായി.

മുറിവുകൾ സുഖപ്പെടുത്താൻ ആദ്യം ഗാർഹിക പ്രതിവിധികൾ പ്രയോഗിച്ചുനോക്കി; അവ ഫലശൂന്യമായപ്പോൾ ഡോക്ടർമാരെ അഭയംതേടി. വാൾഡാസൻ ആശുപത്രിയിലെ ഡോക്ടർ ഹൃദയത്തിലെ മുറിവു പരിശോധിച്ചു. അതിനു മുന്നേ സെൻറിമീറ്റർ നീളമുണ്ടായിരുന്നു. തന്റെ ജീവിതകാലത്തു് ഈദൃശമായ ഒരു ക്ഷതം കണ്ടിട്ടില്ലെന്നു് അദ്ദേഹം പ്രസ്താവിച്ചു. അദ്ദേഹം മരുന്ന്പുരട്ടി മുറിവു കെട്ടിവച്ചു; എന്നാൽ മുറിവു സുഖപ്പെടുത്താൻ പരിശ്രമിക്കുന്നോറും വേദന വർദ്ധിച്ചതേയുള്ളു, കൈയിലും കാലിലും നീരുവന്നു. അവളുടെ മരണവേദന കണ്ടിട്ടു നാട്ടുകാരായ മൂന്നുപേർ പറയുകയാണ്: “ഇതെന്തൊരു ഭയങ്കര പരീക്ഷണം!” തെരേസ് ചെറുപുഷ്പത്തോടു് ഒരടയാളം ആവശ്യപ്പെട്ടു. ചികിത്സകൊണ്ടു രോഗം മാറുന്നെങ്കിൽ നന്നു്; അല്ലെങ്കിൽ ഇനി എന്തുചെയ്യണമെന്നു കൽതാവേ, എനിക്കു മനസ്സിലാക്കിത്തരണമെ. (1926 ഏപ്രിൽ 17-ാംനു രാവിലെ രണ്ടുമണി)

പ്രാർത്ഥനകൾ ചൊല്ലിത്തീർപ്പോൾ കെട്ടുകളെല്ലാം അഴഞ്ഞപോലെ അവൾക്കു തോന്നി. അവൾ അതേ മുറിയിൽ കിടന്നിരുന്ന സ്വസ്ഥഹോദരി സെൻസിലിനെ വിളിച്ചു കെട്ടുകൾ അഴിക്കാൻ ആവശ്യപ്പെട്ടു. അനന്തരം തെരേസ് തന്നെ ഒരു വടികൊണ്ടു നിലത്തടിച്ചു. കീഴേ മുറിയിൽ കിടന്നിരുന്ന മാതാപിതാക്കളാരെ വിളിച്ചുണർത്താൻ മുൻകൂട്ടി പറഞ്ഞാത്തിരുന്ന അടയാളമായിരുന്നു അത്. തെരേസ് അവർക്കു മുറിവുകൾ കാണിച്ചുകൊടുത്തു. കടുംചുവപ്പായിരുന്നു മുറിവുകളുടെ നിറം; എന്നാൽ മൃദലമായ ഒരു പാടവന്നു മുറിവുകൾ മുടിയിരുന്നതിനാൽ അവൾക്കു കൈയും കാലും കഴുകാൻ പ്രയാസമൊന്നുമുണ്ടായിരുന്നില്ല. മുറിവുകളുടെ പ്രകൃതിവിരുദ്ധമായ വ്യാപാരം ഡോക്ടർ സീഡെലിനെ വിസ്തയിപ്പിച്ചു. അവ പഴക്കുകയോ നീർക്കെട്ടുകയോ ചെയ്തിരുന്നില്ല. ചികിത്സ ആരംഭിച്ചാൽ മാത്രം മരണവേദന. തന്നിമിത്തം ഇനി ചികിത്സിക്കേണ്ടതില്ലെന്ന് അദ്ദേഹം തീരുമാനിച്ചു.

സ്വതവേ ലജ്ജാശീലയായ തെരേസ് ജിജ്ഞാസാഭരിതരായ സന്ദർശകരിൽനിന്നു മോചനം പ്രാപിക്കാൻവേണ്ടി വിരലുകൾ മൂടാതെ കൈയ്ക്കു ഇട്ടുനോക്കി. പിന്നീടു കൈയ്ക്കുകൾ മാറ്റി നീണ്ട കൈയുള്ള കുപ്പായം ധരിച്ചുപോന്നു. തന്നിമിത്തം മുറിവുകൾ ആർക്കു കാണാൻ കഴിഞ്ഞിരുന്നില്ല. ഇക്കാര്യങ്ങൾ പരസ്യമാകരുതെന്ന താൽപര്യം ആദ്യത്തം അവൾ പ്രകാശിപ്പിച്ചു. ഡോക്ടർമാരും നേഴ്സുമാരും അവളെ ശുശ്രൂഷിച്ചിരുന്ന വീട്ടുകാരുമെല്ലാംതെ മറ്റാരും തന്റെ ഹൃദയത്തിലെ മുറിവു കണ്ടിട്ടില്ലെന്ന് അവൾ അവകാശപ്പെടുന്നുണ്ട്. തെരേസിന്റെ സമാധിയിൽ മുറിവുകൾ തുറന്നുനോക്കാൻ പരിശ്രമിച്ച ഒരു ദൈവശാസ്ത്രപണ്ഡിതനെ തന്നെ സന്ദർശിക്കാൻ പിന്നീടു അവൾ അനുമതി നൽകിയില്ല.

പരിചയമില്ലാത്തവരാരും തന്റെ ഫോട്ടോ എടുക്കാൻ തെരേസ് അനുവദിച്ചിരുന്നില്ല; പരിചയമുള്ളവർതന്നെ ഓർമ്മയ്ക്കായി ഒരു ഫോട്ടോ എടുക്കാനിടയായാൽ അനുവാദം കൂടാതെ പരസ്യമാക്കയില്ലെന്ന് അവരെക്കൊണ്ട് അവൾ വാഗ്ദാനം ചെയ്തിരുന്നു. പഞ്ചക്ഷതം മരണം വരെ നില നിന്നു. മരണശയ്യയിൽ കൈയിലെ മുറിവുകൾ മുടിയാണു വെച്ചിരുന്നത്.

ഈ സംഭവങ്ങളുടെ റിപ്പോർട്ടുകൾ മിന്നൽ വേഗത്തിൽ ലോകമാസകലം വ്യാപിച്ചു. കൊണ്ണേർസ്രോയ്ത്തിൽ ഇവ ഒരു മഹാ കോളിളക്കം തന്നെ സൃഷ്ടിച്ചു. വീട്ടു കാക്ക് എല്ലാ മഹാശല്യമായിത്തീർന്നു; പൊതുജനങ്ങളുടെ ജിജ്ഞാസ വർദ്ധിച്ചു. തിരുന്നാളുകളും ആഘോഷകാലങ്ങളും മൊഴികെ എല്ലാ വെള്ളിയാഴ്ചകളിലുമുണ്ടായിരുന്ന ഏതെങ്കിലും സമാധിയിൽപ്പറ്റിയുള്ള വാർത്ത ജനങ്ങളുടെ വിസ്മയം വർദ്ധിപ്പിക്കുകയും ആത്മീയമായ ഉദ്ദേശങ്ങളോടുകൂടി പലരും കൊണ്ണേർസ്രോയ്ത്തിലേക്കു വരികയുണ്ടായി. അവിടെത്തെ കാഴ്ചകൾ പലരേയും ദൈവാലയത്തിലേക്കും കൂദാശകളിലേക്കും അടുപ്പിച്ചു; വിശ്വാസവും ശ്രദ്ധയും വർദ്ധിപ്പിച്ചു. ഫാദർ നാബൊറും വീട്ടുകാക്കും വളരെ പ്രശ്നങ്ങളുണ്ടായിരുന്നു. സന്ദർശകരെ സ്വീകരിക്കുവാൻ മനുഷ്യശക്തിയും ക്ഷമയും പണവും വളരെ വേണ്ടിവന്നു. എന്നാൽ എല്ലാം അവർ സാഹ്സാദം നിർവ്വഹിച്ചുകൊണ്ടിരുന്നു.

അദ്ധ്യായം 3

തെരേസിന്റെ ബോധാവസ്ഥാന്തരങ്ങൾ

1. സമാധി

(എ) ദർശനാവസ്ഥ

(State of Visionary Contemplation)

മനസ്സിന്റെ സാധാരണ പ്രവർത്തനരീതിയിൽനിന്നു വിഭിന്നമായ അവസ്ഥാന്തരങ്ങൾ തെരേസിൽ പ്രകടമായിരുന്നുവെന്നു മുൻ അദ്ധ്യായങ്ങളിൽ പ്രസ്താവിച്ചിട്ടുണ്ടല്ലോ. ദർശനാവസ്ഥയെന്ന വ്യത്യാസമുണ്ടായിരുന്നു. പ്രധാന വ്യതിയാനങ്ങൾ കീഴെ ചേർക്കുന്നു.

(ബി) സമുന്നത ശാന്തത

(State of elevated Calm)

ദിവ്യകാരുണ്യ സ്വീകരണത്തിനുശേഷവും പീഡാനുഭവദർശനങ്ങൾക്കുശേഷവുമാണു സമുന്നതമായ ഈ ശാന്തത പ്രത്യക്ഷപ്പെടുന്നത്. നഷ്ടപ്പെട്ടുപോയിരുന്ന ശക്തി പുനരെടുക്കാൻ ഈ ശാന്തത ഉപകരിക്കുന്നു. ആ പ്രശാന്തവേളയിൽ തെരേസിനെ കാണുന്നവരെല്ലാവരും കരുതും അവൾ ഈശ്വരാഭിമുഖദർശനത്തിൽ കഴിയുകയാണെന്നു്. നിശ്ശബ്ദമായി കണ്ണടച്ചു് അവൾ നിവർന്നിരിക്കുകയായിരിക്കും.

മുഖം പ്രസന്നമായിരിക്കും; പ്രത്യേക ശ്രദ്ധാകേന്ദ്രമില്ലാത്ത നോട്ടം. ദർശനവേളയിലെമ്പൊഴെയല്ല; ആർക്കും അവളോടു സംസാരിക്കാം. അവളുടെ മറുപടി സജീവവും സ്പഷ്ടവും വിവേകപൂർവ്വകവുമായിരുന്നു. തന്നിമിത്തം പ്രശാന്തവേളയിൽ അവളോടു സംസാരിച്ചിരുന്നവർ അവളുടെ ശാന്തതയിൽ ഭാഗഭാക്കുകളായിത്തീർന്നിരുന്നുവെന്നു തന്നെ പറയാം. സാധാരണ സാഹചര്യങ്ങളിൽ അവൾ പ്രകാശിപ്പിച്ചിരുന്ന വിജ്ഞാനത്തിന്റെ പരിധികളെല്ലാം അവൾ ഈ സന്ദർഭങ്ങളിൽ ഉല്പംഘിച്ചിരുന്നു. ഉയന്ന ജന്മൻ ഭാഷയായിരിക്കും അവൾ സംസാരിക്കുക.

തന്നോടു സംസാരിച്ചിരുന്നവരെ അവൾ ആകമാനമൊന്നു നോക്കിയശേഷം ശാസനങ്ങൾ കലർത്താതെ പൂർവ്വകാലാനുഭവങ്ങൾ പല പ്രാവശ്യം സൂചിപ്പിക്കും. വക്താവു ചോദ്യങ്ങൾ നിരൂപിക്കുമ്പോൾത്തന്നെ ചിലപ്പോൾ ഉത്തരം പറയും; അങ്ങനെ അവൾ പലപ്പോഴും വിശ്വാസം ജനിപ്പിച്ചിരുന്നു. അവളുടെയും അന്യരുടെയും ആത്മാക്കൾക്ക് ഉപകരിക്കുന്നവയും ക്രിസ്തുനാമന്റെ സേവനത്തിനതകുന്നവയും സംബന്ധിച്ച സംസാരിക്കുക എപ്പോഴും സാധ്യമായിരുന്നു. പലപ്പോഴും വ്യക്തിപരമായ ഉപദേശങ്ങളും അവൾ നല്കിയിരുന്നു.

ഈ ഉപദേശങ്ങൾ താന്താങ്ങളുടെ ഇംഗിതമനുസരിച്ചു വ്യക്തികൾ വ്യാഖ്യാനിച്ചിരുന്നു. അതു ശരിയല്ല. ചോദ്യകർത്താവിന് ഉത്തരം ലഭിക്കുന്നത് അതിസ്വാഭാവികകേന്ദ്രത്തിൽനിന്നാണെന്നു ബോധ്യമുണ്ടെങ്കിൽ, ഉത്തരം ജീവിതത്തേയും മരണത്തേയും കവച്ചുവെക്കുന്ന ഒരു സംഭവത്തെ ആശ്രയിച്ചതാണെന്നുവരാം. ഗെർലിക്കിന്റെ കഥ ഉദാഹരണമാണ്. മാത്രമല്ല, ഇവ ഈശ്വരാജ്ഞകളല്ല; തെരേസിന് ഉത്തരവാദിത്വമില്ല. വ്യക്തിപരമായ ഉപദേശങ്ങൾ

മാത്രമാണ് തെരേസ് നല്ലിയിരുന്നത്. തന്നിമിത്തം ഉപദേശം സ്വീകരിച്ചവൻ നിയമത്തിന്റേയും മനസ്സാക്ഷിയുടേയും മുമ്പാകെയുള്ള ചുമതലകൾക്കു മാററില്ല.

ദരിദ്രതൊഴിലാളികൾക്കുവേണ്ടിയുള്ള ഭവനനിർമ്മാണ പദ്ധതിയെ സംബന്ധിച്ച് ഒരു കൂട്ടർ തെരേസിന്റെ ഉപദേശം ചോദിക്കാൻവന്നു. തെരേസ് പറഞ്ഞു: “നിങ്ങൾക്കു മുന്നോട്ടുപോകാം; എന്നാൽ സാമ്പത്തികഭാരം ഭൂർജ്ജമായിരിക്കും.” ഈ സാമൂഹ്യപദ്ധതി വളരെ നല്ലതായിരുന്നു; എന്നാൽ അതിനു സമയമായിട്ടുണ്ടായിരുന്നില്ല. തന്നിമിത്തം പദ്ധതിക്കാവശ്യമായ ഔദ്യോഗികാനുമതി ലഭിച്ചില്ല; പ്രവർത്തകർ വളരെ നഷ്ടമുണ്ടായി. ഇവിടെ ചോദ്യകർത്താക്കൾ തെരേസിന്റെ ഉത്തരം അവരുടെ ഇംഗിതമനുസരിച്ച് വ്യാഖ്യാനിച്ചതിനാൽ അവർ കഷ്ടപ്പാട് പറ്റി. നാട്ടുകാർ ഇതു മനസ്സിലാക്കിയപ്പോൾ ഇത്തരം ചോദ്യങ്ങൾ തെരേസിനോടു സമുന്നതശാന്തതാവേളയിൽ ചോദിക്കേണ്ടതില്ലെന്നു നിശ്ചയിച്ചു.

തൽസന്ദർഭങ്ങളിൽ തെരേസ് നല്ലിയിരുന്ന ഉത്തരം സ്വാഭാവികവിജ്ഞാനത്തിൽനിന്നോ സ്വാഭാവിക ബോധാവസ്ഥയിലോ നല്ലപ്പെടുന്നവയായിരുന്നില്ല. ദർശനങ്ങളെ സംബന്ധിച്ച കൂടുതൽ വിവരങ്ങൾ ഈ ദശസന്ദർഭങ്ങളിൽ ചോദ്യചെയ്ത ഫാദർ നാബെർ മനസ്സിലാക്കിയിരുന്നു. സ്വാഭാവിക ബോധാവസ്ഥയിലേക്കു തിരിച്ചെത്തിക്കഴിയുമ്പോൾ ശാന്തതാവേളയിൽ പറഞ്ഞതൊന്നും അവർ ഓർമ്മിച്ചിരുന്നില്ല. പലപ്പോഴും അവരുടെ വാക്കുകൾ അനുസ്മരണയ്ക്കായി ഇപ്രകാരം രേഖപ്പെടുത്തിയിരുന്നു: “ഇന്നയിന്ന ആളുകളെ ഇന്നയിന്ന കാര്യങ്ങൾ ചെയ്യാൻ എഴുതി അറിയിക്കണമെന്നു റെസിലിനോടു പറയുക.” ശാന്തതാവേളയിൽ ആരോടു സാസാരിക്കുമ്പോഴും “നീ” എന്നത്പോലുള്ള

“ദു” എന്ന ജന്മൻ വാക്കാൺ ഉപയോഗിച്ചിരുന്നു. സ്വപ്നനേരം കഴിയുമ്പോൾ നല്ല ഒരു കോട്ടവായോടുകൂടെ സ്വാഭാവികാവസ്ഥയിലേക്കു പ്രത്യാഗമിക്കും.

ശാന്തതാവേളയിൽ സന്ദർശകരെല്ലാവരും തെരേസ് തെല്ലുമുസു സ്വീകരിച്ച വിശുദ്ധ കുർബാനയോടു തക്കഭക്തി പ്രകാശിപ്പിച്ചിരുന്നു. സംഭാഷണങ്ങളെല്ലാം പ്രസ്തുത സന്ദർത്തിന് അനുയോജ്യമായിരുന്നു. അനൗചിതപ്രശ്നങ്ങൾക്കു മറുപടി നല്കിയിരുന്നില്ല. ശാന്തതാസന്ദർഭങ്ങൾ പെട്ടെന്നു ലംഘിച്ചുവെന്നുവരാം. അവളെ പുണ്യവതിയായി നാമകരണം ചെയ്യുമോ എന്ന് ആരോ ചോദിച്ചപ്പോൾ അവൾ പ്രതിവചിച്ചു: “നിങ്ങളുടെ മൗഢ്യം ഒരു തരം ശുദ്ധീകരണസ്ഥലമാണെന്നുള്ളതിൽ ആനന്ദം കൊള്ളാം.” (പ്രൊഫസർ വുട്ട്സിന്റെ വിവരണം) ശാന്തതാസന്ദർഭത്തിൽ അധികം പേരെയൊന്നും അകത്തുകടത്തിയിരുന്നില്ല. സമാധിയിൽ അവളോടുകൂടെ തനിച്ചുനില്ക്കാൻ ആരെയെങ്കിലും അനുവദിക്കുന്നതിനുമുമ്പ് ഫാദർ നാബെർ അവളോടു അനുമതി ചോദിച്ചിരുന്നു.

സ്വാഭാവികാവസ്ഥയിലും സമാധിയിലും അവൾക്കുണ്ടായിരുന്ന വിജ്ഞാനം വ്യത്യസ്തമായിരുന്നു. സമാധിയിൽ നല്കിയിരുന്ന ഉത്തരങ്ങൾ അവളുടെ വ്യക്തിപരമായ ചിന്തകളെ പ്രകാശിപ്പിച്ചിരുന്നില്ല. 1931-ൽ ഒരിക്കൽ റെസിഡൻ വി. കുർബാന നല്ലാൻ ഫാദർ നാബെർ പോയപ്പോൾ കൂടെപ്പോകാനും ശാന്തതാവേളയിൽ തെരേസിനോടു സംസാരിക്കാനും എനിക്കു അനുമതി സിദ്ധിച്ചു.

നോയ്മൻ ഭവനത്തിലേക്കു പോകുമ്പോൾ ദൈവാലയമണി മുഴങ്ങുന്നതു ഞാൻ കേട്ടു. ആരാണു മരിച്ചതെന്ന് എനിക്കു അറിവില്ലായിരുന്നു. വി. കുർബാന സംവഹിക്കുന്ന വൈദികനോടു അതിനെപ്പറ്റി ചോദിക്കുന്നത്

അനുചിതവുമാണല്ലോ. തെരേസിനു വി. കുർബാന നല്കിയശേഷം ഫാദർ നാബെർ സ്ഥലം വിട്ടു. അവളുടെ ശാന്തതാവേളയിൽ ഞാൻ മാത്രമെ ഉണ്ടായിരുന്നുള്ളൂ; അതിനാൽ എനിക്കു് എന്റെ പ്രശ്നങ്ങൾ ഉന്നയിക്കാൻ കഴിഞ്ഞു. ദീർഘമായ ഒരു സംഭാഷണത്തിനുശേഷം അവൾ പറഞ്ഞു: “ഓരോരുത്തനും അവനവന്റെ ശരണത്തിന്റെ തോതനുസരിച്ചു അനുഗ്രഹങ്ങൾ ലഭിക്കുന്നുവെന്നു ബെനീഞ്ഞ പറഞ്ഞിട്ടുള്ളതു ശരിയാണ്. നോക്കൂ പ്രൊഫസർ എങ്ങനെ സഹായം സിദ്ധിച്ചുവെന്നു്.” പിന്നീടു പ്രൊഫസർ വുട്ട്സിനു ലഭിച്ച സഹായം ദീർഘമായി അവൾ വിവരിച്ചു; അവസാനം ഇങ്ങനെ പറഞ്ഞു: “കഴിഞ്ഞ രാത്രി മനുഷ്യൻ മരിച്ചു; അയാൾ നല്ലവനായിരുന്നു; എങ്കിലും ദിവ്യരക്ഷകനെപ്പറ്റി യാതൊന്നും പഠിച്ചിരുന്നില്ല. ഒരു വൈദികൻ അദ്ദേഹത്തെ സന്ദർശിച്ചു; എന്നാൽ അയാൾക്കു ഒരു മാനസാന്തരവുമുണ്ടായി. പിന്നീടു് റെസിൾപോയി അദ്ദേഹത്തെ സന്ദർശിച്ചു; എല്ലാം ശരിയായി. (അതായതു അദ്ദേഹം കൂദാശകൾ സ്വീകരിച്ചു.) കഴിഞ്ഞ രാത്രി അദ്ദേഹം മരിച്ചു. എത്ര വലിയ സഹായമാണു് അദ്ദേഹത്തിനു ലഭിച്ചതു്!”

ഈ വിവരങ്ങളെല്ലാം എന്നോടു പറഞ്ഞതെന്തിനാണെന്നോത്തു ഞാൻ വിസ്മയിച്ചുപോയി. അവളുടെ സമാധി വേഗം അവസാനിച്ചു സ്വാഭാവികാവസ്ഥയിലേക്കു നീങ്ങി. അപ്പോൾ ഫാദർ നാബെർ അവളുടെ എത്തിച്ചേർന്നു. റെസിൾ ചോദിച്ചു: ആ ദരിദ്രവൃദ്ധ കഴിഞ്ഞ രാത്രി മരിച്ചുവോ? “ഏതുവൃദ്ധ?” ഫാദർ നാബെർ ചോദിച്ചു. “അങ്ങേക്കറിയാം”, റെസിൾ പ്രതിവചിച്ചു. (ആ സ്ത്രീയുടെ ശരിയായ പേരു ഞാൻ ഇവിടെ ചേർക്കുന്നില്ല) “ഇല്ല, ഇല്ല, അവർ മരിച്ചിട്ടില്ല”, ഫാദർ പറഞ്ഞു.

“ശരി, ആരാണ് മരിച്ചത്?” അടുത്താൽ രോഗിയായി കിടക്കുന്നതറിവില്ലല്ലോ. നിങ്ങൾ വരുന്നതിനു തെല്ലു മുമ്പു ദൈവാലയമണി അടിക്കുന്നത് ഞാൻ കേട്ടല്ലോ”, റെസിൽ പ്രസ്താവിച്ചു. ഉടനെ ഫാദർ നാബെർ മരിച്ച ആളുടെ പേരു പറഞ്ഞു. അവൾക്ക് ആശ്ചര്യം തോന്നി. “അങ്ങനെയോ? അദ്ദേഹത്തിന് ഒരു സുഖക്കേടുമുണ്ടായിരുന്നില്ലല്ലോ. അല്ല, വല്ല ശീലായുതുമുണ്ടായിരുന്നുവോ?” അവൾ അങ്ങനെ ഉരുവിട്ടുകൊണ്ടിരുന്നു. തൽസമയം റെസിൽ സമാധി സമയത്തു പറഞ്ഞ കാര്യങ്ങൾ ഞാൻ വിവരിച്ചു. സമുന്നത ശാന്തതാവേളയിൽ ഗ്രഹിച്ചിരുന്ന കാര്യങ്ങൾ പലതും സ്വാഭാവികാവസ്ഥയിൽ അവൾക്ക് അജ്ഞാതമായിരുന്നുവെന്നു സാരം. സമാധിയിലെ വിജ്ഞാനവും സ്വാഭാവികാവസ്ഥയിലെ വിജ്ഞാനവും ചിലപ്പോൾ പരസ്പരവിരുദ്ധമായിരുന്നു. ശരണത്തെപ്പറ്റി റെസിൽ പറഞ്ഞ വാക്കുകൾ യഥാർത്ഥത്തിൽ ബെനീഞ്ഞ കൊൺസലാറ്റാ ഫെറേറോ പറഞ്ഞതുതന്നെയെന്ന് എനിക്കു മനസ്സിലായി.

(സി) പ്രശാന്ത പ്രാർത്ഥന
(Prayer of Quiet)

സമാധിയുടെ മറ്റൊരു രൂപം പ്രശാന്തപ്രാർത്ഥനയാണ്. തൽസമയം ആത്മാവു ദൈവത്തോടു ഐക്യപ്പെട്ടിരിക്കുകയായിരിക്കും; സമയബോധമുണ്ടാകയില്ല. തെരേസിന്റെ ജീവിതത്തിലും ഇതു കാണാവുന്നതാണ്. ഫാദർ നാബെറിന്റെ വിവരണത്തിൽനിന്നു രണ്ടു ഉദാഹരണങ്ങൾ ഞാൻ നല്കാം.

1931 ഏപ്രിൽ 12 (പുതുഞായർ) “ഉയിർപ്പുവാർത്തിൽ തെരേസിന്റെ മുറിവുകൾക്കു വേദനയുണ്ടായിരുന്നില്ല. എന്നോ അസാധാരണതപം ഉണ്ടായിരുന്നുവെന്നു

മാത്രം. പുതുത്തായൊട്ട് വൈകുന്നേരം വേദന വീണ്ടും തുടങ്ങി. പ്രഥമ ദിവ്യകാരുണ്യം സ്വീകരിക്കുന്ന ഒരു കുട്ടിയുടെ അക്രൈസ്തവചിതാവീനവേണ്ടി അടുത്ത രാത്രിയും അവൾ സഹിച്ചു. ഉയിർപ്പുവാർത്തിൽ ദൈവാലയത്തിൽ പോകാൻ സാധിക്കാതെവന്ന ദിവസങ്ങളിലെല്ലാം കർബ്ബാന കൂദാശ ചെയ്യുന്ന സമയത്തു സ്വഭവനത്തിൽവെച്ചു തന്നെ ദിവ്യരക്ഷകനെ കണ്ടുകൊണ്ടിരുന്നു. പ്രസ്തുത ദർശനത്തിനുശേഷം അവൾ പ്രശാന്തപ്രാർത്ഥനയിലേക്കു പ്രവേശിക്കുകയായി. അതു ദിവ്യരക്ഷകന്റെ ദർശനത്തേക്കാളും അവൾക്കു ആനന്ദസംഭാവകമായിരുന്നു. സമുന്നത ശാന്തതയിലായിരുന്നു അവളുപോൾ.)

1931 മേയ് 24 (പെന്തക്കസ്റ്റ്) “തലേ രാത്രി ഒരു മണിക്കു തെരേസ് പള്ളിയിലേക്കു കടന്നുചെന്നു. (ദൈവാലയം പൂട്ടിയശേഷം യഥേഷ്ടം ദൈവാലയസന്ദർശനം നടത്തേണ്ട സാക്ഷ്യത്തിനായി സങ്കീർത്തിയുടെ ഒരു താക്കോൽ അവൾക്കു നൽകിയിരുന്നു). ഇരുന്നയടുനെ ദിവ്യരക്ഷകന്റെ ഒരു ദർശനം അവൾക്കുണ്ടായി; പ്രശാന്തപ്രാർത്ഥനയിൽ അവളുൾക്ക. പ്രഭാതജപത്തിനുള്ള മണി അടിക്കുന്നതുവരെ അവൾ അവിടെത്തന്നെ കഴിച്ചു. ദിവ്യരക്ഷകന്റെയടുക്കൽ ഇങ്ങനെ ശാന്തമായി സമയം ചെലവഴിക്കുവാനുള്ള ആഗ്രഹം അവളെ ഭയവിമുക്തയും സൗഭാഗ്യവതിയുമാക്കി.” (ഈ പ്രാവശ്യം പ്രശാന്തപ്രാർത്ഥന നാലു മണിക്കൂർ നീണ്ടുനിന്നു)

ഡി) ഹർഷപാരവശ്യം
(State of rapture)

ഉൽകൃഷ്ടമായ സമാധിയിൽ വല്ലപ്പോഴുമൊക്കെ അനുഭവപ്പെടുന്ന ഒരുവസ്ഥയെയാണു ഫാദർ നാബെർ ഹർഷ

പാരവശ്യമെന്നു സംബോധനം ചെയ്തിട്ടുള്ളതു്. സുന്ദരമായ സൂര്യാസ്തമായമോ രമണീയമായ ഭൂപ്രകൃതിയോ മറ്റോ തെങ്കിലും സുന്ദരരംഗങ്ങളോ കാണുമ്പോഴാണ് തെരേസിനു ഹർഷപാരവശ്യമുണ്ടാകുന്നതു്. (പ്രൊഫസർ വുട്ട്സ് ഒരുദാഹരണം നൽകിയിട്ടുണ്ടു്. ചൂറിൽ ഗ്രൂണിങ്ക് എന്ന സ്ഥലത്തെ മെത്രാനായിരുന്ന ഗ്രിഗറി സ്ക്രീഫിഡിന്റെ കൂടെ ആൽപ്സ് കടന്നുപോകുമ്പോൾ റോണിലെ മഞ്ഞു കട്ട സൂര്യതാപത്തിൽ വെട്ടിത്തീളുന്നതു കണ്ടപ്പോൾ അവൾക്കു ഹർഷപാരവശ്യമുണ്ടായി.)

ദിവ്യരക്ഷകന്റെ സ്നേഹത്തെയും കാരുണ്യത്തെയും പറ്റി ഒരു പ്രസംഗം ശ്രവിച്ചപ്പോഴും അവൾക്കു് അതേ അനുഭവമുണ്ടായിയെന്നു ഫാ. നാബെറിന്റെ ഒരു പിഷ്പാട്ടിൽ കാണുന്നു. തദവസരങ്ങളിൽ അവൾ മനസ്സിൽ പൂർവ്വം സത്തുഷ്ടയായി ഇരിക്കുകയോ നില്ക്കുകയോ ചെയ്യും; കൈകൾ മാറിൽ കുരിശുഭാഷയിൽ പിടിച്ചിട്ടുണ്ടാകും. പ്രസ്തുത സന്ദർഭങ്ങളിൽ അവൾക്കു ചിന്തിക്കുവാൻ കഴിഞ്ഞിരുന്നില്ല. ദൈവത്തിന്റേയും ദിവ്യരക്ഷകന്റേയും ശക്തിയും മഹത്വവും അവൾ ആസ്വദിക്കുന്നു. 93 വയസ്സുള്ള ഫാദർ നാബെർ പറയുന്നതു് “പ്രസ്തുതാനുഭവം സ്വർഗ്ഗത്തിന്റെ ശകലമാണെന്നാണു്. ദൈവദർശനമുള്ള മാലാഖമാരും പുണ്യവാന്മാരും ഇങ്ങനെയായിരിക്കും.”

1932 ജൂൺ 17-ാംനു അദ്ദേഹം ഇങ്ങനെ ഒരു കുറിപ്പു ചേർത്തിരിക്കുന്നു: “1931-ലെ ക്രിസ്തസ്സിനുശേഷം നവമായ ആദ്ധ്യാത്മികദർശനങ്ങൾ ഉണ്ടായിക്കൊണ്ടിരിക്കുന്നു. അവയുടെ സ്വഭാവം വർണ്ണിക്കുക ഭൂതാഹമാണെന്നു തെരേസ് പറയുന്നു. നമ്മുടെ ദിവ്യരക്ഷകൻ പ്രസംഗിക്കുന്നതും അത്ഭുതങ്ങൾ പ്രവർത്തിക്കുന്നതും ദർശിക്കുമ്പോൾ പുതിയ അനുഭവങ്ങളുണ്ടാകുന്നു. കൂദാശ ചെയ്യുന്ന സമയത്തു സ്വർഗ്ഗത്തിൽ

നിന്നു ദിവ്യരക്ഷകൻ പ്രഭാപുരത്തോടെ ബലിപീഠത്തിലേക്ക് ഇറങ്ങി വരുന്നതു ദർശിക്കുമ്പോഴും ദൈവശക്തിയും സൗന്ദര്യവും വീക്ഷിക്കുമ്പോഴും നവമായ അനുഭവങ്ങളുണ്ടായിക്കൊണ്ടിരുന്നു. അവളുടെ മാറിടം വീർത്തുവരുന്നു; കണ്ണുകൾ പൂർണ്ണമായി തുറക്കുന്നു; ശ്വാസത്തിനായി വായ് പിളരുന്നു; ശാന്തമായി ഇരിക്കുന്നു; ആനന്ദസമേതാ മനസ്സിതം തുടരുന്നു; കരങ്ങൾ നെഞ്ചിൽ കുരിശാകൃതിയിൽ വയ്ക്കുകയും ചെയ്യുന്നു. ഇടക്കിടയ്ക്കു കർത്താവിലുള്ള ആനന്ദം അനുഭവവേദ്യമാകുന്നു; അതു അവൾക്ക് അടക്കിവയ്ക്കാൻ കഴിയുന്നില്ല. ദിവ്യരക്ഷകനോടും ദൈവത്തിന്റേയും ശക്തിയും മാഹാത്മ്യവും ഏറെക്കുറെ അവൾക്ക് മനസ്സിലാക്കാൻ സാധിക്കും. ഈ സ്ഥിതി പ്രശാന്ത പ്രാർത്ഥനയെക്കാളും ഉൽകൃഷ്ടമാണ്. യുക്തിവാദമൊന്നും കൂടാതെ ദിവ്യരക്ഷകനെ സ്നേഹിക്കുകയും അവിടുനിൽ ആനന്ദം കണ്ടെത്തുകയും ചെയ്യുന്നു. തെരേസിന്റെ ശരീരത്തിന്റേയും ആത്മാവിന്റേയും സാധാരണ പ്രവർത്തനങ്ങളെ തെല്ലും തടസ്സപ്പെടുത്താതെ മാധുര്യമേറിയ ശാന്തത ആരാടുന്ന സമുന്നതമായ അവസ്ഥയിൽനിന്നും ഈ അനുഭവം വ്യത്യസ്തമാണ്. ഈ സ്ഥിതിയിൽ ചില പ്രത്യേക സന്ദേശങ്ങൾ നൽകുന്നതിനു തെരേസ് ഉപകരണമാകാറുണ്ട്.

2. ശിശുഭാവം (Childlike Prepossession)

സ്വാഭാവികാവസ്ഥയ്ക്കും സമാധിയിലെ അവസ്ഥാന്തരങ്ങൾക്കും പുറമെ വേറൊരു മനോഭാവം അവൾ പ്രദർശിപ്പിച്ചിരുന്നു. ദർശനത്തിൽ കണ്ട - കാര്യങ്ങളെപ്പറ്റി ശിശുഭാവമാണ് അവൾ പ്രദർശിച്ചിരുന്നത്. ദർശനശേഷമോരണ്ടു ദർശനങ്ങൾക്കിടയ്ക്കോ ഈ സ്ഥിതി പ്രകടമാകുന്നു. അപ്പോൾ വയോജനങ്ങളുടെ ചിന്താശക്തിയുണ്ടായിരുന്നെ

ങ്കിലും അഞ്ചുവയസ്സ് പ്രായമുള്ള ബാലികയുടേതായിരുന്നു അവളുടെ പ്രഭാഷണം. ആ സമയത്തു ദർശനവിഷയമെന്തായിരുന്നുവെന്നു ചോദിച്ചാൽ അവൾ ഉത്തരം പറയും; സാധാരണ സാഹചര്യങ്ങളിൽ അവയെപ്പറ്റി പ്രതിപാദിക്കുവാൻ അവൾ പരാമ്പര്യമായിരുന്നു.

ഈ സ്ഥിതിയിൽ മുൻദർശനങ്ങളെ ഓർമ്മിക്കുവാൻ ജീവിതത്തിലൊരിക്കലും അവൾക്കു കഴിഞ്ഞിരുന്നില്ല. വീണ്ടും വീണ്ടും ഉണ്ടായിരുന്ന പീഡാനുഭവദർശനങ്ങൾ പോലും ഓർമ്മിക്കുവാൻ സാധ്യമല്ലായിരുന്നു. ഒരു ദർശനം കഴിഞ്ഞയുടനെ ഈശോയെ കുരിശിൽ തറച്ചതുപോലും അവൾക്കു വിശ്വാസിക്കുക വയ്ക്കാമായിരുന്നു. യൂദാസ് ഈശോയെ ചുംബിക്കുന്നതു ദർശിച്ചശേഷം യൂദാസിനെ ഈശോയുടെ സ്നേഹിതനായിട്ടാണ് അവൾ കരുതിയിരുന്നത്. മറ്റു ദർശനങ്ങളിൽ കണ്ടിട്ടുള്ള ആളുകളേയും സ്ഥലങ്ങളേയും ഓർമ്മിക്കുക സുഗമവുമായിരുന്നു. ഉദാഹരണമായി, കുഞ്ഞിപ്പെരുത്തങ്ങളെ വധിച്ച ബെത്-ലഹം തന്നെയാണ് ഏതാനും ദിവസങ്ങൾക്കുമുമ്പു ദൈവമാതാവിനെ സ്വീകരിക്കാതിരുന്നതെന്ന് അവൾക്കു ഓർമ്മിക്കാമായിരുന്നു. നാലു ദിവസംമുമ്പു തിരുക്കുടുംബം ബെത്സഹെമിൽ ഒരു വീട്ടു അന്വേഷിച്ചതിന്റെ ദർശനം അവൾക്കുണ്ടായിരുന്നതാണ്. രണ്ടു ദർശനങ്ങൾ ഇങ്ങനെ സംഘടിപ്പിച്ചു കാണുമ്പോൾ നമുക്കു തോന്നും ദൈവമാതാവിനെ സ്വീകരിക്കാതിരുന്നതിനു ശിക്ഷയായിരുന്നിരിക്കാം കുഞ്ഞിപ്പെരുത്തങ്ങളുടെ വധമെന്ന്.

ഒരു ദർശനത്തിൽ ക്രിസ്തുവിന്റെ ജ്ഞാനസ്താനസ്ഥലമായി ജോർഡാൻ നദിയെ അവൾ ദർശിച്ചു; മൂന്നു രാജാക്കന്മാർ തരണംചെയ്തു അരുവിയിലും അവൾ കരുതി. ജെറുസലം സുനഹദോസിൽ തീവ്രമായി വാദിക്കുന്ന പൗലോ

സിനെ ഓർത്തിട്ടു മറ്റു ദർശനങ്ങളിൽ അദ്ദേഹത്തെ തൊഴിക്കുന്നവനെന്ന് ചിത്രിച്ചത്. സ്താപകയോഹന്നാനെ മൃഗത്തോൽ ധാരിയെന്നും മറിയം മഠലേനയെ ദാസിയെന്നും പീലാത്തോസിനെ ഇളാവുമെന്ത് (ഞാൻ എന്നെ വിശ്വസിക്കുന്നില്ല) എന്നും കന്യകാമറിയത്തെ അമ്മയെന്നും, വി. യൗസേപ്പിനെ “ആ നല്ല മനുഷ്യനെ” എന്നും വി. യോഹന്നാനെ യുവാവെന്നും അവർ വിളിക്കുന്നു. ദർശനവിവരണം കേട്ടിരിക്കുന്നവർക്ക് ക്രമേണ ഈ വാക്കുകൾ പരിചിതമായി. അവരും ആ വാക്കുകളുപയോഗിച്ചു അവളോടു ചോദ്യം ചെയ്യാൻ തുടങ്ങി.

3. സാധാരണസ്ഥിതി (Normal State)

സമാധിയൊന്നുമില്ലാത്ത സാധാരണ സ്ഥിതിയിൽ തെരേസ് സമർത്ഥയായ ഒരു വനിതയായിട്ടാണ് കാണപ്പെട്ടിരുന്നത്. പല കാര്യങ്ങളേയും പ്രശ്നങ്ങളേയുപറ്റി അവളോടു വിജ്ഞാനപൂർവ്വം സംസാരിക്കാമായിരുന്നു. അവില്വലോകസന്ദർശകരോടുള്ള സമ്പർക്കം നിമിത്തം അവളുടെ വിജ്ഞാനം വർദ്ധിച്ചുകൊണ്ടിരുന്നു.

സാധാരണ സ്ഥിതിയിൽ സാധാരണ മനുഷ്യരുടെ ബലഹീനതകൾ അവർക്കുമുണ്ടായിരുന്നു. ഈ വനിതയുടെ യഥാർത്ഥചിത്രം ലഭിക്കണമെങ്കിൽ ഈ സംഗതി സദാ ഓർമ്മയിലുണ്ടായിരിക്കണം. ചുരുചുരുപ്പുള്ള പ്രകൃതിയായിരുന്നു തെരേസിന്റേതു്; എല്ലാത്തിനും ധൃതികൂടും. മുൻകോപിയെന്നു തെരേസിനെ വിളിക്കുന്നത് തെല്ലു ക്രൂരമായിരിക്കും. പെട്ടെന്നുണ്ടാകുന്ന കോപത്തെ അടക്കാൻ കഴിഞ്ഞിരുന്നില്ലെന്നു തോന്നും. തന്നിമിത്തം തെരേസ് ക്ഷമയോ സ്നേഹമോ ഇല്ലാത്തവരാണെന്നു പല സന്ദർശകർക്കും തോന്നിയിരുന്നു.

എന്നാൽ സാഹചര്യങ്ങളൊന്നു പരിശോധിച്ചുനോക്കുക. ഡസൻ കണക്കിനും ശതക്കണക്കിനും ദിവസംപ്രതി ആളുകൾ മാറിമാറിവന്നു തങ്ങളുടെ പ്രശ്നങ്ങൾ അവരുടെ മുമ്പിൽ വയ്ക്കാൻ തുടങ്ങുമ്പോൾ എങ്ങനെ അക്ഷമയാകാതിരിക്കാൻ കഴിയും? സന്ദർശകർ ബസ്സുകൾ നിറയെ വീട്ടിലും ഉദ്യാനത്തിലും പള്ളിയിലും വന്നുകൊണ്ടിരുന്നു. മിക്കവരുടെ കൈയിലും ക്യാമറയുണ്ട്. വല്ല മൂലയിലും ഒളിച്ചിരുന്നു പടമെടുക്കുന്നവരങ്ങനെ, സംഭാഷണത്തിന്റെ ഇടയ്ക്കു ക്യാമറയെടുത്തു ക്ലിക്ക് ചെയ്യുന്നവരങ്ങനെ. ദൈവാലയത്തിന്റെ വാതിലുകളടച്ചു ബലിപീഠങ്ങൾ അലങ്കരിക്കുമ്പോൾ അവിടെയുംവന്നു അവളെ സങ്കീർത്തിയിലേക്കു പായിക്കുന്നു. ദൈവാലയത്തിലേക്കു വേണ്ട പുഷ്പങ്ങളെ ഉദ്ദേശിച്ചു തോട്ടപ്പണി ചെയ്യുമ്പോൾ അവിടെ ടൈലസ്റ്റോപ്പിക്കു ക്യാമറയുമായി ആളുകളെത്തുന്നു.

പുതുമണ്ണവേണ്ടിയും ജിജ്ഞാസഭരിതരായും വരുന്നവരെ ഈ വിഷമപ്രകൃതി തെല്ലു അകറ്റി നിറുത്തിയിരുന്നു. എന്നാൽ സന്ദർശകനു ശരിയായ ഒരു പ്രശ്നമുണ്ടെങ്കിൽ അവൾ അതു ശ്രവിച്ചിരുന്നു; ഏതു സമയവും അവരുടെ പ്രശ്നങ്ങൾ ചർച്ച ചെയ്തിരുന്നു. ഒരിക്കൽ പരിചയപ്പെട്ടാൽ എത്രയും നാളെങ്കിലും അയാൾക്കു സംസാരിക്കാമായിരുന്നു.

തെരേസിനോടു് ഒരു വാക്കു സംസാരിക്കണമെന്നു അത്യകാംക്ഷയോടെ കാത്തിരിക്കുന്ന സന്ദർശകരോടു് എന്താവുന്നതെന്നു ചോദിക്കുമ്പോൾ മിക്കവരുടേയും മറുപടി “താങ്കളെ ഒന്നു കാണാൻ വന്നു” എന്നു മാത്രമായിരിക്കും. ഇതു കേൾക്കുന്നതു ശ്രേയസ്സ് ഈച്ചാകാണുമായിരുന്നു. എന്നിട്ടും അവരുടെ കോപത്തോടു സമരംചെയ്തു ക്ഷമയോടെ വ്യാപരിക്കാൻ അവൾ പരിശ്രമിച്ചുകൊണ്ടിരുന്നു. കോപിച്ചിരുന്ന ഘട്ടങ്ങളിലെല്ലാം അവൾ ദിവ്യരക്ഷകന്റെ അരി

കിൽചെന്നു ഈ ബലഹീനത എടുത്തു മാറ്റാൻ പായും. ചിലപ്പോൾ അവൾ ഇങ്ങനെ അപേക്ഷിക്കും. “ദിവ്യരക്ഷകാ, ഇന്നയാളെ സഹായിക്കുക.” അടുത്ത മാസം മുഴുവൻ എന്റെ സന്ദർശകരോടു ഞാൻ മധുരമായി വ്യാപരിച്ചുകൊള്ളാം. ഉപവിപ്രവൃത്തികൾ ചെയ്യുകയും അന്യരെ ആശ്വസിപ്പിക്കുകയുമായിരുന്നു അവളുടെ ജോലി. ഈ ഭാഗം വിപുലമായി പിന്നീടു പ്രതിപാദിക്കുന്നതാണ്.

ആന്തരികജീവിതം

ശിശുസഹജമായ ദൈവഭക്തിയാണു തെരേസിന്റെ പ്രത്യേകത. സദാ അവൾ തന്റെ ദിവ്യരക്ഷകനോടുള്ള ഐക്യത്തിലാണ് കഴിച്ചിരുന്നത്. സന്ദർശകർ അതു കാണാനും അതിൽ ഭാഗഭാക്കാകാനും കഴിയും. ദൈവത്തോടു ഐക്യപ്പെട്ടിരിക്കുന്നതിലുള്ള ശക്തിയും ആനന്ദവും അവളിൽ സ്പഷ്ടമായി കാണാം. തെരേസിനെ കാണാൻ പോയിരുന്നവർ മടങ്ങിയിരുന്നത് ഒരു പുതിയ മനോഭാവത്തോടെയാണ്. പാറമേൽ വീണ വിത്തിനു പററിയതു പോലെ ചിലരുടെ ഈ മാനസാന്തരം ക്ഷണകാലത്തേക്കു മാത്രമായിരുന്നു; ചിലരുടെ മാനസാന്തരം ആജീവിതാന്തവുമായിരുന്നു. ഈ ഗ്രന്ഥത്തിന്റെ മൂന്നാം ഭാഗത്തിൽനിന്ന് ഇതു സ്പഷ്ടമാകും.

തെരേസിന്റെ സഹനങ്ങൾ മനുഷ്യാതീതമായിരുന്നു. ഉയിർപ്പുവാറമൊഴികെ മറെറല്ലാക്കാലത്തും പഞ്ചക്ഷതങ്ങളുടെ വേദനയങ്ങനെ. എല്ലാ വെള്ളിയാഴ്ചകളിലും മിശിഹായോടുകൂടെ അവളുടെ ശാരീരികവേദനകൾ സഹിച്ചുകൊണ്ടിരുന്നു. അവൾ ചെയ്തിരുന്ന പരിഹാരപ്രവൃത്തികളുടെ വേദനയങ്ങനെ. ആത്മീയ സഹനങ്ങൾ ശാരീരികവേദനയെ ഒന്നുകൂടെ വർദ്ധിപ്പിച്ചു. ദിവ്യരക്ഷകന്റെയും വ്യാകുലാംബികയുടേയും രോഗികളുടേയും സന്ദർശകരുടേയും

മാനസികവും ശാരീരികവുമായ വേദനകളിലുള്ള ഭാഗഭാഗിത്വമായിരുന്നു അവളുടെ ആത്മീയ സഹനം. ജനങ്ങൾ പരിഹാസപൂർവ്വകമായോ ദുഷണമായോ വല്ലതും പറയുമ്പോൾ, “രക്ഷകാ, അവരോടു ക്ഷമിക്കുക” എന്നായിരുന്നു അവളുടെ മറുപടി.

ഓരോ ദിവസവും അവൾക്കു ലഭിച്ചിരുന്ന എഴുത്തുകളിൽ പേരുവച്ചും പേരുവയ്ക്കാതെയും പല പരിഹാസങ്ങളുണ്ടായിരുന്നു. വ്യക്തിപരമായ നിന്ദനങ്ങളെ അവൾ തീരെ ശ്രദ്ധിച്ചിരുന്നില്ല. തദവസരങ്ങളിൽ ബാഹ്യമായി യാതൊന്നും പ്രകടിപ്പിച്ചിരുന്നില്ലെങ്കിലും അവളുടെ ഹൃദയം നീറിയിരുന്നു. ദൈവത്തിന്റേയും അവിടുത്തെ വിശുദ്ധന്മാരുടേയും വിശുദ്ധ വസ്തുക്കളുടേയും നേക്കു തൊടുത്തുവിട്ടിരുന്ന നിന്ദനങ്ങൾ അവൾക്കു സഹിക്കാവയ്യായിരുന്നു. 1930 ഡിസമ്പർ മാസത്തിൽ ലഭിച്ച നിന്ദാസമ്പുഷ്ടമായ ഒരു കാർഡിൽ അവളുടെ കണ്ണനീരു നിപതിച്ചിരിക്കുന്നത് ഇപ്പോഴും കാണാം. കൊണ്ണേർസ്രോയ്ത്തിലേക്കു ചെന്നുരുന്ന നിന്ദനകാതങ്ങളുടെ സ്വഭാവം ഗ്രഹിക്കാൻ ആ എഴുത്തു ഇവിടെ ഉദ്ധരിക്കാം:

“കുമാരി തെരേസു നോയ്മനു—പകുതി പുണ്യവതി, കൊണ്ണേർസ്രോയ്ത്തു, തെരുവീഥിയുടെ പേരാവശ്യമില്ല, ലോകവിഖ്യാതം—അക്ഷമനായ ഒരു ഭക്തൻ എഴുതുന്നത്. തപാൽമുദ്ര വുഴ്സ് ബെർഗ്, ബാമ്പെർഗ്. ഡിസമ്പർ 14, 1930. എന്താ റെസിൽ? ഇപ്പോഴെങ്ങനെ ഇരിക്കുന്നു. ഒന്നും കേൾക്കുന്നില്ലല്ലോ? അത്ഭുതങ്ങൾ അവസാനിച്ചോ? കൈയിലും ചങ്കിലും കാലുകളിലും ആ മുറിവു അവശേഷിച്ചിട്ടില്ലേ? വിശക്കാതിരിക്കാൻവേണ്ടി മുൻകൂട്ടി തിന്നുന്നില്ലേ? കന്യകാമറിയത്തെപ്പോലെ നിനക്കു ക്രിസ്തുസ് രാത്രി ഒരു കുഞ്ഞുണ്ടാകുക

യില്ലേ? പരിശുദ്ധാത്മാവു വഴിയെന്നോ ഗബ്രിയേൽ മാലാഖാ വഴിയെന്നോ നിനക്കു പറയാം. അപ്പോൾ നീ എവിടെയെങ്കിലും ചെന്നെത്തും; പുണ്യവതി എന്ന പേർ വിളിക്കപ്പെടും, സ്വർഗ്ഗത്തിലേക്ക് എടുക്കപ്പെടുകയും ചെയ്യും.

“അല്ലെങ്കിൽ നീ ജീവിക്കയില്ലായിരിക്കും. മരിച്ചു വെന്നു പറയുന്നതു കേട്ടല്ലോ. അടുത്ത ദുഃഖവെള്ളിയാഴ്ച വരെയായിരിക്കും. അതിനു ഇനിയും കുറെ ഏറെയുണ്ടല്ലോ. അപ്പോൾ പാർലമെന്റു് തിരഞ്ഞെടുപ്പുണ്ടായേക്കും. നിനക്കുപറ്റിയകാലം. ചുറ്റിനടന്നു വോട്ടർമാരെ പിടിക്കാം. ഞങ്ങൾ കേൾക്കുന്നതിനുവേണ്ടി മറ്റു വല്ലതും ചെയ്തുകൊണ്ടിരിക്കൂ. തെരേസിന്റെ കാര്യമെന്തായിരുന്നു എന്റെ ഭാര്യ ചോദിച്ചുകൊണ്ടിരിക്കുകയാണ്. എന്താ, നിന്റെ കാമുകൻ കപ്പോൻതന്നെയാണോ? മംഗളം.....നിന്റെ ഫ്രാൻസി.”

ദൈവമാതാവിനെതിരായ ഈ ദുഷണം തെരേസിനെ അങ്ങേയറ്റം സങ്കടപ്പെടുത്തി. വ്യക്തിപരമായ ആക്രമണം അവൾ അവഗണിച്ചു. ഈ പരിഹാസലിഖിതം അയച്ച ആൾക്കുവേണ്ടി അടുത്ത ആഴ്ചകൾ മുഴുവനും തെരേസ് പരിഹാരപ്രകരണം ചെയ്തുവെന്നു ഫാദർ നാബെറിന്റെ ഡയറിയിൽ വീണ്ടും വീണ്ടും കാണുന്നു.

സമുന്നതമായ ഒരു പ്രശാന്തതാവേളയിൽ അവൾ ഇങ്ങനെ വെളിപ്പെടുത്തി: “ഈ മനുഷ്യൻ മദ്യപിച്ചു താൻ അയച്ച പോസ്റ്റ്കാർഡിലെ ഫലിതങ്ങളെപ്പറ്റി വീമ്പടിച്ചുകൊണ്ടു വീട്ടിൽനിന്നു പുറത്തുകടക്കുമ്പോൾ വേച്ച് അടുത്തുണ്ടായിരുന്ന ഒരു കസേരയിൽ വീണു. കേടുകൾ പലതുപറ്റി (അവ സമ്പൂർണ്ണമായി വിവരിച്ചിരിക്കുന്നു.) അയാൾ വർസുബ്ഗിലാണ് താമസിച്ചിരുന്നത്. കുറെ നാളായിട്ട് ഒരു ബാങ്കിലായിരുന്നു ജോലി.

വിശ്വാസം തീരെ നഷ്ടപ്പെട്ടിരുന്നു. സുഖക്കേട് മാറിത്തുടങ്ങിയപ്പോൾ ഗുരുതരമായ ന്യൂമോണിയാ പിടിപെട്ടു. വീഴ്ചയിൽ കാലിന്റെ കഴുതൊറി. ആ വീഴ്ചയും ദൈവഭുഷണവും തമ്മിലുള്ള ബന്ധത്തെപ്പറ്റി അയാൾ വിചാരിച്ചു തുടങ്ങിയിട്ടുണ്ട്. അയാൾ മാനസാന്തരപ്പെടും. എന്നാൽ ഞാൻ അയാളോടൊപ്പം സഹിക്കണം.”

തന്നെപ്പറ്റി എഴുതിയിട്ടുള്ളതൊന്നും വായിക്കാൻ തെരേസ് നോയ്മൻ ഇഷ്ടപ്പെട്ടിരുന്നില്ല. എന്നാൽ അവളെ കുറപ്പെടുത്തിയിരുന്നപ്പോൾ മറുപടി അയയ്ക്കുന്നതിനുവേണ്ടി അവൾ അതൊക്കെ വായിക്കേണ്ടിവന്നു. ക്ഷമയോടും ആത്മസംയമനത്തോടുംകൂടെ അവൾ ആ കുറാരോപണങ്ങൾ സ്വാഗതം ചെയ്തു. അവൾക്കെതിരായി വന്നിരുന്ന ആരോപണങ്ങളുടെ സത്യാവസ്ഥ അറിയുന്നതിനുവേണ്ടി നല്ല മനുഷ്യർ അവളെ ചോദ്യം ചെയ്തിരുന്നപ്പോൾ അവളുടെ സങ്കടം സീമാതീതമായിരുന്നു. ഒരു ഫക്കീറിൽനിന്ന് അവൾക്ക് ഒരു കുട്ടി ജനിച്ചുവെന്നൊരു വാർത്ത ചില പത്രങ്ങളിൽ വന്നു. അവളുടെ ദർശനങ്ങൾ അപസ്താരത്തിന്റെയോ പ്രശസ്തിക്കുവേണ്ടിയുള്ള കൊതിയുടെയോ ഫലമാണെന്നും ചിലർ പാഞ്ഞുപറഞ്ഞി. വഞ്ചനയോ ആത്മസങ്കല്പമോ ആകാമെന്നും അഭിപ്രായങ്ങളുണ്ടായി.

കത്തോലിക്കാകേന്ദ്രങ്ങളിലും തെരേസിനെപ്പറ്റി കുപ്രചരണങ്ങൾ നടന്നു. 1950-ൽ ഹിൽഡാ ഗ്രേഫ് അയർലൻറിൽനിന്ന് ഒരു പുസ്തകം പ്രസിദ്ധം ചെയ്തു; 1953-ൽ അതു ജർമ്മൻ ഭാഷയിലേക്കു പരിഭാഷപ്പെടുത്തുകയുമുണ്ടായി. പല ആരോപണങ്ങളുടെ കൂട്ടത്തിൽ ഹിൽഡാ അഭിപ്രായപ്പെട്ടു വെള്ളിയാഴ്ചയിലെ രക്തസ്രാവം ആത്മവരകതം ദേഹത്തുപുരണ്ടതാണെന്നും. ജർമ്മൻ പരിഭാഷ ഈ ആ

രോപണം സ്വീകരിച്ചില്ല. ഈ പുസ്തകം പ്രസിദ്ധം ചെയ്ത തിനുശേഷം ഞാൻ ഇതിനെപ്പറ്റി തെരേസിനോടു സംസാരിച്ചപ്പോൾ അവൾ പറയുകയാണ്: “ഞാനും ഹിൽഡായുംകൂടെ ദിവ്യരക്ഷകന്റെ മുമ്പിൽ നില്ക്കാം. തത്സമയം ഞാൻ പറയാം: “ദിവ്യരക്ഷകാ, ഞങ്ങളെ നോക്കൂ; അങ്ങേക്കു ഞങ്ങളെ അറിയാമല്ലോ. എന്നിങ്ങ് അങ്ങയെ ഭയപ്പെടേണ്ടതില്ല.”

ബാല്യകാലത്തുതന്നെ തെരേസിന്റെ മതവിജ്ഞാനം സാധാരണപ്പെടിയല്ലായിരുന്നു. പല ആത്മാക്കളുടെയും ഉള്ള റക്ൾ നാം പരിശോധിക്കാൻ തുനിയാറില്ല. എന്നാൽ ദൈവം ചിലപ്പോൾ നമ്മുടെ ഉത്തേജനത്തിനുവേണ്ടി തന്നിങ്ങ് പ്രിയപ്പെട്ടവരുടെ ഹൃദയത്തിന്റെ ഉള്ള റക്ൾ തുറന്നുകാണിക്കാറുണ്ട്. അങ്ങനെ സ്വയംകൃതചരിതത്തിന്റെ താളുകളിൽ കൊച്ചുത്രേസ്യ തന്റെ ആത്മാവിന്റെ ആന്തരികഹൃദയങ്ങൾ തുറന്നുവെച്ചിരിക്കുന്നത് കാണാം. പല വിശുദ്ധന്മാരുടെ ജീവിതത്തിലും ഇതിനുദാഹരണങ്ങളുണ്ട്.

തെരേസ് ദിവംഗതയായിരിക്കുന്ന സ്ഥിതിക്കു ഹാദർ നാബെറിന്റെ ഡയറിയിൽനിന്ന് ഒരു ഭാഗം ഇവിടെ ഉദ്ധരിക്കുന്നത് അവിവേകമാകയില്ലെന്നു ഞാൻ കരുതുന്നു. “1931 ഡിസമ്പർ 20 തെരേസ്” പൂർവ്വകാലസ്മരണകൾ വിവരിച്ചു. “ഞാൻ ഒരു കുട്ടിയായിരുന്നു. ദിവ്യകാരുണ്യം ഇനിയും സ്വീകരിച്ചിട്ടില്ല. അക്കാലത്തു വൃദ്ധനായ ഞങ്ങളുടെ വികാരിയച്ചന്റെ അടുക്കൽ ചെന്നു എന്റെ കരങ്ങൾ ശാന്തമായി അദ്ദേഹത്തിന്റെ കരങ്ങളിൽ നിക്ഷേപിക്കും. ആ കരങ്ങൾ ആ പ്രഭാതത്തിൽ ഈശോയെ വഹിച്ചതാണല്ലോ എന്നു ഞാൻ ഓർമ്മിക്കും. പ്രിയ ഈശോയെ തൊട്ടു കരങ്ങളെയാണല്ലോ ഞാൻ തൊടുന്നതെന്നോത്തു ആഹ്ലാദിച്ചിരുന്നു. എന്റെ ഈശോയോടുകൂടെ ആനന്ദ

ത്തോടെതന്നെയാണു ഞാൻ വീട്ടിലേക്കു മടങ്ങിയിരുന്നത്. ഒരാൺകുട്ടിയായിരുന്നെങ്കിൽ ഞാൻ ഒരു വൈദികനാകുകയും ഈശോയെ കൈയിലെടുക്കുകയും ചെയ്യുമായിരുന്നുവെന്നു ഞാൻ വിചാരിച്ചിരുന്നു. ഞാൻ വൈദികനാകുകയാണെങ്കിൽ നമ്മുടെ ദിവ്യരക്ഷകൻ -അസൗകര്യങ്ങളുണ്ടാകുമായിരുന്നു. ഞാൻ അവിടുത്തെ എന്റെ കരങ്ങളിൽ മുറുകിപ്പിടിക്കും, ദീർഘസമയം ചുംബിച്ചുകൊണ്ടിരിക്കും. അപ്പോൾ ജനങ്ങൾ പറയുമായിരുന്നു: അദ്ദേഹത്തിന്റെ വി. കുർബാന കഴിയുന്നില്ലല്ലോ. അവർക്കിഷ്ടമുള്ളതൊക്കെ പറയട്ടെ. എല്ലാം ദിവ്യരക്ഷകനെ പ്രതിയാണല്ലോ ഞാൻ ചെയ്യുന്നത്. സ്വർഗ്ഗത്തിലെത്തിയാൽ പിന്നെ ദിവ്യരക്ഷകന്റെ അടുക്കൽനിന്നു മാറേണ്ടതില്ല. എനിക്ക് അവിടുത്തോടുകൂടെ ഇരിക്കാൻ മതിയാകുവോളം സമയമുണ്ടാകും. ഒരിക്കലും അവിടുത്തിൽനിന്നു പിരിയേണ്ടല്ലോ; സദാ എനിക്ക് അവിടുത്തെ സ്നേഹിക്കാം.”

സമുന്നതപ്രശാന്തതാവേളയിൽ തെരേസ് പ്രസ്താവിച്ച രണ്ടു വാക്യങ്ങൾ ഫാദർ നാബെർ കുറിച്ചിട്ടുണ്ട്. അവ ഇവിടെ ഉദ്ധരിക്കുന്നത് തികച്ചും പ്രസക്തമാണ്: സ്നേഹമാണു സമസ്തവും. എളിമ ഉൾപ്പെടെ എല്ലാ പുണ്യങ്ങളുടേയും ഉറവ സ്നേഹമാണ്. “നമ്മുടെ സ്നേഹമനുസരിച്ചു ദിവ്യരക്ഷകൻ ഒരിക്കൽ നമ്മളെ വിധിക്കും.”

തെരേസിന്റെ പ്രാർത്ഥനാജീവിതം സവിസ്തരം പ്രതിപാദിക്കുക സാധ്യമല്ല. തെരേസ് ബഹിർപ്രകടിപ്പിക്കാത്ത ഒരു സംഗതിയാണത്. വേറൊരാൾക്കു, പ്രത്യേകിച്ചു ഒരൽമേനിക്കു പുറത്തുകാണുന്നതിൽനിന്നു മാത്രമെ വല്ലതും ഗ്രഹിക്കുവാൻ കഴിയൂ. ഇതാണ് എന്റെ അഭിപ്രായം. ത്രേസ്യായുടെ ജീവിതം മുഴുവൻ ദൈവത്തോടു ബന്ധിതമാണ്; ദിവസം മുഴുവനും പ്രാർത്ഥനയാണ്.

തിരുസ്സഭയുടെ ഔദ്യോഗികപ്രാർത്ഥനകളും ജപമാലയും രൂപതാപ്രാർത്ഥനാഗ്രന്ഥത്തിൽനിന്നുള്ള അപേക്ഷകളും ദൈവസ്തുതികളുമായിരുന്നു അവളുടെ പ്രാർത്ഥനകൾ. സങ്കീർത്തനപുസ്തകം സദാ പാർശ്വത്തിലുണ്ടായിരുന്നു. കുരിശിന്റെ വഴി നടത്താൻ അവൾക്കു കഴിഞ്ഞിരുന്നില്ല; കാരണം വെള്ളിയാഴ്ചയിലെ സഹനങ്ങളുടെ സ്തരങ്ങൾ തൽസമയം മനസ്സിൽ തളളിക്കയറിവന്നിരുന്നു. അവ ഓർമ്മിക്കുമ്പോൾ അവൾ മുർച്ഛിച്ചുപോകുകയാണു പതിവ്.

തെരേസിന്റെ വികാരാവേശം പ്രാർത്ഥനാജീവിതത്തിലും കാണാം. പ്രാർത്ഥനപ്പുസ്തകത്തിൽ ഇഷ്ടമല്ലാത്തതുവല്ലതും കണ്ടാൽ ഉടനെ അവളതു വെട്ടിക്കളഞ്ഞിരുന്നു. ഒരു വൈദികനെയുതിയ പ്രാർത്ഥനപ്പുസ്തകം അദ്ദേഹംതന്നെ അവൾക്കു സമ്മാനമായി കൊടുത്തു. അന്നുതന്നെ ഞാൻ അവളെ കാണാൻ ചെന്നപ്പോൾ അവൾ ആ പുസ്തകം എനിക്കു കാണിച്ചുതന്നു. അതിൽ ഇങ്ങനെ ഒരു പ്രാർത്ഥന ഉണ്ടായിരുന്നു: “കർത്താവേ, ഞങ്ങൾ ഒരുദിവസം അങ്ങയുടെ രാജ്യത്തിലേക്കു വരുമാറാകട്ടെ.” അടുത്ത വാക്കുകൾ അവൾ വെട്ടിക്കളഞ്ഞിരുന്നു; അതായത്: “അങ്ങയുടെ മഹത്വം വർദ്ധിപ്പിക്കുവാൻ ഞങ്ങൾ പ്രവർത്തിച്ചിട്ടുള്ളതനുസരിച്ചു ഞങ്ങളെ മഹത്വപ്പെടുത്തണമേ.” അവളുടെ വികാരാവേശംകണ്ടു ഞാൻ ചിരിച്ചുപോയി. അപ്പോൾ അവൾ പറഞ്ഞു: “കൊള്ളാം, ഇതു ശരിയാണ്. എങ്ങനെയാണു നമുക്കു സമ്മാനം തരേണ്ടതെന്നതിനെ സാബന്ധിച്ചു ദിവ്യരക്ഷകനുള്ള ഒരു കല്പനയായിരിക്കും ഇത്.” മുന്തിരിത്തോട്ടത്തിൽ അദ്ധ്വാനിച്ചവർക്കു യജമാനൻ കൊടുത്ത കൂലിയെപ്പറ്റി ഈശോ അരുൾചെയ്തു ഉപമയിലെ പാഠം അവൾ സ്വന്തമാക്കിയിരുന്നുവെന്നതോന്നും ഇതുവായിക്കുമ്പോൾ.

ഗ്രന്ഥങ്ങളിലെ പ്രാർത്ഥനകളേക്കാൾ അവർക്കു പ്രിയങ്കരമായിരുന്നു അവരുടെ സ്വന്തം പ്രാർത്ഥനകൾ, ദിവ്യരക്ഷകനോടുള്ള അവരുടെ സംഭാഷണങ്ങൾ. എല്ലാ ക്ഷാമങ്ങളിലും അവിടുത്തെ ഉപദേശം അവർ ആരാഞ്ഞിരുന്നു; എല്ലാ പ്രവൃത്തികളിലും അവ അവരുടെ കൺമുന്പാകെ ഉണ്ടായിരുന്നു. സ്തുതിസ്തോത്രങ്ങളായിരുന്നു അവർക്കു പ്രിയപ്പെട്ട പ്രാർത്ഥനകൾ. അങ്ങ് എത്രയും കാരണ്യവാൻ, അങ്ങ് എത്രയും നല്ലവൻ, അങ്ങ് എത്രയും ശക്തൻ, അങ്ങ് ക്ഷമാലു, അങ്ങനെ പുതിയ സ്തുതിസ്തോത്രങ്ങൾ അവർ ഉരുവിട്ടുകൊണ്ടിരുന്നു. ദിവസത്തോറും നൂറു പ്രാവശ്യമല്ല അവർ പുഷ്പങ്ങൾ ബലിപീഠത്തിൽ വെച്ചിരുന്നത്. അപ്പോഴൊക്കെ അവർ പറയും: “കർത്താവിനു വേണ്ടി നീ വികസിച്ചു”, “കർത്താവിനുവേണ്ടി നീ സുന്ദരിയായിരിക്കുക”. അവരുടെ പക്ഷികൾ പാട്ടുമ്പോൾ ദൈവസ്തുതികളാണ് അവർ ശ്രവിച്ചിരുന്നത്.

ഈ ദൂര വിഷയങ്ങളെപ്പറ്റി സംസാരിക്കാൻ അവർ അധികം ഇഷ്ടപ്പെട്ടിരുന്നില്ല. ആരോടു സംസാരിക്കുന്നുവോ അവരെ സതുഷ്ടരാക്കുക, ദൈവത്തോടു അടുപ്പിക്കുക എന്നതായിരുന്നു അവരുടെ സംഭാഷണങ്ങളുടെയെല്ലാം ഉദ്ദേശം. ഒന്നോ രണ്ടോ വാക്കുകൾ അവർ പറയും; അവയിൽ നിന്ന് അവരുടെ വികാരങ്ങൾ സ്പഷ്ടമാകും. ഓരോ ദിവസത്തെയും പ്രവൃത്തികൾ ഒരൊറ്റ പ്രാർത്ഥനയാകാൻ വേണ്ടി ഓരോദിവസവും ശുദ്ധനിയോഗത്തോടെ ക്രിസ്ത്യാനികൾ ആരംഭിക്കുന്നു. തെരേസ് ഒന്നുകൂടി ഉയർന്നുവെത്തിലാണ് നിന്നിരുന്നത്. ശ്വസനംതന്നെ ആത്മീയമായിരുന്നു; അവരുടെ ജീവിതം മുഴുവനും ദീർഘമായ ഒരു പ്രാർത്ഥനയായിരുന്നു.

അദ്ധ്യായം 4

വിശേഷവരങ്ങൾ

“കരിസ്താത്താ” എന്ന ഗ്രീക്കു ബഹുവചനരൂപത്തിന്റെ പരിഭാഷയാണു വിശേഷവരങ്ങൾ. പരിശുദ്ധാത്മാവിന്റെ സൗജന്യദാനങ്ങളാണവ. വി. മക്കോസിന്റെ സുവിശേഷാന്ത്യത്തിൽ കരിസ്താത്തായുടെ ചില ഉദാഹരണങ്ങൾ കാണാം (16, 17-18). തെരേസിനു് അത്തരം വിശേഷവരങ്ങൾ പലതും ലഭിച്ചിട്ടുണ്ട്. പഞ്ചക്ഷതം, ആഹാരം കൂടാതെയുള്ള ജീവിതം, പ്രത്യേകദാനങ്ങളാണല്ലോ. സമാധിയിലെ അവസ്ഥാന്തരങ്ങൾ ആധ്യാത്മികജീവിതത്തിലെ ഉയർന്ന ചില പദവികളാണ്. അവയിലും ഉൽകൃഷ്ടമായ ചില പ്രവർത്തനങ്ങളുമുണ്ട്. അവ പൊതുവെ ഈ അദ്ധ്യായത്തിൽ വിവരിക്കാം; രണ്ടാംഭാഗത്തു സമുചിതമായ ചില ഉദാഹരണങ്ങൾ ചേർക്കുന്നുമുണ്ട്. ഈ സംക്ഷിപ്ത ജീവചരിത്രത്തിൽ വളരെ കുറച്ചു ഉദാഹരണങ്ങൾ നല്ലാനേ കഴിയൂ.

1. ദർശനങ്ങൾ

(എ) ചരിത്രപരമായ ദർശനങ്ങളും ചിത്രങ്ങളും

1926-ലെ നോമ്പുകാലം മുതൽ ഈശോയുടെ പീഡാനുഭവങ്ങളുടെ കാഴ്ചകൾ ക്രമമായി ഉണ്ടായിത്തുടങ്ങി. ആരാ

ധനാകാലങ്ങളുടെയും തിരനാളുകളുടെയും ക്രമമനുസരിച്ച റെസിലിൻ ജീവിതം മുഴുവനും ദർശനങ്ങളുണ്ടായിരിക്കാണ്ടിരുന്നു. സുവിശേഷങ്ങളിലും ശ്ലീഹന്മാരുടെ നടപടി പുസ്തകത്തിലും അധിഷ്ഠിതങ്ങളായ ചരിത്രസംഭവങ്ങളും വിശുദ്ധന്മാരുടെ ജീവിതവുമാണു ദർശനവിഷയങ്ങൾ. ചില പ്രത്യേകചിത്രങ്ങളും (Tableaux) കാണാറുണ്ട്: ഉദാഹരണമായി, മേഘങ്ങളിൽ ഉണ്ണീശോ മഹത്വത്തോടെ രൂപാന്തരപ്പെട്ടുനില്ക്കുന്നത്; കുഞ്ഞിപ്പെരുത്തങ്ങൾ മഹത്വം പ്രാപിച്ചിരിക്കുന്നത്, അവൾക്കു പരിചയമുണ്ടായിരുന്ന ശുദ്ധീകരാത്മാക്കൾ പ്രാർത്ഥന ആവശ്യപ്പെടുന്നത്, ശുദ്ധീകൃതർ സ്വർഗ്ഗത്തിലേക്കു പ്രവേശിക്കുന്നത് പ്രത്യേകിച്ചു സകല വിശുദ്ധന്മാരുടെ തിരനാൾദിവസം. സ്ഥലകാലങ്ങളെ അതിചംഘിക്കുന്ന അദൃശ്യരംഗങ്ങളെ സംബന്ധിക്കുന്നവയാണു മറ്റു ദർശനങ്ങൾ, ഉദാഹരണം: മാലാഖമാരുടെ അധഃപതനം. ഇത് എത്രയും ഹൃദയസ്पर्ശകമായ ഒന്നായിരുന്നു; തന്നിമിത്തം അതുപോലുള്ള ദർശനം ആവർത്തിക്കില്ലേയെന്നു അവൾ ദിവ്യരക്ഷകനോടാവശ്യപ്പെട്ടു. അത് ആവർത്തിക്കപ്പെട്ടില്ല. മറ്റു ദർശനങ്ങൾ വർഷംപ്രതി ആവർത്തിച്ചുകൊണ്ടിരുന്നു. മിശിഹായുടെ പീഡാനുഭവത്തിന്റെ ദർശനങ്ങൾ ഒരേവർഷംതന്നെ പലപ്രാവശ്യം ആവർത്തിച്ചിരുന്നു. ഒരു ആരാധനവർഷത്തിൽ ഉദ്ദേശം നൂറോളം ദർശനങ്ങളുണ്ടായിരുന്നു; അവയെല്ലാം ഈ ഗ്രന്ഥത്തിൽ വിവരിക്കുക ദുസ്സാധമാണ്. ക്രിസ്തുസ്, മൂന്നു രാജാക്കന്മാർ, ക്രിസ്തുവിന്റെ രൂപാന്തരം, പുനരുത്ഥാനം, പെന്തക്കസ്റ്റ്, സ്വർഗ്ഗാരോഹണം, ദൈവമാതാവിന്റെ സ്വർഗ്ഗാരോപണം എന്നിവയാണു പ്രധാന ദർശനവിഷയങ്ങൾ. എന്നാൽ പീഡാനുഭവദർശനങ്ങളാണു കൂടുതൽ ഹൃദയസ്पर्ശകം. പ്രസ്തുത ദർശനങ്ങളിൽ ക്രിസ്തുവിനോടൊപ്പം ആന്തരികമായും ബാഹ്യമായും തെരേസ് സഹിച്ചിരുന്നു.



തെരേസിനു മുന്നവയസ്സുണ്ടായിരുന്നപ്പോൾ



തെരുസിന്റെ പിതാവ്



തെരുസിന്റെ മാതാവ്

തെരേസിന്റെ ദർശനങ്ങൾ സുവിശേഷവിവരണങ്ങളെ ഒന്നുകൂടെ ആകർഷകവും സമ്പുഷ്ടവുമാക്കിയിരുന്നു. നസറത്തുകാർ തങ്ങളുടെ നഗരം സ്ഥിതിചെയ്തിരുന്ന മലയിൽനിന്നു ഈശോയെ തള്ളി കീഴോട്ട് ഇടാൻ ശ്രമിക്കുന്നതും അവിടുന്നു വായുവിൽ ഉയർന്ന് പാകോട്ടു തിരിഞ്ഞു നസറത്തുകാരുടെ ഇടയിൽക്കൂടെത്തന്നെ കടന്നുപോകുന്നതും അവർ ദർശിച്ചു. “ഈശോ അവരുടെ മധ്യത്തിലൂടെ കടന്നു തന്റെ വഴിക്കു പോയി” എന്ന ലൂക്കായുടെ വിവരണത്തെ (4, 30) തെരേസിന്റെ വിവരണം എത്ര ആകർഷകമാക്കുന്നുവെന്നു കാണുക.

സ്വാഭാവികാവസ്ഥയിലേക്കു മടങ്ങിവന്നശേഷം ഞാൻ അവളോടു ചോദിച്ചു കർത്താവു ഭൂമിയിൽക്കൂടെ നടക്കുകയായിരുന്നോ വായുവിൽ ഉയർന്ന് നടന്നുപോകയായിരുന്നോ എന്നു. ഒരു ചെറു പുഞ്ചിരിയോടുകൂടെ അവൾ പ്രതിവചിച്ചു: “വായുവിൽക്കൂടെത്തന്നെ തീർച്ചയായും. വി. പത്രോസ് പൗലോസ് ശ്ലീഹന്മാരുടെ തിരുനാളിന്റെ എട്ടാം ദിവസത്തെ ദർശനത്തിൽ കണ്ടതുപോലെതന്നെ. തിരുമാലകൾ പൊങ്ങിയും താണമിരിക്കുമ്പോൾ ജലത്തിനു മീതെ നടക്കുക അസാധ്യമായിരുന്നല്ലോ. വെള്ളത്തിനു പരി വായുവിൽക്കൂടെത്തന്നെ നടക്കുകയായിരുന്നു.” ഓരോ ദർശനചിത്രത്തെപ്പറ്റിയും ചോദ്യങ്ങൾ ചോദിച്ചു കൂടുതൽ വിവരങ്ങൾ ശേഖരിക്കാവുന്നതായിരുന്നു.

സമാധി ദർശനങ്ങളിൽ ബാഹ്യശക്തികളുടെ പ്രവർത്തനങ്ങൾ അവർക്കു അഗ്രാഹ്യമായിരുന്നു. എല്ലാ ഇന്ദ്രിയങ്ങളും ദർശനത്തിൽ പങ്കുകൊണ്ടിരുന്നു. ദർശനവേളയിൽ അവർ കാണുകയും കേൾക്കുകയും ചെയ്തിരുന്നുവെന്നു മാത്രമല്ല കണ്ടതും കേട്ടതും ദർശനംകഴിഞ്ഞു അവർക്കു വിവരിക്കുവാൻ കഴിയുമായിരുന്നു. അവർ ശ്രവിച്ച ഭാഷയിൽ

അതേ ഉച്ചാരണശുദ്ധിയോടുകൂടെത്തന്നെ ആവർത്തിക്കുവാൻ കഴിയുമായിരുന്നു; സുറിയാനിയിൽ അവൾ പറഞ്ഞു: “ശ്ലാം ലേക് മറീയാ” (മറിയമേ, അങ്ങേക്കു സ്വസ്തി) ഇതു ഗബ്രീയേൽ മാലാഖയുടെ അഭിവാദനമാണ്: ഗ്രീക്കും അവൾ ആവർത്തിച്ചു: “സോസിൻ” അവർ ജീവിക്കുന്നു. സ്തീജ്ജയിൽവെച്ചു യോഹന്നാൻ ശ്ലീഹാ മരിച്ച രണ്ടുപേരെ ഉയിർപ്പിച്ചപ്പോൾ ജനക്കൂട്ടത്തിന്റെ അട്ടഹാസമായിരുന്നു ഇതു. ഫ്രെഞ്ചും അവൾ പറഞ്ഞു: “ദമാൺ ദിയു ഷെവു സമേ” (എന്റെ ദൈവമേ, ഞാൻ അങ്ങയെ സ്നേഹിക്കുന്നു) മരിക്കുന്നതിനു തെല്ലുമുമ്പു കൊച്ചുത്രേസ്യ പൂണ്യവതി പറഞ്ഞ വാക്കുകളാണിവ. ജൂൺ 13-ാംനു പാറ്റവായിലെ വി. അന്തോനീസിന്റെ ദർശനമുണ്ടായപ്പോൾ ഉത്തര പോർത്തുഗലിലെ ഒരു സ്നേഹിതനെ വിശുദ്ധൻ ദർശിക്കുന്നതും അന്നുനാസിക പ്രധാനമായ ഒരു ഭാഷ സംസാരിക്കുന്നതും റെസിൻ കേട്ടു. പിന്നീട് ബ്രസീലിൽ മിഷനറിയായിരുന്ന ഫാദർ സ്റ്റീഫോസും ഒരു ബ്രസീലിയൻ ഡോക്ടറും തമ്മിൽ അവളുടെ മുമ്പിൽവെച്ചു സംസാരിക്കുന്നത് കേട്ടപ്പോൾ അവൾ വിളിച്ചുപറഞ്ഞു: “ഞാൻ ഈ ഭാഷ കേട്ടിട്ടുണ്ട്. ഈ ഭാഷയാണു അവർ വി. അന്തോനീസോടു സംസാരിച്ചതു.”

തെരേസാ ഈ ഭാഷകളൊന്നും പഠിച്ചിട്ടില്ല, കേട്ടിരുന്നുമില്ല. ദർശനം ഉണ്ടാകുമ്പോൾ എന്താണു ദർശനവിഷയമെന്നു സന്ദർശകർ നിശ്ചയമില്ലാതിരിക്ക, സന്ദർശകർ പറഞ്ഞുകൊടുത്തതാകാൻ വഴിയില്ലല്ലോ. പക്ഷേ ചോദ്യകർത്താക്കൾ പ്രതിഷ്ഠിക്കാത്ത മറുപടിയാണു തെരേസാ ദർശനവളകളിൽ നൽകിയിരുന്നത്. ലൂദ്വിന്റെ ദർശനമുണ്ടായപ്പോൾ അവൾ വിവരങ്ങൾ നൽകിയതു സാധാരണ ഫ്രഞ്ചു ഭാഷയിലല്ല. അവളുടെ വാക്കുകൾ

പ്രൊഫസർ വുട്സും ഗെർലിക്കാകൂടി എഴുതിയെടുത്ത പരിശോധിച്ചുനോക്കിയപ്പോൾ അങ്ങനെയാണു പിറന്നീസു ഭാഗത്തു തദ്ദേശീയർ പ്രഞ്ചു സംസാരിക്കുന്നതെന്ന് അവർക്കു മനസ്സിലായി.

ദശനവേളകളിൽ സ്പർന്നശക്തിയും ആസ്വാദന ശക്തിയും പ്രവർത്തിച്ചിരുന്നുവെന്നു സ്പഷ്ടമാണ്. 1952 ജനുവരി 13-ാംനു അല്ലെങ്കിൽ 1953 ജനുവരി 13-ാംനു ഞാൻ ഫാദർ നാബൊദിനയും തെരേസീനേയും ബെർണാദീത്താ എന്ന സിനിമ കാണിച്ചു കാറിൽ ചടക്കിക്കൊണ്ടു വരുമ്പോൾ ത്രേസ്യയ്ക്കു ഈശോയുടെ ജ്ഞാനസ്നാനത്തിന്റെ ദർശനമുണ്ടായി. ദർശനമാരംഭിച്ചയുടനെ ഞാൻ കാറു നിറുത്തി. ശൈത്യ ഭയങ്കരമായിരുന്നെങ്കിലും അവൾ ആദ്യം ഷാൾ അഴിച്ചിട്ടു, പിന്നീട് വീണ്ടും മുറുക്കി. “ഹാ എന്തൊരു തണുപ്പ്; തെല്ലുമുപ്പ് സൂര്യതാപംകൊണ്ട് എന്റെ പുറം പൊള്ളുകയായിരുന്നു,” അവൾ വിളിച്ചു പറഞ്ഞു.

പ്രാണശക്തിയും ദർശനവേളയിൽ പ്രവർത്തിക്കുന്നുണ്ടെന്നുള്ളതിനു തെളിവുണ്ട്; സ്വർഗ്ഗാരോപണത്തിനാൾ ദിവസം ദൈവമാതാവിന്റെ ശവകുടീരത്തിന്റെ ഒരു കാഴ്ചയുണ്ടായി. അവൾ മൂക്കു വിടർത്തി ദീർഘമായി ഉള്ളിലേക്കു ശ്വാസംവലിച്ചു. എത്രയും സുരഭിലമായ പുഷ്പങ്ങളുടേതുപോലെ ഒരു സൗരഭ്യമുണ്ടായിരുന്നു അവൾ റിപ്പോർട്ട് ചെയ്തു. നേരെമറിച്ചു ലാസറിന്റെ പുനരുത്ഥാനത്തിന്റെ ദശനമുണ്ടായപ്പോൾ തെരേസീ മൂക്കു പിറകോട്ടേക്കു തിരിക്കുന്നതായി കണ്ടു. ശരീരത്തിൽനിന്നു ദുർഗ്ഗന്ധംവമിക്കുന്നുണ്ടായിരുന്നു. (കർത്താവേ, എന്തൊരു ദുർഗ്ഗന്ധം!)

രണ്ടു ദർശനങ്ങൾക്കൂടെ ഈ വിശേഷവര ദർശനവിവര ണങ്ങളിൽ ചേർക്കുകയാണ്; ദൈവാലയത്തിലെ തിരുനാളു കളുടെ ദർശനവും പ്രത്യേക വിധിയുടെ ദർശനങ്ങളും.

(ബി) വി. കുർബാനയിലും ഇടവകപ്പള്ളിയിലെ തിരുനാളുകളിലും ദർശനംവഴി അവരും പങ്കെടുക്കുന്നു

സഹനങ്ങൾനിമിത്തം പള്ളിയിൽ പോകാൻ സൗക ൃ്യമില്ലാതെവരുമ്പോൾ കൊണ്ണേർസ്രോയ്ത്ത് ഇടവക പള്ളിയിലെ കുർബാന സ്വഭവനത്തിൽനിന്നു ദർശനംവഴി പലപ്പോഴും കാണുവാനിടയായിട്ടുണ്ട്. തദവസരങ്ങളിൽ കുർബാന മുന്നോട്ടു നീങ്ങിക്കൊണ്ടിരിക്കുന്നതും പള്ളി അല കരിച്ചിരിക്കുന്നതും ജനങ്ങൾ കുർബാന കണ്ടുകൊണ്ടിരിക്കു ന്നതും അവർ കാണുന്നു. പുഷ്പങ്ങൾ ക്രമപ്പെടുത്തേണ്ട തുണ്ടെങ്കിൽ, തെരേസ് അതു ചൂണ്ടിക്കാട്ടും; കുട്ടികൾ ശരി യായി പെരുമാറാതിരിക്കയാണെങ്കിൽ അതും അവർ സൂചിപ്പിക്കും.

കൊണ്ണേർസ്രോയ്ത്തിൽ താമസിച്ചിരുന്നപ്പോൾ മാത്ര മല്ല ഈദൂശ ദർശനങ്ങൾ ഉണ്ടായിക്കൊണ്ടിരുന്നത്. അയിക്സ്റ്റാററിൽ നിവസിച്ചിരുന്നപ്പോൾ സ്വന്തം ഇട വകയിലെ ഞായറാഴ്ച കുർബാനയിൽ ദർശനംവഴി പങ്കെടുക്കാൻ അവർക്കു കഴിഞ്ഞിരുന്നു. ഈ ദർശനങ്ങളുണ്ടായ കാലത്തു തെരേസിന്റെ റിപ്പോർട്ടപ്രകാരമുള്ള കൊണ്ണേർ സ്രോയ്ത്തിലെ പ്രസംഗം പ്രൊഫസർ വുട്ട്സ് എഴുതി യെടുത്തു. അനന്തരം അദ്ദേഹം ഫാദർ നാബെറിനോട്ട് ചോദിച്ച അദ്ദേഹത്തിന്റെ പ്രസംഗവിഷയമെന്നായി രുന്നുവെന്നു മനസ്സിലാക്കി. രണ്ടു റിപ്പോർട്ടുകളും ശരി യായി യോജിച്ചിരുന്നു. ബലിപീഠത്തിലെ ചില പുഷ്പ ണങ്ങൾ വാടിയിരുന്ന കായ്കുളി പ്രൊഫസർ വുട്ട്സ്

ഫാദർ നാബെറിനെ അറിയിച്ചു. തെരേസിന്റെ ഈ പ്രസ്താവന ശരിയാണെന്നു ഫാദർ നാബെർ സമ്മതിച്ചു.

1930 ഡിസമ്പറിൽ ഫാദർ നാബെർ ബെർലിനിൽ വി. കുർബാന സമർപ്പിക്കാനിടയായി. കൊണ്ണേർസ്രോയ്ത്തിൽനിന്നു തെരേസ് ആ കുർബാന കണ്ടുകൊണ്ടിരുന്നു. ഫാദർ മടങ്ങിവന്നപ്പോൾ തെരേസ് അദ്ദേഹത്തിനു പള്ളിയുടെ ഒരു വിവരണം നൽകി. മാത്രമല്ല സക്രാരി തുറക്കാൻ ഫാദർ നാബെർ പണിപ്പെട്ടതും അവൾ വിശദമാക്കി.

തിരുസ്സഭയിലേ പ്രധാനാഘോഷങ്ങളിലും ദർശനംവഴി അവൾ പങ്കുകൊണ്ടിരുന്നു. റോമിൽ വിശുദ്ധവത്സരം ഉത്ഘാടനം ചെയ്തതും കന്യകാമറിയത്തിന്റെ സ്വർഗ്ഗാരോപണം വിശ്വാസസത്യമായി പ്രഖ്യാപിച്ചതും ലൂർദ്ദ്, ലിസ്യ, ഫാത്തിമാ എന്നീ സ്ഥലങ്ങളിലേ ആഘോഷങ്ങളും പ്രത്യേക സഭാസമ്മേളനങ്ങളും ദർശനംവഴി അവൾക്ക് ആസ്വദിക്കാൻ കഴിഞ്ഞിരുന്നു. 1938-ൽ ബുഡാപ്പെസ്റ്റിൽ നടന്ന അഖിലലോക ദിവ്യകാരുണ്യ സമ്മേളനത്തിൽ തെരേസിന്റെ സഹോദരൻ ഫെർഡിനൻറ് അവളുടെ അറിവുകൂടാതെപോയി പങ്കെടുത്തു. അക്കാലത്തു ജെമ്മൻ കാർ സ്വദേശംവിട്ട് അത്തരം ഒരു സമ്മേളനത്തിൽ പങ്കെടുക്കുന്നതു നിയമവിരുദ്ധമായിരുന്നു. ബുഡാപ്പെസ്റ്റിൽവെച്ച് ഫെർഡിനൻറ് പ്രേഗിലെ കർദ്ദിനാൾ കാസ്റ്റാറിനെ കണ്ടു മുട്ടി. തിരുമേനി നോയ്മൻ കുടുംബത്തിനു പ്രിയപ്പെട്ട ഒരാളായിരുന്നു. അപ്പസ്തോലിക്ക് നൺഷിയോ കർദ്ദിനാൾ പച്ചെല്ലിയുടെ സമീപപ്പെടുന്നത് അദ്ദേഹത്തിന്റെ ഒരു ഫോട്ടോ എടുക്കാൻ കർദ്ദിനാൾ കാസ്റ്റർവഴി ഫെർഡിനൻറിന് അനുമതി സിദ്ധിച്ചു. കൊണ്ണേർസ്രോയ്ത്തിൽ തിരിച്ചെത്തിയിട്ട് ഫെർഡിനൻറ് വാതുറക്കുന്നതിനു

മുമ്പ് റെസിൽ സഹോദരനോട് പറഞ്ഞു: “നീ ബുദ്ധാപ്പെന്റിലായിരുന്നു. എവിടെയും മുന്നിൽക്കയറി നില്ക്കുന്നതു ഞാൻ കണ്ടു.”

അതുപോലെതന്നെ മൃണിച്ചിൽ നടന്ന അഖിലലോക ദിവ്യകാരുണ്യസമ്മേളനത്തിന്റെ സമാപനചടങ്ങുകളിൽ തെരേസ് പങ്കുകൊണ്ടു. എല്ലാക്കൊല്ലവും ഉയിർപ്പുണ്ടായൊഴു പേപ്പൽ ആശീർവാദം സ്വീകരിക്കാൻ സമ്മേളിച്ചിരുന്ന ജനക്കൂട്ടത്തിൽ അവളും ചേർന്നിരിക്കുമായിരുന്നു. ഇങ്ങനെ ദർശനംവഴി 11-ാം പീയൂസ്, 12-ാം പീയൂസ്, 23-ാം യോഹന്നാൻ എന്നീ മൂന്നു മാപ്പാപ്പാമാരെയും അവൾക്കു കാണാൻ കഴിഞ്ഞിട്ടുണ്ട്. തെരേസ് ദിവംഗതയായ 1962-ലും ഉയിർപ്പുതിരുന്നാൾ ദിവസത്തെ പേപ്പൽ ആശീർവാദത്തിന്റെ ദർശനം അവൾക്കുണ്ടായി.

(ബി) തനതുവിധിയുടെ കാഴ്ചകൾ

തെരേസ് മരണശയ്യയുടെ അരികെ ഉണ്ടായിരിക്കുമ്പോൾ (ചിലപ്പോഴൊക്കെ തെരേസ് മരണത്തിനു ദുർ സാക്ഷിയല്ലാത്തപ്പോഴും) മരിച്ചയാൾ മരണം കഴിഞ്ഞ യുടനെ പ്രകാശംപോലെ ഉയർന്നുവരുന്നത് അവൾ കാണാറുണ്ടായിരുന്നു. പിന്നീട് ക്രിസ്തു ആത്മാവിനെ വിധിക്കാൻ വരുന്നത് അവൾ കാണുന്നു. ജീവിതകാലത്തു്, മരിച്ചയാളോട് അടുത്ത ബന്ധംപുലർത്തിയിരുന്നവരും സ്വർഗ്ഗപ്രവേശം പ്രാപിച്ചവരുമായ ആത്മാക്കളുടെ അകമ്പടിയോടുകൂടെയാണു ക്രിസ്തു വരുക. പ്രത്യേകവിധിയുടെ കാഴ്ചകളെല്ലാം ഏതാണ്ട് ഇപ്രകാരമായിരുന്നു: പ്രകാശം പ്രസരിക്കുന്ന മഹത്വപീകൃതശരീരത്തോടെ ദിവ്യരക്ഷകൻ സമാഗതനാകുന്നു. അശരീരിയായ പ്രകാശരൂപങ്ങൾ അവിടുത്തെക്കൂടെയുണ്ടാകും. പരേതന്റെ മുഖത്തു ദിവ്യരക്ഷകൻ

സ്നേഹപൂർവ്വം കടാക്ഷിക്കുന്നു. തൽക്ഷണം മരിച്ചയാളുടെ മുമ്പം പ്രകാശമാനമാകുകയും നീതിയുടെ ഫലം തനിക്കു ലഭിക്കാൻ പോകുന്നുവെന്നു മൃതൻ മനസ്സിലാക്കുകയും ചെയ്യുന്നു. ന്യായാധിപനും അകമ്പടിക്കാരും അപ്രത്യക്ഷമാകുന്നു; ആത്മാവു കാത്തിരിക്കുകയും ചെയ്യുന്നു.

ചിലരുടെ മരണസമയത്തുതന്നെ രക്ഷകൻ പ്രത്യക്ഷനാകാറുണ്ട്. അവിടുത്തെ മുഖത്തു സ്വർഗ്ഗീയമായ ഒരു മന്ദ ഹാസമുണ്ടായിരിക്കും. മൃതന്റെ ആത്മാവ് ഉടൻ പ്രകാശമാനമാകുകയും ദിവ്യരക്ഷകനെ അനുധാവനം ചെയ്യാൻ യോഗ്യമാകുകയും ചെയ്യുന്നു. സമാധിയിൽ അവർത്തനെ കൈനീട്ടി വിളിച്ചുപറയും: വരൂ; വരൂ. ഈദൃശ ദർശനം കഴിയുമ്പോൾ അവർക്ക് അസാധാരണമായ ആനന്ദമുണ്ടായിരുന്നു.

ഒരാത്മാവിന്റേയും ശിക്ഷ അവർ കണ്ടിട്ടില്ല. അവർ ദർശിക്കാനിടയാകുന്ന മൃതരെല്ലാം വിശ്വാസത്തിൽ ജീവിച്ചിരുന്നവരോ മരണത്തിനുമുമ്പു ദൈവത്തോടു രമ്യപ്പെട്ടവരോ ആണ്. ഭയങ്കരമായ വിധി ഭൂവാസികളെ ദിവ്യരക്ഷകൻ കാണിക്കുമെന്നു വിചാരിക്കുക വയ്യ.

തനതുവിധിയുടെ ദർശനങ്ങളെപ്പറ്റിയുള്ള വിവരണത്തിൽ ഫാദർ നാബെർ ഇങ്ങനെ ഒരു വിവരണം ചേർത്തിരിക്കുന്നു: “മരിച്ചയാളിന്റെ ആത്മാവിനെ ദിവ്യരക്ഷകൻ സന്ധിതം കടാക്ഷിച്ചുകൊണ്ട് അകമ്പടിയോടുകൂടെ സ്വർഗ്ഗത്തിലേക്കു മടങ്ങുന്നു. മൃതൻ സർവ്വമാ നിർമ്മലനാണെങ്കിൽ അവിടുത്തെ അനുധാവനം ചെയ്യാം; അല്ലെങ്കിൽ സ്വർഗ്ഗത്തിനുള്ള അഭിവാഞ്ഛ അവിനെ സർവ്വമാ നിർമ്മലനാക്കുന്നതുവരെ അവിടെത്തന്നെ കഴിയുന്നു. അതാണ് അവന്റെ ശുദ്ധീകരണപഥം.

2. അന്യർക്കുവേണ്ടിയുള്ള സഹനവും പരിഹാരവും

ജീവിച്ചിരിക്കുന്നവർക്കും മരിച്ചവർക്കുംവേണ്ടി പരിഹാരം ചെയ്യാനാണ് ത്രേസ്യ തന്റെ ജീവിതത്തിന്റെ അധികപങ്കും ചെലവഴിച്ചത്.

അന്യർക്കുവേണ്ടി രോഗങ്ങളും സഹനങ്ങളും ഏറ്റെടുക്കുമ്പോൾ രോഗി സൗഖ്യം പ്രാപിക്കുന്നു. പരിഹാരപ്രവൃത്തികൾ ക്രിസ്തുവിന്റെ രക്ഷണീയകൃത്യത്തോടു ചേർന്ന് പാപങ്ങൾക്കു മോചനം നൽകുന്നു. വിശുദ്ധ വസ്തുക്കൾക്കെതിരായ ദൈവദൂഷണങ്ങൾക്കും നിന്ദനങ്ങൾക്കും പരിഹാരം ചെയ്യാനാണ് തെരേസ് സാധാരണമായി ക്ഷണിക്കപ്പെട്ടിരുന്നത്. ഫാദർ നാബെറിന്റെ കുറിപ്പുകൾ വായിക്കുമ്പോൾ മനസ്സിലാകുന്നത് വൈദികർക്കുവേണ്ടിയാണ് അവർ പലപ്പോഴും പരിഹാരം ചെയ്തിരുന്നതെന്നത്രെ. ദിവ്യരക്ഷകനോടു ഏറ്റവും അടുത്തുനില്ക്കുന്നവർക്ക് അവർ അനുഗ്രഹകാരണവും സഹായവുമാകണമെന്നായിരുന്നു ദൈവഹിതം. ഇതും ഇതുപോലുള്ള മറ്റു കാര്യങ്ങളിൽനിന്നും അനുമാനിക്കാൻ കഴിയും, കൊണ്ണേർസ്രോയ്ത്തിലെ സംഭവങ്ങൾ ദൈവത്തിന്റെ പ്രവർത്തനമാണെന്ന്.

3. തിരുശേഷിപ്പുകളും ആശീർവാദങ്ങളും വിവേചിക്കുന്നു (Hierognosis)

തിരുശേഷിപ്പുകൾ യഥാർത്ഥമാണോ എന്നു വിവേചിക്കുവാനും ആശീർവാദങ്ങളുടെ വൈശിഷ്ട്യം മനസ്സിലാക്കുവാനും തെരേസിനു കഴിഞ്ഞിരുന്നു. ഈശ്വരാധീനാവസ്ഥയിലിരിക്കുമ്പോൾ (In a State of Prepossession) അവളുടെ വിരലിൽ ഒരു വ്യാജ തിരുശേഷിപ്പു തൊടുവിച്ചാൽ

യാതൊരു ഭാവഭേദവുമുണ്ടാകയില്ല. അടഞ്ഞിരിക്കുന്ന കണ്ണുകൾപോലും തുറക്കയില്ല. തിരുശേഷിപ്പ് യഥാർത്ഥമാണെങ്കിൽ, അവൾ കണ്ണുതുറന്നു അതിൽ താല്പര്യം പ്രദർശിപ്പിക്കും; എവിടെനിന്നു ലഭിച്ചതാണെന്നുകൂടിപ്പറയും. ചിലപ്പോൾ അവൾ പറയും അതു യഥാർത്ഥ തിരുശേഷിപ്പിൽ തൊടുവിച്ചിട്ടുള്ളതേയുള്ളൂവെന്നു്, ആശീർവ്വദിക്കപ്പെട്ട വസ്തുക്കളുടെ കാര്യവും അങ്ങനെതന്നെ.

ആരെങ്കിലും അവളുടെ വിരലുകൾ തൊട്ടാൽ അവൾക്കു പറയാൻ കഴിയും അതു വൈദികനാണോ അൽമേനിയാണോ എന്നു്. ദൃശ്യരംഗത്തുനിന്നല്ലെങ്കിലും ഒരു വൈദികൻ ഒരാശീർവ്വാദം കൊടുത്താൽ ഒരു മനുഷ്യിതത്തോടെ അതിന്നു അവൾ നന്ദി രേഖപ്പെടുത്തും. “ഇതാ ദിവ്യരക്ഷകന്റെ ഒരു സമ്മാനം” അവൾ പറയും. ഈ സന്ദർഭത്തിൽ ഒരാൾ നേരെ മുഖിയിൽനിന്നാലും അവൾ അറിയുകയില്ല; കാരണം ബാഹ്യദൃഷ്ടികൾ പ്രവർത്തിക്കുന്നില്ല. ശ്രവണേന്ദ്രിയവും അന്തരീന്ദ്രിയങ്ങളും മാത്രമേ പ്രവർത്തിക്കുന്നുണ്ടാകയുള്ളൂ.

4. ഹൃദയപരിജ്ഞാനം (Kardiognosis)

പഞ്ചക്ഷതങ്ങൾ സ്വീകരിച്ചശേഷം സമുന്നത പ്രശാന്തതയുടെ വേളയിൽ തെരേസ് ആരോടു സംസാരിക്കുന്നവോ അവരുടെ ഹൃദയവികാരങ്ങൾ അവൾക്കു വായിക്കാൻ കഴിയുമായിരുന്നു. ആൾ വിവരിക്കാതെതന്നെ വിചാരങ്ങളും ഉദ്ദേശങ്ങളും അവൾക്കു പറയുവാൻ കഴിയും; ഭൂതകാല ചരിത്രവും അവൾക്കു സൂജ്ഞാതമായിരിക്കും. എന്നാൽ ത്രേസ്ടാ തന്നിച്ചാണെങ്കിൽ മാത്രമേ സാധാരണമായി ആ സംഗതികൾ അവൾ സ്വീകരിച്ചിരുന്നുള്ളൂ. തന്നിമിത്തം സ്വന്തം അനുഭവംകൊണ്ടേ ഈ ശക്തി തെളിയിക്ക

വാൻ കഴിയും; അതല്ലെങ്കിൽ അനുഭവസ്ഥരുടെ ആവേശം നാം കാണണം; അതല്ലെങ്കിൽ അനുഭവസ്ഥരോടു സംസാരിക്കണം. ശിശുഭാവസ്ഥയിലും ഈ വിശേഷം അവളിൽ പ്രകടമായിരുന്നു; അവളുടെ വിരലിൽ തൊട്ടാൽമതി.

5. ദ്വിസ്ഥാന സാന്നിധ്യം (Bilocation)

തെരേസ് കൊണ്ണേർസ്രോയ്ത്തിലിരിക്കുമ്പോൾ മറ്റു സ്ഥലങ്ങളിലും ചിലപ്പോൾ കാണപ്പെട്ടിരുന്നു. തന്റെ കാവൽമാലാവയാണ് തന്റെ രൂപത്തിൽ പ്രത്യക്ഷപ്പെട്ടതെന്നാണ് അവൾ സമുന്നത പ്രശാന്തതാവേളയിൽ പ്രസ്താവിച്ചത്. ഉദാഹരണങ്ങൾ അന്യത്ര.

6. വായുവിൽ ഉയരുന്നു

തെരേസ് കാന്താകർഷണനിയമത്തിനു വിധേയമല്ലാതിരുന്ന ചില സാഹചര്യങ്ങൾ കാണുന്നുണ്ട്. സമാധിയിൽ അവൾ വായുവിൽ ഉയർന്നിരിക്കുന്നതായി റിപ്പോർട്ടുണ്ട്. ഇങ്ങനെ പലപ്രാവശ്യം സംഭവിച്ചിട്ടുണ്ടെന്നു ഹുബ്ബർ പറയുന്നു; എന്നാൽ അദ്ദേഹം തെളിവുകൾ നൽകിയിട്ടില്ല. സ്ഥലവും ആളുകളുടെ പേരും പറഞ്ഞു രണ്ടു വിവരണങ്ങളുണ്ട്. അയിസ്റ്റാററിൽ വി. വാൾബേന്റെ ആശ്രമ ദൈവാലയത്തിൽവെച്ചാണ് ഇതൊരിക്കൽ സംഭവിച്ചത്. വി. കുർബാന കൂദാശചെയ്യുന്ന സമയത്തു റെസിലിന് ഒരു ദർശനമുണ്ടായി. ദർശനമാരാഭിക്കുന്നതിനു മുമ്പ് റെസിൽ തന്റെ താഴെ ഇരിക്കുന്നതായിട്ടാണ് ആബെസ്സ് മരിയാ ബെനദിക്കുവോൺ സ്വീദൽ കാണുകയുണ്ടായത്; ദർശന സമയത്തു അവൾ ഉയന്നിരിക്കുന്നതായിക്കണ്ടു. സൂക്ഷ്മനിരീക്ഷണം ചെയ്തപ്പോൾ അവൾ തറയിൽനിന്ന് ഒരു പടിയുടെ ഉയരം പൊങ്ങിയിട്ടുണ്ടു

ന്നാണ് മനസ്സിലായത്. രണ്ടാമത്തെ അനുഭവം 1938 ഓഗസ്റ്റ് 15-ാംനു സ്വർഗ്ഗാരോപണത്തിനാൾ ദിവസം തിർസെഹെൻറുത്ത് എന്ന സ്ഥലത്ത് സ്റ്റെയിലർ ആശ്രമത്തിൽ വെച്ചാണ് ഉണ്ടായത്. (കൂടുതൽ വിവരങ്ങൾ അന്യത്ര)

7. വിശുദ്ധ കുർബാനയോടുള്ള രഹസ്യബന്ധം

(എ) സ്വാഭാവികാവസ്ഥയിൽത്തന്നെ വി. കുർബാനയുടെ സാന്നിധ്യബോധം അവർക്കുണ്ടായിരുന്നു.

(ബി) സമാധിയിൽ വി. കുർബാന സ്വീകരിക്കുമ്പോൾ തിരുവോസ്തി ഇറക്കുന്നതിനുമുമ്പുതന്നെ അതു ശരീരത്തിലേക്കു പ്രവേശിച്ചിരുന്നു. തിരുവോസ്തി നാവിൽ വെച്ചതിനുശേഷം കാണാനുണ്ടാകയില്ല. (Mystic Communion)

(സി) വൈദികന്റെ സഹായംകൂടാതെ വി. കുർബാന സ്വീകരിച്ചിട്ടുള്ള സന്ദർഭങ്ങളുമുണ്ട്. (Tele-Communion)

(ഡി) അടുത്ത ദിവ്യകാരുണ്യ സ്വീകരണാവരേ തിരുവോസ്തി അലിയാതെയും ദഹിക്കാതെയുമാണിരുന്നിരുന്നത്. ആഗമനകാലത്തും മറ്റു ചുരുക്കം ചില സന്ദർഭങ്ങളിലുംമാത്രം വ്യത്യസ്തം.

8. കാവൽമാലാഖയോടുള്ള ബന്ധം

തെരേസ് തന്റെ കാവൽമാലാഖയോടു വളരെ അടുത്ത സമ്പർക്കം പാലിച്ചിരുന്നു, സ്വാഭാവികാവസ്ഥയിൽത്തന്നെ കാവൽമാലാഖയിൽനിന്നാണ് ഉദ്ദീപനം ലഭിച്ചിരുന്നത്. സന്ദർശകരുടെ സ്വഭാവത്തെപ്പറ്റി

വേണ്ട നിദ്ദേശങ്ങൾ നൽകിയിരുന്നതും അവരുടെ ചോദ്യങ്ങൾക്കു തക്ക മറുപടി കൊടുക്കാൻ അവളെ സഹായിച്ചിരുന്നതും കാവൽമാലാവയാണ്.

ഈ സമ്പർക്കത്തിൽ അസാധാരണതപം കല്പിക്കാതിരുന്നില്ല; എന്നാൽ തെരേസിന്റെ സമുന്നത പ്രശാന്തതാവേളയിലായിരുന്നു ഈ സമ്പർക്കമെന്നത് ഒരു സവിശേഷതയാണ്. അസാധാരണ രഹസ്യാത്മക വരങ്ങളില്ലാത്ത വർഷത്തിൽ കാവൽമാലാവായോടുള്ള ഭക്തിക്ക് അനുസൃതമായി പല നിവേദനങ്ങളും ഉപദേശങ്ങളും ആശ്വാസങ്ങളും ലഭിക്കാറുണ്ട്.

തെരേസിന്റെ കാര്യത്തിൽ ഈ സമ്പർക്കം സമുന്നതമായ ഒരു നിലയിലെത്തിയിരുന്നു. അവൾ പലപ്പോഴും തന്റെ കാവൽമാലാവായെ നേരിൽ കണ്ടിരുന്നു. ഈശ്വരാധീനാവസ്ഥയിൽ ഒരു പ്രകാശമനുഷ്യനായി അവൾ മാലാവായെ ദർശിച്ചു. വലതുഭാഗത്താണ് മാലാഖ നില്ക്കുക പതിവ്. അതേ സ്ഥിതിയിൽ മറ്റു പ്രകാശഭൂതന്മാരേയും അവൾ കാണുകയുണ്ടായിട്ടുണ്ട്. അവർ തന്റെ സന്ദർശകരുടെ വലതുവശത്താണ് കാണാറുള്ളത്. സന്ദർശകരെ കാണാത്തപ്പോഴും അവരുടെ കാവൽമാലാഖമാരെ അവൾ ദർശിച്ചിരുന്നു. ശാരീരിക ചക്ഷുസ്സുകൾ കൊണ്ടുള്ള ഒരു കാഴ്ച അല്ലായിരുന്നു അത്. ഈശ്വരാധീനാവസ്ഥയിൽ അവ അടഞ്ഞാണിരിക്കുക. ശാരീരിക ദൃഷ്ടികളുടെ സഹായം കൂടാതെ സ്വപ്നത്തിൽ നാം കാണുന്നുണ്ടല്ലോ. അതുപോലെയാണിരുന്ന അവളുടെ കാഴ്ച.

തെരേസിന്റെ വിവരണങ്ങളെ അടിസ്ഥാനപ്പെടുത്തി ഫാദർ നാബെർ എഴുതിയിട്ടുള്ള കുറിപ്പുകളിൽനിന്നു മനസ്സിലാക്കുന്നത് കാവൽമാലാഖ അവൾക്കു പല സേവനങ്ങളും ചെയ്തിരുന്നുവെന്നാണ്. ദ്വിസ്ഥാനസാന്തിയും

സാധിതമായിരുന്നതു കാവൽമാലാഖായുടെ സഹായത്തോടെയാണ്. തനിച്ചുചെയ്യാൻ ദുർവ്വഹമായ കാര്യങ്ങൾ നിവേദനം സഹായിച്ചിരുന്നതു മാലാഖയാണ്. പിശാചു അവളെ അലട്ടുമ്പോൾ മാലാഖയാണ് അവളെ സഹായിച്ചിരുന്നത്. സാധാരണക്കാരായ നമുക്ക് ഇവയൊക്കെ അസാധ്യമായിത്തോന്നും; എന്നാൽ ഇന്ദ്രിയഗോചരമല്ലാത്ത ശക്തികളുടെ കഴിവുകൾ ആർക്കു നിണ്ണയിക്കാൻ കഴിയും? മൗതികജീവിതചരിത്രത്തിൽ അത്യുത്തമമായ കാര്യങ്ങൾ നിരവധിയാണ്.

ഗെർലിക്ക് ഒരുസാധാരണ സംഭവം വിവരിച്ചിട്ടുണ്ട്. അദ്ദേഹം തെരേസിന്റെ ജീവചരിത്രം എഴുതിക്കൊണ്ടിരിക്കുമ്പോൾ കൊണ്ണേർസ്രോയ്ത്തു സന്ദർശിച്ച ഒരു സ്ത്രീയെ കണ്ടു. ആ സ്ത്രീ ഓരോ കാര്യങ്ങൾ പ്രവചിച്ചിരുന്നു; അവ അതാതു ദിവസം നടക്കുകയും ചെയ്തിരുന്നു. അതുകേട്ടപ്പോൾ തെരേസിനെപ്പറ്റി എന്തു വിചാരിക്കണമെന്നു ഗെർലിക്കിനു സംശയമായി. സമുന്നതശാന്തതയുടെ നേരത്തു് ഇക്കാര്യം അദ്ദേഹം തെരേസിന്റെ മുമ്പിൽവെച്ചു. അവൾ ഇങ്ങനെ മറുപടി നല്കി: “മനുഷ്യരെ വഴി തെറ്റിക്കാൻ പിശാചിനു ഇനിയും ശക്തി അവശേഷിച്ചിട്ടുണ്ട്. ദിവ്യരക്ഷകന്റെ അനുമതിമാത്രം മതി.” ഇതു ശ്രവിച്ചതിനുശേഷം ഗെർലിക്ക് ആ സ്ത്രീയെ വജ്ജിക്കാൻ തുടങ്ങി.

9. ശുദ്ധീകരണമാക്കളോടുള്ള രഹസ്യാത്മകബന്ധം

തനതുവിധിയുടെ ദർശനങ്ങൾ മാത്രമല്ല ശുദ്ധീകരണമാക്കളോടു ത്രേസ്യസ്കുണ്ടായിരുന്ന ബന്ധം. ചില ആത്മാക്കൾ തനിച്ചു പ്രത്യക്ഷപ്പെട്ടു തെരേസിനോടു സഹായം അഭ്യ

ത്ഥിച്ചിരുന്നു. ഒരിക്കൽ അവൾ ചെറുപ്പത്തിൽ പരിചയപ്പെട്ടിരുന്ന എബെൽ എന്നു പേരുള്ള ഒരു വൈദികനെ കണ്ടു. അദ്ദേഹം അവളോടു പറഞ്ഞു: “എനിക്കുവേണ്ടി പ്രാർത്ഥിക്കുക. ഞാനാണു നിന്നെ ജ്ഞാനസ്നാനപ്പെടുത്തിയതും നിനക്കു പ്രഥമ ദിവ്യകാരുണ്യം നല്കിയതും. പിന്നീടു നീ ചെയ്തിരുന്നതെല്ലാം തെറ്റാണെന്നു കർത്തി നിന്നെ ഞാൻ ശിക്ഷിച്ചു. അസാധാരണ ദർശനങ്ങളെ അടിസ്ഥാനപ്പെടുത്തിയാണു നീ വ്യാപരിച്ചിരുന്നതെന്നു ഞാൻ അറിഞ്ഞിട്ടില്ല.” തെരേസസ് അദ്ദേഹത്തിനുവേണ്ടി പ്രത്യേകം പ്രാർത്ഥിക്കാൻ തുടങ്ങി. താമസിയാതെ അദ്ദേഹം പരിശുദ്ധരുടെ ഗണത്തിൽ ചേരുന്നതു അവൾ കണ്ടു.

ഇതിനെപ്പറ്റി പ്രതിപാദിച്ച സന്ദർഭത്തിലാണു പ്രഥമ ദിവ്യകാരുണ്യ സ്വീകരണവേളയിലേ ദർശനത്തെപ്പറ്റി അവൾ ഫാദർ നാബൊറിനാടു സംസാരിച്ചതു്. അവൾ ഇപ്രകാരം പറഞ്ഞു: “ദിവ്യരക്ഷകൻ വരുന്നതു ഞാൻ കണ്ടു. വികാരതരളിയായ എനിക്കു് എന്തു ചെയ്യണമെന്നു് അറിഞ്ഞുകൂടാതായി. എല്ലാ ചടങ്ങുകളും വേണ്ട പോലെ നിർവ്വഹിക്കുവാൻ കഴിഞ്ഞിട്ടില്ല. എന്റെ പെരുമാറ്റം അശുഭയുടെ ലക്ഷണമായിക്കരുതി മാറു കുട്ടികളെല്ലാവരുടേയും മുമ്പാകെ അദ്ദേഹം എന്നെ ശിക്ഷിച്ചു.” ഇക്കാര്യത്തെ സംബന്ധിച്ചു് ഇതേ വിധം 1953 ജനുവരി 13-ാംനു തിരുസ്സഭയുടെ ഒരു കോടതിയിൽവെച്ചു് അദ്ദേഹം സത്യംചെയ്തു മൊഴികൊടുക്കുകയുണ്ടായിട്ടുണ്ടു്.

ശുദ്ധീകരാത്മാക്കൾ തെരേസിനു് പ്രത്യക്ഷപ്പെട്ടു് നിത്യസൗഭാഗ്യപ്രാപ്തിക്കു സഹായിക്കാൻ ആവശ്യപ്പെട്ട മാറു പല സന്ദർഭങ്ങളുമുണ്ടു്. സ്വർഗ്ഗത്തിലേക്കുപോകുമ്പോൾ അവർ നന്ദിപാധാനം വന്നിരുന്നു. ഒരു പ്രത്യേകാത്മാ


വിനുവേണ്ടിയല്ല പലപ്പോഴും അവൾ പ്രാർത്ഥിച്ചിരുന്നത്. അവളറിയാതെയാണ് അവളുടെ സഹായം സ്വീകരിക്കേണ്ട ആത്മാവു തിരിഞ്ഞെഴുന്നെഴുന്നതു്. സ്വർഗ്ഗത്തിലേക്കുപോകുമ്പോൾ അനുഗൃഹീതമായ ആത്മാവു് അവൾക്കു പ്രത്യക്ഷപ്പെട്ടു താൻ ആരാണെന്നു വെളിപ്പെടുത്തിയിരുന്നു. പലപ്പോഴും വളരെക്കാലം മുമ്പു മരിച്ച ആത്മാക്കളായിരിക്കും പ്രത്യക്ഷപ്പെടുക; തന്നിമിത്തം തെരേസിനു് അവരോടു പരിചയമേ ഉണ്ടായിരുന്നില്ല. ശൈശവഭാവാവസ്ഥയിൽ ശുദ്ധീകരാത്മാക്കളെ “കൊച്ചു ഭിക്ഷുക്കൾ” എന്നാണ് അവൾ സംബോധനം ചെയ്തിരുന്നത്. കൂടുതൽ ഉദാഹരണങ്ങൾ രണ്ടാം ഭാഗത്തിൽ. -




അദ്ധ്യായം 5

കഷ്ടകാലം—മെഡിക്കൽ പരിശോധന

ഭക്ഷണം കൂടാതെയാണു തെരേസ് ജീവിച്ചുപോരുന്നതെന്ന് തെളിവുതരണമെന്നു 1927-ൽ മാതാപിതാക്കന്മാരെ അറിയിച്ചപ്പോൾ അവർ അതിനു വൈമുഖ്യം പ്രദർശിപ്പിക്കുകയാണുണ്ടായത്. ദിവ്യകാര്യങ്ങളോടുള്ള ബഹുമാനം നിമിത്തമാണു മാതാപിതാക്കന്മാർ ഇങ്ങനെ അഭിപ്രായപ്പെട്ടത്. സത്യസന്ധരായ മതവിശ്വാസികളുടെ സാക്ഷ്യം മെഡിക്കൽ പരിശോധന കൂടാതെ സ്വീകരിക്കയില്ലെന്നു പറയുന്നത് എന്തുകൊണ്ടാണെന്നു ജ്ഞാനപിതാവു ഫാദർ നാബെറിനുപോലും മനസ്സിലാക്കുവാൻ കഴിഞ്ഞില്ല. തങ്ങളുടെ മകൾ രോഗിയായിരുന്നപ്പോൾ ഭിഷഗ്വരന്മാർ അവളെ ചികിത്സിക്കാൻ ഇത്രയും താല്പര്യം പ്രകാശിപ്പിച്ചിരുന്നെങ്കിൽ അവർ സത്തുഷ്ടരാകുമായിരുന്നു; ഇപ്പോൾ തെരേസിനു ഡോക്ടർമാരെക്കൊണ്ട് ഒരാവശ്യവുമില്ലായിരുന്നു. നോയ്മൻ കുടുംബക്കാരുടെ സ്നേഹിതർക്കും ഈ മെഡിക്കൽ പരിശോധന ഇഷ്ടപ്പെട്ടില്ല. ഒരാൾ ആവശ്യപ്പെടാതെ എന്തിനു ഡോക്ടർമാർ കെട്ടിക്കയറിവരുന്നുവെന്ന് അവരെല്ലാവരും ചോദിച്ചു. ത്രേസ്യയോ മാതാപിതാക്കന്മാരോ ഈ പരിശോധന ആവശ്യപ്പെട്ടില്ല; അവൾ ആർക്കും ഒരുപറ്റവും ചെയ്തിട്ടുമില്ല.



തെരേസിന്റെ മാതാവും ഒൻപതു സഹോദരീസഹോദരന്മാരും.
മുകളിലത്തെ നിരയിൽ ഇടത്തേ അറ്റത്തു തെരേസ് നില്ക്കുന്നു.
1916-ൽ എടുത്തതാണീ ഫോട്ടോ.



തെരേസ് ജനിച്ചവളൻ വീട്

ഇങ്ങനെയൊക്കെ അവർ ചിന്തിച്ചുകിട്ടും തെരേസ് ആദ്യം അതിനു സമ്മതംകൊടുത്തു; അനന്തരം മാതാപിതാക്കന്മാരും അതിനു സമ്മതം നൽകി. മകളുടെ സുഖസൗകര്യങ്ങളിൽ അതീവ താല്പര്യം പ്രദർശിപ്പിച്ചിരുന്ന മാതാപിതാക്കന്മാരെ സമ്മതിപ്പിച്ചതു റീജെൻസുബ്ബട്ടിലെ മെത്രാനാണ്.

തെരേസ് ഭക്ഷണം കഴിക്കുന്നില്ലെന്നുള്ളതു വ്യാജമായിരുന്നെങ്കിൽ മെഡിക്കൽ പരിശോധനയ്ക്കുള്ള സമ്മതം തെരേസിന്റെ മരണകാരണമാകുമായിരുന്നല്ലോ. ജീവിക്കാൻവേണ്ടി വല്ലതും കഴിക്കാൻ തുടങ്ങിയാൽ എന്തൊരപമാനമായിരിക്കും തെരേസിന് (മാതാപിതാക്കന്മാർക്കും. എന്നാൽ ഈറ്റുൾ പരിഗണനകളൊന്നും അവർക്കുണ്ടായിരുന്നില്ല. മെഡിക്കൽ പരിശോധനയുടെ ഫലമെന്തായിരിക്കുമെന്നു ജനങ്ങൾക്കു ആശങ്കയുണ്ടായിരുന്നില്ല. തെരേസിന്റെ മനോഭാവം ഈറ്റുൾ വാക്കുകളിൽ കാണാം: “ദിവ്യരക്ഷകാ, അങ്ങാണു” ഇക്കാര്യങ്ങൾ ഇവിടെ ആരും ഭിച്ഛിച്ചിട്ടുള്ളതു; അങ്ങേക്കിഷ്ടമുള്ള അനുമാനത്തിൽ എത്തിച്ചേരുകയും ചെയ്യും. എല്ലാം അങ്ങയുടെ ഇഷ്ടത്തിനു തൊൻവിട്ടുതരുന്നു.” ജൂലായി 14 മുതൽ 23 വരെ നടത്തിയ മെഡിക്കൽ പരിശോധനയുടെ ഫലം മുൻഭാഗങ്ങളിൽ വിവരിച്ചു കഴിഞ്ഞിട്ടുള്ളതാണ്.

മെഡിക്കൽപരിശോധനാഫലം മൃതിച്ചു മെഡിക്കൽ വീക്ക്ലിയിൽ പ്രൊഫസർ എഡ്വർഡ് പ്രസിദ്ധം ചെയ്തു. തെരേസിന്റെ ആഹാരത്തെപ്പറ്റി മാത്രമേ റിപ്പോർട്ടു പ്രതിപാദിച്ചിരുന്നുള്ളൂ. രോഗിയുടെ സമ്മതം കൂടാതെയാണ് റിപ്പോർട്ടു പ്രസിദ്ധം ചെയ്തതു; അതു തികച്ചും ഉപചാരക്കുറവായിരുന്നു.

“കൊടുങ്ങൂർശ്വരായ”ത്തിലെ പഞ്ചക്ഷതക്കാരി” എന്ന ശീർഷകത്തിലാണ് റിപ്പോർട്ട് പ്രസിദ്ധപ്പെടുത്തിയത്. ഇതായിരുന്നു അവരുടെ നിഗമനം: “പഞ്ചക്ഷതം തികച്ചും വാസ്തവമാണ്; അതോടൊപ്പം അപസ്താരരോഗികളുടെ ചേഷ്ടയും കലർന്നിരുന്നു. ഇത്രയേറെ മാസങ്ങൾ തെരേസ് എങ്ങനെ നിരാഹാരയായിക്കഴിഞ്ഞുവെന്നതിന് ഒരു ന്യായവും പറയാനില്ല. അത്ഭുതങ്ങൾ സംഭവ്യമാണെന്നു സയൻസ് കരുതുന്നില്ല; കാര്യകാരണശൃംഖല അഭേദ്യമാണ്. നിഷ്പക്ഷമായ ഒരാൾപത്രീയിൽ കിടത്തി പരിശോധന നടത്തിയാൽ വസ്തുതകൾ ഒന്നുകൂടി സ്പഷ്ടമായി കാണാൻ കഴിയും.”

ഈ റിപ്പോർട്ട് ഏകപക്ഷീയമാണ്. സയൻസ് അത്ഭുതങ്ങൾ അംഗീകരിക്കുന്നില്ലെന്നും കാര്യകാരണശൃംഖല അഭേദ്യമാണെന്നും പറയുന്നത് ഏതൊരു മനോഭാവത്തോടെയാണെന്നും ഊഹ്യമാണല്ലോ. ഒരു കേന്ദ്രം ലിക്കാമെത്രാന്റെ കോടതിയിലേക്ക് ഈ ദുശമായ റിപ്പോർട്ട് അയക്കാനിടയായതു വിസ്താപഹമാണ്. നിഷ്പക്ഷമായ ഒരാൾപത്രീ എന്ന പ്രയോഗം ദുസ്സംഗമാണ്. തെരേസിന്റെ ഭവനം കൂടുതൽ സൂക്ഷിച്ചു വേറൊരു പരിശോധന നടത്തണമെന്നാണ് റിപ്പോർട്ടിന്റെ ഭാവം.

1927 ഒക്ടോബർ 4-ാംതീയതി റീജൻസ് ബെഗ്ഗിലെ മെത്രാനായന്റെ കേജിയിൽനിന്നു വികാരിജനറാളും സെക്രട്ടറിയും ഒപ്പിട്ട് ഇങ്ങനെയൊരു പ്രഖ്യാപനമുണ്ടായി: “ചികിത്സാലയം ഡയാക്ടർ ഡോക്ടർ സിദ്ധലിന്റെ സമ്പൂർണ്ണമായ റിപ്പോർട്ടും പ്രൊഫസർ എഡ്വിൻ നിഗമനവും നാലു നേഴ്സുമാരുടെ സാക്ഷ്യവും ഒരുമിച്ചു പരിഗണിക്കുമ്പോൾ ഒരാൾപത്രീയിൽ കിടത്തി വേറൊരു

പാദശാധന നടത്തുന്നതുകൊണ്ട് വ്യത്യസ്തമായ ഒരു നിഗമനമുണ്ടാകുമെന്നുള്ളതിന് യാതൊരടിസ്ഥാനവും കാണുന്നില്ല.”

എങ്കിലും മേല്പറഞ്ഞ മെഡിക്കൽറിപ്പോർട്ട് പുതിയ ഒരു മെഡിക്കൽപരിശോധന വേണമെന്നുള്ള അഭിപ്രായത്തിന് പ്രാബല്യം വർദ്ധിപ്പിച്ചു. ക്രമേണ രണ്ടാമതൊരു മെഡിക്കൽപരിശോധന വേണമെന്നുള്ള വാദത്തിന് ശക്തികൂടി; അതേസമയം മെഡിക്കൽപരിശോധനയോടുള്ള എതിർപ്പും വർദ്ധിച്ചു. തെരേസിനെ ഒരാശുപത്രിയിൽ കൊണ്ടുപോയി വീണ്ടും പരിശോധിക്കേണ്ട ആവശ്യമില്ലെന്നു പല മെത്രാന്മാരും അഭിപ്രായപ്പെട്ടു. കത്തോലിക്കാ ഡോക്ടർമാരും നേഴ്സുമാരുമാണ് രണ്ടാമതും പരിശോധിക്കുവാൻ പോകുന്നതെങ്കിൽ അകത്തോലിക്കർ രണ്ടാമത്തെ റിപ്പോർട്ടും വിശ്വസിക്കയില്ല. അങ്ങനെ മെഡിക്കൽ പരിശോധന ആവർത്തിക്കണമെന്ന പല്ലവി തുടരുകതന്നെ ചെയ്യാം.

ഇതിനിടയ്ക്കു നാസിസം ജർമ്മനിയിൽ വ്യാപിച്ചുകഴിഞ്ഞിരുന്നു. നാസികൾക്കു കൊണ്ണേർസ്രോയ്ത്തിനോടുള്ള വൈരുദ്ധ്യം ഒരു രഹസ്യമല്ലായിരുന്നു. തെരേസ് നാസികളെ അധികുചിപ്പിച്ചിരുന്നതുകൊണ്ടല്ല കൊണ്ണേർസ്രോയ്ത്തു സന്ദർശകരുടെ വഞ്ചനയെ ഭയന്നിട്ടാണ് നാസികൾ വിദ്രോധം പ്രകാശിപ്പിക്കുവാൻ തുടങ്ങിയത്. കൊണ്ണേർസ്രോയ്ത്തു ഒരു പ്രധാന കേന്ദ്രമായിരുന്നു. അവിടെ നാസിവിരുദ്ധമായ വല്ല നീക്കങ്ങളുണ്ടായാൽ നാസികൾക്കു ദോഷംവരും; അതിനാൽ നാസിപ്രമുഖർ കൊണ്ണേർസ്രോയ്ത്തിലെ സംഭവവികാസങ്ങൾ ഇഷ്ടപ്പെട്ടിരുന്നില്ല. രഹസ്യപോലീസു പലപ്പോഴും ഭവനപരിശോധനകൾ നടത്തി വീട്ടുകാരെ അലട്ടിക്കൊണ്ടിരുന്നു.

നാസികക്കുടിയുടെ ഔദ്യോഗികതാല്പര്യം തെരേസ് സാവധാനത്തിൽ അജ്ഞാതയായി മാറണമെന്നായിരുന്നു. തെരേസിന്റെ പ്രശസ്തി വർദ്ധിപ്പിക്കാവുന്ന സമസ്തവും അവഗണിച്ചുകൊണ്ടു ദോഷവശങ്ങൾ അവർ പൊക്കിപ്പിടിച്ചു. ഒരാഴ്ചപര്യയിൽ തെരേസിനെ താമസിപ്പിക്കണമെന്നുള്ള അഭിപ്രായം ചില പത്രങ്ങൾ ആവർത്തിച്ചുകൊണ്ടിരുന്നു. പരിശോധിക്കണം, സൂക്ഷിക്കണമെന്നല്ലായിരുന്നു നാസികളുടെ അഭിമതം, ജെയിലിലടയ്ക്കണമെന്നായിരുന്നു അവരുടെ വാദം.

ഒരു മെഡിക്കൽ പരിശോധനയ്ക്കു് നടുത്തി തെരേ സിനും അങ്ങനെ തിരുസ്സഭയ്ക്കും പ്രശസ്തി വർദ്ധിപ്പിക്കേണ്ട തില്ലെന്നായിരുന്നു നാസികളുടെ ഔദ്യോഗികതീരുമാനം. നിഷ്പക്ഷമായ ഒരാശുപത്രിയിൽ തെരേസിനെ അടച്ചുവെച്ചു പരീക്ഷണം അവരുടെ അഭിമതത്തിനനുയോജ്യമായി തിരിച്ചുവിട്ടു തെരേസിനെ അപമാനിപ്പിക്കുമെന്നു ജനങ്ങളുടെ ഇടയിൽ ഭയമുണ്ടായി. തെരേസിനെ ഒരാശുപത്രിയിലാക്കിക്കിട്ടിയാൽ ശേഷമെല്ലാം തങ്ങൾ ശരിയാക്കിക്കൊള്ളുമെന്നു അവർ പ്രസ്താവിച്ചു. കുത്തിവയ്പുകൾ പലതുണ്ടല്ലോ. നാനൂറു തടങ്കൽക്യാമ്പുകളിലെ കുത്തിവയ്പുകൾ യാതൊരു ധാർമികദീക്ഷയും കൂടാതെയായിരുന്നു.

ഈ വിഷമഘട്ടത്തിൽ 1936 ഡിസമ്പർ 10-ാംനു റീജൻസ് ബഗ്ഗ് രൂപതയിലെ ആലോചനാസംഘക്കാരായ ഡോബേൾ, വുഹർ എന്ന രണ്ടു പേർ കൊണ്ണേർസ്രായത്തിലേക്കുവന്നു ഫോളിക് ഫീസ് തിരുസംഘത്തിന്റെ ഒരു കല്പന തെരേസിനെ കാണിച്ചു. തെരേസ് രണ്ടാമതൊരു മെഡിക്കൽ പരീക്ഷണത്തിനു വിധേയയാകണമെന്നും അതിനു തയ്യാറില്ലെങ്കിൽ അനുസരണയില്ലാത്തവളെന്നു പ്രഖ്യാപിക്കുമെന്നുമായിരുന്നു തിരുസംഘത്തിന്റെ

നിശ്ചയം. ഇങ്ങനെയൊരു തീരുമാനത്തിനു കാരണമായ വ്യക്തികളുടെ ചരിത്രം ഈ പുസ്തകത്തിലേക്കു വലിച്ചിഴുക്കുന്നില്ല.

കൊണ്ണേർസ്രോയ്ത്തും റീജെൻസ്ബഗ്ത് രൂപതാ കോടതിയും തമ്മിലുള്ള ബന്ധം എന്തായിരുന്നുവെന്നു 1949 സെപ്റ്റംബർ 20-ാംനു ഞാൻ കൊണ്ണേർസ്രോയ്ത്ത് സന്ദർശിച്ചപ്പോൾ എനിക്കു മനസ്സിലാക്കാൻ കഴിഞ്ഞു. ഫാദർ നാബെറും, തെരേസിന്റെ പിതാവും പിന്നീടു തെരേസ് തന്നെയും അന്നത്തെ സംഭാഷണത്തിൽ പങ്കെടുക്കുകയുണ്ടായി. ഫോൾഹാബർ കർദ്ദിനാളിനു ഞാൻ സമ്മാനിച്ച “നമ്മുടെ കാലത്തെ രക്തസാക്ഷി, മൈക്കൽ ഗെർലിക്ക്” എന്ന ഗ്രന്ഥത്തെ സംബന്ധിച്ചായിരുന്നു സംഭാഷണം. അടുത്ത കാലത്തു കത്തോലിക്കാസഭയെ ആഗ്രേഷിച്ച ഒരാളായിരുന്നു ഗെർലിക്ക്. കൊണ്ണേർസ്രോയ്ത്ത് അനുഭവങ്ങളാണു ഗെർലിക്കിന്റെ മാനസാന്തര കാരണം; തന്നിമിത്തം ഗെർലിക്കും കൊണ്ണേർസ്രോയ്ത്തും എന്നൊരധ്യായം പ്രസ്തുത ഗ്രന്ഥത്തിലുണ്ടായിരുന്നു. അതു കണ്ടപ്പോൾ കർദ്ദിനാൾ തെരേസിനെപ്പറ്റി സ്വല്പം സംസാരിച്ചു. തെരേസിന്റെ ആഹാരകാര്യത്തെപ്പറ്റി നിഷ്പക്ഷമായ ഒരു പരിശോധനയുടേടി നടത്താത്തതിനെപ്പറ്റി ബവേരിയൻ വൈദികമേലദ്ധ്യക്ഷന്മാരെ ജനങ്ങൾ ആക്ഷേപിച്ചേക്കാം. പരിശോധനയ്ക്കു തെരേസ് എതിരല്ല; അവളുടെ പിതാവാണ് എതിർപ്പു പ്രകടിപ്പിക്കുന്നത്. ഏതായാലും ഇന്നത്തെ അന്തരീക്ഷം ഒരു പരിശോധനയ്ക്കു പര്യാപ്തമല്ല; അതിനാൽ ഇക്കാര്യത്തിൽ ഞങ്ങളുടെമേൽ ചൊരിയുന്ന ആക്ഷേപങ്ങൾ വഹിക്കുകതന്നെ നിവൃത്തിയുള്ളൂ. കർദ്ദിനാളിന്റെ മനോഭാവം എനിക്കു വളരെ ആശ്വാസം നൽകി.

“ഹോളിക്വാഫീസ്” തിരുസംഘത്തിന്റെ ആജ്ഞ യെപ്പറ്റി ഫാദർ നാബെർ ഇങ്ങനെ അഭിപ്രായപ്പെട്ടു: “തിരുസംഘത്തിന്റെ ഉത്തരവു വായിച്ചപ്പോഴത്തെ എന്റെ ഭയവും കാനേണ്ടതുതന്നെയാണ്. ഞാൻ തെരേസിയെ വിളിച്ചു കാര്യം പാഞ്ഞു. ഉത്തരവ് അനുസരിക്കാൻ അവൾ തയ്യാറായിരുന്നു. ഞാൻ പിതാവിനോടു ചോദിച്ചു. അദ്ദേഹം മെഡിക്കൽ പരിശോധനയ്ക്കു തീരെ എതിരായിരുന്നു.” തെരേസിന് അന്നു 38 വയസ്സുമുണ്ടായിരുന്നു; അതിനാൽ സ്വതവേ തീരുമാനങ്ങൾ എടുക്കാമല്ലോ എന്നു വല്ലവരും അഭിപ്രായപ്പെട്ടേക്കാം. എന്നാൽ തെരേസിയുടെ പിതാവിന് ഒരു നിർബന്ധമുണ്ടായിരുന്നു: “റോസിൽ എന്റെ വീട്ടിലായിരിക്കുന്നിടത്തോളംകാലം അവളെക്കൊണ്ട് അനുസരിക്കണം; അല്ലെങ്കിൽ അവൾ എവിടെയെങ്കിലും പൊയ്ക്കൊള്ളട്ടെ.” പിതാവിന്റെ ഈ മനോഭാവം തെരേസ് സമാദരിച്ചു; അദ്ദേഹത്തിന്റെ ഇഷ്ടത്തിന് അവൾ കീഴ്പ്പെട്ടിരുന്നു. അവളുടെ പിതാവ് ഇങ്ങനെ വാദിച്ചു: “1927-ലെ പരിശോധനയ്ക്കുശേഷം മേലിൽ പരിശോധനകൾ നടത്തുന്നതല്ലെന്നു വികാരി ജനറാൾ ഡോക്ടർ സ്ക്രൈഗ് മൻ വാഗ്ദാനം ചെയ്തിരുന്നതാണ്. ഞാൻ വാഗ്ദാനങ്ങൾ പാലിക്കുന്നു; ബഹുമാനപ്പെട്ട വികാരി ജനറാളും വാക്കുപാലിക്കണം.”

ഈ നിലപാടു പൊതുവെ അംഗീകരിക്കപ്പെട്ടില്ല. വലിയ ഒരു തർക്കമുണ്ടായി. “തിരുസഭയെ കേൾക്കാത്തവൻ വിജാതീയനും ചുങ്കക്കാരനാണ്” എന്നുള്ള വേദവാക്യം ചിലർ ഉദ്ധരിച്ചു. ദീർഘമായ ചർച്ചയ്ക്കുശേഷം തെരേസും പിതാവും മെഡിക്കൽ പരിശോധനയ്ക്കു സമ്മതം നൽകാമെന്നു തീരുമാനിച്ചു. എന്നാൽ പരീക്ഷണങ്ങളൊന്നും പാടില്ലെന്നു അവർ ആവശ്യപ്പെട്ടു. ആലോ

ചിട്ടു വൈദികമേലധ്യക്ഷൻ മറുപടി നൽകാമെന്നു ഫാ. നാബർ നിശ്ചയിച്ചു. 1949-ൽ അദ്ദേഹം എങ്ങനെയെങ്കിലും ഇപ്രകാരം പറഞ്ഞു: “ഉടൻ വഴങ്ങിക്കൊടുക്കാൻ പാടില്ല. അനുഭവസമ്പന്നരായ വല്ലവരോടും ആലോചിച്ചു മതിയാവൂ എന്നു ഞാൻ ചിന്തിച്ചു.”

മുൻകാലങ്ങളിൽത്തന്നെ മെഡിക്കൽ പരിശോധനയെപ്പറ്റി ചില ആലോചനകൾ നടന്നിരുന്നു. നോയ്മൻ കുടുംബത്തിന്റെ സ്നേഹിതനായ ഡോക്ടർമാർ ഇങ്ങനെ അഭിപ്രായപ്പെട്ടു: പഞ്ചക്ഷതങ്ങളുടെ യാഥാർത്ഥ്യം ഗ്രഹിക്കാൻവേണ്ടി ഡോക്ടർ മുറിവുകൾ വെട്ടിപ്പൊട്ടിച്ചു നോക്കിയേക്കും. ഭക്ഷണം കുത്തിവെച്ചുവെന്നുവരും. പ്ലാസ്റ്റർ വെച്ചുകെട്ടിയേക്കും. അവളുടെ പിതാവു് ഇപ്രകാരം ചേർത്തു പറഞ്ഞു: “ദീർഘസമയം ബോധമില്ലാതെ കിടക്കുന്നവളെ എങ്ങനെ ആശുപത്രിയിലാക്കും? തൃതീയ റിക്കസ്റ്റാഗിന്റെ കാലത്തു് ഒരാശുപത്രിയിൽ എന്തൊക്കെയാണു ചെയ്യുകയെന്നു് ആരറിഞ്ഞു?”

സംഗതികളെല്ലാം അറിയാനിടയായ പ്രൊഫസർ വുട്ട്സ് സന്തോഷിച്ചു. നോയ്മൻ കുടുംബം കലവറയില്ലാതെ സമ്മതം നൽകാഞ്ഞതു നന്നായി. തെരേസിന്റെ പിതാവു നൽകേണ്ട നിർദ്ദേശങ്ങൾ അദ്ദേഹം പറഞ്ഞുകൊടുത്തു. ഇതാ പ്രധാനപ്പെട്ടവ: 1. തെരേസിന്റെമേൽ പരീക്ഷണങ്ങൾ നടത്തരുതു്; നിരീക്ഷണം മാത്രമെ പാടുള്ളു. 2. തെരേസ് കിടക്കുന്ന മുറിയിൽ അവളുടെ അമ്മയോ സഹോദരിയോ കിടക്കാൻ അനുവദിക്കണം. നിരീക്ഷണകാലത്തു പഞ്ചക്ഷതങ്ങളിടമൽ പരീക്ഷണങ്ങളില്ലാതിരിക്കാനാണു് ഈ സൂക്ഷം 3. തെരേസിനു ദിനംപ്രതി വി. കുർബാന സ്വീകരിക്കാൻ സൗകര്യമുണ്ടായിരിക്കണം. ഈ നിബന്ധനകൾ റീജെൻസുബെഗ്റ്റിലേക്കു്

എഴുതി അയച്ചു. അങ്ങനെയുള്ള നിബന്ധനകളൊന്നും പാടില്ലെന്ന് അതിവേഗം മറുപടി ലഭിച്ചു. ഫാദർ നാബെർത്ത്നെ അടുത്ത ചരിത്രം വിവരിക്കുന്നു:

“എന്റെ വിഭ്രാന്തി നിങ്ങൾ ഊഹിച്ചാൽമതി. അങ്ങനെയിരിക്കുമ്പോഴാണ് പ്രേഗിലെ കാസ്സർ മെത്രാപ്പോലീത്താ ഒരു കൺസിസ്റ്റാസിസമ്മേളനത്തിനുവേണ്ടി റോമായിലേക്കു പോകുന്നുണ്ടെന്നു ഞാൻ കേട്ടത്. താൻ വല്ലതും ചെയ്യാനുണ്ടോ എന്ന് അദ്ദേഹം ചോദിച്ചു. ഇതു ദൈവകരങ്ങളുടെ നീക്കമാണെന്ന് എനിക്കു തോന്നി. നടന്ന സംഗതികളെല്ലാം ഞാൻ അദ്ദേഹത്തിന് എഴുതി. ഇക്കാര്യത്തിൽ എന്തെങ്കിലും ചെയ്യാമെങ്കിൽ അപ്രകാരം ചെയ്യണമെന്നു ഞാൻ അഭ്യർത്ഥിച്ചു. അദ്ദേഹം നമ്മുടെ കാര്യം ഭംഗിയായി വിവരിച്ചിട്ടുണ്ടായിരിക്കണം. ഉടനടി തിരുസംഘത്തിൽനിന്ന് എനിക്ക് ഒരു മറുപടി ലഭിച്ചു. തെരേസ് നോയ്മനെ ഒരു പുതിയ പരിശോധനയ്ക്കു ക്ഷണിക്കുന്നതേയുള്ളൂ; കല്പനയൊന്നുമില്ല.

“1937 ഡിസമ്പറിൽ റോമായിൽനിന്ന് ഒരു പ്രൊഫസർ മുന്നറിവുകൂടാതെ എന്നെ സന്ദർശിച്ചു. തിരുസംഘത്തിന്റെ നിദ്ദേശപ്രകാരമാണ് ഈ സന്ദർശനം. അദ്ദേഹം തെരേസിനോടും അവളുടെ മാതാപിതാക്കന്മാരോടും എന്നോടും വളരെയേറെ കാര്യങ്ങൾ ചോദിച്ചു മനസ്സിലാക്കി. എന്തെല്ലാമാണു ചോദിച്ചതെന്നും പിന്നീട് എഴുതിയതെന്നും ഞാൻ പറയുന്നില്ല; എനിക്കു പറയാനും പാടില്ല. അത് ഔദ്യോഗികസംഭാഷണമായിരുന്നുല്ലോ. അനുദ്യോഗികമായി ഒരു രഹസ്യസംഭാഷണത്തിൽ ഞാൻ അദ്ദേഹത്തോടു ചോദിച്ചു: “മൗതികാനുഭവം ഉണ്ടായിട്ടുള്ള പലരോടും തിരുസ്സഭ കഠിനമായിട്ടാണ് പെരുമാറിയിട്ടുള്ളതെന്നും പിന്നീട് അവർ നാമകരണം ചെയ്യപ്പെടുകയു

ണ്ടായിട്ടുണ്ടെന്നും താങ്കൾക്ക് അറിയാവുന്നതാണല്ലോ.” അദ്ദേഹത്തിന് സംതൃപ്തിയായി; യാത്ര പായുമ്പോൾ അദ്ദേഹം നോയ് മൻ കുടുംബത്തെ ആശീർവ്വിച്ചു.

“തെരേസ്” മെഡിക്കൽ പരിശോധനയ്ക്കു വിധേയയാകേണ്ടതിനെപ്പറ്റി പിന്നീടു റോമായിൽനിന്നോ റീജെൻസു ബെട്ടിൽനിന്നോ യാതൊന്നും കേൾക്കുകയുണ്ടായില്ല. സമൂഹനതപ്രശാന്തതയുടെ നേരത്തു് ഇക്കാര്യത്തെപ്പറ്റി അവളോടു ചോദ്യം ചെയ്യണമെന്നു ഞാൻ വിചാരിച്ചിരുന്നു. തിരുസംഘത്തിന്റെ കല്പനയെപ്പറ്റി ചർച്ചകൾ നടത്തിയെന്നു് അപഖ്യാതി വരാതിരിക്കാൻ വേണ്ടി ഞാൻ അതിനഭ്യമിച്ചില്ല. കൊണ്ണേർസ്ട്രോയ്ത്തിൽ വിശ്വസിക്കാത്തവർക്കു തെരേസിന്റെ മറുപടികൾ വിചയില്ലാത്തവയാണല്ലോ. അവർക്കെതിരായി അവ ഉപയോഗിച്ചെന്നും വരും.

“തെരേസിന്റെ പിതാവിന്റെ നിബന്ധനകൾ അസ്വീകാര്യമായിത്തള്ളിയ സന്ദർഭത്തിൽ പരിഭ്രാന്തനായ ഞാൻ തുടർന്നുള്ള പരിശോധനയുടെ ഫലമെന്തായിരിക്കുമെന്നു തെരേസിനോടു ചോദിച്ചു. “പരിശോധനകൊണ്ടു ദിവ്യരക്ഷകന്റെ മഹത്വം വർദ്ധിക്കുകയോ ജനങ്ങൾക്കു് ഉപകാരം വരുകയോ ചെയ്യുമായിരുന്നെങ്കിൽ, അവിടുന്ന് അതുപണ്ടേ നടത്തുവാൻ സന്ദർഭമുണ്ടാക്കുമായിരുന്നു” എന്നു് അവൾ മറുപടി നൽകി. “ഇക്കാര്യം ഞാൻ മിഖായേൽ മെത്രാനെ അറിയിക്കുകയുണ്ടായി.” ഇത്രയും ഫാദർ നാബെറിന്റെ വിവരണം.

അയിക്കുസ്സാറ്റിലെ മെത്രാനായിരുന്ന മിഖായേൽ മെത്രാൻ നോയ് മൻ നഗരത്തിലെത്തിയിട്ടുണ്ടെന്നു കേട്ടപ്പോൾ അദ്ദേഹത്തോടു മെത്രാസനാരമനയിലേക്കു വന്നാൽ

കൊള്ളാമെന്നു് അറിയിച്ചു. മെത്രാനച്ചൻ അന്നു രോഗിയായി കിടക്കയിൽത്തന്നെ കഴിച്ചുകൂട്ടുകയായിരുന്നു. രോഗിയായിരുന്ന മെത്രാനെ സന്ദർശിക്കാൻ നോയ്മൻ വൈദ്യവും പ്രദർശിപ്പിച്ചു. നിർബന്ധമായ പ്രേരണയിൻകീഴ് അദ്ദേഹം മെത്രാനച്ചനെ സന്ദർശിക്കാമെന്നുവെച്ചു. സന്ദർശനവേളയിൽ മെത്രാനച്ചൻ ഉറപ്പിച്ചുപാഞ്ഞു ഇനി പരിശോധനയൊന്നും ആവശ്യമില്ലെന്നു്.

അയിക്കുസ്സാറ്റിലെ മുൻമെത്രാനായിരുന്ന ബെർലിൻ കട്ടിനാൾ പ്രെയ്സിങ്ങ് ഇങ്ങനെ അഭിപ്രായപ്പെട്ടു: “തെരേസിന്റെ പിതാവിന്റെ മനോദാർഢ്യം പ്രശംസാർഹമാണു്. ഒരു ഡോക്ടർ മറ്റൊരു ഡോക്ടറെ വിശ്വസിക്കുകയില്ല; ഒരാളുപത്രി വേറൊരാളുപത്രിയേയും വിശ്വസിക്കുകയില്ല.”

പതിനൊന്നാം പീയൂസു മാപ്പാപ്പാ മിലാൻ സർവ്വകലാശാലയിലെ ദൈവശാസ്ത്രപ്രൊഫസർ ഡോക്ടർ അഗുസ്റ്റീനോ ജെമെല്ലിയോട്ട് തെരേസിനെപ്പറ്റി സംസാരിക്കുകയുണ്ടായി. 1928-ൽ ഫാദർ ജെമെല്ലി കൊണ്ണേർസ്രോയ്ത്തു സന്ദർശിച്ചു തെരേസിനെ പരിശോധിച്ചിട്ടുള്ള ഒരാളായിരുന്നു. ഫ്രാൻസിസ്കൻ സഭയിൽ ചേരുന്നതിനു മുമ്പ് അദ്ദേഹം ഒരു ഡോക്ടറായിരുന്നു. ദൈവശാസ്ത്രജ്ഞനും ഡോക്ടരുമെന്ന നിലയിൽ തെരേസിനെ പരിശോധിച്ചശേഷം അദ്ദേഹത്തിന്റെ അഭിപ്രായം മാപ്പാപ്പാ തിരുമേനിയെ അറിയിച്ചു: “അതീവശ്രദ്ധയോടെ ഞാൻ തെരേസിനെ പരിശോധിച്ചു. അപസ്ഥാരത്തിന്റെ യാതൊരു ലക്ഷണവും അവൾക്കില്ല. അവളുടെ സവിശേഷതകൾക്കു ശാസ്ത്രീയമായ നീതീകരണം ഞാൻ കാണുന്നില്ല.” ഈ റിപ്പോർട്ടു കിട്ടിയ ഉടനെ മാപ്പാപ്പാ തിരുമേനി തെരേസിനേയും ഫാദർ ജെമെല്ലിയേയും ആശീർവദിച്ചു.

1923 മേയ് 3-ാംനു യാണ് ഇതു സംഭവിച്ചത്. അന്നു തന്നെ തെരേസ് അതിനെപ്പറ്റി ഫാദർ നാബെറിനോടു സംസാരിച്ചു. കുറേ ആഴ്ചകൾക്കുശേഷം തൽസംബന്ധമായ എഴുത്തു കൊണ്ണേർസ്രോയ്ത്തിലെത്തി. എഴുത്തിലെ തീയതി മേയ് 3-ാം തീയതിതന്നെ ആയിരുന്നു. വേറൊരു മെത്രാൻ കൊണ്ണേർസ്രോയ്ത്തിനെപ്പറ്റി സംസാരിച്ചപ്പോൾ തിരുമേനി പറഞ്ഞു: “കൊണ്ണേർസ്രോയ്ത്തിന്റെ കാര്യം ദൈവപരിപാലനത്തു വിട്ടുകൊടുക്കാം.”

ഒരൽമേനിയെ ആശുപത്രിയിൽ കിടത്തി പരിശോധിച്ചുകൊള്ളണമെന്നു നിർബന്ധിക്കാൻ തിരുസ്സഭയ്ക്ക് അവകാശമില്ലെന്നും അതിനാൽ പരിശോധനയ്ക്കു വിധേയയാകാത്തതു് അനുസരണക്കുറവല്ലെന്നും ഫാദർ ജോസഫ് ലെക്നർ അഭിപ്രായപ്പെട്ടു. കാനൻ നിയമങ്ങൾ മനുഷ്യന്റെ മൗലികാവകാശങ്ങളൊന്നും ഇല്ലാതാക്കുന്നില്ല, സംരക്ഷിക്കുകയാണു ചെയ്യുന്നതെന്ന് അദ്ദേഹം പറഞ്ഞു. കെമിസ്റ്ററിയും ബയോളജിയും പഠിപ്പിച്ചിരുന്ന ഫ്രാൻസ് മേയിർ പറഞ്ഞതു 1927-ലെ മെഡിക്കൽ പരിശോധന ധാരാളംമതി തെരേസിനെപ്പറ്റി ഒരഭിപ്രായം പറയാൻ എന്നത്രേ.

തെരേസിന്റെ പിതാവിന്റെ അഭിപ്രായം ഇപ്രകാരമായിരുന്നു: “റെസിലിനെ ഒരു ഗ്ലാസുമുറിയിൽ കിടത്തി ആരെങ്കിലും കാത്തുനിന്നുകൊള്ളട്ടെ; ശരീര പരീക്ഷണം ഞാൻ അനുവദിക്കുകയില്ല.”

1949 സെപ്റ്റംബർ 20-ാംനു ഫാദർ നാബെർ ഇങ്ങനെ പ്രസ്താവിച്ചു: “റീജെൻസ്ബെർഗ്ഗ് കത്തീഡ്രലിൽനിന്ന് ഒരു വൈദികനോ പ്രൊഫസറോ വന്നു റെസിലിനെ പരിശോധിച്ചുകൊള്ളട്ടെ. സകല സൗകര്യവും ഞങ്ങൾ ഉണ്ടാക്കിക്കൊടുക്കാം.”

മൂന്നാം റീക്കസ്റ്റാൾ അധഃപതിച്ചതോടുകൂടി സാഹചര്യങ്ങൾ മാറി. റെസിലിന്റെ പിതാവു ഉന്നയിച്ച നിബന്ധനകൾ ആർക്കും അനുചിതമെന്നു തോന്നിയില്ല. അതേസമയം 25 കൊല്ലത്തിനിടയ്ക്ക് കൊണ്ണേർസ്രോയ്ത്ത് നെതിരായി ചിലർ പ്രകാശിപ്പിച്ച സംശയങ്ങൾ ഫാദർ നാബെറിനും തെരേസിന്റെ പിതാവിനും വലിയ മനോവേദനയ്ക്കു കാരണമായി, റീജെൻസുബറ്റിൽനിന്നും ആരും പരിശോധനയ്ക്കു വന്നില്ല; അവരെ ക്ഷണിക്കാൻ കൊണ്ണേർസ്രോയ്ത്ത് മുൻകൈയെടുത്താൽ തെററിഡാ രണ ഉളവാക്കുമെന്നു ഭയപ്പെട്ടുണ്ടായിരുന്നു. മിഖായേൽ മെത്രാപ്പോലീത്തായുടെ വാക്കുകൾ എത്രയും ആശ്വാസസംഭാവകമായിരുന്നു: “കഴിഞ്ഞ 25 കൊല്ലം ജനങ്ങൾക്കു വളരെയധികം സഹിക്കേണ്ടതുണ്ടായിരുന്നു. അവർ കൊണ്ണേർസ്രോയ്ത്ത് ലേക്കു ചെന്നു തെരേസിനെ കണ്ടു. അവിടെ സഹനത്തിന്റെ അർത്ഥം അവർ ഗ്രഹിച്ചു. ആശ്വാസത്തോടെ അവർ മടങ്ങി. ചിലർ അവിടെവെച്ചു വിശ്വാസത്തിലേക്കു തിരിച്ചുവന്നു; അപരർ വിശ്വാസത്തിൽ ദാർഢ്യം പ്രാപിച്ചു.” ഈ വാക്കുകൾ ആശ്വാസവും ആനന്ദവും നൽകി. “എങ്കിലും റീജെൻസുബറ്റിൽനിന്നും ആരും നമ്മളെ കാണാൻ വന്നില്ലല്ലോ. ഇതാ തെരേസ് മരിച്ചിരിക്കുന്നു,” ഫാദർ നാബെർ പ്രസ്താവിച്ചു.

അനുബന്ധം

ഈ അധ്യായത്തിന് അനുബന്ധമായി മൂന്ന് എഴുത്തുകൾ ചേർക്കുന്നു. ഇവയിൽ രണ്ടെണ്ണം പ്രൊഫസർ വുട്ട്സിനു തെരേസ് എഴുതിയതും മൂന്നാമത്തേതു തെരേസിന്റെ പിതാവു മിഖായേൽ മെത്രാപ്പോലീത്തായ്ക്ക് എഴു

തിയതുമാണ്. ഫാദർ നാബെർ കഴിഞ്ഞാൽ തെരേസിന് ഏറ്റവും കൂടുതൽ വിശ്വാസം ഫാദർ വുട്ട്സിലായിരുന്നു. ഫാദർ വുട്ട്സിന് എഴുതിയ രണ്ടു കത്തുകൾ തമ്മിൽ പത്തുകൊല്ലത്തെ വിടവുണ്ട്; അതിനിടയ്ക്ക് തെരേസിനെ പറ്റിയുണ്ടായ തെറ്റിദ്ധാരണകൾ എത്രയെന്ന് നോക്കുക. മെഡിക്കൽ പരിശോധനയോടു തെരേസിന്റെ പിതാവിനുള്ള എതിർപ്പ് 1937 ആയപ്പോഴേക്ക് അങ്ങേയറ്റം വർദ്ധിച്ചു.

I

കൊണ്ണർസ്രോയ്ത്ത്
1927 ഒക്ടോബർ 25

പ്രിയ ഫാദർ പ്രൊഫസർ,

ദിവ്യരക്ഷകൻ തന്റെ നീചദാസിയായ എന്നിൽ പ്രവർത്തിക്കുന്നവയെപ്പറ്റി അങ്ങേക്കു ശരിയായ രൂപം ലഭിച്ചിട്ടുണ്ട്. അങ്ങ് അവ മനസ്സിലാക്കിയിട്ടുണ്ട്. ആകയാൽ എന്റെ ഹൃദയത്തെ എത്രയും വേദനിപ്പിക്കുന്ന, ദിവ്യരക്ഷകൻ തീരെ ഇഷ്ടമില്ലാത്ത ഒരു കാര്യം ഞാൻ അങ്ങേക്കെഴുതാം. ഞാൻ ഒന്നിനെപ്പറ്റിയും ആവലാതിപ്പെടുകയല്ല; എനിക്ക് അതു പാടില്ല. ഞാൻ എല്ലായ്പ്പോഴും ആവർത്തിക്കുന്ന ഒരു സംഗതിയുണ്ടല്ലോ: “ദിവ്യരക്ഷകൻ എന്റെ കൂടെയുണ്ട്; അവിടുന്ന് എല്ലാം നമ്മുടെ നന്മയ്ക്കായി ചെയ്യുന്നു.” ശാസ്ത്രീയ വിജ്ഞാനം എത്രമാത്രമുണ്ടായിരുന്നാലും ആരും ദിവ്യരക്ഷകനേക്കാൾ വലിയവനല്ല. മനുഷ്യൻ സ്വതവേ അജ്ഞാനാണെന്ന് ആരും സമ്മതിക്കാതെ കഴിയുകയില്ല. എല്ലാം യുക്തികൊണ്ടു കണ്ടുപിടിക്കാമെന്നും ദിവ്യരക്ഷകനേക്കാൾ തങ്ങൾ

മിടുക്കന്മാരാണെന്നും ഭാവിക്കുന്നവരെപ്പറ്റി എനിക്കു് ഒന്നും കേൾക്കാൻ ഇഷ്ടമില്ല. അഹങ്കാരികളായ പ്രാചീന ഫരിസേയരെപ്പോലെയാണവർ; വെള്ളിയാഴ്ചതോറും അവരെ ഞാൻ കാണുന്നുണ്ടു്. അവരെ കാണുമ്പോൾ എനിക്കു് ചെറുപ്പം തോന്നുന്നു. ബുദ്ധിമാന്മാരായ നല്ല ഡോക്ടർമാരുണ്ടു്. ഇന്നലെ ഞാൻ ഒരാളെക്കണ്ടു്. യഥാർത്ഥ ശാസ്ത്രവും യഥാർത്ഥ വിജ്ഞാനവും മനുഷ്യനെ ദൈവത്തിങ്കലേക്കു് അടുപ്പിക്കും; എന്നാൽ പലപ്പോഴും അനുഭവം കടകവിരുദ്ധമാണു്.

ഈയിടത്തുണ്ടായ ഒരനുഭവമാണു് അങ്ങേക്കു് എഴുതുവാൻ എന്നെ പ്രേരിപ്പിച്ചതു്. വികാരത്തുള്ളൽ കൂടാതെ അതു വിവരിക്കുക സാധ്യമല്ല. എത്ര വലിയ അപമര്യാദയും ഔദ്ധത്യവും! ആശുപത്രിയിൽനിന്നു ഡോക്ടർ സീഡൽ ഇപ്പോൾത്തന്നെ എന്നെ കാണാൻ വന്നിരുന്നു. പല കാര്യങ്ങളെപ്പറ്റിയും ഞങ്ങൾ സംസാരിച്ചു. ദിവ്യരക്ഷകന്റെ പ്രവർത്തനങ്ങളെ മനസ്സാക്ഷികൂടാതെ ചിലർ വീക്ഷിക്കുന്നു. ഞാൻ മിടുക്കത്തിയല്ലെങ്കിലും ഇപ്പോളെന്താണു നടക്കുന്നതെന്നു് എനിക്കറിയാം. പ്രൊഫസർ എവാൾഡിനെപ്പറ്റി എനിക്കു മതിപ്പുണ്ടായിരുന്നു; അല്ലെങ്കിൽ ഞാൻ അദ്ദേഹത്തെ വിശ്വസിക്കുകയില്ലായിരുന്നു. ഡോക്ടർ സീഡൽ എന്നോടു് ഇപ്രകാരം പറഞ്ഞു: “ഡോക്ടർ എവാൾഡ് എന്നിൽ നല്ല ഒരുഭിപ്രായമാണു ജനിപ്പിച്ചതു്. ഇവിടെ ദിവ്യരക്ഷകൻ ചെയ്യുന്ന കാര്യങ്ങൾ അദ്ദേഹത്തെ സ്തംഭിച്ചുവെന്നു സമ്മതിച്ചു. എന്നാൽ സ്വഭവനത്തിലെത്തി സുപ്പീരിയർ പ്രൊഫസർ സ്റ്റേക്ലിനോടു സംസാരിച്ചപ്പോൾ, അദ്ദേഹം തന്റെ അഭിപ്രായം മൊക്കെ മാറ്റി,” എനിക്കു് ഇതു് കേട്ടപ്പോൾ വിസ്തംഭിതമായി. അദ്ദേഹം തുടന്നു: “ഇങ്ങനെയാണു ചെറുപ്പ

ക്കാർ പ്രൊഫസർമാർ. സൂപ്പീരിയർമാരുടെ മുമ്പിൽ കേമന്മാരാകുകയാണ്. അതിൽ വിജയംവരിക്കുമെന്ന് എനിക്കു തോന്നുന്നില്ല.” “അതാണോ ശാസ്ത്രം?” ഞാൻ ചോദിച്ചു. “അതിലും ഭേദമാണല്ലോ ഒന്നും അറിഞ്ഞുകൂടാത്ത കരുതുന്ന കഷ്ടക വൃദ്ധകൾ!.....ഞാൻ ഇത്ര ചപലയല്ലെന്ന് എനിക്കു തോന്നുന്നത്. ഹാ എന്തൊരു ലോകം!” നരകം മുഴുവനും സകല ദൃഷ്ടശക്തികളും എതിരിട്ടാലും എത്ര സാധ്യവെങ്കിലുമായിക്കൊള്ളട്ടെ, ദിവ്യരക്ഷകനിൽ അഭയം തേടുന്നവൻ ഒട്ടും ഭയപ്പെടേണ്ടിവരികയില്ല.

നമ്മുടെ ദിവ്യരക്ഷകനെപ്പോലെ വിശ്വസ്തനായ ഒരു സ്നേഹിതൻ അരികുകയുണ്ടെങ്കിൽ, ഒരു ദോഷവും വരികയില്ല. എന്റെ അഭിപ്രായം ഡോക്ടർ സീഡെലിങ്ങനാടുപല പ്രാവശ്യം ഞാൻ തുറന്നുപാഞ്ഞു. എനിക്കു അദ്ദേഹത്തോടു വിരോധമില്ല; ഞാൻ ക്ഷമിക്കുകയാണ്. എന്നാൽ എന്റെ വൈദികമേലധ്യക്ഷൻ കഴിഞ്ഞതവണ നിർബന്ധിച്ചതുപോലെ അല്ലെങ്കിൽ എനിക്കതു തീരെ ഇഷ്ടമുള്ള കാര്യമല്ല. അന്നു ഞാൻ എന്തുമാത്രം സഹിച്ചു? അതൊക്കെ വ്യഥാവിചാരമോ? എന്റെ അധികാരികൾ പറയുന്നത് എത്ര വിഷമമുള്ള കാര്യമാണെങ്കിലും ഞാൻ കൃത്യനിഷ്ഠയോടെ അനുസരിക്കും.....എന്തും ഞാൻ സഹിച്ചുകൊള്ളാം. ഇന്നുതന്നെ ഒരാൾപത്രിയിലേക്കു നീങ്ങണമെന്ന് അവർ പറയുകയാണെങ്കിൽ, ഞാൻ തയ്യാർ എനിക്കു ഭയപ്പെടാനൊന്നുമില്ല. നമ്മുടെ ദിവ്യരക്ഷകൻ എല്ലാം സൂക്ഷിച്ചുകൊള്ളാം; എല്ലാം ശുദ്ധമായി പര്യവസാനിക്കാം. എന്നാൽ അപ്പപ്പൻ അനുവദിക്കുന്നില്ല. അദ്ദേഹം പറയുന്നത് ഞാൻ ഒരിക്കൽ സമ്മതിച്ചുവെന്നും വീട്ടിൽവെച്ചു നടന്ന പരിശോധന വൈദിക മേലധ്യക്ഷനെ തൃപ്തിപ്പെടുത്തിയെന്നുമാണ്. അവരിൽ ഒന്നു വിചാരിക്കുന്നു;

നാളെ മരൊന്നു. അങ്ങ് ഫാദർ നാബെറിനേയും അപ്പ
പ്പനേയും അറിയുമല്ലോ!

എല്ലാം വേഗം ശരിയായിക്കൊള്ളും. അഹങ്കാരിക
ളായ ശാസ്ത്രജ്ഞന്മാർ കണ്ടുപിടിക്കുന്ന 'വ്യാഖ്യാനങ്ങൾക്ക്'
ദിവ്യരക്ഷകൻ എന്നെ വിധേയയാക്കുകയില്ലെന്ന് എനിക്കു
റപ്പുണ്ട്. അവരുടെ ശാസ്ത്രംവഴി ഒരു ആത്മാവും അവി
ടുത്തെ അടുക്കുകയില്ല. അല്ലെങ്കിൽ ദിവ്യരക്ഷകനും അപ്പ
സ്തോലന്മാരും ഒരു ശാസ്ത്രജ്ഞനെന്നെത്തെ സഭാ കൂട്ടത്തിൽ
കൊണ്ടുനടക്കുമായിരുന്നു. എന്നാൽ ദിവ്യരക്ഷകൻ അവരെ
ആവശ്യമുണ്ടായില്ല അവിടുന്ന് ഇന്നുപേയും ഇന്നും ഒരാൾ
തന്നെ. ഇന്നുത്തകാര്യം ദൈവവരപ്രസാദത്തേയും നന്മന
സ്സോടെയുള്ള നമ്മുടെ സഹകരണത്തേയും ആശ്രയിച്ചിരി
ക്കുന്നു. ഒന്നും ചെയ്യാതെ എന്നെ മട്ടിച്ചുകൊണ്ടിരിക്കുന്ന
ഈ ഡോക്ടർമാർക്ക് അറിയാവുന്നവയെക്കാൾ കൂടുതൽ ദൈവ
ത്തിനു നിവൃത്തിപ്പെടാൻ കഴിയുമെന്ന് അവിക്ക് അറിഞ്ഞു
കൂടെ? അവർ തിരുസ്സഭയ്ക്കു മഹത്തായ സേവനംചെയ്യുന്നു
വെന്നാണ് ഭാവം; എന്നാൽ വാസ്തവം മറിച്ചാണ്. ഞാൻ
അത് ശ്രവിക്കുന്നില്ല; എല്ലാം ദിവ്യരക്ഷകനെ ഏല്പിക്കുക
യാണ്. എല്ലാം അവിടുത്തേക്കു വിധേയമാണ്; എല്ലാം
നന്മയ്ക്കുവേണ്ടിയുള്ളവയാണ്. നാം അവിടുത്തിൽ ശരണം
വയ്ക്കണം; അവസാനം പായണം. "കർത്താവു എല്ലാം
ശരിയായി ചെയ്തു."

കൊള്ളാം. ഈ എഴുത്തു വായിക്കുന്നതു ക്ഷമ അഭ്യ
സിക്കുവാൻ അങ്ങേക്കു ഒരു സന്ദർഭമായിരിക്കും.....ഞാൻ
എഴുതാൻ തുടങ്ങിയപ്പോൾ അങ്ങനെ എഴുതിക്കൊണ്ടേ
ഇരിക്കുന്നു. നമ്മുടെ ദിവ്യരക്ഷകന്റെ പ്രവർത്തനങ്ങളെ



ഫാ. നാബെർ



ആലുഗ്യാത്തികദർശനവേളയിലെ സന്തോഷപാഠശാസ്ത്രം

എതിരിടുന്നവരുടെ ഔദ്ധത്യത്തെ ക്ഷമിക്കുവാൻ ദിവ്യരക്ഷകനോടു നമുക്കു പ്രാർത്ഥിക്കാം. തങ്ങളെന്താണു ചെയ്യുന്നതെന്ന് അവർക്കു അറിഞ്ഞുകൂടാ,

അങ്ങയുടെ പ്രിയപ്പെട്ട അമ്മയ്ക്കു മംഗളങ്ങൾ

കൃതജ്ഞതാപൂർവ്വം,

തെരേസ് നോയ്മൻ

II

കൊണ്ണേർസ്രോയ്ത്ത്

1937 ഫെബ്രുവരി 22

പ്രിയ പാദർ പ്രൊഫർ,

എന്റെ എഴുത്തുകളും ശോകപൂർണ്ണമായ ചരിത്രവും വായിക്കുന്നതിനക്കാൾ ഗൗരവമേറിയ പല കാര്യങ്ങളും അങ്ങയ്ക്കു ചെയ്യാനുണ്ടെന്ന് എനിക്കു നന്നായറിയാം. എന്നാൽ ഞാനെന്തു ചെയ്യും? എല്ലാ നല്ല കാര്യങ്ങളിലും എത്രയും തല്പരനും അബദ്ധസുബദ്ധവിചരണവിദഗ്ദ്ധനുമായ അങ്ങ് എന്നെ ശരിയായി മനസ്സിലാക്കുന്നു. ഇന്ന് എനിക്കു സങ്കടമായിരുന്നു; ഇപ്പോഴും കരയുകയാണ്. കരയുന്നത് ആശ്വാസകരമായതുകൊണ്ട് കണ്ണനിർ ചിന്താൻ ഞാൻ ആഗ്രഹിക്കുകയാണ്. നോമ്പുകാലം ഭയങ്കരമാണ്; എന്നാൽ ദൈവസഹായത്തോടെ ഞാൻ അതു കഴിച്ചുകൂട്ടുന്നു. സഹനം ഭയങ്കരതന്നെ; ദിനംപ്രതി ഞാൻ കൂടുതൽ വിളറിക്കൊണ്ടിരിക്കുകയാണ്. നിമിഷനേരമുള്ള ശക്തി ദിവ്യരക്ഷകൻ തന്നാലെ മതിയാവൂ. ഈയിടെ എനിക്കു പല എഴുത്തുകൾ കിട്ടി. എന്നിൽ വിശ്വസിക്കാത്തവരെന്നെ കള്ളിയെന്നും വഞ്ചകിയെന്നും വിളി

ക്കുന്നു. അതാണ് എന്നെ കാണാൻ ആരെയും അനുവദിക്കാത്തതെന്ന് അവർ പറയുന്നു. മെത്രാനച്ചന്റെ അരമനയിൽ എനിക്കെതിരായ ആരോപണങ്ങളെക്കുറിച്ചു വെന്ന് കേൾക്കുമ്പോൾ ഞാൻ ചോദിച്ചുപോകയാണ്: “നിന്നാടു് ഇപ്രകാരം പെരുമാറാൻ നീ എന്തുചെയ്തു?” ഒന്നും ചെയ്തിട്ടില്ലെന്നുത്തരം. ദിവ്യരക്ഷകനേയും തിരുസ്സഭയേയും പ്രതി പത്തുകൊല്ലമായി ഞാൻ സഹിക്കാനും രക്തം ചിന്താനും തുടങ്ങിയിട്ടു്. എന്റെ മാതാപിതാക്കന്മാരും മറ്റനേകരും എന്റെകൂടെ സഹിക്കേണ്ടതായി വന്നിരിക്കുന്നു. ഇതിനെല്ലാം സമ്മാനമായിട്ടു് എന്നെ സഭാഭൃഷ്ടയാക്കുകയോ? പ്രിയ പ്രൊഫസർ, ഇതു ഭയങ്കരമാണ്. ഉറങ്ങാൻവഹിയാതെ വേദനകൊണ്ടു വിരളുമ്പോൾ അവർ എന്നെ കുത്തിമുറിക്കുന്നു. എപ്പോഴും പ്രാർത്ഥിച്ചുകൊണ്ടിരിക്കുക സാധ്യമല്ല. എന്നെയും പിതാവിനേയും ഈ രൂപതയിലെ എത്രയും നിസ്സാരരും സാധുക്കളുമായി പരിഗണിച്ചെങ്കിൽ മതിയായിരുന്നു! ഈ പത്തുകൊല്ലത്തെ മദ്ദനം എന്നെ ക്ഷീണിപ്പിച്ചിരിക്കുന്നു.

ഞങ്ങളെല്ലാവരും സഹിക്കുകയാണ്. ഒരു ദിവസം ഇതവസാനിക്കുമല്ലോ എന്നതാണ് എന്നിക്കാശം. സത്യം എന്താണെന്ന് ഏവർക്കും മനസ്സിലാക്കാൻ നിത്യമായ ഒരു കാലഘട്ടമുണ്ടല്ലോ. ഈലോകത്തിൽ ആനന്ദത്തിനു വക കാണുന്നില്ല. “ദിവ്യരക്ഷകാ, അങ്ങു നിദ്ദേശിക്കുന്നവർക്കുവേണ്ടി സഹിക്കുവാൻ ഞാൻ സന്നദ്ധയാണ്” എന്നു ഞാൻ പാഞ്ഞുകൊണ്ടിരിക്കുകയാണെപ്പോഴും. ഇതു ചിത്രത്തിന്റെ ഒരു ഭാഗമാത്രം; എന്നാൽ പാടിക്കണ്ടതായി വളരെയുണ്ട്. ദിവ്യരക്ഷകൻ എന്നെ വളരെയേറെ പഠിപ്പിച്ചിട്ടുണ്ട്. എല്ലാം ശരിക്കു നടക്കുന്നു. ഈയിടെ ഞാൻ വേദനയിലും സഹനത്തിലും മുങ്ങിത്തുടിച്ചു;

എന്നാൽ ദിവ്യരക്ഷകന്റെ കരുണയും ശക്തിയും ഞാൻ കണ്ടു. ദിവ്യരക്ഷകനെ എന്നിൽനിന്ന് എടുത്തുമാറാതിരിക്കുവാനായി, എന്തും വന്നുകൊള്ളട്ടെ. ദിവ്യരക്ഷകൻ അനുവദിക്കുന്നതെല്ലാം സഹിക്കാൻ എനിക്കു സന്തോഷമേയുള്ളൂ. വെള്ളിയാഴ്ചകൾ കഴിഞ്ഞുകൊല്ലംപോലെതന്നെയാണ്. ശിരസ്സും തോളും ഹൃദയവും കൈകാലുകളും രക്തം ഒഴുക്കിക്കൊണ്ടിരിക്കുന്നു. എന്റെ ദുർബലഹൃദയവും എന്റെ വാതവും എന്റെ മൂത്രാശയങ്ങളും എന്നെ വിഷമിപ്പിച്ചുകൊണ്ടിരിക്കുകയാണ്. മൂത്രാശയത്തിന്റെ ശല്യം നിമിത്തം കിടക്കകു ഭൃസ്സഹമാകയാൽ ഞാൻ കിടക്കയിൽ ഇരുന്നു കഴിച്ചുകൂട്ടുകയാണ്. എന്നാൽ കാലാന്തരത്തിൽ അവ മാറും. ഉയിർപ്പുതിരുനാൾ വരുമ്പോഴേക്കു പ്രധാന പ്രശ്നത്തിനത്തരാ വരും; അപ്പോൾ നമുക്കു ശ്വസിക്കുവാൻ സമയമുണ്ടാകും.

ഇവയെല്ലാത്തിനും പരാമെ സ്തുൽപ്രശ്നവും മാറുമുണ്ട്. ഒരുത്തന്റെ വിശ്വാസത്തെ ക്ഷയിപ്പിക്കുന്ന പല വസ്തുതകൾ ഇന്നുണ്ട്. ഇവയെപ്പറ്റിയൊക്കെ ചിന്തിക്കുമ്പോൾ ദിവ്യരക്ഷകൻ ഈ കുരിശുകളെല്ലാം അയയ്ക്കുന്നതെന്നു മനസ്സിലാക്കുവാൻ പ്രയാസം തെല്ലമില്ല. എനിക്കു വേണ്ട ശക്തി അവിടുന്ന് നൽകുകയാണെങ്കിൽ അവിടുന്ന് അയയ്ക്കുന്ന സമസ്തവും സ്വീകരിക്കുവാൻ എനിക്കു സന്തോഷമേയുണ്ടാകുമായിരുന്നുള്ളൂ. സഭാധികാരികളും അന്യരും ഞാനൊരു വെളകിയാണെന്നു കരുതുന്നുവെങ്കിൽ അതും നല്ലതുതന്നെ. ഞാൻ ദിവ്യബലിഷ്ഠാ വി. കുർബാനയുടെ വാഴ്ചവിടനാ സന്നിഹിതയായിരിക്കുമ്പോൾ എന്നെ പൂട്ടിയിടണമെങ്കിൽ അങ്ങനെയാകട്ടെ. അപ്പോൾ കാണാം ഞാൻ ഒരു പ്രത്യേകവ്യക്തിക്കുവേണ്ടി പ്രാർത്ഥിക്കുകയാണെന്നു്. വലിയ മനോവേദനയുണ്ടാകുമ്പോൾ ഞാൻ

വിചാരിക്കും: “വേദന കൂടാതെ ത്യാഗമില്ല; സഹിക്കാനില്ലാതെ എന്തു ത്യാഗമാണ്?” ഈ എഴുത്തു ആരും വായിക്കാതിരിക്കാൻ ഉടനടി നശിപ്പിക്കണം.

ഇതാ ഞാൻ വളരെ സംസാരിച്ചിരിക്കുന്നു; എന്നെ ശാസിക്കുകയില്ലെന്നു കരുതുന്നു. ഞാൻ അങ്ങയെ വിസ്തരിക്കയില്ല. അങ്ങയുടെ സുപ്പീരിയറേയും അദ്ദേഹത്തിന്റെ പ്രശ്നങ്ങളേയും ദിനംപ്രതി ഞാനോർമ്മിക്കുന്നതാണ്. അദ്ദേഹം എത്രയും നല്ലവനും സത്യവാനും പിതൃതുല്യനുമെന്നു കഴിഞ്ഞ സന്ദർശനത്തിൽ എനിക്കു മനസ്സിലായി.

അഭിവാദനങ്ങൾ. കൃതജ്ഞതാപൂർവ്വം
ഓസിൽ

III

കൊണ്ണേർസ്രോയ്ത്തു്
1937 മാച്ച് 10-ാം തീയതി

വന്ദ്യ പിതാവേ,

ഇന്ന് എന്റെ മകൾ തെരേസിനെ സംബന്ധിക്കുന്ന ചില വിവരങ്ങൾ ഞാനറിഞ്ഞു. രണ്ടാമത്തെ മെഡിക്കൽ പരിശോധയെപ്പറ്റി എനിക്കുള്ള അഭിപ്രായത്തിന് അന്തരം വന്നിരിക്കുന്നു.

അങ്ങയുടെ മുൻഗാമി നടത്തിച്ച മെഡിക്കൽ പരിശോധനയുടെ വേളയിൽ എന്റെ അറിവും അവളുടെ അനുവാദവും കൂടാതെ ഡോക്ടർ എവാൾഡ് എന്റെ മകളുടെ കന്യാത്വം പരിശോധിച്ചു. കാര്യമായ പ്രതിഷേധമൊന്നും പ്രകാശിപ്പിക്കുവാൻ കഴിയാതിരുന്ന എന്റെ മകൾ ആ അപമാനവും സഹിച്ചു. എവാൾഡിന് അന്തരം പരി

ശോധനയ്ക്കുള്ള അനുവാദമുണ്ടായിരുന്നില്ല. ഇക്കൊല്ലം മെല്ലാം ലജ്ജനിമിത്തം അവർ ഇതിനെപ്പറ്റിയൊന്നും പറഞ്ഞില്ല.

എന്റെ മകൾ ഭക്ഷണം കഴിക്കുന്നുണ്ടോ എന്നറിയുവാൻ ഒരു കത്തോലിക്കാമെത്രാൻ നിയമിച്ച പ്രോട്ടസ്റ്റന്റു ഡോക്ടർ പോലീസുസ്റ്റേഷനിൽ കിടക്കുന്ന ഒരു വേശ്യയെ എന്നപോലെ എന്റെ മകളെ പരിശോധിച്ചു. ഈ സംഗതിമാത്രം മതി രണ്ടാമതൊരു മെഡിക്കൽ പരിശോധന ആവശ്യമില്ലെന്നു നിശ്ചയിക്കാൻ.....പഞ്ചക്ഷതവും അനാഹാരജീവിതവും പരിശോധിക്കാൻ ഇങ്ങനെയൊരു നിന്ദനം ആവശ്യമില്ലായിരുന്നു. സാധാരണ മനുഷ്യനെപ്പോലും ആരും ഇങ്ങനെ പരിശോധിക്കയില്ലല്ലോ.

മെത്രാന്മാരുടെ നിദ്ദേശപ്രകാരം നടക്കുന്ന പരിശോധന ഇങ്ങനെയായിരുന്നാൽ എന്റെ കുടുംബം സമർപ്പിക്കുന്ന വിശ്വാസത്തെ ദുരുപയോഗിക്കുവാൻ ആരെയും അനുവദിക്കുന്നതല്ല.

ബഹുമാനപുരും

ഹെർഡിനൻറു നോയ്മൻ

1937 സെപ്റ്റംബർ 8-ാംനു ഫാദർ നാബർ എഴുതിയ റിപ്പോർട്ടിൽനിന്നു് ഒരു ഭാഗം.

“.....തെരേസു നോയ്മൻ വളരെയേറെ സഹിക്കുന്നുണ്ടു്. കുരിശാകുന്ന നുകത്തെ വലിച്ചെറിയാൻ വെമ്പൽ കൊള്ളുന്ന ഇനാത്തെ ലോകത്തിൽ കൃശിതനായ ദിവ്യരക്ഷകനോടുകൂടെ തെരേസു സഹിച്ചു വേദന അന്തിമ വിധിദിനത്തിൽ മാത്രമേ വിശദമാകയുള്ളൂ. ഏറ്റവും വലിയ കുരിശുകളാണു് അവർ സഹിച്ചുകൊണ്ടിരിക്കുന്നതു്. വൈദികാധികാരികൾ വെച്ചു കുരിശാണു്

അവൾക്ക് എത്രയും ഭാരമായി തോന്നിയത്. ഇക്കൊല്ലം ഏപ്രിൽ 29-ാംനു ചെറുപുഷ്പത്തെ വാഴ്ത്തപ്പെട്ടവർ എന്നു പ്രഖ്യാപിച്ചതിന്റെ വാർഷികദിവസം ചെറു പുഷ്പം പ്രത്യക്ഷപ്പെട്ട അവളെ അറിയിച്ചു: പ്രിയ ക്ഷണേ, എല്ലാ പരീക്ഷണങ്ങളും സഹനങ്ങളും സന്തോഷത്തോടും സന്തതസ്സോടും സ്വീകരിക്കുക. ആത്മാക്കൾ നിന്നെ കാത്തുനില്ക്കുക. നഷ്ടപ്പെടരുത്. അന്ധമായി വിശ്വസിക്കുക. സ്നേഹത്തിന്റെ പല ലക്ഷ്യങ്ങളും നിനക്കു ലഭിച്ചിട്ടുണ്ടല്ലോ. ഞങ്ങൾ നിന്നെ ഉപേക്ഷിക്കയില്ല. നിന്റെ ദൈവവിളി നീ നിറവേറണം. നിന്ദിതനും തെറ്റായി വിധിക്കപ്പെട്ടവനും മട്ടിത്തനമായ ദിവ്യരക്ഷകനായി സദൃശയാകുക.” “നിന്ദിതനും തെറ്റായി വിധിക്കപ്പെട്ടവനും!” ഈ വാക്കുകൾ എന്നെ ഭയപ്പെടുത്തി. ഞാൻ ദിവ്യരക്ഷകനോടു പ്രാർത്ഥിച്ചു: ഈ സഹനത്തിന് എന്നെ ആയുധമാക്കല്ലേ.”

ഈ സാഹചര്യങ്ങളും സാഭവങ്ങളും ഇന്നു കാൽശതാബ്ദം പഴക്കമുള്ളവയാണ്. ഇവയൊക്കെ വിവേകപൂർവ്വം കൈകാര്യം ചെയ്തിരുന്നെങ്കിൽ ഔദ്യോഗികനിലപാടും മാതാപിതാക്കന്മാരുടെ നിലപാടും തമ്മിലുള്ള വിടവു നികത്താമായിരുന്നു.

എമറിക്കു കത്രീനയുടെ കാര്യം ഒരു നല്ല ഉദാഹരണമാണ്: ഡോക്ടറുടെ നിർബന്ധപ്രകാരം വികാരിജനറാൾ ഡ്രോസ്കേ വിഷെറിങ്ങ് കത്രീനയെ പലപ്രാവശ്യം പരിശോധിപ്പിച്ചു. അവസാനമാണ് വികാരിജനറാളിനു മനസ്സിലായതു ഡോക്ടർ തന്നെ കബളിപ്പിക്കുകയാണെന്നു്. എല്ലാ ആക്ഷേപങ്ങളും ആരോപണങ്ങളും ഒഴിവാക്കാനുള്ള പരിശ്രമത്തിൽ ദൈവശാസ്ത്രത്തിൽനിന്നു വൈദ്യശാസ്ത്രത്തിലേക്കു കടന്നുപോകയാണുണ്ടായതു്.

ഒന്നാമത്തെ മെഡിക്കൽ പരിശോധന തെരേസിന്റെ ശക്തി കെടുത്തിക്കളഞ്ഞു; അതിനാലാണ് രണ്ടാമതൊരു മെഡിക്കൽ പരിശോധനയ്ക്ക് അവൾ വിമുഖമായത്. എങ്കിലും സഭയോടുള്ള അനുസരണത്തെപ്പ്രതി, അവൾ അതിനും തയ്യാറായി. രഹസ്യമായി വീട്ടിൽനിന്ന് ഒരാളുപയോഗിച്ച് പോകണമോ എന്ന് മിഖായേൽ മെത്രാനോട് അവൾ എഴുതിചോദിച്ചു. (1937 നവമ്പർ 21-ാം തീയതിയിലെ എഴുത്തു കാണുക) അങ്ങനെ ചെയ്താൽ പിതാവ് അവളെ സ്വീകരിക്കയില്ല. ജീവിതശിഷ്ടം എവിടെ കഴിക്കുമെന്ന പ്രശ്നവുമുണ്ടായിരുന്നു. പിതാവിനെ അനുസരിക്കാനാണ് മെത്രാനച്ചൻ നിർദ്ദേശിച്ചത്; എന്നാൽ അതേസമയം അദ്ദേഹത്തിന്റെ അനുവാദം കിട്ടാൻ ഉത്സാഹിക്കുകയെന്നായിരുന്നു അദ്ദേഹത്തിന്റെ നിലപാട്.

എല്ലാ രേഖകളും ചേർത്തു ചർച്ചചെയ്യുകയാണെങ്കിൽ രണ്ടാമത്തെ മെഡിക്കൽ പരീക്ഷണത്തെ സംബന്ധിച്ച തർക്കത്തിന്റെ സ്വഭാവം സ്പഷ്ടമാകും. എല്ലാ രേഖകളും സംലബ്ധമായാലേ, ഇക്കാര്യത്തെപ്പറ്റി ഒരു വിധി പറയുവാൻ കഴിയും.

അദ്ധ്യായം 6

തെരേസും ബാഹ്യലോകവും

ഇതുവരെ തെരേസിന്റെ ബന്ധുജനങ്ങളുടെ ഇടയിൽ അവൾ എങ്ങനെ വ്യാപരിച്ചിരുന്നുവെന്നാണ് നാം കണ്ടത്. കുടുംബവേദിയിലെ അവളുടെ അനുഭവങ്ങളും സഹനങ്ങളും നാം ദർശിച്ചു. ബാഹ്യരാഗങ്ങളിലും അവൾ പ്രവർത്തിക്കുന്നിരുന്നതായിരുന്നു.

ദൈവത്തിന്റെ രക്ഷണപദ്ധതിയിൽ തെരേസിന്റെ പ്രാർത്ഥനകൾക്കും സഹനത്തിനുമുള്ള സ്ഥാനം നമുക്കു നിർണ്ണയിക്കുവാനെളുപ്പമല്ല. ഏഴുകൊല്ലത്തേക്കു നീണ്ടുനിന്ന രോഗത്തിന്റെ മൂർച്ഛ ക്ഷമയോടെ സഹിച്ചു അതിനുള്ള യോഗ്യത ഈശോയുടെ കരങ്ങളിൽ അവൾ നിക്ഷേപിച്ചു. അക്കാലത്തെ എഴുത്തുകൾ അതിനു സാക്ഷ്യം വഹിക്കുന്നുണ്ട്. അവൾക്കു വി. പൗലോസിന്റെ വചനങ്ങൾ സ്വന്തമാക്കുമായിരുന്നു: “നിങ്ങളെപ്രതി സഹിക്കുന്ന കഷ്ടതകളിൽ ഞാൻ ഇപ്പോൾ സന്തോഷിക്കുന്നു. മിശിഹായുടെ പീഡകളിലെ കുറവ് അവിടുത്തെ ശരീരമാകുന്ന സഭയ്ക്കുവേണ്ടി എന്റെ ശരീരത്തിൽ ഞാൻ പരിഹരിക്കുകയാണ്” (കൊളോ. 1, 24).

സകല വിശുദ്ധന്മാരുടെയും സകല മരിച്ചവരുടെയും തിരുന്നാളുകളിൽ ആരോഗ്യം അനുവദിച്ചിരുന്ന കൊല്ലങ്ങൾ

ളിലെല്ലാം സമയം മുഴുവനും ദൈവാലയത്തിൽ പ്രാർത്ഥനയിൽ ചെലവഴിക്കുകയാണുണ്ടായിട്ടുള്ളത്. മരിച്ചവരുടെ തിരുനാൾ ദിവസം പൂണ്ണദണ്ഡവിമോചനപ്രാപ്തിക്കു പൂർത്തിയാക്കേണ്ട സമയംമാത്രം അവർ പുറത്തു കടന്നിരുന്നു. തനതുവിധിയുടെ ദർശനങ്ങളിൽനിന്നു ശുദ്ധീകരാത്താക്കളുടെ കഷ്ടതകൾ അവർ ശരിയായി ഗ്രഹിച്ചിരുന്നു. ഓരോ ആത്മാവും തനതുവിധിസമയത്തു് ഒരു നിമിഷത്തേക്കു രക്ഷകന്റെ മഹത്വവും പ്രതാപവും കാണുന്നതും പിന്നീടു് അതേ ആത്മാവു സന്തപ്തമായി അവിടുത്തെ സന്നിധിയിൽനിന്നു് അകലുന്നതും അവർ കണ്ടിരുന്നു. തന്നിമിത്തം മരിച്ച ആത്മാക്കളെ സഹായിക്കാൻ അവർ സർവ്വപരിശ്രമവും ചെയ്തുകൊണ്ടിരുന്നു. വി. കുർബാന സ്വീകരണവും ജപമാലയ്ക്കുള്ള ദണ്ഡവിമോചനങ്ങളും ജീവിതം മുഴുവനും അവർ മരിച്ചവർക്കുവേണ്ടി കൗതുകകരമായൊരു കാര്യം ചെയ്തത്.

മരിച്ചവരെ മാത്രമല്ല തെരേസ് സഹായിച്ചുകൊണ്ടിരുന്നതു്; ജീവിച്ചിരുന്നവരിൽ അവർ കൂടുതൽ ശ്രദ്ധ പതിച്ചു. അവർക്കു വളരെയേറെ എഴുത്തുകൾ ലഭിച്ചിരുന്നു; രാത്രിയിൽ കുറേയേറെസമയം എഴുത്തുകൾ വായിക്കാൻ വിനിയോഗിച്ചുപോന്നു. ചുരുക്കം എഴുത്തുകൾക്കേ മറുപടി അയച്ചിരുന്നുള്ളൂ. എല്ലാവരെയും തന്റെ അനുദിനപ്രാർത്ഥനയിൽ അവർ അനുസ്മരിച്ചു.

കൂടുതൽ സമയം ചെലവഴിച്ചിരുന്നതു് അഭിമുഖസംഭാഷണങ്ങൾക്കായിരുന്നു. 1926-നും 1962-നും മദ്ധ്യേ അവളെ സന്ദർശിച്ചിട്ടുള്ളവരുടെ സംഖ്യ നിണ്ണയിക്കുക സാധ്യമല്ല; ഏതാണ്ടു് ഊഹിക്കാമെന്നു മാത്രം. ഹിറാൾഭരണത്തിനുമുമ്പു് സന്ദർശകരുടെ സംഖ്യ വലുതായിരുന്നു; ശതക്കണക്കിനായിരുന്നു ദിനപ്രതി സന്ദർശകർ. സന്ദർശകരുടെ

എണ്ണം നിയന്ത്രിക്കണമെന്നു മെത്രാന്മാരുടെ കമ്മീഷനിൽ നിന്നു നിശ്ചയിച്ചപ്പോൾ തെരേസിന്റെ മാതാപിതാക്കന്മാർ സമ്മതപ്പെടുകയായി. 1933 മുതൽ സന്ദർശകരുടെ സംഖ്യ കുറഞ്ഞു; യുദ്ധം സമാപിച്ചപ്പോൾ സംഖ്യ വീണ്ടും വർദ്ധിക്കാൻ തുടങ്ങി. ഓരോ ദിവസം ഏഴെട്ടുപേരോടു ദീർഘമായി സംസാരിച്ചിരുന്നു. ഉദ്ദേശം അരലക്ഷംപേരോടു നേരിൽ സംസാരിച്ചു. ഉപദേശവും പ്രോത്സാഹനവും പുതിയ ശ്രമവും അഗാധമായ വിശ്വാസവും പ്രദാനം ചെയ്തുകൊണ്ടിരുന്നു. ഇങ്ങനെ അവൾ ചെയ്തിട്ടുള്ള ഉപകാരം നിസ്സീമമാണ്. നന്മചെയ്തുകൊണ്ടിരുന്നു പലക്കും അവൾ ഉത്തേജനവും പ്രോത്സാഹനവും നൽകി.

കുട്ടിനാൾമാരിൽനിന്നും മെത്രാന്മാരിൽനിന്നും ഏതാനും ഡസൻ എഴുത്തുകൾ അവൾക്കു ലഭിച്ചിട്ടുണ്ട്. ഒന്നു കുട്ടിനാൾ പച്ചെല്ലി (12-ാംപീയൂസ്) സെക്രട്ടറി ഓഫ് സ്റ്റേയിറായിരിക്കുമ്പോൾ 1935-ൽ എഴുതിയതാണ്. മിക്ക എഴുത്തുകളുടെയും ഉദ്ദേശ്യം തെരേസിന്റെ പ്രാർത്ഥന ആവശ്യപ്പെടുകയോ വല്ല സ്നേഹിതന്മാരെയോ സ്വീകരിക്കുവാൻ അവളോടു അഭ്യർത്ഥിക്കുകയോ ആയിരുന്നു. ഒടുവിലത്തെ എഴുത്തു 1962 സെപ്റ്റംബർ 15-ാംനു ഒരു ചൈനീസ് മെത്രാനായ വീത്തു ചാങ്ങ് അയച്ചതാണ്. തെരേസിനെ സന്ദർശിക്കുവാനുള്ള അനുവാദമാണ് അദ്ദേഹം ആവശ്യപ്പെട്ടത്. ആ കത്തിനു മറുപടി അയയ്ക്കാൻ അവൾക്കു കഴിഞ്ഞില്ല.

വെള്ളിയാഴ്ചസഹനം 700 പ്രാവശ്യത്തോളം അവൾക്കു അനുഭവപ്പെട്ടിട്ടുണ്ട്. പല വെള്ളിയാഴ്ചകളിലും അവളുടെ സഹനം കാണാൻ സഹസ്രക്കണക്കിനാണ് ആളുകൾ വന്നിരുന്നത്. ദുഃഖവെള്ളിയാഴ്ചകളിൽ പതിനായിരത്തിലധികം ആളുകൾ അവളെ സന്ദർശിച്ചിരുന്നു. ആകയാൽ

ലക്ഷക്കണക്കിനാളുകൾ അവളുടെ പീഡാനുഭവദർശനങ്ങൾക്കു ദുഃഖസാക്ഷികളാണ്. എല്ലാവരുംതന്നെ ഗൗരവഭാവത്തോടെയാണ് ദർശനങ്ങൾ വീക്ഷിച്ചിരുന്നത്; പലരും വികാരതരളിതരാകാറുണ്ടായിരുന്നു. മഴപെയ്യുമ്പോഴും ജനക്കൂട്ടം നിശ്ചലമായി ദർശനം കാണുന്നിരുന്നു. പലപ്പോഴും അവിടെത്തന്നെ നിന്നു ജനങ്ങൾ പ്രാർത്ഥിച്ചിരുന്നു. രക്തം കവിളിൽക്കൂടെയും കൈപ്പത്തികളിൽക്കൂടെയും ഒഴുകുന്നതു കാണുമ്പോൾ പല സന്ദർഭവും വാവിട്ടു കരഞ്ഞിരുന്നുവത്രെ. സന്ദർശനശേഷം ദൈവാലയത്തിൽ പോയി കുരിശിന്റെവഴി കഴിക്കാൻ ഫാദർ നാബെർ നൽകിയിരുന്ന ഉപദേശം അവർ അനുസരിച്ചിരുന്നു.

ഇങ്ങനെയുള്ള ചെറിയ കാര്യങ്ങൾ പോകട്ടെ. വലിയ മാനസാന്തരങ്ങൾ അവിടെ സംഭവിച്ചിട്ടുണ്ട്. കൊണ്ണേർസ്രോയ്ത്തു ദർശനങ്ങൾ തുടങ്ങിയ സന്ദർഭത്തിൽ ബ്രൂണോ റോത്ത് ഷിൽഡ് എന്ന ഒരു യഹൂദവ്യാപാരി കൊണ്ണേർസ്രോയ്ത്തിൽവെച്ചു മാനസാന്തരപ്പെട്ടു. ദൈവശാസ്ത്രവും കൂടി പഠിച്ചു 1932-ൽ അദ്ദേഹം വൈദികനായി. അതേ വർഷം 33-ാമത്തെ വയസ്സിൽ ഹുദ്രോഗം പിടിപെട്ടു മരിച്ചു.

1930-ലെ ഗ്രീഷ്മകാലത്തു കൊണ്ണേർസ്രോയ്ത്തു സന്ദർശിച്ച ഒരു ബെർലിൻകുടുംബത്തിലെ ആരംഗങ്ങളും കത്തോലിക്കാസഭയെ ആശ്ലേഷിച്ചു. മേല്പറഞ്ഞ ബ്രൂണോ റോത്ത് ഷിൽഡ് ഇതിനു സാക്ഷിയത്രെ.

മെസ്സിലെൻബർഗ് കൗൺസിലർ പോൾ സ്റ്റോണ്ടോർഫിന്റെ മാനസാന്തരചരിത്രം അദ്ദേഹത്തിന്റെ മകൻ ഹെയിൻസ് 1963 മാച്ച് 5-ാംനു ഇപ്രകാരം വിവരിച്ചു: “എന്റെ അപ്പൻ പ്രോട്ടസ്റ്റന്റും അമ്മ കത്തോലിക്കാ സഭാംഗവുമായിരുന്നു. അമ്മയും സഹോദരൻ ഹാൻസും

ർഷ്യൻ സമരമുഖത്തു മരിച്ചു. എല്ലാവരും ഒരു സഭയിലേക്കു മടങ്ങിക്കാണാൻ അമ്മ വളരെ ആഗ്രഹിച്ചു. അമ്മയ്ക്കു ഞങ്ങളെ പ്രേരിപ്പിക്കാൻ കഴിഞ്ഞില്ല; അതിനാൽ ഈ നിയോഗത്തിനുവേണ്ടി പ്രാർത്ഥിക്കാനും സഹനങ്ങൾ കാഴ്ചവയ്ക്കാനും റെസിലിറ്റനോടാവശ്യപ്പെട്ടു. ഞങ്ങൾ റെസിലിറ്റനെ സന്ദർശിച്ചു. അവിടെ ഞങ്ങൾ ദർശിച്ച സ്വഭാവത്തിൽ മായ രംഗങ്ങൾ ഞങ്ങളെ കത്തോലിക്കാ സഭയിലേക്കു നയിച്ചു. 1933 മേയ് 17-ാംന-യായിരുന്നു എന്റെ മാനസാന്തരം, 1933 ഡിസംബർ 30-ാംന- അപ്പച്ചന്റെ മാനസാന്തരം. അന്ന് എനിക്കു 28 വയസ്സും അപ്പച്ചനു 60 വയസ്സും.”

മാനസാന്തരസമയത്തു പോൾ സ്റ്റോണ്ടോർഫ് ഒരു കൗൺസിലറായിരുന്നു. 1933-ൽ പ്രോട്ടസ്റ്റന്റു പ്രദേശത്തു് ഒരു നതോദ്യോഗസ്ഥൻ കത്തോലിക്കാസഭയെ ആശ്ശേഷിക്കണമെങ്കിൽ നല്ല മനക്കരുത്തു വേണ്ടിയിരുന്നു. അന്ന് പുരോഗമനം ഇച്ഛിക്കുന്ന ഉദ്യോഗസ്ഥന്മാർ പള്ളിയിൽനിന്നും പട്ടക്കാരിൽനിന്നും മാറിനില്ക്കുന്ന കാലമായിരുന്നു. അന്യത്ര ചേർത്തിട്ടുള്ള പോൾ സ്റ്റോണ്ടോർഫിന്റെ പ്രസ്താവനയിൽനിന്നു മാനസാന്തരത്തിനുണ്ടായിരുന്ന തിടസ്സുങ്ങൾ സ്പഷ്ടമായിക്കാണാം. കൊണ്ണേർസ്രോയ്ത്തിൽ കണ്ട സംഗതികൾ അദ്ദേഹത്തിന്റെ ഹൃദയത്തിൽ പ്രവർത്തിച്ചു; അവയുടെ ശക്തി അദ്ദേഹത്തെ സഭയിലേക്കു് ആകർഷിക്കുകയുംചെയ്തു.

ഒരു യഹൂദവ്യാപാരി ഡോക്ടർ ബെത്തോ കാർപെൽസ് കൊണ്ണേർസ്രോയ്ത്തിനെപ്പറ്റി ഫാദർ ഹെൽമുട്ട് ഫാഷെലിനോടു സംസാരിക്കുന്നതുകേട്ടു. കാർപെൽസ് ഫാദർ ഫാഷെലിനോടു് ഒരു കൊണ്ണേർസ്രോയ്ത്ത് സന്ദർശനം ക്രമപ്പെടുത്തിക്കൊടുക്കാനാവശ്യപ്പെട്ടു. ഡോ. കാർപെൽസ്

ഒരു വെള്ളിയാഴ്ച ദർശനം മുഴുവനും കണ്ടു. അടുത്ത ശനിയാഴ്ചയും ഡോക്ടർ കാർപെൽസ് തെരേസിനെ സന്ദർശിച്ചു. 1933-ൽ അദ്ദേഹം എഴുതിയ ഒരു വിവരണം കൊണ്ണേർസ്രോയ്ത്തിന്റെ സ്വഭാവം മനസ്സിലാക്കാൻ പര്യാപ്തമായതുകൊണ്ട് അത് ഇവിടെ ചേർക്കുന്നു:

“ശനിയാഴ്ച വീണ്ടും ഞാൻ തെരേസിനെ കണ്ടു. വൈദികനുംകൂടെ ഉണ്ടായിരുന്നു. ഇന്നലെ അവൾ സഹനത്തിന്റെ ഒരു ഭയങ്കരചിത്രമായിരുന്നു; ഇന്ന് ആരോഗ്യവതിയായ ഒരു കഷ്ടകാലിക. ഏഴുകൊല്ലം ഭക്ഷണം കഴിച്ചിട്ടില്ലെന്ന് ആർക്കും തോന്നുകയില്ല. രണ്ടു മണിക്കൂർ നേരത്തെ സംഭാഷണത്തിനിടയിൽ മൂന്നു പ്രാവശ്യം അടുത്തുള്ളിയിലേക്കുപോയി പുഷ്പങ്ങൾ ക്രമപ്പെടുത്തി. അവിടെ ഒരു കപ്പച്ചിൻ ധ്യാനം നടക്കുന്നുണ്ടായിരുന്നു. സൈസ് വിട്ടു വളച്ചയുള്ള ഒരു കുട്ടിയെന്നെ കണ്ടാൽ തോന്നുകയുള്ളൂ. മറ്റു കഷ്ടകാലികമാരെപ്പോലെ ഫലിതവും ചൊടിയുമുണ്ട്.”

“പ്രഥമനിമിഷം മുതൽ എനിക്കു ബോദ്ധ്യമുണ്ടായിരുന്നു ഈ ബാലിക ഒരു നാണിച്ചില്ലെന്ന്. ജീവിതത്തിൽ ഇത്രയും സത്യസന്ധമായ ഒരു മുഖം ഞാൻ കണ്ടിട്ടില്ല.

“കൊണ്ണേർസ്രോയ്ത്തിൽ നടക്കുന്നത് സ്വാഭാവികമായി വ്യാഖ്യാനിക്കാവുന്നതല്ല; അതു സ്വാഭാവാതിതമാണ്. മെത്രാനുന്റെ അനുവാദത്തോടുകൂടെ രണ്ടാമതും മൂന്നാമതും നാലാമതും ഞാൻ അവളെ കണ്ടു; പല സ്ഥിതിയിലും ഞാൻ കണ്ടു.

“കത്തോലിക്കാസഭയിൽ ചേരണം, കൊണ്ണേർസ്രോയ്ത്തിൽവെച്ചു ജ്ഞാനസ്നാനം സ്വീകരിക്കണമെന്നു ഞാൻ നിശ്ചയിച്ചു.

“ഞാൻ കൊണ്ണേർസ്രോയ്”ത്തിൽ ചെന്നപ്പോൾ തെരേസ് സഹനാവസ്ഥയിലായിരുന്നു.....പിറ്റേ ദിവസം രാവിലെ 5 മണിക്ക് ഞാൻ ജ്ഞാനസ്നാനം സ്വീകരിച്ചു; തെരേസ് ആയിരുന്നു ജ്ഞാനസ്നാന മാതാവ്, അതിനുശേഷം വി. കുർബാനയുടെ സമയം മുഴുവനും തെരേസിന്റെ സമീപത്താണ് ഞാൻ മുട്ടുകുത്തിയിരുന്നത്. വൈദികൻ കൂദാശ വചനങ്ങൾ ഉച്ചരിച്ചപ്പോൾ സമുന്നതമായ ശാന്തതാവസ്ഥയിലേക്ക് അവൾ പ്രവേശിച്ചു.* പെട്ടെന്നു അവൾ ഉണർന്നു എഴുന്നേൽക്കാൻ ഭാവിച്ചു. വൈദികൻ തിരുവോസ്തി കൊണ്ടുവരുന്നു. പെട്ടെന്നു ഓസ്തി കാണാതാകുന്നു.**

“എന്റെ പ്രഥമ ദിവ്യകാരുണ്യ സ്വീകരണം ശരിയല്ലെന്നു ലജ്ജാപൂർവ്വം ഏറ്റുപറയാതെ നിവൃത്തിയില്ല. എന്റെ ശ്രദ്ധ മുഴുവനും തെരേസിൽ പതിഞ്ഞിരിക്കുകയായിരുന്നു. ഞാൻ സൂക്ഷിച്ചുനോക്കുന്നുണ്ടായിരുന്നു: തിരുവോസ്തി അപ്രത്യക്ഷമാകുന്നത് എന്റെ കണ്ണുകൊണ്ടു ഞാൻ കണ്ടതാണ്, ഇതു ഞാൻ സത്യംചെയ്തു പറയാം.

“കൊണ്ണേർസ്രോയ്”ത്തിൽ കണ്ടതും ആസ്വദിച്ചതുമായ സംഗതികളാണ് എന്നെ തിരുസ്സഭയിലേക്കാനയി

* നിരീക്ഷകന്റെ അജ്ഞതനിമിത്തമാണ് സമുന്നത പ്രശാന്തത എന്നു പ്രസ്താവിച്ചിട്ടുള്ളതു്. ദർശന ധ്യാനമായിരുന്നു അതു്. ക്രിസ്തുസംവാദത്തിൽ ഈ അവസ്ഥ കൂദാശാവചനം മുതൽ വൈദികന്റെ ദിവ്യകാരുണ്യ സ്വീകരണംവരെ തുടരും. പിന്നീടാണ് സമുന്നതമായ പ്രശാന്തത—ഗ്രന്ഥകർത്താവു്.

** മിസ്സിക്കു ദിവ്യകാരുണ്യ സ്വീകരണത്തിലു ഇങ്ങനെ സംഭവിക്കാറുള്ളു. പ്രസ്തുത വേളയിൽ ദിവ്യരക്ഷകൻ തിരുവോസ്തി വഹിച്ചുകൊണ്ടു വരുന്നത് അവൾ കാണുന്നു.

ചതു്; അല്ലാതെ വായിച്ചതും കേട്ടതുമായ സംഗതികളല്ല; കൊണ്ണേർസ്രോയ്ത്തുമായി ബന്ധപ്പെട്ടവരുടെ സാഭാഷണങ്ങളുമല്ല. എന്നിങ്ങനെ മാത്രമല്ല ഈ അനുഭവം: കൊണ്ണേർസ്രോയ്ത്തിലേക്കു ദിനപ്രതി വരുന്ന മൂന്നുരോ അഞ്ഞൂറോ ഏഴുത്തുകൾ ഇതിനു സാക്ഷ്യംവഹിക്കും. കൊണ്ണേർസ്രോയ്ത്തിൽ സഹസ്രക്കണക്കിനു് ആളുകൾ വിശ്വാസം കണ്ടെത്തുന്നു; അല്ലെങ്കിൽ വിശ്വാസം വീണ്ടും ആഗ്രേഷിക്കുന്നു. ദൈവ പരിപാലന നമ്മെ ഭരിച്ചുകൊണ്ടിരിക്കുന്നുവെന്നും ജീവിതം തീരെയും കടിയും സന്തോഷങ്ങളും മാത്രമല്ല സമൃദ്ധിയുമാകുന്നതിനു കൊണ്ണേർസ്രോയ്ത് തെളിവാണു്”

കൊണ്ണേർസ്രോയ്ത്തിൽ നടന്നിട്ടുള്ള മാനസാന്തരങ്ങൾ എണ്ണിത്തീട്ടുപെട്ടത്താവുന്നതല്ല; കൊണ്ണേർസ്രോയ്ത്തിനു പുറമെ ലോകമാസകലമുണ്ടായിട്ടുള്ള മാനസാന്തരങ്ങൾ നമുക്കു ഗ്രഹിക്കാൻ മാഗ്നവുമില്ല.

എല്ലാ മാനുഷികകാര്യങ്ങളിലുമെന്നപോലെ ഇവിടെയും തിരിച്ചടികളുണ്ടായിട്ടുണ്ടു്. ഫാദർ നാബെറിന്റെ ഒരു പ്രസ്താവന കാണുക: “1932 മേയ് 12: ഈയാഴ്ച ഒരു നവശിഷ്യനുവേണ്ടി തെരേസ് സഹനങ്ങൾ കാഴ്ചവയ്ക്കുകയായിരുന്നു. അവൻ മരിക്കുന്നതുവരെ അങ്ങനെ ചെയ്തുകൊണ്ടിരുന്നു.”

വളരെ സ്നേഹത്തോടുകൂടെ തെരേസ് രോഗികളെ ശുശ്രൂഷിച്ചിരുന്നു. 1947 വരെ കൊണ്ണേർസ്രോയ്ത്തിൽ ഡോക്ടർമാരോ നേഴ്സുമാരോ ഉണ്ടായിരുന്നില്ല. ഒരു ചെറിയ കുതിരവണ്ടി വാങ്ങി ചുറ്റും സഞ്ചരിച്ചു് തെരേസ് തന്നെ രോഗികളെ ശുശ്രൂഷിച്ചുപോന്നു. തന്നെ സന്ദർശിച്ചവരുടെ മുറിവുകൾ അവൾതന്നെ കെട്ടിക്കൊടുത്തുകൊണ്ടിരുന്നു. ഡോക്ടർ സിഡ്നീ പലപ്പോഴും തെരേസിന്റെ സഹായം തേടിയിരുന്നു. തെരേസിന്റെ സമീപസ്ഥരായ

രോഗികളെ ചികിത്സിച്ചശേഷം ഡോക്ടർ സീഡെൽ അവരെ ഉപദേശിച്ചിരുന്നു, തെരേസിനെക്കൂടി കാണാൻ.

കൊണ്ണേർസ്രോയ്ത്തിലെ ദൈവാലയം വളരെ സ്നേഹത്തോടും ഭക്തിയോടുംകൂടെ തെരേസ് അലങ്കരിച്ചിരുന്നു. എല്ലാം മനോഹരമായി നിർവഹിച്ചിരുന്നതിനാൽ ഏവരും അവളുടെ കൈവേലയെ പ്രശംസിച്ചിരുന്നു. ഈ ജോലിയിൽക്കൂടി കൊണ്ണേർസ്രോയ്ത്തിനു പുറമെ ഒരു ചെറിയ സ്ഥലം വാങ്ങി അവൾ ഒരു കുസുമോദ്യാനമുണ്ടാക്കി; അങ്ങനെ എല്ലാക്കാലത്തും സുന്ദര പുഷ്പങ്ങൾ ലഭിക്കാൻ സൗകര്യമുണ്ടായി.

ദരിദ്രരുടെ സംരക്ഷണത്തിനായി തെരേസ് തുടങ്ങിയ പ്രസ്ഥാനങ്ങളും അപ്രധാനങ്ങളല്ല. എങ്ങനെയെങ്കിലും പണം കൈവന്നാൽ അതു പ്രഥമത: അയൽക്കാരുടെ നന്മയ്ക്കായിട്ടാണു വിനിയോഗിച്ചിരുന്നത്; അല്ലെങ്കിൽ ഇടവക പള്ളിക്കുവേണ്ടി വിനിയോഗിച്ചുപോന്നു. യുദ്ധത്തിനു ശേഷം പള്ളിയുടെ കേടുപാടുകൾ തീർക്കാനും പള്ളിമണി വാങ്ങാനും അവൾ പിരിച്ചെടുത്ത പണം മനസ്സാക്ഷി പ്രകാരം ചെലവഴിച്ചു. പണം പിരിച്ചെടുത്തിരുന്നപ്പോഴെല്ലാം ഇങ്ങനെയൊരു സൂക്ഷം അവൾക്കുണ്ടായിരുന്നു. അവൾക്കു വന്നിരുന്ന പല എഴുത്തുകളിലും പണമുണ്ടായിരുന്നു. ആ പണമെല്ലാം മിഷൻ അയച്ചുകൊടുക്കുകയാണു ചെയ്തത്. സ്വീഡനിലെ പല പള്ളികൾക്കും അവൾ സഹായം അയച്ചുകൊടുക്കുകയുണ്ടായിട്ടുണ്ട്.

ഒരു കാര്യം ഇവിടെ പ്രത്യേകം എടുത്തുപറയേണ്ടതുണ്ട്. അത് ഇടവകയെ സംബന്ധിക്കുന്നതുമല്ല. ഒരു മൃണിക്ക് വർത്തമാനപത്രത്തിന്റെ പ്രധാന പത്രാധിപരായിരുന്ന ഡോക്ടർ ഫ്രിറ്റ്സ് ഗെർലിക്ക് 1927-ൽ കൊണ്ണേർസ്രോയ്ത്തു സന്ദർശിച്ചു. അദ്ദേഹം ഒരു കാൽ

വിനിസ്സംപ്രോത്സസ്സൻറുകാരനായിരുന്നു. ഒരു സൂക്ഷ്മനിരീക്ഷകനും പ്രധാനപത്രാധിപസ്ഥാനത്തിൽ നിരീക്ഷണവൈദഗ്ദ്ധ്യം വർദ്ധിപ്പിക്കുവാൻ സന്ദർഭം ലഭിച്ചിരുന്നവനുമായ ഡോക്ടർ ഗെർലിക്ക് കൊണ്ണേർസ്രോയ്ത്തിൽ വല്ലകളുത്തരവുമുണ്ടെങ്കിൽ അതു പൊളിച്ചുകാണിക്കണമെന്ന ഉദ്ദേശത്തോടുകൂടെ വന്നതാണ്. സത്യസന്ധനായിരുന്ന പത്രാധിപർ കൊണ്ണേർസ്രോയ്ത്തിലെ സംഭവങ്ങൾക്കു സ്വാഭാവികനിരീതികരണം കണ്ടില്ല. അദ്ദേഹം വി. പൗലോസിനെപ്പോലെ മൃണിക്കിലേക്കു മടങ്ങിപ്പോയി. കുറേക്കഴിഞ്ഞു അദ്ദേഹം സ്ഥാനമൊഴിയുകയും കൊണ്ണേർസ്രോയ്ത്തിനെപ്പറ്റി രണ്ടു വലിയ പുസ്തകങ്ങൾ എഴുതുകയും ചെയ്തു. അവയെ ആശ്രയിച്ചാണ് ഈ ഗ്രന്ഥം രചിച്ചിട്ടുള്ളത്.

കൊണ്ണേർസ്രോയ്ത്തിൽവെച്ചു ഗെർലിക്ക് എറിക്കു വോൺ വാൾഡ്ബെർഗ് സുസെയിൻ എന്ന രാജകുമാരനുമായി പരിചയപ്പെട്ടു. രാജകുമാരന്റെ ധനസഹായത്തോടുകൂടെ ഒരു പത്രം തുടങ്ങേണ്ട കാര്യത്തെപ്പറ്റി ഗെർലിക്ക് രാജകുമാരനോടാലോചിച്ചു. “സഹസ്രക്കണക്കിനു ആത്മാക്കൾ ചഞ്ചലചിത്തരാണ്”, എന്ന ഗെർലിക്കിന്റെ വാക്കുകൾ രാജകുമാരനെ സ്വർിച്ചു. 1930 നും 1933 നും മദ്ധ്യേ രാജകുമാരൻ അഞ്ചുലക്ഷം മാർക്കു പത്രത്തിനുവേണ്ടി ചിലവാക്കി; അങ്ങനെ “ഔജ്ജപഥം” (The Straight Way) എന്ന ഒരു പത്രം നടത്തി. “സ്വാഭാവികനിയമപ്രസിദ്ധീകരണമന്ദിരം” എന്നായിരുന്നു പ്രസാധകരുടെ നാമധേയം. മനുഷ്യാവകാശങ്ങൾ സംരക്ഷിക്കുകയായിരുന്നു അവരുടെ പരിപാടി.

ഔജ്ജപഥത്തിന്റെ പത്രാധിപസ്ഥിതി സഹായിയെന്ന നിലയിൽ ഗെർലിക്ക് എന്നെയും കൊണ്ണേർസ്രോയ്ത്തി

ലേക്കു കൂട്ടിക്കൊണ്ടുപോയി തെരേസിന്റെ സമാധിസമയത്തു തെരേസിനോടു കൂടെ ചോദ്യങ്ങൾ ചോദിപ്പിച്ചു. നാഷനൽ സോഷ്യലിസത്തിനും ബോൾഷെവിസത്തിനുമെതിരായി സമരം ചെയ്യാനുള്ള പ്രോത്സാഹനം തെരേസിന്റെ ഉത്തരങ്ങളിൽനിന്നു ഗെർലിക്കിനു ലഭിച്ചു. ഖണ്ഡിതമായ ആജ്ഞകളൊന്നുമുണ്ടായിരുന്നില്ല. സ്വതന്ത്ര മനസ്സും വ്യക്തിപരമായ ഉത്തരവാദിത്വവും ഒരിക്കലും ഇല്ലാതാകുന്നില്ല. “കണ്ടാലും, ഇവയെല്ലാം അവസാനമായി ദിവ്യരക്ഷകനെതിരായിരിക്കും”, എന്ന വാക്കുകൾ അദ്ദേഹത്തിനു ധാരാളം മതിയായിരുന്നു. അദ്ദേഹത്തിന്റെ നിലപാടു ശരിയാണെന്നും പ്രത്യാശയോടും ശരണത്തോടും കൂടെ മുന്നോട്ടു നീങ്ങണമെന്നും സ്പഷ്ടമായ മറുപടികൾ തെരേസ് നൽകിയിരുന്നു.

ഡോക്ടർ ഗെർലിക്കു ഒരു സമരബുദ്ധിയാണ്; ദുഃഖസ്വഭാവിയാണ്; എന്നാൽ ക്ഷമിക്കാനും ക്ഷമ ആവശ്യപ്പെടാനുമുള്ള ശിശുസഹജമായ സന്നദ്ധത അദ്ദേഹത്തിനുണ്ടായിരുന്നു. രാഷ്ട്രീയരംഗത്തോ സഹപ്രവർത്തകന്മാരുടെ ഇടയിലോ ഒരു തൊറു വരുത്തിയാൽ ഉടൻടി അദ്ദേഹം മാപ്പുചോദിക്കാതിരിക്കുകയില്ല. സമുന്നതശാന്തതയുടെ വേളയിൽ തെരേസ് ഒരിക്കൽ ഇപ്രകാരം പ്രസ്താവിച്ചു: “എല്ലാവരും ഒരു സ്വഭാവക്കാരല്ല; വിജയത്തിനു എല്ലാവരും ഒത്തൊരുമിച്ചു പ്രവർത്തിക്കണം. ഈ ഉപദേശം സഹപ്രവർത്തകരോടുള്ള തന്റെ പെരുമാറ്റത്തിൽ വലിയ ഒരു വ്യതിയാനം വരുത്തിയെന്നു അദ്ദേഹം തന്നെ പറയുകയുണ്ടായി. വാസ്തവത്തിൽ തെരേസിന്റെ ചില മറുപടികളാണ് സഹപ്രവർത്തകരെ ഒറ്റക്കെട്ടായി നിറുത്തിയതു്.

‘ഋജുപഥ’ത്തിൽ സഹയോദ്ധാവായിരുന്നു ഫാദർ ഇക്സ്ബർട്ടു് നാബ്. കൊണ്ണേർസ്രോയ്തുവഴിയാണ്

ഇവർ പരസ്പരം പരിചയപ്പെട്ടത്. തെരേസിന്റെ സമാധീയപദേശങ്ങളാണു നാഷണൽ സോഷ്യലിസത്തെ എതിർക്കാൻ ഫാദർ നാബിനേയും പ്രേരിപ്പിച്ചത്. ഗെർലിക്കു കത്തോലിക്കാസഭയെ ആശ്ലേഷിച്ചപ്പോൾ ഉപദേശിയുടെ പങ്കുവഹിച്ചതു ഫാദർ നാബാണ്; ഫാദർ വുട്ട്സായിരുന്നു ആത്മീയപിതാവ്. ഋജുപഥത്തിനെതിരായുണ്ടായ നീക്കത്തിൽ 1933 മാർച്ച് 9-ാംനു ഗെർലിക്കിനെ അറസ്റ്റ് ചെയ്തു തടങ്കലിൽവെച്ചു; ജൂൺ 30-ാംനു വധിക്കുകയും ചെയ്തു.

1933-ലെ ഗ്രീഷ്മകാലത്തു ഫാദർ ഇക്സ്ബെർട്ടിനു ഞാൻ ഒരു സമാധീയപദേശം നൽകി. “ഇക്സ്ബെർട്ടിനോടു പറയു ഒളിക്കാൻ. ഇപ്പോഴൊന്നും നടന്നിട്ടില്ലെങ്കിലും രാഷ്ട്രീയരംഗത്തും മതരംഗത്തുമൊക്കെ ഇത്രയും മതി.....” ഇത്രയുമായപ്പോഴേക്കു സമാധീയപദേശം നിന്നു. പിന്നീട് എന്തുപാഠമെന്നു ചോദിച്ചപ്പോൾ മറുപടിയൊന്നുമുണ്ടായില്ല. ഫാദർ നാബ് നല്ലവണ്ണം മുഖം വെച്ചു അൽമായ വസ്ത്രത്തിൽ രക്ഷപ്പെട്ടു. മാറ്റു രംഗങ്ങളിൽനിന്നും ഫാദർ ഇക്സ്ബെർട്ടിന് അതേ ഉപദേശം സിദ്ധിച്ചിരുന്നു. അന്നു രക്ഷപ്പെട്ടില്ലെങ്കിൽ പിറേറ ദിവസം അറസ്റ്റ് ചെയ്യപ്പെട്ടുമായിരുന്നു. 1935-ൽ വിദേശവാസത്തിനിടയ്ക്ക് അദ്ദേഹം മരിച്ചു. കൊണ്ണേർസ്രോയ്ത്തു ചരിത്രത്തിന്റെ പ്രധാന സാക്ഷികളായിരുന്നു ഇവർ രണ്ടുപേരും.

1937-ൽ ജെസ്സാപ്പോ രഹസ്യപോലീസ് അഞ്ചു മണിക്കൂർ നേരത്തേക്ക് എന്നെ ചോദ്യം ചെയ്തു. നാഷണൽ സോഷ്യലിസത്തിനെതിരായി ധീരമായ നിലപാടെടുക്കാൻ ആരാണ് ഗെർലിക്കിനെ പ്രോത്സാഹിപ്പിച്ചുകൊണ്ടിരുന്നതെന്നായിരുന്നു ഒരു ചോദ്യം. ഒരാൾ തന്നിച്ചു

ഇത്രയും ധൈര്യം പ്രകാശിപ്പിക്കുകയല്ല. “അദ്ദേഹം ഫാദർ ഇക്സ്ബർട്ട്” നാബിന്റെ സ്നേഹിതനായിരുന്നുവെന്നു മാത്രം എനിക്കറിയാം”, ഞാൻ ഉത്തരം പറഞ്ഞു. ഫാദർ നാബ് അന്നു മരിച്ചിരുന്നു. ഇന്നു ചരിത്രവസ്തുതയിലേക്കു വിരൽ ചൂണ്ടാതിരിക്കാൻ എനിക്കു നിവൃത്തിയില്ലല്ലോ.

സമരാന്ത്യം

രണ്ടാം ലോകമഹായുദ്ധത്തിന്റെ അന്ത്യഘട്ടം കൊണ്ണേർസ്ട്രോയ്ത്തിനു് എത്രയും വിപൽകരമായിരുന്നു. മറ്റു സ്ഥലങ്ങളിൽ വലിയ യുദ്ധം കൂടാതെ ശത്രുസേന മുന്നോട്ടു നീങ്ങി. എന്നാൽ കൊണ്ണേർസ്ട്രോയ്ത്തിൽ ഭയങ്കരസമരം നടന്നു. “ലോകപ്രസിദ്ധമായ കൊണ്ണേർസ്ട്രോയ്ത്തിനുവേണ്ടി ഭയങ്കരസമരമുണ്ടായിരിക്കണം” എന്നായിരുന്നു ജർമ്മൻ സൈന്യത്തിന്റെ അവസാന നിർദ്ദേശം.

1945 ഏപ്രിൽ 20-ാംനു ഹിറ്റ്ലറിന്റെ പിറന്നാൾ ദിവസം കൊണ്ണേർസ്ട്രോയ്ത്തു് അമേരിക്കർ പിടിച്ചെടുത്തു. ഒരാഴ്ചമുമ്പു് അവിടെ ഒരു ഡിവിഷൻ സേനയെ കാവൽ നിറുത്തിയിരുന്നു. കുറേ മാസങ്ങൾക്കുമുമ്പു് കോബ്ളൻസിൽനിന്നു മുറിവേറ്റവരെ കൊണ്ണേർസ്ട്രോയ്ത്തിലേക്കു മാറ്റിയിരുന്നു. അവർ ജനങ്ങളോടു മമതയിലായിരുന്നു. സൈനികനായകൻ പലപ്പോഴും തെരേസിനെ സന്ദർശിക്കുകയുണ്ടായിട്ടുണ്ടു്. യുദ്ധത്തിന്റെ അവസാനഘട്ടത്തിൽ ഇവിടത്തെ സൈനിക ഡിവിഷൻ എതിർപ്പു പ്രകാശിപ്പിക്കാൻ തുടങ്ങി. അമേരിക്കർ വന്നു ചേരുന്നതിനുമുമ്പു് സൈനികനായകൻ റെസിലിനോടു സംസാരിക്കണമെന്നാവശ്യപ്പെട്ടു. “വീട്ടിലില്ല, പള്ളിയിലായിരിക്കാം” എന്നു് അവർ മറുപടി നൽകി. സൈനി

കനേതാവു ദൈവാലയത്തിൽപോയി പരിശോധിച്ചു. അവിടെയും അവളെ കണ്ടില്ല. അവൾ ഒളിവിലായിരുന്നു. വീട്ടും പള്ളിയും പരിസരങ്ങളും പരിശോധിക്കാൻതന്നെ അവർ തീരുമാനിച്ചു. തൽസമയം ക്ഷതസൈനികനേതാവും അപരസൈനികനേതാവും തമ്മിൽ വാക്കുതർക്കമുണ്ടായി. ക്ഷതസൈനികനേതാവു റെസിലിനെ ശല്യപ്പെടുത്തേണ്ടാ എന്നു വാദിച്ചു. രണ്ടു നേതാക്കന്മാരും ഒരു ദ്വന്ദ്വയുദ്ധത്തിനു പോർവിളിച്ചു; എന്നാൽ അതു നടന്നില്ല.

ഏപ്രിൽ 20-ാംനു സൈനിക ഡിവിഷൻ കൊണ്ണേർസ്രോയ്ത്തു് അളക്കുന്നതു കണ്ടു. അതിന്റെ ഉദ്ദേശം ജനങ്ങൾക്കു മനസ്സിലായില്ല. ക്ഷതസൈനികരെ അറിയിക്കാതെ രാവിലെ നാലുമണിക്കു ജമ്ഹൻ സൈനികഡിവിഷൻ പീരങ്കി കൊണ്ണേർസ്രോയ്ത്തിന്റെ നേക്കു തിരിച്ചു. 1200 മീറ്റർ അകലെ നിന്നായിരുന്നു വെടി. സൈനികരുടെ ലക്ഷ്യം തെറ്റിയില്ല. ഇടവകപള്ളിയിൽ വെടിയുണ്ടു വീണു. മുപ്പതു ഷെൽ ഉദ്യാനത്തിൽ നിപതിച്ചു. നോയ്മൻഭവനത്തിന്റെ മേൽപുരയും മാതാപിതാക്കന്മാരുടെ മുറിയും തെരേസിന്റെ മുറിയും തകന്നു. വെടി വടക്കുകിഴക്കു നിന്നാണു വന്നതു്; അമേരിക്കർ പടിഞ്ഞാറു വശത്തായിരുന്നു. പീരങ്കിനാദം കേട്ടപ്പോൾ അമേരിക്കർ ഒരു വിമാനം അയച്ചു നിരീക്ഷണം നടത്തി; എന്നാൽ ജമ്ഹൻ സൈനിക ഡിവിഷൻ അതു വെടിവെച്ചു വീഴിച്ചു. അമേരിക്കരും വെടിതുടങ്ങി. അഗ്നേയ ഷെല്ലുകൾ പള്ളി പരിസരങ്ങളിലുള്ള ഒരു ഷെഡ്ഡിന്മേൽ പതിച്ചു. ആ ഷെഡ്ഡിന്റെ കീഴിൽ ഫെർഡിനൻറു നോയ്മൻ ഒരു ഒളിപ്പുറം പണുതിരുന്നു. അന്നു് അതിൽ സഹോദരപുത്രനും പുത്രിമാരുമൊക്കെക്കൂടെ മുപ്പതുപേർ താമസിക്കുന്നുണ്ടായിരുന്നു.

ഹെർഡിനൻറു നോയ്മൻതനെ ചരിത്രം വിവരിക്കട്ടെ. “ഞാൻ ഒളിപ്പുറ പണതിരുന്നതു ഒരു ബോസ്യ സംരക്ഷണകേന്ദ്രമായിട്ടല്ല. ഒരു താൽക്കാലിക താവളം മാത്രമായിട്ടാണ്. സംരക്ഷണനിരകൾ പിളർന്നുകഴിയുമ്പോൾ കൊള്ളയും കവർച്ചയും തടയാനാണ് ഈ താവളമുണ്ടാക്കിയത്. അതിനാൽ പ്രവേശനദ്വാരം തന്നെ ബാഹ്യദൃഷ്ടികൾക്കു ദൃശ്യമായിരുന്നില്ല. എല്ലാം മരംകൊണ്ടാണ് പണതിരുന്നത്. അഗ്നിഭയാ ഉണ്ടായിരുന്നില്ല. ഉപരിഭാഗത്തു് ഒരു വാതിലുണ്ടായിരുന്നു. അതിൽകൂടെ പുറത്തുവന്നു ഗോവണിയിൽകൂടെ ഇറങ്ങാനായിരുന്നു പ്ലാൻ. ഷെഡ്ഡിനു തീപിടിച്ചതോടുകൂടി എന്റെ താവളത്തിനും തീപിടിച്ചു. പ്രധാന വാതിലിൽകൂടെ പുറത്തുകടക്കാൻ വഹിയാതായി. റെസിൽ പുക മണത്തറിഞ്ഞു; പുറമെ അഗ്നിവ്യാപിച്ചിരിക്കുന്നതും അവൾ കണ്ടു. അവൾ ഓടി വന്നു കുട്ടികളെയെല്ലാം പുറത്തുകടത്തി. വാതിൽ തുറന്നതോടുകൂടി തീ പടന്നു. റെസിൽ പുറത്തേക്കു തീയിൽകൂടെയാണ് കടന്നത്; എന്നാൽ വസ്ത്രം തെല്ലു കരിഞ്ഞതേയുള്ളൂ. ഗോവണിയിലെത്തിയപ്പോൾ കൂടെനിന്നവർ അവളുടെ വസ്ത്രത്തിലെ തീ കെട്ടത്തി. താവളത്തിൽ സൂക്ഷിച്ചിരുന്നവരൊന്നും രക്ഷപ്പെടുത്താൻ കഴിഞ്ഞില്ല. വീട്ടുസാമഗ്രികളും പ്രമാണങ്ങളും എഴുത്തുകളും കുറേ കുർബാനക്കുപ്പായങ്ങളും അരുളിയ്ക്കയുംകൂടെ താവളത്തോടൊപ്പം നഷ്ടപ്പെട്ടു. എല്ലാവരും പുറത്തുകടന്നപ്പോൾ അഗ്നിപ്രളയമാണ് അവർ കണ്ടത്. കൊണ്ണേർസ്രോയ്ത്തിലെ ഭവനങ്ങളിൽ നാലിലൊന്നും ദഹിച്ചുപോയി അല്ലെങ്കിൽ കേടുവന്നു.

സന്ധ്യയായപ്പോൾ വൾഡ്സാസ്സനെർ തെരുവീഥിയിൽ താമസിച്ചിരുന്ന ഫോറസ്റ്റ് ഓഫീസർ വന്നു ഫാദർ നാബെറിനെയും റെസിലിനെയും കുടുംബത്തെയും അദ്ദേഹം

ത്തിന്റെ വീട്ടിലേക്കു ക്ഷണിച്ചു. ഈ ക്ഷണം പ്രിയങ്കര മായിരുന്നു. ഏതാനും മണിക്കൂറുകൾ കഴിഞ്ഞപ്പോൾ അമേരിക്കർ പട്ടണത്തിൽ പ്രവേശിച്ചുവെന്നു കേട്ടു. അവർ ഒഴിഞ്ഞ വീടുകളിലൊക്കെ താമസമാക്കി. എവിടെയും കഴഞ്ഞുമറിഞ്ഞു കിടന്നിരുന്നു. ഫാദർ നാബെറും ഓസിലും വന്നതോടെ അമേരിക്കർ സ്ഥലംവിട്ടു. എല്ലാം ക്രമമായി. “അവർ മാതാപിതാക്കന്മാരുടെ ഭവനത്തിലും പ്രവേശിച്ചു; എന്നാൽ ഒന്നും തൊട്ടിട്ടില്ലായിരുന്നു. പീരങ്കിവെടികൊണ്ടുണ്ടായ നാശം മാത്രമേ ദൃശ്യമായിരുന്നുള്ളൂ. മുന്നണി സേന കടന്നുപോയ ഉടനെ അമേരിക്കൻ സൈനികലേഖകൻ ജോർഡൻ സ്ഥലത്തെത്തി. അദ്ദേഹം യുദ്ധത്തിനു മുമ്പു റെസിലിനെ സന്ദർശിച്ചിട്ടുള്ള ആളായിരുന്നു. അമേരിക്കൻ സൈനികനായകനും അവിടെ വന്നുചേർന്നു. പട്ടണത്തിൽ നടന്ന അനാശാസ്യ സംഭവങ്ങൾക്ക് അവർ ക്ഷമാപണം ചെയ്തു. കൊണ്ണേർസ്രോയ്ത്തും പരിസരങ്ങളും സംരക്ഷിക്കാൻ സൈനികനേതാവിന്റെ പ്രത്യേക കല്പന ഉണ്ടായിരുന്നു. സ്ഥലപരിഭാഗങ്ങൾ വിട്ടു വിമാനം വെടി വെച്ചു വീഴ്ചകളും പ്രതിരോധം പ്രകാശിപ്പിക്കുകയും ചെയ്തു തുകൊണ്ടാണ് ഈ നാശനഷ്ടങ്ങളുണ്ടായത്. ജോർഡൻ പിന്നീട് ദൈവശാസ്ത്ര പഠിച്ചു 1950-ൽ ഒരു ബെനഡിക്റ്റൻ വൈദികനായി, അദ്ദേഹം റെസിലിനോടുള്ള പരിചയം പരിപാലിച്ചുപോന്നു.

“നാശത്തിന്റെ വലിയ ഭാഗവും ജർമ്മൻ പ്രതിരോധ സൈനികരാണ് വരുത്തിയത്. ക്ഷതസൈനിക സമൂഹത്തിലെ മൂന്നു നാലു ആളുകൾക്കു പുറമെ, കൊണ്ണേർസ്രോയ്ത്തിൽ ഏതാനും മരണവും കൂടിയുണ്ടായി. ജർമ്മൻ സൈന്യത്തിൽനിന്നു പലായനം ചെയ്തവരിൽനിന്നു മനസ്സിലായി ആ സൈനികഗണത്തിന്റെ വെടിക്കോപ്പുകൾ തീർന്നു

പോയെന്നു്. മറ്റു താവളങ്ങളിൽനിന്നു വെടിക്കോപ്പുകൾ സമ്പാദിക്കുവാൻ പരിശ്രമിച്ചെങ്കിലും അതു സാധ്യമായില്ല. അവരെല്ലാം അതിനകം സ്ഥലം വിട്ടിരുന്നു. ഇതു മനസ്സിലായപ്പോൾ ജമ്മൻ പ്രതിരോധനിര കൊണ്ണേർ സ്ത്രോയ്ത്തിൽനിന്നു വിട്ടുപോയി.

“അടുത്ത ആഴ്ചകളിൽ റെസിലിനു പൊരിഞ്ഞ പണിയായിരുന്നു. ക്ഷതപ്പെട്ടവരെ ശുശ്രൂഷിക്കേണ്ടിയിരുന്നു. അമേരിക്കൻ പടയാളികൾ ധാരാളമായി വന്നെത്തി; അവർ വളരെ സൂക്ഷത്തോടെ ഭംഗിയായി പെരുമാറി; റെസിലിന്റെ ജോലിയിൽ അവർ ഉത്തമ സഹായികളായിരുന്നു.

രണ്ടാം ലോകമഹായുദ്ധത്തിനുശേഷം തെരേസിന്റെ അനുഭവങ്ങൾ

1951-ൽ കൊണ്ണേർസ്ത്രോയ്ത്തിനടുത്തു ഫോക്കൻ ഫീൽഡിൽ വൈദികശിക്ഷണാലയത്തിനു് തെരേസ് ഒരു സ്ഥലം വാങ്ങി. ഈ സ്ഥലം വൾഡാസ്സൻ ആശ്രമം വകയായിരുന്നുവെന്നും ആശ്രമം നിറുത്തിയശേഷം അതു സ്വകാര്യവ്യക്തികളുടെ ഉടമയിലായിരുന്നുവെന്നും ഉടമസ്ഥർ അതു വില്പനാനാഗ്രഹിക്കുന്നുവെന്നും അവൾ കേട്ടു. ആദ്യം അതിൽ ഒരു ശ്രദ്ധയും പതിച്ചില്ല. പിന്നീടു് അതു് ഒരു സെമ്മിനറിക്കുകൊള്ളാമെന്നു് ആരോ പറഞ്ഞപ്പോൾ അവൾ അതു വാങ്ങിക്കുവാനാഗ്രഹിച്ചു, താമസിയാതെ എറിക്കു വോൺവാൾഡ്ബർഗ് കൊണ്ണേർസ്ത്രോയ്ത്തിലേക്കു വരാനിടയായി. അദ്ദേഹം റെസിലിനോടു ചോദിച്ചു വല്ലതും ആവശ്യമുണ്ടോ എന്നു്. തന്റെ സ്വന്തം ആവശ്യത്തിനെന്നും വേണ്ടതില്ലെന്നും എന്നാൽ ഫോക്കൻ ഫീൽഡിൽ ഒരു സെമ്മിനറിക്കു സ്ഥലം വാങ്ങേണ്ടതുണ്ടെ

ന്നും അവർ പ്രസ്താവിച്ചു. ഇതിനു വലിയ ഒരു സംഖ്യ ആവശ്യമായിരുന്നതുകൊണ്ട് ആലോചിച്ചു ഉത്തരം പറയാമെന്നു അദ്ദേഹം മറുപടി പറഞ്ഞു. “റെസിൾ,” അദ്ദേഹം തുടന്നു, “എന്റെ വനങ്ങളിൽനിന്നു ഫ്രഞ്ചുകാർ ഒരു ദശലക്ഷം മാർക്കിനുള്ള മരം വെട്ടിയെടുത്തിട്ടുണ്ട്. ഞാൻ കോടതിയിൽ കൊടുത്തിട്ടുള്ള അന്യായമനുസരിച്ചു ഒരു തീരുമാനം ലഭിക്കുകയാണെങ്കിൽ, ഫോക്കൻ ഫീൽഡു നിനക്കു ഞാൻ വാങ്ങിത്തരാം.” “ഋജുപഥ”ത്തിനും മറ്റും ഉപവി പ്രവൃത്തികൾക്കും രാജകുമാരൻ അനുഷ്ഠിച്ചിട്ടുള്ള ത്യാഗങ്ങൾ റെസിൾ മനസ്സിലാക്കിയിരുന്നു. ആകയാൽ റെസിൾ സമയം ഒട്ടും കളഞ്ഞില്ല. യുദ്ധാനന്തരം പല പ്രസിദ്ധ അമേരിക്കൻ കൊണ്ണേർസ്രോയ്ത്തു സന്ദർശിക്കുകയുണ്ടായി. രാജകുമാരനും ഫോക്കൻ ഫീൽഡിനും വേണ്ടി ഒരു യാചന നടത്താമെന്നു തീരുമാനിച്ചു. തെരേസും പിതാവുംകൂടി ചില അമേരിക്കരെ കണ്ടു; സംഗതി വിജയിച്ചു. രാജകുമാരന്റെ കാര്യങ്ങൾ ശരിയായി. ഫോക്കൻ ഫീൽഡ് വാങ്ങാനുള്ള പണം സെൻറ് ഫ്രാൻസിസ് ദെസാലെസ്സിന്റെ ഓബ്ലെറ്റാസ് സഭക്കാരെ രാജകുമാരൻ ഏല്പിച്ചു. വൈകിയ ദൈവവിളി പ്രോത്സാഹിപ്പിക്കാനുള്ള ഒരു വിദ്യാലയം അവർ അവിടെ സ്ഥാപിച്ചു; അവിടെനിന്നു പല വൈദികരും പുറത്തുവന്നു കഴിഞ്ഞു.

യുദ്ധാനന്തരവേളയിൽ നോയ്മൻ കുടുംബത്തിനു വലിയ നഷ്ടങ്ങൾ അനുഭവപ്പെട്ടു. 1949 സെപ്റ്റംബർ 5-ാംനു തെരേസിന്റെ സഹോദരൻ എങ്കൽബെർട്ട് ദീർഘമായ ഒരാലസ്യത്തിനുശേഷം മരിച്ചു. തെരേസാണു സഹോദരനെ ദീർഘകാലം ശുശ്രൂഷിച്ചത്; കുറേക്കാലം അയാൾ മൃണിക്കിലായിരുന്നു. 1949 ഡിസംബർ

9-ാംനു തെരേസിന്റെ അമ്മ അന്നാ ദിവാഗതയായി അവരുടെ ശവസംസ്കാരദിനം ഫാദർ നാബെറും റെസിലും ഞാനും മരണത്തെയും മരണാനന്തരജീവിതത്തെയുംപറ്റി ദീർഘമായി സംസാരിച്ചു. നിത്യസൗഭാഗ്യം നിത്യവിശ്രമമായിട്ടു ഭാവനം ചെയ്യുക എന്നിങ്ങ പ്രയാസമാണെന്നും നിത്യജീവൻ എന്ന പദമാണ് എനിക്കു ഇഷ്ടമെന്നും ഞാൻ പറഞ്ഞു. “ദൈവത്തിന്റെ പ്രവൃത്തികളിലുള്ള നിത്യമായ ഭാഗഭാഗിത്വമാണ് നിത്യസൗഭാഗ്യമെന്നു ഞാൻ കരുതുന്നു. ഉണ്ടായിട്ടുള്ളവയും ഉള്ളവയും ഉണ്ടാകാനിരിക്കുന്നവയും ദൈവത്തിൽ നാം കാണുന്നു” ഫാദർ നാബെർ അഭിപ്രായപ്പെട്ടു. “അല്ല, എന്റെ അപ്പാ” റെസിൽ പറഞ്ഞു, “ഉണ്ടാകാവുന്നവയുടെ നാം ദർശിക്കുന്നു.”

പത്തു കൊല്ലത്തിനുശേഷം, 1959 മേയ് 1-ാംതീയതി അയിക്കുസ്സാററിൽവെച്ചു ഓട്ടി നോയിമനും മരിച്ചു. അവൾ പ്രൊഫസർ വുട്ട്സിന്റെ ഗൃഹവിചാരികയും ഫ്രാൻസിസ്കൻ മൂന്നാംസഭയുടെ അദ്ധ്യക്ഷയുമായിരുന്നു. അന്തിമനാളുകളിൽ റെസിൽ ഓട്ടിയുടെകൂടെയാണു ചെലവഴിച്ചത്. മരണനേരത്തു് ദിവ്യരക്ഷകൻ മഹത്വപൂർവ്വം എഴുന്നള്ളുന്നതും സോദരിയുടെ പ്രകാശദീപ്തമായ ആത്മാവിനെ തന്റെകൂടെ സ്വർഗ്ഗത്തിലേക്കു കൊണ്ടുപോകുന്നതും റെസിൽ ദർശിച്ചു. ദർശനവേളയിൽ തെരേസു് ഇപ്രകാരം വിലപിച്ചു കൊണ്ടിരുന്നു: “എന്നേയുടെ കൊണ്ടുപോകുക.” അനന്തരം അവൾ ആനന്ദതുന്ദിലായി; സഹോദരിയുടെ മരണം അവളെ സന്തപ്തയാക്കിയില്ല.

അതേവർഷം നവംബർ 26-ാംനു 87-ാമത്തെ വയസ്സിൽ ഫെർഡിനാൻഡ് നോയ്മനും മരിച്ചു. രോഗം ഹൃസ്വമായിരുന്നു. പിന്നീടു് സ്വഭവനത്തിൽ തെരേസിനാളുടെ താമസിക്കാൻ സഹോദരീ സഹോദരന്മാരുണ്ടായിരുന്നില്ല.

തന്നിമിത്തം ഫാദർ നാബെർ ജോലി രാജിവച്ചു നോയ്കന്റെ ഭവനത്തിൽ ഒരു ഭാഗത്തു താമസിക്കാൻ നിശ്ചയിച്ചു റെസിലിനു വലിയ ആശ്വാസമായി. അന്നു ഫാദർ നാബെറിനു വയസ്സ് 90 ആയിരുന്നു. അദ്ദേഹത്തിന്റെ ഗൃഹവിചാരിക റെസിലിന്റെ സഹോദരി മരിച്ചു ആയിരുന്നതുകൊണ്ട് ഈ രാമസംഹാരം സർവ്വമാ ആശ്വാസകരമായിരുന്നു.

1962-ൽ റീജൻസുബ്ബറ്റ് രൂപതയുടെ മെത്രാനായി റുഡോൾഫ് ഗ്രാബെർ ചാർജെജ്ജത്തു. ഭരണമേററുടനൈ മെത്രാനച്ചനും രൂപതയ്ക്കു വേണ്ടി പ്രാർത്ഥിക്കാൻ ഒരു നിത്യാരാധനാമഠം സ്ഥാപിക്കണമെന്നുള്ള ആഗ്രഹം അദ്ദേഹം പ്രകാശിപ്പിച്ചു. തെരേസ് അതിന്റെ സ്ഥാപനത്തിനുള്ള പരിശ്രമം ഉടനെ തുടങ്ങി. തെരേസും ഫാദർ നാബെറുംകൂടി ബോഡനീസ് ഡിസ്ട്രിക്റ്റിലെ ഒരു ഗുണകാംക്ഷിയെ സന്ദർശിച്ചു തങ്ങളുടെ ആഗ്രഹം പ്രകാശിപ്പിച്ചു. അദ്ദേഹം ഉദാരമായ സംഭാവന വാഗ്ദാനവും ചെയ്തു. ഒരാഴ്ച അവർ അവിടെ താമസിച്ചു. ഈ അന്തിമയാത്രയിൽ ക്രിസ്തീയ സഭകളുടെ ഐക്യത്തിനുള്ള സെക്രട്ടേറിയേറ്റിന്റെ അദ്ധ്യക്ഷനായ കദ്ദിനാൾ അഗസ്റ്റിൻ ബെയ്യാ തിരുമേനിയെ തെരേസ് കണ്ടു. കദ്ദിനാൾ സുനഹദോസിന്റെ ഉദ്ദേശത്തെപ്പറ്റി സംസാരിച്ചു. മറ്റു പലരേയുംപോലെ കദ്ദിനാളും സുനഹദോസിന്റെ വിജയത്തിനും തിരുമേനിയുടെ ഉദ്ദേശങ്ങൾക്കായും പ്രാർത്ഥിക്കുവാൻ തെരേസിനോടഭ്യർത്ഥിച്ചു.

ഈ സന്ദർശനം കഴിഞ്ഞു മടങ്ങിവന്നിട്ട് അധികം താമസിയാതെ തെരേസ് മരിച്ചുവെങ്കിലും തെരേസിന്റെ ഗുണകാംക്ഷി നിത്യാരാധനാമഠം സ്ഥാപിക്കുന്നതിന് എല്ലാ

സഹായങ്ങളും നൽകി. ലോകമാസകലം പലരും വലുതും ചെറുതുമായ സമ്മാനങ്ങൾ നൽകിക്കൊണ്ടിരുന്നുവെന്നത് ആരെയും വിസ്മയിപ്പിക്കാതിരിക്കയില്ല. ആശ്രമത്തിനും ആരാധനക്കുപേക്ഷയ്ക്കും വേണ്ട പണം ചുരുങ്ങിയ മാസങ്ങൾക്കുള്ളിൽ ലഭിച്ചു. 1963 ഏപ്രിൽ 28-ാംനു ഞായറാഴ്ച രൂപതാഭ്യക്ഷൻ മഠത്തിനു കല്പിട്ടു. കൊച്ചുത്രേസ്യ പൂണ്യവതിയെ വാഴ്ചപ്പെട്ടവൾ എന്നു വിളിച്ചതിന്റെ 40-ാം വാർഷികം ആണെന്നു പിന്നീട് മനസ്സിലായി. വാസ്തവത്തിൽ ആ വാർഷികം 29-ാംനു ആയിരുന്നു. അതു പരിഗണിച്ചു മഠത്തിനു തെരേസിയായനം എന്നു പേരിട്ടു.

അന്നത്തെ പൊന്തിഫിക്കൽ കുർബാനയുടെ ഇടയ്ക്ക് മെത്രാനച്ചൻ ചെയ്ത പ്രസംഗത്തിൽ ആരാധനമഠം സ്ഥാപിക്കാൻ തന്നെ പ്രേരിപ്പിച്ച സംഗതികളെപ്പറ്റി അദ്ദേഹം പ്രസംഗിച്ചു. പാരീസിൽ മോന്ത്മാത്തറിലുള്ള തിരുഹൃദയ ബസിലിക്കാ സന്ദർശിച്ചപ്പോൾ അവിടെ ഉല്ലേഖനം ചെയ്തിരുന്ന വാക്കുകൾ *Gallia Poenitens et Grata et Devota* (ദൈവത്തിനു സമർപ്പിതവും കൃതജ്ഞതാനിർഭരവും അനുതപ്തയുമായ ഫ്രാൻസ്) തന്നെ അത്യധികം സ്പർശിച്ചുവെന്നു അദ്ദേഹം പ്രസ്താവിച്ചു. അദ്ദേഹം തന്നോടുതന്നെ ചോദിച്ചു: 'പാശ്ചാത്യരായ അയൽക്കാരന്മാർക്കു നമ്മൾ കൂടുതൽ നിർദ്ദോഷികളാണോ?' അന്നു മുതൽ പരിഹാസാർത്ഥം ഒരു നിത്യാരാധനമഠം സ്ഥാപിക്കണമെന്നുള്ള ആഗ്രഹം അദ്ദേഹത്തിനുണ്ടായി. മെത്രാനായ ഉടനെ തന്റെ ആഗ്രഹം തെരേസ് നോയ്മനെ എഴുതി അറിയിച്ചു. ഒരു നിത്യാരാധനമഠം സ്ഥാപിച്ചു മെത്രാനച്ചനും രൂപതയ്ക്കും വേണ്ടി പ്രാർത്ഥിക്കുവാൻ ഒരു ഗണം സഹോദരിമാരുണ്ടായാൽ വലിയ ഒരനുഗ്രഹമായിരിക്കുമെന്ന് അദ്ദേഹം അഭിപ്രായപ്പെട്ടു. തെരേസ് അത്യുത്സാഹത്തോടെ ആ

നിദ്ദേശം സ്വീകരിച്ചു. റീജൻസ് ബഗ്ഗിലെ കർമ്മം സഹോദരിമാരും പല ഗുണകാംക്ഷികളും അവളുടെ സഹായത്തിനെത്തി. മഠസ്ഥാപനത്തിന്റെ ഭാരം തെരേസ് സ്വന്തം തോളിലെടുത്തു. പ്രതിബന്ധങ്ങളോരോന്നായി നീങ്ങി. മഠത്തിനുള്ള സ്ഥലം ഇനാമായികിട്ടി. എന്നാൽ മഠം ആരംഭിക്കുന്നതിനുമുമ്പ് തെരേസ് മരിച്ചു. ഗോതമ്പു മണിപ്പോലെ തെരേസ് മണ്ണടിഞ്ഞശേഷം നൂറുമേനി വിളവുണ്ടായി. പിതാവിനെ സത്യമായും ആന്തരികമായും ആരാധിക്കാനുള്ള ഒരു സ്ഥാപനം പൊന്തിവന്നു.

മഠത്തിനു കല്പിയിട്ട് ആറുമാസം കഴിഞ്ഞപ്പോഴേക്കും അവിടെ താമസമായി. ലോകസമാധാനത്തിനും സുനഹദോസിനുംവേണ്ടി 1963 സെപ്റ്റംബർ 22-ാംനു പ്രാർത്ഥനയുടേയും പ്രായശ്ചിത്തത്തിന്റേയും ദിവസമായി ആചരിക്കുവാൻ ബിഷപ്പു ഗ്രാബർ ആഹ്വാനം നല്കിയിരുന്നു. കൊണ്ണേർസ്രോയ്ത്തു മഠവും ആരാധനക്കപ്പലെയും ആശീർവ്വദിക്കാൻ ആ ദിവസംതന്നെ അദ്ദേഹം തിരഞ്ഞെടുത്തു. അമ്പതിനായിരത്തോളം വിശ്വാസികൾ കൊണ്ണേർസ്രോയ്ത്തിൽ തടിച്ചുകൂടി. പൂർവ്വകാലത്തു ദുഃഖവെള്ളിയാഴ്ചകളിലല്ലാതെ ഇത്രയധികം ജനം അവിടെ എത്തിയിട്ടില്ല. ഏഴ് മെത്രാന്മാർ വി. കുർബാന സമർപ്പിച്ചു. ലെയിറിയ ഫാത്തിമായിലെ മെത്രാൻ വെനാസിയോ പോത്തുമീസു ഭാഷയിൽ പ്രസംഗിച്ചു; അദ്ദേഹത്തിന്റെ സെക്രട്ടറി അപ്പോൾത്തന്നെ അതു ജർമ്മൻ ഭാഷയിലേക്കു വിവർത്തനം ചെയ്തു പ്രഭാഷണം നടത്തി. ബിഷപ്പു ഗ്രാബർ മഠവും ആരാധനക്കപ്പലെയും ആശീർവ്വദിച്ചു. നിത്യാരാധനയുടെ സമാരംഭമായി അദ്ദേഹംതന്നെ കെടാവിളക്കിൽ ദീപം കൊളുത്തി.

തെരേസിന്റെ ശവസംസ്കാരത്തിന്റെ വാഷികദിവസം മറവും ദൈവാലയവും ആശീർവ്വദിക്കാൻ സാധിച്ചത് ഏതാണ്ട് ഒരത്ഭുതംതന്നെയാണെന്നു ഗ്രാബെർ മെത്രാനു ചൻ പ്രസ്താവിച്ചു. ഉച്ചകഴിഞ്ഞു തടിച്ചുകൂടിയ ആരാധകരോടായിരുന്നു പ്രധാന പ്രസംഗം ചെയ്തത്. നിത്യാരാധന മരം സ്ഥാപിച്ചതിന്റെ ഉദ്ദേശ്യം ബിഷപ്പു ഗ്രാബെർ ആ പ്രസംഗത്തിൽ വ്യക്തമാക്കി ആധുനികലോകം അഭിമുഖീകരിക്കുന്ന വിപത്തുകൾ അദ്ദേഹം ചിത്രിച്ചു. പൂർവ്വദേശങ്ങൾ നിരീശ്വരത്വംകൊണ്ടു നശിക്കുന്നു. ബോൾഷെവിസത്തിന്റെ സാംസ്കാരികഫലമായി സാമ്പത്തികവും മതാത്മകവുമായ അധഃപതനം പാശ്ചാത്യരാജ്യങ്ങളെ ബാധിച്ചിരിക്കുന്നു. ലൗകികജീവിതത്തിനുള്ള കൊതിയും ആധുനികജീവിതത്തിലെ ശൃംഗാരവാഴ്ചയും ത്യാഗത്തിന്റെ കുറവും ആദർശങ്ങളുടെ അഭാവവും തന്നെ എവിടെയും.

അദ്ദേഹം ഇങ്ങനെ സമാപിച്ചു: “സമരം പെട്ടെന്നു പൊട്ടിപ്പുറപ്പെടാതിരിക്കാൻ മോസ്കോയും വാഷിങ്ടണും തമ്മിൽ സംസാരിക്കാനുള്ള ഒരു ഫോൺ ലൈൻ സ്ഥാപിച്ചിട്ടുണ്ട്. രണ്ടു ലോകശക്തികൾക്കു് അങ്ങനെ പരസ്പരം ആശയവിനിമയം ചെയ്യാമല്ലോ. ഇതുകൊണ്ടു വല്ല ഫലമുണ്ടാകുമോ? എന്നിങ്ങനെയൊക്കെ. കർത്താവു് ഒരു ഫോൺ ലൈൻ സ്ഥാപിച്ചിട്ടുണ്ട്. അതു രണ്ടു വൻകരകളെന്താണു് ബന്ധിക്കുന്നതല്ല; അതു ഭൂമിയേയും സ്വർഗ്ഗത്തേയും ബന്ധിക്കുന്നതാണു്; ജപമാലയിലെ മുത്തുമണികളെ ബന്ധിക്കുന്ന ലൈനാണു്. മോസ്കോയിൽനിന്നു വാഷിങ്ടണിലേക്കുള്ള ലൈനിനേക്കാൾ വളരെയേറെ ബലിഷ്ഠമാണിതു്. “മനുഷ്യവർഗ്ഗത്തിന്റെ ഈ വിപൽ ഘട്ടത്തിൽ ഞങ്ങൾക്കുവേണ്ടി പ്രാർത്ഥിക്കണമേ,” എന്നു ലക്ഷോപലക്ഷംപേർ പ്രാർത്ഥിച്ചാൽ സ്വർഗ്ഗസ്ഥനായ

പിതാവു നമ്മളെ ശ്രവിക്കാതിരിക്കുമോ? ഇതിനാലത്രേ നാം ഒരുമിച്ചുകൂടിയിട്ടുള്ളതു്; ഇതിനാണു് ആരാധനാ ദൈവാലയം നിർമ്മിച്ചിരിക്കുന്നതു്; ഇതിനാണു് കെടാവിളക്കു കത്തിച്ചിരിക്കുന്നതു്. രൂപതയുടെ നവീകരണത്തിനും ലോകത്തിന്റെ രക്ഷയ്ക്കുംവേണ്ടി ഈ പരിശുദ്ധ സ്ഥലത്തു നിന്നു് ഓജസ്സും ദൈവസ്നേഹാനിയു് പുറത്തുവരണം.

തെരേസിന്റെ അന്തിമനാളുകളിലെ പ്രവർത്തനങ്ങൾ അവളുടെ പ്രവർത്തനങ്ങൾക്കു മുകടംചാർത്തുന്നവയാണു്: സുനഹദോസിനുവേണ്ടിയുള്ള പ്രാർത്ഥനയും നിത്യാരാധനയ്ക്കുള്ള മഠവും. ഇതു ദൈവപരിപാലനയിൽ സംഭവിച്ചതുതന്നെയായിരിക്കണം.

തെരേസിന്റെ മരണം

തെരേസിന്റെ ഹൃദയം വളരെ കാലമായിട്ടു് ശരിയായി പ്രവർത്തിച്ചിരുന്നില്ല. ഇടയ്ക്കു കിതപ്പും ചങ്കിടിലും ഉണ്ടാകുമായിരുന്നു. ഈദുശ ഹൃദ്രോഗം (Angina Pectoris) പെട്ടെന്നുള്ള മരണത്തിലാണു കലാശിക്കാറുള്ളതു്; എന്നാൽ തെരേസിനെ പലപ്പോഴും ഇങ്ങനെ ദർശിച്ചിട്ടുള്ളതാകയാൽ അടുത്തതും മരിക്കുമെന്നു് ആരും കരുതിയിരുന്നില്ല.

ഒരു കൊല്ലമായിട്ടു് അവൾ ദീർഘയാത്രയാണെന്നും ചെയ്തുകൊണ്ടിരുന്നില്ല. എന്നാൽ ആരാധനമഠത്തിന്റെ കാര്യം ഏറ്റെടുത്തു നാൾമുതൽ സ്വന്തം ആരോഗ്യത്തെ പറ്റി അവൾ ചിന്തിച്ചിട്ടില്ല. ഉടനതന്നെ ഒരു യാത്ര പ്ലാൻചെയ്തു നടത്തി. തിരിച്ചുവന്നശേഷം 1962 സെപ്റ്റംബർ 13-ാംനു ഇടവകപ്പള്ളിയിലെ മിഷൻ കുരിശും അതിന്റെ ചുവട്ടിലുണ്ടായിരുന്ന വ്യാകുലമാതാവിന്റെ

രൂപവും വളരെ ഭക്തിയോടെ അവസാനമായി അലങ്കരിച്ചു. കുരിശിന്റെ പുകഴ്ചയുടെ തിരുനാളായ പിറേ ദിവസം പതിവുപോലെ മൂന്നുമണിക്കൂർനേരം പീഡാനുഭവവേദനകൾ അനുഭവിച്ചു. എല്ലാക്കൊല്ലവും ഉണ്ടാകാറുള്ള ദർശനംതന്നെയായിരുന്നു ഇക്കൊല്ലവും. രാജകീയവസ്ത്രം അണിഞ്ഞിരുന്ന ഹെറാക്ലിയസ്സു ചക്രവർത്തിയേയും ഗാഗാൽത്തായിലേക്കു കുരിശു വഹിച്ചുകൊണ്ടുപോകാൻ പരിശ്രമിക്കുന്ന ഒരു മഹാസമൂഹത്തേയും അവൾ കണ്ടു. നഗരംവിട്ടു മുമ്പോട്ടുപോകാൻ ചക്രവർത്തിക്കു കഴിഞ്ഞില്ല. സക്കറിയായുടെ മെത്രാന്റെ നിർദ്ദേശപ്രകാരം രാജകീയവസ്ത്രവും ചെരിപ്പും ഊരിയശേഷമെ അദ്ദേഹത്തിനു കുരിശു ഗാഗാൽത്തായിൽ കൊണ്ടുപോയി നാട്ടുവാൻ കഴിഞ്ഞുള്ളൂ. ഇതായിരുന്നു തെരേസിനുമായ കുരിശിന്റെ പുകഴ്ചയുടെ അവസാനത്തെ ദർശനം.

ശനിയാഴ്ചയായിരുന്നു വ്യാക്സലമാതാവിന്റെ ഏഴു വ്യാക്സലതകളുടെ തിരുനാൾ. അന്ന് എഴുന്നേറ്റു വസ്ത്രം ധരിക്കുമ്പോൾ തെരേസിനു് ഏദ്രോഗം അനുഭവപ്പെട്ടു. കുത്തിത്തറയ്ക്കുന്നതുപോലെയൊരു വേദനയും. തിരുമ്മിയും എന്തോ മരുന്നു കുത്തിവെച്ചും വേദന ലഘുപ്പെടുത്താൻ ഡോക്ടർ സ്റ്റുക്കെലിക്കു പരിശ്രമിച്ചു; എന്നാൽ വേദന കുറഞ്ഞില്ല. അവളെ ഒരു തലയിണ കൂമ്പാരത്തിന്മേൽ ചാരിയിരുത്തി സെപ്റ്റംബർ 1 -ാംനു ചൊവ്വാഴ്ച അവളെ സഹോദരി മേരിയുടെ കരങ്ങളിൽ കിടത്തി. യാത്രാവന്ദനമൊന്നുംകൂടാതെ അവൾ അവിടെ കിടന്നു മരിച്ചു.

തെരേസിന്റെ അന്തിമ നിമിഷങ്ങളെപ്പറ്റി ഫാദർ നാബെർ ഇപ്രകാരം എഴുതിയിരിക്കുന്നു: “റെസിലിന്റെ അന്തിമ ദിവ്യകാരുണ്യസ്വീകരണത്തെ ഞാൻ ഓർമ്മുപോകുന്നു. മരിച്ചദിവസം ചൊവ്വാഴ്ച ഉച്ചയ്ക്കു വി. കുർബാന

കൊണ്ടുചെല്ലണമെന്നാണ് അവർ ആവശ്യപ്പെട്ടിരുന്നത്. പത്തര മണിയായപ്പോൾ അവർ എനിക്കു് ഒരാളെയച്ചു് അറിയിച്ചു ഉടൻദി ദിവ്യകാരുണ്യം നല്കണമെന്നു്. തൽക്ഷണം ഞാൻ ദിവ്യകാരുണ്യം കൊണ്ടുചെന്നു. അവർ എത്രയും ദുർബ്ബലയായിരുന്നു; വായു ഉണങ്ങിയിരുന്നു. മരിയയോടു കൂടെ വെള്ളം കൊണ്ടുവരാൻ അവർ ആവശ്യപ്പെട്ടു. 1927-നുശേഷം ദിവ്യകാരുണ്യസ്വീകരണവേളയിലും അവർ വെള്ളം കുടിച്ചിരുന്നില്ല. ഈ ചൊവ്വാഴ്ചത്തെ ദിവ്യകാരുണ്യസ്വീകരണത്തിനു മാത്രമാണ് അവർ ജലം ആവശ്യപ്പെട്ടതു്. ഇതു് ഒരസാധാരണ വസ്തുതയായിരുന്നെങ്കിലും അന്നു് അവർ മരിക്കുമെന്നു ഞങ്ങൾ കരുതിയില്ല. ഇതുപോലെ പലപ്പോഴും അവർ സഹിക്കുന്നതു ഞങ്ങൾ കണ്ടിട്ടുണ്ടു്. ഞാൻ ഒരു കൈലിൽ കുറച്ചു വെള്ളം എടുത്തു് തിരുവോസ്തി കൈലിൽവച്ചു. തിരുവോസ്തി ഞാൻ വായിലേക്കു് എത്തിച്ചപ്പോഴേക്കു് അതു് അപ്രത്യക്ഷമായി. ഇറക്കാനുള്ള വിഷമം അവർക്കുണ്ടായില്ല. മൗതികദിവ്യകാരുണ്യസ്വീകരണമായിരുന്നു അതു്.

തിരുവോസ്തി നമ്മുടെ ശരീരത്തിലെമ്പാലും അവളുടെ ശരീരത്തിൽ അലിഞ്ഞുചേർന്നിരുന്നില്ല. അടുത്ത ദിവ്യകാരുണ്യസ്വീകരണത്തിനു തൊട്ടുമുമ്പുവരെ അതു ദഹിക്കാതിരുന്നിരുന്നു. തന്നിമിത്തം കർത്താവു തന്റെ കൂടെയുണ്ടെന്നുള്ള ബോധ്യം അവർക്കുണ്ടായിരുന്നു. ഇതു് അവർക്കു മഹാ ആനന്ദവും ശക്തിയും നല്കി. “നീ എങ്ങനെ ജീവിക്കുന്നു” എന്നു ചോദിക്കുമ്പോൾ, “ദിവ്യരക്ഷകന്റെ ശരീരം ഭക്ഷിച്ചു ജീവിക്കുന്നു” എന്നായിരുന്നു അവളുടെ മറുപടി. മരണത്തിനുമുമ്പു് ഒരു പ്രാവശ്യവുംകൂടി ദിവ്യരക്ഷകൻ അവളിലെഴുന്നള്ളി വരുമെന്നായിരുന്നു ഞങ്ങളുടെ വിചാരം.

അവൾക്കു ദിവ്യകാരുണ്യം നൽകിയശേഷം, ഞാൻ ഒരാളെ കമ്പസാരിപ്പിച്ചു. അതിനുശേഷം ഞങ്ങൾ ഭക്ഷണത്തിനിറങ്ങുന്നു. ഉടനടി റെസിലിന്റെ മുറിയിൽനിന്നു മണിനാദം കേട്ടു. മരിയാ ഓടിച്ചെന്നു. ഉടനടി അച്ചാ, അച്ചാ എന്നു വിളിച്ചുകൊണ്ടു് അവൾ എന്റെ അടുക്കലേക്കു പാഞ്ഞെത്തി. ഞാൻ റെസിലിന്റെ മുറിയിലെത്തിയപ്പോഴേക്കു് അവൾ മരിച്ചു കഴിഞ്ഞു. “സമാധിയിലെ അവളുടെ മരണാപോലെ തോന്നുന്നു,” മരിയാ പറഞ്ഞു. “തെരേസ” മരിച്ചുവെന്നു കുറേനേരത്തേക്കു് അവൾക്കു വിശ്വസിക്കുവാൻ കഴിഞ്ഞില്ല. പലപ്രാവശ്യം ഇതേ അനുഭവം ഞങ്ങൾക്കുണ്ടായിട്ടുള്ളതാണ്. വെള്ളിയാഴ്ചകളിൽ ദിവ്യരക്ഷകന്റെയടുക്കൽ സഹിച്ചു് അവസാനം ഇങ്ങനെ മരിച്ചുകിടക്കുന്നതു ഞങ്ങൾ കണ്ടിട്ടുണ്ടു്. പുനർജ്ജീവിക്കുന്നതു മരിയാ കുറേനേരം കാത്തിരുന്നു; എന്നാൽ അതു സംഭവിച്ചില്ല. റെസിൽ മരിയായുടെ കരങ്ങളിൽ കിടന്നു മരിച്ചു” തിരുസെത്തുകൊണ്ടുപന്നു ഫാദർ ഷുമാൻ അവൾക്കു രോഗീലേപനം നല്കി.

തെരേസിന്റെ മരണം പെട്ടെന്നായിരിക്കുമെന്നു ഫാദർ നാബെറിന്റെ 1932-ലെ കുറിപ്പിൽ ഒരു സൂചനയുണ്ടു്. 1932 നവമ്പർ 8-ാംനു വൈദികനെക്കൂടാതെ അവൾ വി. കുർബാന സ്വീകരിച്ചതായി റിപ്പോർട്ടു കാണുന്നു. ഫാദർ നാബെർ വൾഡാസനിലായിരുന്നു. 11 മണിക്കു് അദ്ദേഹം തിരിച്ചുവന്നു; ഉടനെ അദ്ദേഹം തെരേസിനു് ദിവ്യകാരുണ്യം കൊണ്ടുചെന്നു; എന്നാൽ ദിവ്യകാരുണ്യസ്വീകരണശേഷമുള്ള സമുന്നത ശാന്തതയിൽ അവൾ വർത്തിക്കുന്നതായി അദ്ദേഹത്തിനു തോന്നി. ഇതാ അദ്ദേഹത്തിന്റെ റിപ്പോർട്ടു്:

“എന്തു സംഭവിച്ചുവെന്നു ഞാൻ ചോദിച്ചു. ദിവ്യരക്ഷകനെ സ്വീകരിക്കാനുള്ള ശക്തിമത്തായ ആഗ്രഹത്താൽ അവളുടെ ഹൃദയസ്സന്ദനം മന്ദീഭവിച്ചു. ഏതാനും നിമിഷങ്ങൾക്കുള്ളിൽ അതു നില്പിച്ചുപോയേക്കുമായിരുന്നു. അതു തടയാൻ ദിവ്യരക്ഷകൻ വൈദികസഹായം കൂടാതെ സക്രാരിയിൽനിന്നു” ഇറങ്ങിവന്നു. ഇതുകൊണ്ട് എനിക്കു മനസ്സിലായി തെരേസ് എത്രവേഗം മരിച്ചുപോയേക്കുമെന്നു. സ്വാഭാവികസ്ഥിതിയിലേക്കു തിരിച്ചുത്തീർത്തപ്പോൾ താൻ കരേണരും അബോധാവസ്ഥയിലായിരുന്നുവെന്നും ദിവ്യരക്ഷകൻ ദൃശ്യരൂപത്തിൽ ഇറങ്ങിവരുകയുണ്ടായെന്നും മാത്രമേ അവർ അനുസ്മരിച്ചുള്ളൂ.”

മുപ്പതുകൊല്ലം കഴിഞ്ഞെങ്കിലും ഈ വാക്കുകൾ ഏവർക്കും ഓർമ്മയുണ്ടായിരുന്നു. പല പ്രാവശ്യം തെരേസ് മരിക്കാറായതുപോലെ തോന്നിയിട്ടുണ്ട്; യഥാർത്ഥ മരണം വളരെ അപ്രതീക്ഷിതമായിട്ടാണ് വന്നതു്.

തെരേസിന്റെ മരണശേഷം മാതാപിതാക്കന്മാർ കിടന്നിരുന്ന താഴത്തെ മുറിയിലാണ് ശരീരം സൂക്ഷിച്ചുവെച്ചതു്. മുറിയുടെ വാതിൽ ഒരു ഗ്ലാസുപ്ലെയിറുകൊണ്ടുണ്ടു്. ശവസംസ്കാരം സെപ്റ്റംബർ 22-ാംനു ശനിയാഴ്ചയായിരുന്നു. ഈ സമയമൊക്കെ ജനങ്ങൾ തെരേസിനെ കാണാൻ പ്രവഹിച്ചുകൊണ്ടിരുന്നു. ഒരു വാതിലിനുള്ളിൽ പ്രവേശിച്ചു വേറൊരു വാതിലിനുള്ളിൽ അവർ പുറത്തു കടന്നു. എല്ലാവർക്കും റെസിലിനെ ഒരു നോക്കു കാണുന്നതിനുവേണ്ടി ജനം ഗുതിയിലാണ് കടന്നുപോയിരുന്നതു്. ശനിയാഴ്ച ശവസംസ്കാരബലിയർപ്പിക്കുകയും ശവമഞ്ചമടക്കുകയും ചെയ്തു. മഞ്ചം അടയ്ക്കുന്നതിനുമുമ്പു തിർഷെൻറുത്തിലെ പ്രധാന ഡോക്ടർ എങ്കെൽബെട്ടു് എം. ഡി., കൊണ്ണേർസ്ട്രോയ്ത്തിലെ എഡ്വേർഡ് സ്റ്റാർക്കുലിക്കു

എം. ഡി., തിർഷെൻറത്തിലെ എലിസബെത്ത് സ്കൂൾക്കു്ലിക്കു് എം. ഡി. എന്നിവർ തെരേസിനെ പരിശോധിച്ചു. ആ ചെറിയ മുറിയിൽ ശരീരം നാലുദിവസം കിടന്നു. ചൂടുകൂടിയ കാലമായിരുന്നു. നാലു തിരികൾ നിരന്തരം കത്തിക്കൊണ്ടിരുന്നു. എന്നിട്ടും ശരീരം അഴിഞ്ഞതിന്റെ യാതൊരു ലക്ഷണവുമുണ്ടായിരുന്നില്ലെന്നും യാതൊരു ദുർഗ്ഗന്ധവുമുണ്ടായിരുന്നില്ലെന്നും ഡോക്ടർമാർ സാക്ഷ്യപ്പെടുത്തി.

തെരേസിന്റെ ശവസംസ്കാരത്തിനു ജനങ്ങൾ തടിച്ചുകൂടി. സിമിത്തേരിയുടെ ഭിത്തികളിലും അടുത്തുള്ള വീടുകളുടെ മേപ്പുകൾക്കുമുള്ളിൽ ആളുകൾ തിങ്ങിനിന്നു. എത്രപേരുണ്ടായിരുന്നുവെന്നു നിണ്ണയിക്കുക വിഷമമാണ്. പതിനായിരം പേരുണ്ടായിരുന്നുവെന്നു പറഞ്ഞാൽ അതു വളരെ വിനീതമായ ഗണിതമായിരിക്കും. ജമ്മനിയിൽനിന്നുമാത്രമല്ല, സാർ, റൈൻലാൻറ്, ബെൽജിയം, ഹോളൻറ്, സ്വിറ്റ്സർലൻറ്, ആസ്ത്രിയ എന്നീ സ്ഥലങ്ങളിൽനിന്നും പ്രത്യേക ബസ്സുകൾതന്നെവന്നു. ആൽസസ്സിൽനിന്നും പാരീസിൽനിന്നും സന്ദർശകരുണ്ടായിരുന്നു. ലോകത്തിന്റെ എല്ലാ ഭാഗത്തുനിന്നും കമ്പികളും എഴുത്തുകളും വന്നു.

സിമിത്തേരിയിൽ തെരേസിന്റെ ദർശനപ്രകാരം വളരെ ഭീമമായ ഒരു കുരിശു സ്ഥാപിച്ചിരുന്നു. അതിന്റെ അരികെയാണു് റെസിഡിന്റെ സഹോദരി ഓട്ടിലിയെ സംസ്കരിച്ചിരുന്നതു്. ഓട്ടിലിയുടെ ശവകുടീരത്തിന്റെ അരികെതന്നെ തെരേസിനേയും സംസ്കരിച്ചു. അവളെ സ്നേഹിക്കുകയും ബഹുമാനിക്കുകയും ചെയ്തിരുന്നവർ ആ ശവകുടീരം കാത്തുസൂക്ഷിച്ചുപോരുന്നു; അവിടെച്ചെന്നു് അവളുടെ മാധ്യസ്ഥ്യംതേടുന്നു. അവർ ആരംഭിച്ച നല്ല കാര്യ

ങ്ങൾ മരണശേഷവും തുടരാൻ ജനങ്ങൾ പ്രാർത്ഥിച്ചു കൊണ്ടിരിക്കുന്നു. തെരേസിനെ അചിരേണ വിശുദ്ധപദത്തിലേക്ക് ഉയർത്തിക്കാണാൻ അവർ പ്രാർത്ഥിച്ചുകൊണ്ടിരിക്കുകയാണ്.

1963 ജൂൺ 15-ാംനു മരിയയും മരിച്ചു. അവളുടെ കരങ്ങളിൽ കിടന്നാണല്ലോ തെരേസ് അന്തർദ്ധാനം ചെയ്തത്. മരിച്ച 34 കൊല്ലം ഫാദർ നാബെറിന്റെ ഗൃഹ വിചാരികയായിരുന്നു. മരിക്കുന്നതിന് ഏതാനും വാരങ്ങൾക്കുമുമ്പ് പിതൃഭവനം നിത്യാരാധനമഠത്തിനു വിട്ടുകൊടുത്തു. സഹോദരൻ അഗസ്റ്റിൻ സ്ഥലംവിട്ടിരുന്നു. അവിവാഹിതരായിരുന്ന സഹോദരിമാർ ഓട്ടിലിയും തെരേസും മരിച്ചതോടുകൂടെ പിതൃസംസ്ഥാനം മരിയയുടെ ഓഹരിയായിത്തീർന്നിട്ടുണ്ടായിരുന്നു.

രണ്ടാം ഭാഗം

തെരേസിന്റെ ആന്തരികജീവിതം

അദ്ധ്യായം I

ആന്തരികജീവിതം

തെരേസിന്റെ ആന്തരികജീവിതത്തിന്റെ ചില വശങ്ങൾ ഒന്നാം ഭാഗത്തിൽ നാം കണ്ടുകഴിഞ്ഞു. അവളുടെ എഴുത്തുകളിൽ അതൊന്നുകൂടി വിശദമായിക്കാണാം. 1923 മുതൽ 1926 വരെയുള്ള എഴുത്തുകൾ പ്രത്യേകിച്ചു ഉദ്ദീപകമാണ്. ആന്തരികമായ ഏകാഗ്രത ഉച്ചിയിലെത്തിയ സന്ദർഭമായിരുന്നു അത്. വി. കൊച്ചുത്രേസ്യയെ വാഴ്ത്തപ്പെട്ടവൾ എന്നു പ്രഖ്യാപിച്ച ദിവസം 1923 ഏപ്രിൽ 29-ാംനു നാലു കൊല്ലത്തെ പഴക്കമുണ്ടായിരുന്ന തെരേസിന്റെ അന്ധത നീങ്ങിക്കിട്ടി. വീണ്ടും അവൾക്ക് എഴുതാറായി. അന്ധമായിരുന്നപ്പോഴും മുടന്തായിരുന്നപ്പോഴും അവൾക്കുണ്ടായ അനുഭവങ്ങൾ അവൾ എഴുത്തുകളിൽ വിവരിക്കുന്നു. ഉണ്ണീശോയോടും ചെറുപുഷ്പത്തോടും ആന്തരികമായ ഐക്യം അവൾ പാലിച്ചിരുന്നു. അതിനെ പറ്റിയും ഭക്താത്മാക്കൾ കടന്നുപോകുന്ന കാളരാത്രിയെ പറ്റിയും ഈ എഴുത്തുകളിൽ നമുക്കു വായിക്കാൻ കഴിയും.

തെരേസിന്റെ ശയ്യ തെരുവീഥിക്ക് അഭിമുഖമായി ജനലിനരികെ ഇടാമെന്നു് അമ്മ പറഞ്ഞപ്പോൾ തെരേസ് അതിനു സമ്മതിച്ചില്ല. അതു് അന്യവിചാരങ്ങൾക്കു കാരണമാകുമെന്നുള്ള അവളുടെ വാദം ശ്രദ്ധേയമാണു്. അതു പോലെതന്നെ ക്രിസ്തുവിന്റെ സഭയിൽ പ്രയാജനകരമായ സേവനം ചെയ്യാൻ ത്യാഗവും സഹനവും ആവശ്യമാണല്ലോ. അതിനാൽ ബലിവസ്തുവാകാൻ അവൾ പ്രാർത്ഥിക്കുന്ന ആഗ്രഹവും നമ്മുടെ ചിന്തയ്ക്കു വിഷയമാകേണ്ടതാണു്. ഇവയൊക്കെ അടങ്ങിയിരിക്കുന്ന അവളുടെ എഴുത്തുകൾ കാര്യമായ തിരുത്തലൊന്നും കൂടാതെ, അധികം പരിഷ്കരിക്കാതെ പരിഭാഷപ്പെടുത്തി ചേർക്കുന്നു. ശിശുസഹജമായ അവളുടെ വണ്ണനകളിൽ വ്യതിയാനം വരുത്തുന്നതു ശരിയല്ലല്ലോ. ഒരു രോഗിണിക്കു ജീവിതത്തിലുണ്ടാകാവുന്ന ചെറിയ സന്തോഷങ്ങളും ഈ എഴുത്തുകളിൽ കാണാം.

തെരേസിന്റെ അന്ധത മാറുന്നു. കൊണ്ണേർസ്രോയ്ത്തിലെ ഒരുദ്ധ്യാപികയായിരുന്ന പീലെൻ ഹോഫെനിലേ മിസ്സ് സിംസണെഴുതിയ കത്തു്.

കൊണ്ണേർസ്രോയ്ത്തു്, 1927 മേയ് 23

പ്രിയ മിസ്സ് സിംസൺ,

ദൈവം താങ്കളെ അനുഗ്രഹിക്കട്ടെ. സന്തോഷസമേതം അഭിവാദനങ്ങൾ! ഹൂറാ! കണ്ടാലും കത്താറു് വി. കൊച്ചുത്രേസ്യായുടെ മാദ്ധ്യസ്ഥ്യത്താൽ എന്നെ അന്ധതയിൽനിന്നു് സുഖപ്പെടുത്തിയിരിക്കുന്നു. എന്തൊരാനന്ദം! സംഗതികൾ സംക്ഷിപ്തമായി വിവരിക്കാം. വി. നിക്കോളാസിന്റെ തിരുനാളിനുമുമ്പു് എനിക്ക് എന്റെ കഴുത്തിൽ

ഒരു ശീലായുണ്ടായി. ദ്രാവകങ്ങൾ മാത്രമെ ഭക്ഷിക്കാമായിരുന്നുള്ളൂ. ഒന്നും വിഴുങ്ങാൻ നിവൃത്തിയില്ലാതായി. ദിവ്യകാരുണ്യം സ്വീകരിച്ചിരുന്നതുതന്നെ ജലത്തോടുകൂടെയാണ്; തിരുവോസ്തി ചെറുതായിരിക്കുകയും വേണം. ഈ സ്ഥിതി ഒന്നുകൂടെ വഷളായി; ക്രിസ്തുസുദിവസം എനിക്കു് ഒരു തുള്ളി വെള്ളം പോലും കുടിക്കാൻ കഴിഞ്ഞില്ല. ഈ അവസ്ഥ പന്ത്രണ്ടു ദിവസത്തേക്കു നീണ്ടുനിന്നു. ഞാൻ തീരെ ക്ഷീണിച്ചു് അവശയായിരിക്കുകയാണ്; ദാഹം എന്താണെന്നുപോലും എനിക്കു നിശ്ചയമില്ലാതായിരിക്കുന്നു ഞാൻ മരിക്കാൻപോകയാണെന്നു് എനിക്കുതോന്നി. നമ്മുടെ രക്ഷകൻ ഹൃദയത്തിലില്ലാതെ മരിക്കുന്നത് എത്ര ഭയങ്കരമായിരിക്കുമെന്നു ഞാൻ വിചാരിച്ചു നമ്മുടെ ദിവ്യരക്ഷകൻ അതാഗ്രഹിച്ചിരുന്നില്ല തലേദിവസം മൂന്നു രാജാക്കന്മാർ എന്റെ തൊണ്ട തുറന്നു കുറച്ചു വെള്ളം ഇറക്കുന്നതിനു സൗകര്യമുണ്ടാക്കി. എന്റെ സ്ഥിതി സാവധാനം മെച്ചപ്പെട്ടു.

ക്രിസ്തുസിനുശേഷം എന്റെ വയറ്റിൽ ഒരു കുരു ഉണ്ടായിക്കൊണ്ടിരിക്കുന്നതായി ഞാൻ കണ്ടു. ഉയിർപ്പിനു മുമ്പു് എനിക്കു ഭക്ഷിക്കാവുന്ന നിലയായി; എന്നാൽ വയറ്റിലെ കുരുനിമിത്തം ഒന്നും ഭക്ഷിക്കാൻ കഴിഞ്ഞില്ല. വിശുദ്ധവാരമായപ്പോഴേക്കു സ്ഥിതിഗതികൾ ഒന്നുകൂടെ മോശമായി. വയറ്റിലെ കുരുക്കൾ ഭയങ്കരമായിത്തീർന്നു. വയറ്റിലെ നീരുനിമിത്തം ചർമ്മം പതിരം പ്രവർത്തിക്കാൻ മടിഞ്ഞുതുടങ്ങി. ശ്വസിക്കാൻ പ്രയാസമായി. ഏപ്രിൽ 25-ാംന-വരെ അങ്ങനെ തുടന്നു. വൈകുന്നേരം ഞാൻ അന്ത്യകൂദാശകൾ സ്വീകരിച്ചു. ശ്വാസംമുട്ടുന്നമട്ടായി. കുരു ഭേദപ്പെടുകയില്ലെന്നു ഞങ്ങളുടെ വൈദികനും വിചാരിച്ചു. എന്തു ചെയ്യേണ്ടുവെന്നു് എനിക്കും അറിഞ്ഞുകൂടാ

യിരുന്നു. ഞാൻ വിറങ്ങലിച്ചു നീലിമപുണ്ടുവെന്ന് അമ്മ പിന്നീട് പറയുകയുണ്ടായി. എന്റെ ശ്വാസാവചി നിലച്ചു. ഞാൻ മരിക്കുകയാണെന്ന് എല്ലാവരും കരുതി.

പെട്ടെന്നു കുരുപൊട്ടി; എന്റെ സ്ഥിതി മെച്ചപ്പെട്ടു. ക്ഷീണം തുടർന്നു. ഞാൻ ഐസ് വിഴുങ്ങി; എങ്കിലും രക്തപ്രവാഹം നിലച്ചില്ല. അവസാനം എല്ലാം ഭേദപ്പെട്ടു; സാവധാനത്തിൽ സുഖമായിത്തുടങ്ങി. എങ്കിലും എനിക്കു കണ്ണുതുറക്കാൻ കഴിഞ്ഞില്ല. കൊച്ചുത്രേസ്യയെ വാക്കുപ്പെട്ടവൾ എന്നു പ്രഖ്യാപിച്ചതിന്റെ തലേദിവസം ബുധനാഴ്ചയാണ് കുരുപൊട്ടിയത്. * ശനിയാഴ്ചയായിട്ടും എല്ലാം ഇരുട്ടുതന്നെ. ഞായാഴ്ച ഏപ്രിൽ 29-ാംനു ഞാൻ കണ്ണുതുറന്നു; ആമാശയപ്രശ്നങ്ങൾ നിമിത്തം അവ അഞ്ഞൊന്നിരുന്നതു്.

പ്രിയ ടീച്ചർ, പെട്ടെന്നു ഞാൻ കണ്ണുതുറന്നു. അപ്പോൾ ഞാൻ അങ്ങേയറ്റം ക്ഷീണിതയായിരുന്നു. ആദ്യം വിചാരിച്ചു ഞാൻ സ്വപ്നം കാണുകയാണെന്ന്. എല്ലാം എന്റെ കൺമുമ്പാകെ പ്രകാശമാനമായിക്കണ്ടു. ഉടനെ അമ്മയെ വിളിക്കാനായിട്ട് ഞാൻ എഴുന്നേറ്റു തറയിൽ വടികൊണ്ടടിച്ചു. അസുഖം വർദ്ധിച്ചുകാണുമെന്നു കരുതി അമ്മ ഓടിവന്നു. എന്റെ ആനന്ദവും സംതൃപ്തിയും വർണ്ണിക്കുക വഹിയായിരുന്നു. “അമ്മേ, എനിക്കു കാണാം,” ഞാൻ പറഞ്ഞു. എന്റെ സങ്കല്പംമാത്രമാണെന്നു സംശയിച്ചു അമ്മ കുറെ പുഷ്പങ്ങൾ എന്റെ മുമ്പിൽ പിടിച്ചു. “ഹാ, നല്ല വെള്ളപുഷ്പങ്ങൾ.” മേയ് മാസമാണല്ലോ. കന്യകാംബികയ്ക്കു സമർപ്പിക്കാൻ നമുക്ക് അവ പള്ളിയിലേക്കു കൊണ്ടുപോകാം.” പ്രിയ

* 29-ാംനുയാണ് കൊച്ചുത്രേസ്യയെ വാക്കുപ്പെട്ടവൾ എന്നു വിളിച്ചതു്.

ടീച്ചർ. ആ ഞായറാഴ്ചത്തെ ഞങ്ങളുടെ സന്തോഷമൊന്നായി
 രുന്നുവെന്നു് ആലോചിച്ചുനോക്കൂ. ശനിയാഴ്ച എല്ലാം
 ഇരുട്ടായിരുന്നു; ഞായറാഴ്ച പ്രഭാതത്തിൽ എനിക്കു് എല്ലാം
 സ്വപ്നമായി കാണാം.

ദൈവത്തിനും കൊച്ചുത്രേസ്യ പുണ്യവതിക്കും നന്ദി.
 ഞാനാകട്ടെ മറ്റാരെങ്കിലുമാകട്ടെ എനിക്കു കാഴ്ച തിരിയെ
 കിട്ടുമെന്നു വിചാരിച്ചിരുന്നില്ല. ഒരു കൊല്ലാമുമ്പു
 ഡോക്ടർ സീഡൽ പാഞ്ഞിരുന്നതാണു് എന്റെ കണ്ണു
 സുഖപ്പെടുകയില്ലെന്നു്. കാഴ്ചയുള്ള ഞരമ്പുകൾ മൃതപ്രായ
 മായിരുന്നു; ഒരത്ഭുതംകൂടാതെ കാഴ്ച സംപ്രാപ്തമാകയില്ലെ
 ന്നായിരുന്നു അദ്ദേഹത്തിന്റെ ഖണ്ഡിതമായ അഭിപ്രായം.
 ഏപ്രിൽ 28-ാംനു അദ്ദേഹം എന്നെ കണ്ടുപോൾ എന്റെ
 ഇടത്തേക്കാലിന്റെ മാംസസിരകൾ വലിഞ്ഞു എന്റെ
 പാദം വലത്തേക്കാലിന്റെ മുട്ടുവരെയായി. “ഇനി ഒന്നും
 ചെയ്യാനില്ല,” അദ്ദേഹം പ്രസ്താവിച്ചു. ആ പ്രസ്താവന
 എനിക്കു രുചിച്ചില്ല. നമ്മളുക്കാൾ കൂടുതലായി ഭാവിയിലെ
 നായിരിക്കുമെന്നു ഡോക്ടർമാർക്കും അറിഞ്ഞുകൂടാ. നമ്മുടെ
 നന്മയ്ക്കായി ഭാവി ദൈവം നിശ്ശഡമായി വെച്ചിരിക്കുകയാണു്.
 ആകയാൽ ദൈവപരിപാലനത്തു നാം നമ്മെത്തന്നെ ഏല്പി
 ക്കണം. നമ്മുടെ കർത്താവിനു നമ്മളെക്കൊണ്ടു് എന്തും
 ചെയ്യാവുന്നതാണു്. എനിക്കു സുഖം അരുളുന്നെങ്കിൽ
 നല്ല കാര്യം; അസ്വസ്ഥതകൊല്ലം രോഗശയ്യയിൽ കഴിയണമെ
 ന്നാണു് അവിടുത്തെ ഹിതമെങ്കിൽ അതും വളരെ നല്ലതു്.
 അവിടുന്ന് ഇനിയും എന്റെ കാഴ്ച എടുത്തുകൊടുക്കുകയാണെ
 ങ്കിൽ അങ്ങനെയൊക്കട്ടെ; അല്ല, അവിടുന്ന് എന്നെ മരിക്കു
 വാൻ അനുവദിക്കുന്നെങ്കിൽ, അതു് എനിക്കു മഹാഹ്ലാദ
 ത്തിനു കാരണമായിരിക്കും. സ്വർഗ്ഗീയ ഭവനത്തിലേക്കു
 പോകാൻ ചിലപ്പോളെനിക്കു കൊതിയാകുന്നുണ്ടു്; പക്ഷേ,

എന്റെ കുരിശിന്റെ വഴിയിൽ ഇനിയും കിഴക്കാരുക്കായ കുറേയേറെ പടികൾക്കൂടെ കയറുവാനുണ്ടായിരിക്കാം.

എനിക്കു 42 തരം പുഷ്പങ്ങളുണ്ട്; കൂടുതൽ പുഷ്പങ്ങൾക്ക് ഇനി ഇടമില്ല. താങ്കൾക്ക് ഏറ്റവും നല്ലതെടുത്തു വീട്ടിലേക്കു കൊണ്ടുപോകാം. എനിക്കു ഒരു കൊച്ചുപക്ഷിയുണ്ട്, ഒരു സിസ്റ്റിൻ. താങ്കളുടെ ദിവ്യകാരുണ്യസ്വീകരണത്തിലും പ്രാർത്ഥനകളിലും എന്നെ വിസ്മരിക്കരുതെന്നു ഞാൻ അപേക്ഷിക്കുന്നു. പ്രിയ ടീച്ചർ, താങ്കളെ ഞാൻ എന്റെ പ്രാർത്ഥനയിലും സഹനത്തിലും അവകാശിനിയായിക്കിട്ടിട്ടുണ്ട്. കാഴ്ച പ്രാപിക്കുന്നതിനു എന്നെ സഹായിച്ചതു വി. കൊച്ചുത്രേസ്യയാണ്. അവളുടെ ശിശുസഹജമായ മാർഗ്ഗത്തിൽക്കൂടെ നടന്നു അവളെ അനുകരിച്ച ക്രിസ്തീയ പരിപൂർണ്ണതനേക്കാൻവേണ്ടവരും അവളെനിക്കു വാങ്ങിത്തരുമെന്നു ഞാൻ വിശ്വസിക്കുന്നു. ഇതു താങ്കൾക്കും ലഭിക്കുമാറാകട്ടെയെന്നാണ് എന്റെ ഹൃദയംഗമമായ ആഗ്രഹം.

കൃതജ്ഞതാപൂർവ്വം, തെരേസസ് നോയ്മൻ

ടറംസികിൽ ഒരു കന്യാസ്ത്രീക്ക് അയച്ച കത്തു്

ഈ കന്യാസ്ത്രീ തെരേസിന്റെ സഹപാഠിയായിരുന്നു. രണ്ടുപേരും മിഷനുപോകാൻ നിശ്ചയിച്ചിരുന്നതാണ്. ഫാദർ നാബെർ ഈ രണ്ടു യുവതികളെപ്പറ്റി വി. ഒട്ടീലിയായുടെ മഠത്തിലേക്കു് എഴുതി. ടറംസികിലെ ബെനഡിക്റ്റൻ മിഷനറി സഹോദരിമാർക്കെഴുതാൻ അവർ നിർദ്ദേശിച്ചു. തെരേസസ് ആയിടത്തു മുടന്തയായി; ഇതര യുവതി ടറംസികു് മഠത്തിൽ ചേർന്നു.

കൊണ്ണർസ്രോയ്ത്ത്,
1923 മേയ് 27

ഹല്ലോ! ദൈവം താങ്കളെ അനുഗ്രഹിക്കട്ടെ. ഇത്രയും ദൂരെനിന്ന് ഇതു വിളിച്ചുപായാനേ എനിക്കു കഴിയൂ. വീണ്ടും വീണ്ടും ഞാൻ പറയുന്നു: അന്ധയും രോഗിയുമായ എനിക്കു് അയച്ച സ്നേഹംനിറഞ്ഞ ഏഴുത്തുകൾക്കു് “ദൈവം താങ്കൾക്കു സമ്മാനം നൽകട്ടെ.” പല പ്രാവശ്യം അവ ഞാൻ വായിച്ചുകേട്ടാനന്ദിച്ചു. പ്രിയ സഹോദരീ, നിന്റെ അവസാനത്തെ കത്തു ഞാൻ തന്നെ വായിച്ചു. നിങ്ങളുടെ സുന്ദരമായ രാത്രിജപം എനിക്കു വളരെയേറെ ഇഷ്ടപ്പെട്ടു. എല്ലാ ദിവസവും ഞാൻ അതു ചൊല്ലുന്നു. എന്റെ കാനറിപ്പക്ഷിക്കും അതു മനസ്സിലാകുന്നുണ്ടെന്നു തോന്നുന്നു. ഞാൻ അതു് ഉറക്കെ വായിക്കും. ഞാൻ എന്തെങ്കിലും ഉറക്കെ വായിക്കുകയോ ചൊല്ലുകയോ ചെയ്താൽ ആ കാനറി പാടാൻതുടങ്ങും; എന്റെ വാക്കുകൾ എനിക്കുതന്നെ മനസ്സിലാകാതെയാകും. ഒരിക്കൽ താങ്കളുടെ ഒരേഴുത്തു താങ്കളുടെ അമ്മ എന്നെ വായിച്ചു കേൾപ്പിച്ചു. പക്ഷി ഉടനെ പാടാൻതുടങ്ങി. ആ പക്ഷിക്കും എന്നെപ്പോലെ ആഹ്ലാദം തോന്നുന്നുണ്ടാകണമെന്ന് താങ്കളുടെ അമ്മ അഭിപ്രായപ്പെട്ടു. പ്രിയ സഹോദരീ, രാത്രി യൊഴികെ മറ്റൊരു സമയത്തും ഞാൻ അതിനെ അടച്ചിട്ടു നില്പു. എല്ലാ പ്രഭാതങ്ങളിലും എന്റെ ഇളയ സഹോദരൻ കാനറിക്കുള്ള ഭക്ഷണം എന്നെ ഏല്പിക്കുന്നു. ഞാൻ കിടക്കയിലിരുന്നു അതിനു് തീറ്റകൊടുക്കുന്നു. ഇപ്പോൾ അതു് എന്റെ കൈയിൽനിന്നുതന്നെ തിന്നുകൊള്ളും. അതു് എനിക്കു വലിയ സന്തോഷമാണ്; ചിലപ്പോൾ ഞാൻ അവനെ കളിപ്പിക്കുകയുംചെയ്യും. രണ്ടു മൂന്നു സുഖ ദിവസം ഒരുമിച്ചു കിട്ടുമ്പോൾ എനിക്കു നല്ല ചൊടി

തോന്നും. അവൻ തീരെയും കുറച്ച ശുദ്ധജലവുമകൊടുത്തു ജനലിന്റെ അടുക്കൽ കൊണ്ടുപോയി പുറത്തുവിട്ടു. ജനൽ തുറന്നാൽ അവൻ കടന്നുവന്നു അവന്റെ കൂടിന്റെ മേൽ വന്നിരിക്കും. ചിലപ്പോൾ അവന്റെ പാട്ടിന് അറുതിയില്ല. തലവേദനയുള്ള ദിവസങ്ങളിൽ അവനെ കേട്ടിരിക്കുക നന്നേ പ്രയാസമാണ്. വിശക്കുമ്പോൾ അവൻ കൂടിന്റെ അകത്തേക്കു കടന്നുപോകും; എന്നാൽ അധികം സമയം അകത്തിരിക്കയില്ല. കൂടിന്റെ മേപ്പുരയിലിരിക്കുന്നതാണ് അവനിഷ്ടം.

പ്രിയ സഹോദരീ, എന്റെ കൊച്ചുപക്ഷി പലപ്പോഴും അരമണിക്കൂർ നേരത്തെ ധ്യാനത്തിന് ഇടംനല്കുന്നുണ്ട്. നമ്മുടെ ആനന്ദത്തിനുവേണ്ടി കർത്താവ് ഈ ചെറിയ പക്ഷികളെ സൃഷ്ടിച്ചു. അവ ദിവസവട്ടം മുഴുവനും പാടി തങ്ങളുടെ സ്രഷ്ടാവിനെ സ്തുതിക്കുന്നു; അങ്ങനെ ചെയ്യാൻ അവ നമുക്കു മഹാപ്രേരണയാണ്. അവ പാടുന്നതു കേൾക്കുമ്പോൾ നമ്മുടെ ഹൃദയം തരളിതമാകുന്നില്ലെങ്കിൽ അതു കരികല്ലായിരിക്കണം. പ്രിയ സഹോദരീ, എനിക്കു കാഴ്ചലഭിച്ചതുകൊണ്ടു ഞാൻ ഒരു പുതിയ ലോകത്തിലാണെന്നു തോന്നിപ്പോകുന്നു. എല്ലാം നവരൂപം പ്രാപിച്ചിരിക്കുന്നു. ബാഹ്യലോകം കാണാനുള്ള സൗകര്യമുണ്ടാകാൻവേണ്ടി എന്റെ കിടക്ക ജനലിന്റെ അരികെ ശരിപ്പെടുത്താൻ അമ്മ ആഗ്രഹിക്കുന്നു; വ്യഗ്രചിന്തകൾക്ക് ഇടയാകാവുന്നതുകൊണ്ട് ഞാൻ അതു ഇഷ്ടപ്പെടുന്നില്ല. ഇപ്പോൾ ഞാൻ കിടക്കുന്നിടത്തുതന്നെ എനിക്കു നീലാംബരം കാണാം; പച്ചമരങ്ങളും വീക്ഷിക്കാം. മുറിയിൽത്തന്നെ ധാരാളം പുഷ്പങ്ങളുണ്ട്; ഇനി മുറിയിൽ സ്ഥലമില്ല, ദൈവം തിരുമനസ്സാകുന്നെങ്കിൽ പുഷ്പങ്ങളെ പറ്റി വേറൊരിക്കലെഴുതാം.

എനിക്കു തന്നെ ഇപ്പോൾ വായിക്കാവുന്നതുകൊണ്ട് ഞാൻ എത്രയും സതുഷ്ടയാണ്. മാരാരേയും ശല്യപ്പെടുത്താതെ കഴിയും. എങ്കിലും എനിക്കു അധികമൊന്നും വായിക്കാൻ സാധിക്കുന്നില്ല. കണ്ണല്ല തടസ്സമുണ്ടാക്കുന്നത്, തലയാണ്. പ്രിയ സഹോദരീ, എനിക്കു വായിക്കുക ദുഷ്കരമായതുകൊണ്ട് ഞാൻ എന്റെ പുസ്തകങ്ങൾ കടംകൊടുത്തു. ഈശോയുടെ തിരുഹൃദയത്തെപ്പറ്റി ഒരു നല്ല പുസ്തകം എന്റെ കൈവശമുണ്ടായിരുന്നു; അതും ഞാൻ കൊടുത്തു. ഒന്നും തിരിയെ കിട്ടുന്നില്ല. അപ്പച്ചൻ ഒരേണ്ണം വാങ്ങിത്തരാമെന്നുപാഞ്ഞു; എന്നാൽ ഏതായിരിക്കും നല്ലതെന്ന് എനിക്കറിഞ്ഞുകൂടാ. ഇവിടത്തെ വൈദികനോടു ഞാൻ ചോദിച്ചു. അദ്ദേഹം ആ പുസ്തകം കണ്ടിട്ടുണ്ടെങ്കിലും ഏതാണെന്ന് ഓർമ്മിക്കുന്നില്ല. ഏതു പുസ്തകമാണു ഞാൻ വാങ്ങിക്കേണ്ടതെന്നു സഹോദരീ പറയൂ. വല്ലതും പാിക്കാൻ പാറിയതും ധ്യാനിക്കാൻ കൊള്ളാവുന്നതുമായിരിക്കണം. താങ്കൾക്കു നിശ്ചയമുണ്ടാകാതിരിക്കയില്ല. അതിന്റെ പേരും അതു വാങ്ങിക്കാവുന്ന സ്ഥലവും സൗകര്യംപോലെ എന്തെ ഏഴുതി അറിയിക്കുക. എനിക്കായി തിരുഹൃദയോത്തരീയം നല്കിയ സഹോദരിക്കും അതു വാങ്ങി അയച്ചുതന്ന താങ്കൾക്കും “ദൈവം സമ്മാനം നല്കുമാറാകട്ടെ.” എന്റെ പ്രാർത്ഥനകളിലും സഹനങ്ങളിലും ആ സഹോദരിയെക്കൂടെ ഓർമ്മിക്കുന്നതാണ്; മറ്റു സഹോദരിമാരേയും ഞാൻ എന്റെ എളിയ പ്രാർത്ഥനയിലും സഹനത്തിലും സ്തുരിക്കുന്നതാണ്. എല്ലാ ദിവസവും ഞാൻ അവരെ ഈശോയുടെ തിരുഹൃദയത്തിനു കാഴ്ചവയ്ക്കുന്നതായിരിക്കും. പ്രിയ സഹോദരീ, താങ്കളേയും പ്രാർത്ഥനയിൽ ഞാൻ മറക്കുകയില്ല. നമ്മൾ വളരെ യോജിപ്പിലാണ് കഴിഞ്ഞിരുന്നത്; അങ്ങ

നെതന്നെ തുടരണം, ഈ ചോക്ത്തിൽവെച്ചു താങ്കളെ വന്നു കാണാൻ എനിക്കു സാധിക്കുമെന്നു തേന്നുന്നില്ല; എങ്കിലും അത്രുപിയിൽ എല്ലാദിവസവും എന്റെ സഹോദരി, നമ്മൾ ഒരുമിച്ചുതന്നെയാണിരിക്കുന്നത്. സ്വർഗ്ഗത്തിൽ വിന്ദാ നമ്മൾ ഒരുമിച്ചുകൂട്ടാം. ഞാനും ക്രിസ്തുവിന്റെ മണവാട്ടിയാണ്. എന്റെ കുരിശ് എനിക്കു വഹിക്കാനുണ്ട്. എനിക്ക് ഇനി മറുത്തിൽ ചേരാൻ സാധിക്കയില്ല; എങ്കിലും എന്റെ മൂറി ആവൃതിയിലെ ഒരു മൂടിപാലെയാണ്. അവിടെ ഞാൻ ബലികൾ സമർപ്പിക്കുന്നു; പ്രിയ ഗുരുവിന് എങ്ങനാടു സംതൃപ്തിയാണുള്ളത്. എനിക്കു ധാരാളം സഹിക്കാനുണ്ട്; എന്നാൽ വിഷമമൊന്നുമില്ല. പ്രിയരക്ഷകൻ എനിക്കു സഹിക്കാനുള്ള ശക്തി തരുന്നുണ്ട്. എന്റെ ലക്ഷ്യമായ സ്വർഗ്ഗത്തിലെത്തിക്കഴിയുമ്പോൾ സഹനമില്ലാതാകും.

പ്രിയ സഹോദരി, സഹനത്തിൽ ശക്തിയും ക്ഷമയും തരുവാൻ പ്രിയരക്ഷകനോടു താങ്കൾ പ്രാർത്ഥിക്കുക. എന്റെ കഴുത്തിൽ വേറൊരു നീരു കാണുന്നുണ്ട്.

പ്രാർത്ഥനയുടെ ഐക്യത്തിൽ,
താങ്കളുടെ സ്നേഹിതയായ
തെരേസ് നോയ്മൻ

കൊണ്ണേർസ്രോയ്ത്ത്,
1923 നവംബർ 21
പ്രിയസഹോദരി,

കഴിഞ്ഞരാത്രി താങ്കളുടെ സഹോദരി അന്ന അടുത്തുവരുന്ന തിരുനാളിന്റെ വിവരങ്ങൾ എന്നെ അറിയിച്ചു. എനിക്ക് എന്നെത്തന്നെ നിയന്ത്രിക്കുവാൻ കഴിഞ്ഞില്ല; ആനന്ദാതിരേകത്തിൽ ഞാൻ കരഞ്ഞുപോയി. എന്റെ

എത്രയും പ്രിയസ്നേഹിത തന്നെത്തന്നെ ദിവ്യരക്ഷകൻ സമർപ്പിക്കയാണെന്നു കേട്ടപ്പോൾ എനിക്കു കരയാതിരിക്കാൻ സാധിച്ചില്ല. മാത്തിൽ ചേരാൻ താങ്കളെപ്പോലെ ഞാനും ആഗ്രഹിച്ചിരുന്നതാണ്; എന്നാൽ എന്റെ കർത്താവു് അതു വേണ്ടെന്നുവെച്ചു. എനിക്കു താങ്കളോടു് അസൂയ തോന്നുന്നു; ഇല്ല, എന്റെ രോഗശയ്യകൊണ്ടുതന്നെ ഞാൻ തൃപ്തിപ്പെട്ടുകൊള്ളാം. അതാണു ദൈവതിരുമനസ്സു്. ഞാൻ മാത്തിൽ ചേരണമെന്നായിരുന്നു ദൈവതിരുമനസ്സുകിൽ ഇത്ര ഭയങ്കരരോഗം എനിക്കു് അനുഭവിക്കയില്ലായിരുന്നു. നമ്മുടെ കർത്താവു ചെയ്യുന്നതെല്ലാം നമുക്കുത്തമം. ചിലപ്പോഴൊക്കെ, അങ്ങനെ വീക്ഷിക്കുവാൻ എനിക്കു കഴിഞ്ഞിട്ടില്ല; എന്നാൽ ഇപ്പോൾ എന്റെ അവസ്ഥയെ സംബന്ധിച്ചിടത്തോളം ഞാൻ സന്തുഷ്ടയാണ്. പ്രിയ സഹോദരീ, ഞാൻ എന്നെത്തന്നെ ദിവ്യരക്ഷകൻ ഒരു സമ്പൂർണ്ണബലിയായി സമർപ്പിച്ചിരിക്കുന്നു എല്ലാ ദിവസവും എന്റെ കാഴ്ചവസ്തു ബലിയും ഞാൻ ആവർത്തിക്കുകയും ദിവ്യരക്ഷകന്റെ ബലികളോടും പ്രാർത്ഥനകളോടുംകൂടെ അവ ചേർത്തു ഞാൻ കാഴ്ചവസ്തുക്കൾ ചെയ്യുന്നു. ഈശോയുടെ തിരുഹൃദയത്തിന്റെ സഹോദരിമാരോടു ബന്ധപ്പെട്ടുവാൻ കഴിഞ്ഞതിൽ ഞാൻ സന്തുഷ്ടയാണ്.

എനിക്കു് ഒന്നും ചെയ്യാൻ കഴിയുന്നില്ലെങ്കിലും എന്റെ ജീവിതത്തെ ദിവ്യരക്ഷകനുള്ള സേവനവും കാഴ്ചയുമായി നിലകൊള്ളും. എനിക്കു പല പ്രാർത്ഥനാനിയോഗങ്ങളുണ്ടു്; എല്ലാവർക്കുംവേണ്ടി പ്രാർത്ഥിക്കുവാൻ ഞാനാഗ്രഹിക്കുന്നു. എന്റെ ആഗ്രഹം എന്റെ കർത്താവു സ്വീകരിക്കുമെന്നു ഞാൻ കരുതുന്നു. ഞാൻ വി. ത്രേസ്യയുടെ മകളാണ്; അതിനാൽത്തന്നെ എനിക്കു നിയോഗങ്ങൾ പലതുണ്ടു്. ശുദ്ധീകരണമാക്കളുടെ ഭക്തസഭപോലെ

യെന്നാണ് വി. ശ്രേന്യയുടെ സഭയും. പുരോഹിതർക്ക് വേണ്ടിയും പാപികളുടെ മാനസാന്തരത്തിനുവേണ്ടിയും പ്രാർത്ഥിക്കുകയാണ് ഈ ഭക്തസംഘടനയുടെ ചുമതല. എന്നിങ്ങനെ അതിൽ ഒരു പങ്കുണ്ട്. എന്റെ കൈയിൽ അതിനെപ്പറ്റി വിവരങ്ങൾ നൽകുന്ന ഒരു കാർഡ് അധികമുണ്ട്. അതു ഞാൻ താങ്കൾക്ക് അയയ്ക്കുന്നു; തൽസംബന്ധമായി കൂടുതൽ വിവരങ്ങൾ അതിൽനിന്നു താങ്കൾക്ക് ലഭിക്കുമല്ലോ.

പ്രിയ സഹോദരീ, അടുത്ത തിരുന്നാൾ സംബന്ധിച്ച അനുമോദനങ്ങൾ സ്വീകരിച്ചാലും. അതോർക്കുമ്പോൾ ഞാൻ സന്തോഷിക്കുന്നു. ആ സുദിനത്തിനു താങ്കൾ ഒരുങ്ങിക്കൊണ്ടിരിക്കുന്നുവെന്നു എഴുതിയിരുന്നല്ലോ. അന്നുമുതൽ താങ്കൾക്കുവേണ്ടി പല ഭക്തകൃത്യങ്ങളും ഞാൻ കാഴ്ചവച്ചു കൊണ്ടാണിരുന്നിട്ടുള്ളത്. ഡിസംബർമാസത്തിൽ എന്റെ ഹൃദയത്തിൽ ഉണ്ണീശോക്കു ഞാൻ ഒരു തൊട്ടിലുണ്ടാക്കുന്നുണ്ട്. ഒരു ത്യാഗവും നഷ്ടപ്പെടുത്താതിരിക്കാൻ ഞാൻ പരിശ്രമിക്കും. ദിവ്യരക്ഷകൻ വേണ്ടുവോളം ത്യാഗാവസരങ്ങൾ അയച്ചുതരാതിരിക്കയില്ല; വേണ്ടിടത്തോളം അയയ്ക്കാനിടയാകുന്നില്ലെങ്കിൽ, ഞാൻതന്നെ അതിനുള്ള സന്ദർഭങ്ങളുണ്ടാക്കും. ദിവ്യരക്ഷകൻ വരംതരുന്നപക്ഷം താങ്കളുടെ നിയോഗപ്രകാരം എന്റെ ത്യാഗങ്ങളെല്ലാം ദിവ്യരക്ഷകനു കാഴ്ചവയ്ക്കാമെന്നു ഞാൻ വാഗ്ദാനംചെയ്യുന്നു. പ്രിയ സഹോദരീ, ആദ്യവെള്ളിയാഴ്ചയും ക്രിസ്തുമസ്സിന്റെ തലേദിവസവും ഞാൻ സ്വീകരിക്കുന്ന ദിവ്യകാരുണ്യം താങ്കൾക്കായി കാഴ്ചവയ്ക്കും.

എല്ലാ കൊല്ലവും ക്രിസ്തുമസ്സുകാലത്തു വി. കൊച്ചുശ്രേന്യയുടെ ഒരു നൊവേന ഞാൻ കഴിക്കുന്നുണ്ട്. ആദ്ധ്യാത്മികശിശുത്വം എന്നെ അഭ്യസിപ്പിക്കണമെന്നുള്ളതാണ്

എന്റെ നിഃയാഗം. ദൈവം തിരുമനസ്സാക്കുന്നെങ്കിൽ, ദൈവപരപ്രസാദത്തിന്റെ സഹായത്തോടെ ഒരു നൊവേന ഇക്കൊല്ലവും കഴിക്കും. അതിൽ ഞാൻ എന്റെ കാര്യമല്ല എന്റെ സ്നേഹിതയായ താങ്കളുടെ കാര്യം ഓർമ്മിക്കും. താങ്കളെ ക്രിസ്തുവിന്റെ യോഗ്യമണവാളിയായി സംരക്ഷിക്കുന്നതിനു നമ്മുടെ പ്രിയപ്പെട്ട ശ്രേഷ്ഠ പുണ്യവതി ദൈവത്തോടു പ്രാർത്ഥിക്കുകയാകട്ടെ. താങ്കളുടെ നിത്യവിവാഹദിവസം താങ്കളെ പ്രേതകം ഓർമ്മിക്കും; അരൂപിയിൽ താങ്കളോടുകൂടെ വസിക്കും.

പ്രിയ സഹോദരീ, ഞാൻ താങ്കളോടു ഒരു കാര്യം ചോദിക്കുന്നു. എനിക്കുവേണ്ടി പ്രാർത്ഥിക്കുക. താങ്കളുടെ രോഗിയായ സ്നേഹിതയ്ക്കുവേണ്ടി നമ്മുടെ ദിവ്യമണവാളനോടു എല്ലാ ദിവസവും പ്രാർത്ഥിക്കുക. എന്റെ ആരോഗ്യത്തിനുവേണ്ടി പ്രാർത്ഥിക്കേണ്ടതില്ല. എനിക്കു എന്താണു നല്ലതെന്ന് എന്നെക്കാൾ നന്നായിട്ടു നമ്മുടെ കർത്താവിനറിയാം. ഈ വിപ്രവാസം മുഴുവനും കുരിശിൽ കിടക്കേണ്ടിവന്നാലും ക്രിസ്തുവിന്റെ മണവാളിയായിരിക്കുവാൻ ഞാനാഗ്രഹിക്കുന്നുവെന്ന് അവിടുത്തോടു പറയുക. കുരിശിൽ മരിച്ച മണവാളനോടു അനുരൂപയായിരിക്കുക കുരിശുകൾ വഹിക്കേണ്ടിവരുമ്പോളാണല്ലോ.

എന്റെ മനുഷ്യപ്രകൃതിക്കു് ഈ കുരിശുകൾ ഭാരമേറിയവയായിത്തീർത്താണെന്നുണ്ടെങ്കിലും എന്റെ ആത്മാവിന്റെ ഉൽകൃഷ്ടഭാഗത്തു് എനിക്കു സമാധാനമുണ്ടു്. രക്ഷകനു വെറുപ്പിനു കാരണമാകാതെ സദാസന്തോഷം നല്കിക്കൊണ്ടിരിക്കണമെന്നൊരാഗ്രഹമേ എനിക്കുള്ളൂ. എന്നാൽ ഇക്കാര്യത്തിൽ ഞാൻ പച്ചപ്പോഴും പരാജയമടയുന്നു. ആകയാൽ എന്റെ സ്നേഹിത, എന്നെ വിസ്തരിക്കല്ലേ. താങ്കളുടെ പ്രിയ സഹോദരിമാർക്കെല്ലാം അഭിവാദനങ്ങൾ.

താങ്കളുടെ മറാധിപയുടെ നാമകാരികയുടെ ദിവസം ഞാൻ അവരെ അനുസ്മരിക്കും; അപർക്ക സർവ്വമംഗളവും ഞാൻ ആശംസിക്കുന്നു.

എന്റെ മാതാപിതാക്കളായും കുടുംബാംഗങ്ങളുടെയും എങ്ങനെയും അഭിപ്രായങ്ങളും മംഗളാശംസകളും.

എന്നും,

പ്രാർത്ഥനാപൂർവ്വം

താങ്കളുടെ വിശ്വസ്ത സ്നേഹിത.

തെരസ് നോയ്മൻ

കൊണ്ണേർസ്ത്രോയ്ത്ത്,

1924 നവമ്പർ 7

പ്രിയ സഹോദരീ,

ഒരു കത്തെഴുതിയിട്ട് ഒരു കൊല്ലത്തോളമായി; വീണ്ടും ഞാൻ എഴുതുന്നു. ഇക്കാലമൊക്കെ തലവേദന കലശലായിരുന്നു. അതിനാൽ കത്തെഴുതാതിരുന്നതിനു താങ്കൾ എന്നോടു ക്ഷമിക്കുമെന്ന് എനിക്കറപ്പുണ്ട്. കഴിഞ്ഞ കൊല്ലം അയച്ച എഴുത്തിനു താങ്കൾക്കു ദൈവം സമ്മാനം നല്കട്ടെ. എന്തുചെയ്യണമെന്ന് അറിയാതെ കഴയുമ്പോൾ താങ്കളുടെ എഴുത്തു് എന്നെ അത്യധികം ആനന്ദിപ്പിച്ചു. തോളിൽ പിടിച്ചു കൂച്ചുനേരം കരയുന്നതു താങ്കൾക്കു ശല്യമാകുമോ? വേറൊന്നും കാര്യമായിട്ടെഴുതാനില്ല. വസന്തത്തിലും ഗ്രീഷ്മകാലത്തും എനിക്കുണ്ടായ സുഖക്കേടുകളെപ്പറ്റി എന്റെ കുടുംബാംഗങ്ങൾ എനിക്കു നല്കിയ വിവരങ്ങൾ ഞാനെഴുതാം.

എനിക്കു് ഇതൊന്നും അറിവില്ല. എന്നെ സന്ദർശിക്കുന്ന പെൺകുട്ടികൾ ഇക്കാര്യങ്ങൾ പറഞ്ഞു് എന്നെ കളിപ്പിക്കാറുണ്ടു്. ഈയിടെ താങ്കളുടെ സഹോദരി പറയുകയാണു് ഞാൻ കുട്ടികളെ പറഞ്ഞുവിട്ടതു് ഉണ്ണീശോയോടു് ഏകാന്തത്തിൽ സംസാരിക്കാനാണെന്നു്. എന്നാൽ ആ പെൺകുട്ടികൾ പോകുന്ന ഭാവാ കാണിച്ചതേയുള്ളൂ. യഥാർത്ഥത്തിൽ അവർ നിന്നു പറഞ്ഞതൊക്കെ കേട്ടു. പ്രിയ സഹോദരി, എന്റെ ബോധത്തിലുണ്ടായിരുന്നതു ഞാൻ പറഞ്ഞു; ഞാൻ വിചാരിച്ചിരുന്നതു ഞാൻ വെളിപ്പെടുത്തി. എന്റെ കണ്ണുകളുൾത്തി നോക്കാൻപോലും എനിക്കു ശക്തിയില്ലായിരുന്നു; രക്തം കട്ടകെട്ടി അവ അടഞ്ഞിരിക്കുകയായിരുന്നു. എനിക്കു് ഒന്നും കാണാൻ കഴിഞ്ഞിരുന്നില്ല. ഈയിടെ എന്റെ വികാരിയച്ചൻ പറഞ്ഞു ആ സമയത്തു് എന്റെ സംസാരം കേൾക്കുക വളരെ മധുരമായിരുന്നുവെന്നു്. ഉണ്ണീശോ എന്റെ അരികെ നില്ക്കുന്നതായും ഞാൻ അവിടുത്തോടു സംസാരിക്കുന്നതായും എനിക്കു തോന്നി. ഞാൻ അവിടുത്തോടു പല കാര്യങ്ങളും പറഞ്ഞു; അവിടുത്തോടു പലതും സംസാരിച്ചു.

എന്റെ പുറം വേദനിച്ചുകൊണ്ടിരുന്നപ്പോൾ എന്റെ ഇടവക വികാരി റോമൻ രക്തസാക്ഷിയായ വി. ലോറൻസിനെപ്പറ്റി എന്നോടു സംസാരിക്കുകയുണ്ടായി. വേദന തീവ്രമാണോ എന്നു് ആരെങ്കിലും ചോദിച്ചാൽ ഞാൻ പറയാ; “ഹാ! റോമൻ പൊരിഞ്ഞുകഴിഞ്ഞു; പ്രിയപ്പെട്ട ഈശോയെപ്പ്രതി കുറേനേരവുംകൂടി കാത്തുനിന്നാൽ കൊള്ളാമെന്നുണ്ടു്.” താങ്കളുടെ എഴുത്തുകൾ വായിക്കുമ്പോൾ അവ എനിക്കു ലത്തീൻപോലെയാണു തോന്നിയതു്. ഒരു വാക്കെന്നിക്കു മനസ്സിലായില്ല. ഈശോ എന്നോടു ജമ്മൻ ഭാഷയിൽ സംസാരിക്കുന്നതു വളരെ നല്ലതു്.”

അപ്പച്ചനോടായാലും അമ്മയോടായാലും ഇടവക വികാരിയോടായാലും എല്ലാവരോടു “നീ” എന്നുപയോഗിച്ചാണു സംസാരിച്ചിരുന്നത്. ഇടവക വികാരിയോടു സ്വർഗ്ഗത്തെപ്പറ്റി വളരെയേറെ ഞാൻ തർക്കിച്ചിട്ടുണ്ട്. അവിടെ തെരുവീഥികൾ സ്വർണ്ണവിരിച്ചതായിരിക്കുമെന്നും എനിക്കു് ഒരു സ്വർണ്ണകിരീടം ഉണ്ടായിരിക്കുമെന്നും അദ്ദേഹം പറയുന്നു. അദ്ദേഹം പറയുന്നതു മുഴുവനും ശരിയാണെന്നു തോന്നുന്നില്ല. അവിടെ മുഴുവനും സ്വർണ്ണമാണെങ്കിൽ സ്വർഗ്ഗം എനിക്കു വേണമെന്നില്ല. അവിടെ ഈശോ വ്യാപിച്ചിരിക്കും; ഞാൻ പൂക്കൾ ഇറുത്തെടുത്തു് ഈശോയുടെയും കന്യകാമറിയത്തിന്റേയും പാദങ്ങളിൽ നിക്ഷേപിക്കും. ആകയാൽ പുഷ്പങ്ങൾ നട്ടുവളർത്താൻ സ്വർഗ്ഗത്തിൽ കുറേ സ്ഥലമുണ്ടായിരുന്നെങ്കിൽന്നു്. ഒന്നു ചിന്തിച്ചുനോക്കൂ.

എനിക്കു താങ്കളോടു് ഒരു കാര്യവും കൂടി പറയാനാണു്. ഞങ്ങൾ അതിനെപ്പറ്റി സംസാരിച്ചു വളരെയേറെ ചിരിച്ചു. ഇടവക വികാരിയോടു സ്വർഗ്ഗത്തെപ്പറ്റി സംസാരിച്ചുകൊണ്ടിരിക്കേ, ഞാൻ പറഞ്ഞു: “അച്ചാ, അങ്ങനായകളിൽ അമർന്നിരിക്കയാണെന്നു തോന്നുന്നല്ലോ” തിരുസ്തലയിലെ വിശുദ്ധന്മാരെല്ലാം സ്വർണ്ണവസ്ത്രം അണിയുമെന്നും അദ്ദേഹത്തിനു് അതു ധാരാളം മതിയെന്നും പറഞ്ഞപ്പോൾ, ഞാൻ അദ്ദേഹത്തോടു തീർത്തുപറഞ്ഞു: “എനിക്കു് അതു് അഹമ്മതിയായിത്തോന്നുന്നു.” പ്രിയ സഹോദരീ, ചിരിക്കൂ. ഇക്കാര്യത്തെപ്പറ്റി ചിന്തിക്കുമ്പോൾ ഞാൻ ചിരിച്ചുപോകുന്നു. ക്ഷീണിച്ചു് ഒരു വാക്കുപോലും പറയാൻ പാടില്ലാതാകുന്നതുവരെ ഞാൻ നമ്മുടെ പ്രിയ രക്ഷകനോടു സംസാരിച്ചിരുന്നു. ഞാൻ സംസാരിക്കുകയും പ്രവർത്തിക്കുകയും ചെയ്തിട്ടുള്ള കാര്യങ്ങളെപ്പറ്റി

അവർ പലതും പറയുന്നു. ഇങ്ങനെയാണ് എന്റെ വേദന സഹ്യമായിത്തീർന്നതെന്ന് അപ്പച്ചൻ പറയുന്നു. എനിക്ക് ഇനി സുബോധമുണ്ടാകയില്ലെന്നാണ് എന്റെ കടുബാഗങ്ങൾ വിചാരിച്ചത്. ദൈവത്തിനു സ്തുതിയായിരിക്കട്ടെ. ഞാൻ വീണ്ടും സുബോധം പ്രാപിച്ചിരിക്കുന്നു.

ക്രിസ്തുസ്സിനുശേഷം ഞാൻ ഇങ്ങനെ പറഞ്ഞുകൊണ്ടിരുന്നു: ഇക്കൊല്ലം പുതുതായി യാതൊന്നും സഹിക്കാനുണ്ടായിരുന്നില്ല; തന്നിമിത്തം എനിക്ക് വളരെ ധൈര്യമൊന്നും പ്രകാശിപ്പിക്കുവാൻ കഴിഞ്ഞിട്ടില്ല. പ്രിയ സഹോദരീ, എല്ലാ കൊല്ലവും ക്രിസ്തുസ്സിന് എന്തെങ്കിലും പുതുതായി സഹിക്കാനുണ്ടാകുമായിരുന്നു. എന്നാൽ ശിശുവായ ക്രിസ്തു വരാൻ രണ്ടാഴ്ച വൈകിപ്പോയി. അവസാനം സഹനം വന്നു; പതിവിൽ കവിഞ്ഞ തീവ്രതയോടെ വന്നെത്തി. ക്രിസ്തുസ്സുകഴിഞ്ഞു രണ്ടാഴ്ച പൂർത്തിയായപ്പോൾ ഇതാ അസഹ്യമായ ഒരു തലവേദന. ദിനംപ്രതി അതു ശക്തിപ്പെട്ടുകൊണ്ടിരുന്നു. എന്റെ മനസ്സ് ഒരു ശിശുവിന്റെതു പോലെയായി. ദൈവത്തിനു സ്തുതിയായിരിക്കട്ടെ. ബോധക്കുറവൊന്നുമില്ലാതിരുന്നതിനാൽ വേദന യഥാതഥം അനുഭവപ്പെട്ടു. വേദനനിമിത്തം മാംസം കീറിപ്പറിച്ചതിന്റെ അടയാളം എന്റെ കൈകളിൽ കാണാം. ഞാൻ നാവു കടിച്ചു നീരുവന്നിരിക്കുകയാണ്; തന്നിമിത്തം ഒരു വാക്കു പറയാൻ എനിക്ക് സാധിക്കുന്നില്ല. വി. കുർബാന തുടങ്ങുമ്പോൾ തന്റെ വിരലുകളിൽ ചോരപുരളാറുണ്ടെന്നു വികാരിയച്ചൻ പറയുന്നു.

ഉയിർപ്പുതിരുന്നാൾ ദിവസം ദിവ്യരക്ഷകനെ എന്റെ കൈയിലെടുക്കാൻ എനിക്ക് കഴിഞ്ഞു. ഒരു മണിക്കൂർ കഴിഞ്ഞപ്പോൾ നീത് അപ്രത്യക്ഷമായി; എന്റെ സ്ഥിതി

മെച്ചപ്പെട്ടു. അര ശ്വാസാളം ചെലം പുറത്തുപോയെന്നാണ് അമ്മ പറയുന്നത്. പ്രിയ സഹോദരീ, എന്റെ തല തകർന്നുപോലെയാണി; പഴുപ്പു കുറഞ്ഞുമിട്ടു. വി കുർബാനയുടെ തിരുനാൾവരെ നീരു കൂടിക്കൊണ്ടിരുന്നു. വീണ്ടും നീരു പൊട്ടിയെങ്കിലും ചെലം മുമ്പത്തോളമുണ്ടായില്ല. കണ്ണുകൾ പൊള്ളുന്നതുപോലെതോന്നി. മുറിച്ചു സുഖപ്പെട്ടില്ല. കൺപോളുകൾ തുറന്നതന്നെ ഇരുന്നു. തല അല്പം അനങ്ങിയാൽ കണ്ണിൽനിന്നു രക്തം വരികയായി.

ക്രിസ്തുസ്സീനശേഷം വലതുവശത്തേക്കു തിരിഞ്ഞുകിടക്കുവാൻ എനിക്കു കഴിഞ്ഞിരുന്നില്ല; ഇടതുവശത്തു് ഒരു നീർക്കെട്ടും. അതിനാൽ കെട്ടിയിട്ടിരുന്നപോലെയാണ് ഞാൻ കിടന്നതു്. രക്തപ്രവാഹത്തെ ഭയന്നു എല്ലാ വ്യാഴാഴ്ചകളിലും ശയ്യ മാറുവാൻ ഇരുന്നിട്ടുണ്ടു്. എന്റെ ഹൃദയം തെല്ലു ക്ഷീണിച്ചിട്ടുണ്ടെന്നാണ് ഡോക്ടറുടെ അഭിപ്രായം. രക്തദുർല്ലഭ്യമാണു കാരണമെന്നു ഡോക്ടർ പറയുന്നു. ചങ്കിടിപ്പനിമിത്തം ചിലപ്പോൾ എനിക്കു ഭയം തോന്നുന്നുണ്ടു്. അപ്പോൾ ശ്വാസംവലിക്കാൻ എനിക്കു പ്രയാസം തോന്നുന്നു; ദേഹം മരവിച്ചുമാതിരി തോന്നും. കുമ്പസാരത്തിന്റെനേരത്തു് ഏഴെട്ടുപ്രാവശ്യം എനിക്കു അങ്ങനെ തോന്നി; എന്നാൽ ഇപ്പോൾ ഭേദപ്പെട്ടിരിക്കുന്നു.

ഇതാ ഞാൻ താങ്കളുടെ തോളിൽ പിടിച്ചു് ധാരാളം കുറഞ്ഞുകഴിഞ്ഞു. കണ്ണുനീരുകൊണ്ടു വയറു നിറഞ്ഞുകാണുമല്ലോ! ഇനി താങ്കൾക്കു് ആഹ്ലാദകാരണമായ കുറേ കാര്യങ്ങളെഴുതാം. ഇപ്പോളെനിക്കു് എല്ലാ വെള്ളിയാഴ്ചകളിലും ദിവ്യകാരുണ്യം സ്വീകരിക്കുവാൻ കഴിയുന്നുണ്ടു്. എന്റെ സന്തോഷമെന്തുമാത്രമെന്നു് ഊഹിച്ചുകൊള്ളുക. എല്ലാം സഹിക്കാൻ അതു് എനിക്കു ശക്തി നല്കുന്നു.

കഴിഞ്ഞകൊല്ലം എന്റെ സ്ഥിതി മോശമായിരുന്നുപോൾ അടുത്തടുത്തു ദിവ്യകാരുണ്യം സ്വീകരിക്കുവാൻ എനിക്കു കഴിഞ്ഞിരുന്നു. ഞാൻ വി. കുർബാന കൈക്കൊണ്ടിരുന്നത് എങ്ങനെയെന്നു മനസ്സിലാക്കുന്നതു താങ്കൾക്കു സന്തോഷം നൽകാതിരിക്കയില്ല. എന്റെ ഇടവകവികാരി പറയുന്നത് ചുറ്റും നടക്കുന്ന സംഗതികളെപ്പറ്റി എനിക്കു യാതൊരു ബോധവുമില്ലെന്നാണ്. ചിലപ്പോൾ അദ്ദേഹം വന്നു താൻ ആരാണെന്നു ചോദിക്കും. തിരുവോസ്തിയിൽ ഈശോയെക്കൊണ്ടുവന്നിട്ടുണ്ടോ എന്നായിരിക്കും അപ്പോളെന്റെ അർത്ഥം. വി. കുർബാന കൊണ്ടുവന്നിട്ടില്ലെങ്കിൽ അദ്ദേഹം ചോദിക്കും എപ്പോൾ വി. കുർബാന കൊണ്ടുവരണമെന്നു്. ഇപ്പോൾത്തന്നെയെന്നു ഞാൻ പറയും. പിറ്റേ പ്രഭാതത്തിൽ അദ്ദേഹം വി. കുർബാനയും കൊണ്ടുവരും.

ആ രാത്രി അമ്മയ്ക്കു ഭയങ്കരമായ കുരിശാണ് ഞാൻ. രക്തപ്രവാഹംകണ്ടു് അമ്മ പകലും രാത്രിയും എന്റെകൂടെ ചെലവഴിക്കും. ഓരോ നിശ്വാസനവും എന്റെ ഒടുവിലത്തേതായിരിക്കാമെന്നായിരുന്നു ഏവരുടേയും ഭയം. ഇടവക വികാരി കാലത്തും വൈകുന്നേരവും എന്നെ സന്ദർശിച്ചിരുന്നു. കാലത്തു വി. കുർബാന കൊണ്ടുവരാമെന്നു വികാരിയച്ചൻ പറഞ്ഞിട്ടുണ്ടെങ്കിൽ രാത്രി വീണ്ടും വീണ്ടും ഞാൻ ചോദിക്കും പ്രഭാതമായോ എന്നു്. വേദന ഭയങ്കരമാണെങ്കിലും അപ്പോഴൊക്കെ മനസ്സിൽ തൂകാൻ ഞാൻ പരിശ്രമിച്ചിരുന്നു. അതുസംബന്ധിച്ചു ധാരാളം ഞങ്ങൾ സംസാരിക്കാറുണ്ടു്.

പ്രിയ സോദരീ, ഈ സന്തോഷങ്ങളെല്ലാം എനിക്കു് അരുളിയതിനു താങ്കളും എന്നോടുചേർന്നു നമ്മുടെ കർത്താവിനു നന്ദിപറയുക. എനിക്കു നിരാശതോന്നാമാ

യിരുന്നു. ദൈവാനുഗ്രഹത്താൽ ഞാൻ ക്ഷമാപുച്ഛം വർത്തിച്ചു. സഹനം കാച്ചു വിട്ടുകിട്ടിയാൽ കൊള്ളാമെന്നു തോന്നുന്നില്ലേയെന്നു് ഒരിക്കൽ വികാരിയച്ചൻ എന്നോടു ചോദിച്ചു. ഉടനടി ഞാൻ ഇങ്ങനെ മറുപടി നൽകി: ‘ഇല്ല, നമ്മുടെ പ്രിയരക്ഷകൻ എന്നിക്കാവശ്യമുള്ള സഹനമേ തരുന്നുള്ളൂ.’ ഞാൻ എന്റെ വിരലിന്റെ അറ്റം കാണിച്ചുകൊണ്ടു് അദ്ദേഹത്തോടു് ഇത്രുപോലും സഹനം വിട്ടുതരുകയില്ലെന്നു ഞാൻ പറയാ. ഇടവക വികാരി സന്ദർശിക്കുമ്പോൾ എന്റെ പ്രിയ സഹോദരി ഇവിടെ ഉണ്ടായിരുന്നെങ്കിൽ! താങ്കൾക്കും ധാരാളം ചിരിക്കാമായിരുന്നു; അങ്ങനെയാണു് അദ്ദേഹത്തിന്റെ സംസാരം. “അച്ചാ, ഇത്രയുംമതി. ചിരിച്ചു തല കഴയ്ക്കുന്നു.” ഉടനെ അദ്ദേഹം പറയും: “നമ്മൾ കുറേ ചിരിച്ചുവെന്നതു ശരിയാണു്; എന്നാൽ നീ കരയുമ്പോൾ ഞങ്ങളെത്രമാത്രം കരഞ്ഞിട്ടുള്ളതാണു്. പ്രിയ സഹോദരി, എപ്പോഴും എന്തെങ്കിലും സഹിക്കാനുണ്ടാകും, എന്നാൽ നമ്മുടെ ദിവ്യരക്ഷകൻ നമ്മളെ സഹായിക്കും. നമുക്കു സഹിക്കാവുന്നതിനപ്പുറം അവിടുന്ന് ഒന്നും അയച്ചുതരുകില്ല, എന്നിങ്കു പ്രിയപ്പെട്ട പലരും പ്രാർത്ഥനയിൽ എന്നെ സ്തുരിക്കുന്നുണ്ടു്; അവരിൽ അഗ്രിമസ്ഥാനം, പ്രിയ സഹോദരി, താങ്കൾക്കു തന്നെയായിരിക്കുമെന്നതിൽ എനിക്കു സന്ദേഹമില്ല.

താങ്കളുടെ പ്രാർത്ഥനകൾക്കു്, “ദൈവം സമ്മാനം നൽകട്ടെ” നന്മയിൽ ഉറച്ചുനില്ക്കാനും നമ്മുടെ കർത്താവിൽ നിന്നു് ഇത്രയും അനുഗ്രഹങ്ങൾ ലഭിക്കാനും ഞാൻ ഒരു വിധത്തിലും അർഹയല്ല; ഞാൻ ഒന്നും ചെയ്തിട്ടില്ല. എന്റെ സ്വന്തമായി പാപങ്ങളും ഉപേക്ഷകളും ദുർബലതകളും മാത്രമേയുള്ളൂ. പ്രിയ സഹോദരി, താങ്കളും കൂട്ടുകാരും വല്ലപ്പോഴുമൊക്കെ എന്നെ സ്തുരിക്കണമെന്നു ഞാൻ യാചിക്കി

കയാണ്.. ഞാനിത് എഴുതുമ്പോൾ എനിക്കുള്ള സഹനം എന്തുമാത്രമാണെന്നു മനസ്സിലാക്കിയിരുന്നെങ്കിൽ, താങ്കൾ അമ്പരന്നുപോകും. എന്താണെന്നു വിവരിക്കുവാൻ എനിക്ക് അറിഞ്ഞുകൂടാ; എഴുതാൻ ഒട്ടും സാധ്യമല്ല. ആന്തരികമായും വളരെ ഞാൻ സഹിക്കുന്നുണ്ട്; അതാണ് ഒന്നുകൂടെ ഭയങ്കരം. വിശ്വാസത്തിനും ക്ഷമയ്ക്കുമെതിരായ പ്രലോഭനങ്ങളുണ്ടാകുന്നുണ്ട്. അതു നരകം തന്നെയാണ്. അപ്പോൾ ഞാൻ എന്നെത്തന്നെ വിസ്മരിക്കുന്നു. ദിവ്യരക്ഷകൻ എന്നെ ഉപേക്ഷിച്ചതുപോലെ തോന്നുന്നു; തന്നിമിത്തം എല്ലാം കറുത്തും ഇരുണ്ടുചിരിക്കുന്നു. ഉൽക്കണ്ഠകൾ നിമിത്തം ഞാൻ നിരാശയുടെ വക്കിലെത്തിയിരിക്കുകയാണ്. ദിവ്യരക്ഷകനെ കാത്തിരിക്കുമ്പോൾ അന്യചിന്ത പൊന്തി വരുന്നത് കഷ്ടംതന്നെ.

എന്റെ ഇപ്പോഴത്തെ സ്ഥിതി തുലികകൊണ്ടു ചിത്രീകരിക്കുവാനാണു്; ശരിയായ വാക്കുകൾ കാണുന്നില്ല. പ്രിയ സഹോദരീ, താങ്കൾക്ക് എന്റെ സ്ഥിതി വേഗം മനസ്സിലാക്കുവാൻ കഴിയും. ദിവ്യകാരുണ്യ സ്വീകരണവേളയിൽ ഇടയ്ക്കിടയ്ക്ക് എന്നെ അനുസ്മരിക്കുക. ഞാൻ താങ്കളെ വിസ്മരിക്കുകയല്ല; താങ്കളേയും അവിടെയുള്ള മറ്റു സഹോദരിമാരേയും എന്റെ പ്രാർത്ഥനകളിലും സഹനങ്ങളിലും ഞാൻ അനുസ്മരിക്കുന്നതാണ്. ഇതുകൊണ്ടു വല്ലാത്തവുമുണ്ടോ എന്നു് എനിക്ക് അറിഞ്ഞുകൂടാ; കാരണം ഇന്നത്തെ എന്റെ സ്ഥിതി അത്ര മെച്ചമല്ല. എല്ലാ വെള്ളിയാഴ്ചകളിലും ഞാൻ വി. കുർബാന സ്വീകരിക്കുന്നുണ്ടെന്നുള്ളതു ശരിതന്നെ; എന്നാൽ എല്ലാ വ്യാഴാഴ്ച രാത്രികളിലും അന്യചിന്തകൾവന്നു് എന്റെ ആന്തരിക സമാധാനം നശിപ്പിക്കുവാൻ പരിശ്രമിക്കുന്നു; എന്നാൽ ദൈവാനുഗ്രഹത്താൽ അവയ്ക്കു എന്റെ സമാധാനം എടുത്തുകളയാൻ സാധിക്ക

നില്ല. ചിലപ്പോൾ വലിയ വിലകൊടുത്താണ് ഈ വിജയം നിലനിറുത്തുന്നത്. സ്വർഗ്ഗസ്ഥനായ പിതാവിന്റെ ഹിതമാണിതെന്നു ഞാൻ വിചാരിച്ചുകൊണ്ടിരിക്കും. എന്നെപ്പോലെ പ്രയോജനരഹിതമായ ഒരു വസ്തുവിന് എന്താണ് ആവശ്യമായിട്ടുള്ളതെന്ന് അവിടുത്തേക്കു അറിയാം. ആകയാൽ ദൈവത്തിന്റെ പരിശുദ്ധ ഹിതത്തിനു ഞാൻ എന്നെത്തന്നെ സമർപ്പിക്കുന്നു. അവിടുന്ന് എന്നിൽനിന്നു മറഞ്ഞിരുന്നാലും എനിക്ക് ആശ്വാസം നല്കുന്നതായാലും എല്ലാം എന്റെ നന്മയ്ക്കുതന്നെ. എന്നാൽ നരകം മുഴുവനും എന്റെ മുമ്പിൽ മിഴിച്ചുനില്ക്കുകയാണെങ്കിൽ, പ്രയാസമാണു സഹിക്കാൻ. പ്രിയസഹോദരീ, നിങ്ങളിൽ ചിലരെ നരകം മിഴിച്ചുനോക്കുന്നുണ്ട്.

വീണ്ടും എനിക്ക് ഒരു ചുമ. തണുത്ത വെള്ളം കുടിച്ചു കിടന്നപ്പോൾ കിട്ടിയ ഒരു നീരുവീഴ്ചയാണിത്. വേദന കൊണ്ടു വിയർത്തിരിക്കുമ്പോഴാണ് ഞാൾ തണുത്ത വെള്ളം കുടിച്ചത്. ഇത് അത്രപ്രാധാന്യമുള്ള ഒരു സംഗതിയല്ല. ഞാൻ താങ്കളുടെ തോളിൽ പിടിച്ചു കരയാൻ തുടങ്ങിയിട്ടു കേറിയല്ലോ. ദൈവം തിരുമനസ്സാകുന്നെങ്കിൽ, അടുത്ത പ്രാവശ്യം വല്ലതും വ്യത്യസ്തമായി എഴുതുവാനുണ്ടായേക്കും. താങ്കൾക്കും ഇതരസഹോദരിമാർക്കും സുഖമല്ലേ? നിങ്ങളുടെ ബ. അമ്മയുടെ യാത്ര സുഖപ്രദമായിരുന്നില്ലേ? ഞാൻ അമ്മയെ പല്പ്പോഴും ഓർക്കാറുണ്ട്. അമ്മയ്ക്ക് എന്റെ മംഗളങ്ങൾ. മറാധിപയ്ക്കു സുഖമാണോ? അയർലണ്ടിൽ നിന്നും മടങ്ങിയെത്തിയോ? എന്റെ മംഗളാശംസകൾ മറാധിപയ്ക്കും നല്കുക. സിസ്റ്റർ ബൊനീത്തായ്ക്കു സുഖമെന്നു കരുതട്ടെയോ? അവർ അയച്ച പുസ്തകം എനിക്ക് കിട്ടി. പുതിയതു ഞാൻ ബൈൻറു ചെയ്യിച്ചു. എന്റെ പേരിൽ അവർക്കു മംഗളങ്ങൾ ആശംസിക്കൂ. സിസ്റ്റർ സല

ബെർഗാസ്സാ എന്നിങ്ങനെ ഉത്തരീയം കൊടുത്തയച്ച സിസ്റ്റർ എഡ്വർഡാഡിനും സുഖമല്ലേ? സിസ്റ്റർ എഡ്വർഡാഡ് ബുൾഗേരിയായിലാണോ? അവർക്കും മറ്റും സഹോദരിമാർക്കും മംഗളങ്ങൾ. സിസ്റ്റർ ഇമെൾഡാ ഇപ്പോഴുള്ളതെന്താണ്? ഇപ്പോഴും രോഗിയാണോ? അവർക്കും മംഗളങ്ങൾ. അവർ മരിച്ചുപോയെന്ന് എന്നിങ്ങനെ ഒരു തോന്നൽ! ബ്രിജിത്താമ്മയ്ക്കു സുഖമാണല്ലോ. അവർക്കും എന്റെ മംഗളങ്ങൾ. ഞാൻ നിങ്ങളെപ്പറ്റി പലപ്പോഴും ചിന്തിക്കുന്നുണ്ട്. എന്നെ സുഖപ്പെടുത്താൻ ദൈവം തിരുമനസ്സാക്കുന്നെങ്കിൽ ഞാൻ നിങ്ങളെ സന്ദർശിക്കുന്നതാണ്. ഞാൻ പ്രത്യേകതരം വ്യക്തിയാണെന്നു തോന്നുന്നു.

താങ്കളും മറ്റും സഹോദരിമാരും പ്രാർത്ഥനയിൽ എന്നെ സ്മരിക്കുവിൻ; അത്രയ്ക്കുമാത്രം അന്തരികവേദനകൾ എന്നിങ്ങനെയുണ്ട്. ഇപ്പോൾ പ്രസാദവരത്തിന്റെ ആവശ്യം കൂടുതലാണ്. നിങ്ങളുടെ നിയോഗങ്ങൾക്കായി ഞാൻ പ്രാർത്ഥിക്കുകയും സഹിക്കുകയും ചെയ്യുന്നുണ്ട്. ഈശോയുടെ പീഡകളും അവിടുത്തേയ്ക്കു പ്രിയപ്പെട്ട വിശുദ്ധരും ഭക്തരുമായ ഏവരുടേയും യോഗ്യതകളും സ്വർഗ്ഗസ്ഥനായ പിതാവിനു ഞാൻ സമർപ്പിക്കുന്നു. പരേതരേയും ഞാൻ വിസ്മരിക്കുന്നില്ല. ഇന്നത്തെ ദിവ്യകാരുണ്യസ്വീകരണം ഫാദർ ഹിൽഡെബ്രാൻറിനുവേണ്ടിയാണ് ഞാൻ കാഴ്ചവച്ചത്.

പ്രിയ സഹോദരി, എന്റെ രണ്ടു കൊച്ചുപക്ഷികളുടെ കാര്യം ഞാൻ വിവരിക്കാം. അവ നന്നായിട്ട് ഇണങ്ങിയിട്ടുണ്ട്. കാൻറി ഇറങ്ങിവന്ന് എന്റെ കൈയിൽനിന്നു ധാന്യമണികളും ആപ്പിളും കൊത്തിത്തന്നു. എന്നിങ്ങനെയുള്ള വെള്ളം ഗ്ലാസിൽ വച്ചിരിക്കയാണെങ്കിൽ അവൻ അതിൽ ഇറങ്ങി മുങ്ങിക്കളിക്കും. കുളി വളരെ ധൃതിയിലാണ്; തന്നിമിത്തം വെള്ളം പലപ്പോഴും കിട

ക്കയിലേക്ക് ഒഴുകും. ചിലപ്പോഴൊക്കെ അവൻ എന്റെ തലയിണയിൽ ചാടിക്കളിക്കും; പിന്നീട് ഒരു പുഷ്പത്തിൽ നിന്നു മറൊന്നിലേക്ക് ചാടിക്കടക്കും. രാത്രിമാത്രമേ അവൻ കൂട്ടിലിരിക്കുകയുള്ളൂ. കൂടിന്റെ മേല്പുറയിൽ ഇരുത്താണ് അവന്റെ മധുരമായ പാട്. ഈ കുഞ്ഞുപക്ഷിയുടെ വ്യാപാരം എത്രയും വിശ്വസ്തതയോടെയാണ്. ഗോൾഡ് ഫിഞ്ചാണ് എന്റെ രണ്ടാമത്തെ കൊച്ചുപക്ഷി. അതു സദാ കൂട്ടിലിരുന്നു വളരെയേറെ പാടും. അവൻ എത്രയും സുന്ദരനാണ്. എന്തു വണ്ണപ്പകിട്ട്! ദൈവശക്തിയോർത്തു വിസ്തരിച്ചുപോകുന്നു. തൽക്കാലം രണ്ടും അധികം പാടുന്നില്ല. തുവൽ പൊഴിഞ്ഞുപോകുന്ന സമയമായതുകൊണ്ട് അവ ജ്ഞാനതയിലാണ്.

ഇനി നിറുത്തട്ടെ. ഈ എഴുത്തു എന്ന് എഴുതിത്തുടങ്ങിയതാണെന്നു കണ്ടാലും! പ്രിയ സഹോദരീ, ഇതു മുഴുവനും ഒറ്റയെഴുത്തായി അയക്കാനുദ്ദേശിച്ചതല്ലെന്ന് അറിയാമല്ലോ. ഇതിന് അഞ്ചെഴുത്തിന്റെ നീളമുണ്ട്. മിക്കപ്പോഴും എനിക്കു എഴുതാൻ സാധ്യമല്ല. സൗകര്യമുണ്ടെന്നു തോന്നിയാൽ ഉടനെ റെറ്റ്സിങ്ങിലേക്ക് എഴുതുകയായി. എന്താണ് താങ്കളുടെ അടുക്കലേക്ക് ഇപ്രകാരം എന്നെ ആകർഷിക്കുന്നതെന്ന് എനിക്കു അറിഞ്ഞുകൂടാ. ഞാൻ അവിടെവന്നു താമസിച്ചിട്ടുള്ളതുപോലെയാണ് എന്റെ ഭാവം. കൃത്യാർത്ഥബഹുലമായ താങ്കൾ എന്റെ എഴുത്തു വായിച്ചു മനസ്സിലാക്കാൻ ബുദ്ധിമുട്ടുന്നെങ്കിൽ എന്നോട് ക്ഷമിക്കണം. ഞാൻ ഒരു ഭാരമാകുന്നില്ലെന്നു കരുതട്ടെ.

പ്രിയ സഹോദരീ, എനിക്കു തോന്നുന്നതൊക്കെ ഞാനെഴുതുന്നു. വാക്കുകൾ കടഞ്ഞെടുക്കുവാൻ ഒരു യത്നവും ചെയ്തിട്ടില്ല. സ്വർഗ്ഗസ്ഥനായ പിതാവിനോടു സംസാരിക്കുമ്പോഴും അങ്ങനെതന്നെ. ഒരു ശിശുവിനെപ്പോലെ ദൈവ

ത്തോടു സംസാരിക്കുവാൻ ഞാനാഗ്രഹിക്കുന്നു. എന്റെ സംസാരം ശിശുക്കളുടെ കൊഞ്ചൽപോലെ അവിടുത്തേക്കു തോന്നിക്കാണെന്നും.

എനിക്കു് അയച്ചുതന്ന പുസ്തകങ്ങൾക്കു് “ദൈവം പ്രതിഫലം തരട്ടെ,” എന്നു് അമ്മയോടു പലപ്രാവശ്യം പറയുവാൻ ഞാൻ ആഗ്രഹിക്കുകയാണു്. ഈശോയുടെ തിരുഹൃദയാനുകരണം വളരെ നല്ല ഒരു പുസ്തകമാണു് അതുളളപ്പോൾ വേറൊരു പുസ്തകവും ആവശ്യമില്ലെന്നു് എനിക്കു് തോന്നുന്നു. എന്റെ കുറെ പഴയ പുസ്തകങ്ങൾ അങ്ങോട്ടു് അയയ്ക്കുന്നു. അപ്പച്ചൻ തന്ന പുസ്തകാടയാളങ്ങൾ ഞാൻ താങ്കൾക്കു് അയച്ചുതരാം. ചെറിയ കത്തുകളെഴുതുമ്പോൾ അവയുടെ കൂട്ടത്തിലിട്ടേക്കാം

എല്ലാ സഹോദരിമാർക്കും ഒന്നുകൂടി മംഗളം; പ്രത്യേകിച്ചു താങ്കൾക്കു്,

എന്നു്, സാധുസ്നേഹിത
തെരേസു് നോയ്മൻ

കൊണ്ണർസ്രോയ്ത്തു്,
1927 ഫെബ്രുവരി 14

പ്രിയ സഹോദരി,

ഞാൻ താങ്കളോടു സംസാരിച്ചിട്ടു വളരെ കാലമായി. പലപ്രാവശ്യം അരൂപിയിൽ ഞാൻ താങ്കളുടെകൂടെയായിരുന്നു. എന്റെ പ്രാർത്ഥനകളിലും സഹനങ്ങളിലും ടു് സിംഗിനെ ഞാൻ വിസ്മരിച്ചിട്ടില്ല. ഇത്രയുണാൾ മൗനം അവലംബിച്ചതിനു താങ്കൾ എന്നോടു ക്ഷമിക്കണം. എനിക്കു് എഴുതാൻ ആഗ്രഹമുണ്ടായിരുന്നു; എന്നാൽ ഒരിക്കലും

തുലികയെടുത്തില്ല. ഇങ്ങിനെ പല ആളുകളേയും കാണേണ്ടിവന്നു. കൈയിലെ മുറിവുകൾനിമിത്തം എഴുതാൻ വളരെ ബുദ്ധിമുട്ടുണ്ട്. എന്നിട്ടു സ്വല്പം ഭേദമാണെന്നു മരിയായും ഓസിലും താങ്കളോടു പറഞ്ഞുകാണും. പ്രിയ സഹോദരീ, എന്റെ സ്ഥിതിഗതികൾ അത്ര മോശമാണെന്നല്ല; എങ്കിലും കുറേയധികം സമയം സഹനത്തിൽ എന്നിട്ടു കഴിയേണ്ടിവന്നിട്ടുണ്ട്. സഹനം എന്റെ ദൈവവിളിയാണ്. വീട്ടിൽ കഴിഞ്ഞുകൂടുന്ന എന്നിട്ടു വിദേശമിഷനിൽ ജോലിചെയ്ത് ആത്മാക്കളെ ദിവ്യരക്ഷകന്റെ അടുക്കലേക്കു നയിക്കുക സാധ്യമല്ല.

എവിടെയായിരുന്നാലും ജീവിതത്തിൽ വലിയ മാറ്റമൊന്നുണ്ടാകയില്ല. യഥാർത്ഥഭവനത്തിലെത്തിച്ചേരുന്നതുവരെ എവിടെയും നമുക്കു സ്വന്തം ഭവനത്തിലെന്നപോലെ കഴിഞ്ഞുകൂടാവുന്നതാണ്. നാം അത്യധികം ആശിച്ചു കൊണ്ടിരിക്കുന്ന നമ്മുടെ യഥാർത്ഥഭവനം സുന്ദരംതന്നെയാണ്. സദാ ദിവ്യരക്ഷകന്റെ കൂടെ ഇരിക്കുക, അവിടുത്തെ ദ്രോഹിക്കുവാൻ കഴിയാതെ സദാ സംതൃപ്തിപ്പെട്ടതിനെക്കൊണ്ടിരിക്കുക, അതേ താൽപര്യത്തോടുകൂടിയ ആത്മാക്കളോടുകൂടെ ജീവിക്കുക, പ്രിയ സഹോദരീ, ഒന്നു ചിന്തിച്ചുനോക്കൂ! എത്ര മനോഹരം! “ദിവ്യരക്ഷകാ, അങ്ങ് എത്ര നല്ലവൻ!” എന്നു സദാ ഞാൻ പറഞ്ഞുകൊണ്ടിരിക്കുകയാണ്. പലപ്പോഴും എന്നിട്ടു കരയാനല്ലാതെ പ്രാർത്ഥിക്കുവാൻ കഴിയുന്നില്ല. എന്റെ അനുഭവങ്ങൾ എന്നിട്ടു വിവരിക്കുവാൻ വഹിയാ. എല്ലാം ഒരേസമയത്തു സാധാരണവും അസാധാരണവുമായിത്തീരുന്നു. ഞാനുദ്ദേശിക്കുന്നതെന്തെന്നു മനസ്സിലാക്കുക.

പ്രിയ സഹോദരീ, താങ്കൾക്കു ഞങ്ങളെ വന്നുകാണാൻ ദൈവം അനുമതി നല്കിയേക്കും. അങ്ങനെയെങ്കിൽ

ദിവ്യരക്ഷകനെപ്പറ്റി നമുക്കു ധാരാളം സംസാരിക്കാമല്ലോ. ആഴ്ത്തോറും വിദഗ്ദ്ധ സഹോദരിമാർ ഇവിടെ വരുന്നുണ്ട്. ചിലർ വളരെ ദൂരെയ്ക്കു വരുന്നവരാണ് അവരെ കാണുമ്പോൾ ഒരിക്കൽ താങ്കളും ഇവിടെ വന്നേക്കുമെന്നു തോന്നുന്നു. ഇതു നമ്മൾക്കുവേണ്ടിയല്ല; നമ്മൾ പരസ്പരം നന്നായി അറിയുന്നവരാണല്ലോ. ദിവ്യരക്ഷകനെപ്പറ്റിനാ, ധാരാളം സംസാരിച്ചിരുന്നവരാണ്; ഇപ്പോൾ കൂടുതൽ സംസാരിക്കാൻ ഞാൻ അഭിലഷിക്കുന്നു. ഹാ നമ്മുടെ ദിവ്യരക്ഷകൻ എത്ര നല്ലവൻ! അവിടുന്ന് നമ്മളെപ്പ്രതി എന്തുമാത്രം സഹിച്ചു? അവസ്ഥനീയംതന്നെ. എല്ലാം എന്തുമാത്രം ക്ഷമയോടും അനുസരണയോടുംകൂടെയാണ് അവിടുന്ന് ക്ഷമിച്ചത്! പകരം സാനന്ദം സഹിക്കാൻ നമ്മളും പരിശ്രമിക്കണം. പ്രിയ സഹോദരീ, ഇപ്പോൾ ഞാൻ സഹിക്കുന്നതിനൊരുക്കമായിട്ടാണ് ഇതുവരെയുണ്ടായിട്ടുള്ള സഹനങ്ങളെന്തൊരു എന്റെ ഇടവക വികാരിയുടെ അഭിപ്രായം. സഹനം പ്രയാസമേറിയതാണെങ്കിലും ഇന്നും നിന്ദിതനായിക്കഴിയുന്ന ദിവ്യരക്ഷകൻ എത്ര നല്ലവനാണെന്ന് ഓർമ്മിക്കുമ്പോൾ സഹനം സന്തോഷാവഹമായിത്തീരുന്നു. അങ്ങനെ നമുക്കു തെല്ലു പരിഹാരം ചെയ്യാമല്ലോ.

“ഹാ ദിവ്യരക്ഷകൻ എത്ര നല്ലവൻ,” ഈ വാക്കുകൾ ആവർത്തിച്ചുകൊണ്ടിരിക്കുകയാണ് എനിക്കിപ്പോൾ. നമുക്ക് അവിടുത്തെ സംഗ്രഹിപ്പിച്ചതുപാൻ കഴിഞ്ഞിരുന്നെങ്കിൽ! ആനന്ദമോ സഹനമോ എന്തുതന്നെയാകട്ടെ; എല്ലാ സന്ദർഭവും നാം വേണ്ടപോലെ വിനിയോഗിക്കണം. നമ്മുടെ നന്മമാത്രമെ അവിടുന്ന് ആഗ്രഹിക്കുന്നുള്ളൂ. എല്ലാം അവിടുത്തെ നന്മയും സൗന്ദര്യവും സ്നേഹവും തന്നെ പ്രകീർത്തിക്കുന്നു. ദൈവത്തിന്റെ സ്നേഹത്തെയും കാര്യസ്ഥത്തെയും വായിക്കാവുന്ന തുറന്ന പുസ്തകമാണ് പ്രകൃതി. ദിവ്യരക്ഷകന്റെ പീഡാനുഭവത്തിൽ ഈ സ്നേഹം കൂടുതൽ ദൃശ്യമാ

ൺ. നാം നമ്മുടെ ഹൃദയം അവിടുത്തേക്കു നല്കണം. അവിടുത്തോടുള്ള സ്നേഹത്തെപ്രതി അവിടുന്ന് അയച്ചുതന്നവയെല്ലാം സഹിക്കണം. പ്രിയ സഹോദരീ, എന്റെ പ്രാർത്ഥനയിലും സഹനങ്ങളിലും താങ്കളേയും ഇതര സഹോദരിമാരേയും ഞാൻ അനുസ്മരിക്കുന്നു. ദൈവത്തിന്റെ പരിശുദ്ധ ഹിതം മനസ്സിലാക്കി പ്രവർത്തിക്കുവാനും അങ്ങനെ അവിടുത്തെ സംതൃപ്തിപ്പെടുത്തുവാനും സഹനങ്ങളിലും ജീവിതത്തിലെ കൊടുങ്കാറ്റുകളിലും സമരങ്ങളിലും അവസാനത്തോളം ഉറച്ചുനില്ക്കുവാനാവേണ്ടി നിങ്ങളുടെ പ്രാർത്ഥനകളിലും പരിത്യാഗപ്രവൃത്തികളിലും എന്നെ അനുസ്മരിക്കവിൻ. കണ്ണുനീർ കണങ്ങളോടെയാണ് ഈ അഭ്യർത്ഥന ഞാൻ ചെയ്യുന്നത്. പ്രിയ സഹോദരീ, എന്റെ ഹൃദയം സഹോദരിയുടെ മുമ്പാകെ തുറന്നുവെക്കാൻ ആഗ്രഹമുണ്ട്. എല്ലാക്കാര്യങ്ങളും ഞാൻ ദിവ്യരക്ഷകനോടു പറയുന്നു; അവിടുന്ന് എന്നെ യഥാതഥം മനസ്സിലാക്കിയിരിക്കുന്നു.

എന്റെ പ്രിയകുടുംബാംഗങ്ങൾക്കും എനിക്കും ക്ലേശഭയപ്പെട്ടതായ ഒരു സമരത്തെ അഭിമുഖീകരിക്കാനുണ്ട്. ഞങ്ങളെ വിസ്മരിക്കരുതേ. പാതിരാകഴിഞ്ഞു രണ്ടുമണിയായിരിക്കുന്നു; ഞാൻ എഴുത്തു നിറുത്തുകയാണ്. ബ. മറാധിപത്നം ഇതര സഹോദരിമാർക്കും എന്റെ ഹാർട്ടമായ അഭിവാദനങ്ങൾ സമർപ്പിക്കുക.

പ്രിയ സഹോദരീ, ഈശോയോടുള്ള സ്നേഹത്തെ പ്രതി താങ്കൾക്ക് എന്റെ അഭിവാദനങ്ങൾ.

താങ്കളുടെ സഹപാഠിയും
കർത്താവിൽ സഹോദരിയും
തെരേസ് നോയ്മൻ

ഒരു കമ്മലിത്താ പുരോഹിതൻ അയച്ച കത്തു്

വി. ചെറുപുഷ്പത്തിന്റെ മാധ്യസ്ഥ്യത്താൽ തെരേസിന്റെ അപ്പൻറിസൈറ്റിസുമാറിയതു സംബന്ധിച്ച വിവരണങ്ങൾ ആവശ്യപ്പെട്ടുകൊണ്ടു് ഈ പുരോഹിതൻ തെരേസിനു് ഒരു കത്തു് അയച്ചിരുന്നു. മറുപടിക്കത്തിന് തീയതിചേർത്തിട്ടില്ല; 1925 ന്റെ അവസാനദിവസങ്ങളിലോ 1926 ന്റെ ആരംഭത്തിലോ ആയിരിക്കണം. ഇതാ ആ കത്തു്:

നവമ്പർമാസത്തിൽ എനിക്കു ഭയങ്കരമായ വയറിൽ വേദനയും പനിയും അനുഭവപ്പെട്ടു. നവമ്പർ 13-ാംനു ആയപ്പോഴേക്കു് എന്റെ സ്ഥിതി വളരെ മോശപ്പെട്ടു. കുടുംബഡോക്ടർക്കു് അന്നുതന്നെ ആളയച്ചുവരുത്തി. എനിക്കു മൂപ്പെത്തിയ അപ്പൻറിസൈറ്റിസാണെന്നും ഉടൻടി ഓപ്പറേഷൻ നടത്തണമെന്നും ഡോക്ടർ അഭിപ്രായപ്പെട്ടു. പ്രഭാതംവരെ കാത്തുനില്ക്കുന്നതു ഉചിതമായിരിക്കുമെന്നു തോന്നിയില്ല. എന്റെ മാതാപിതാക്കന്മാർ ഭയപ്പെട്ടു. ക്ഷീണിതയായതുകൊണ്ടു് ഓപ്പറേഷനെ ഞാൻ അതിജീവിക്കയില്ലെന്നായിരുന്നു എന്റെ അമ്മയുടെ ആശങ്ക. എന്റെ കുടുംബാംഗങ്ങളുടെകൂടെ ഏഴുകൊല്ലം ഞാൻ സഹിച്ചുകഴിഞ്ഞു; അവസാനം വേറൊരാളുടെ കരങ്ങളാൽ ജീവൻ വിച്ഛേദിക്കപ്പെടേണ്ടിവരുമല്ലോ എന്നും അമ്മയ്ക്കു ഭയമുണ്ടായിരുന്നു. എനിക്കു് ആശങ്കയൊന്നുമുണ്ടായിരുന്നില്ല. ഓപ്പറേഷനോ മരണമോ മരണസ്ഥലമോ എനിക്കു് ഒരു പ്രശ്നമായിരുന്നില്ല. എന്റെ ബലഹീനതയാൽ ഞാൻ ഡോക്ടറോടു് ഇപ്രകാരം പറയാനിടയായി; ദിവ്യരക്ഷകൻ ആവശ്യപ്പെടുന്നതു് എന്റെ തലവെട്ടണമെന്നാണെങ്കിൽ, അങ്ങയ്ക്കു് അങ്ങനെ ചെയ്യാവുന്നതാണെന്നു് അറിയാമല്ലോ.”

എന്റെ അമ്മ അവസാനം സമാധാനപ്പെട്ടു; യാത്രയ്ക്ക് ഒരുങ്ങി. ഒരു മണിക്കൂർ യാത്രചെയ്യണമെന്ന ഡോക്ടറുടെ വീട്ടിലെത്താൻ. ഡോക്ടർ എന്നെ സ്വന്തം കാറിൽ കൊണ്ടു പോകാൻ സന്നദ്ധത പ്രകാശിപ്പിച്ചു; എന്നാൽ എനിക്ക് എഴുന്നേറ്റിരിക്കാൻ കഴിയുമോ എന്ന് അദ്ദേഹത്തിന് ആശങ്കയുണ്ടായിരുന്നു. ഡോക്ടറുടെ നിർദ്ദേശപ്രകാരം എന്നെ കിടത്തിക്കൊണ്ടുപോകാവുന്ന ഒരു മോട്ടോർ വാഹനം പിതാവു വാടകയ്ക്കെടുത്തു. “ഞാൻ ഇക്കാര്യം ചെറു പുപ്പുത്തെ അറിയിക്കയാണെങ്കിൽ, വിശുദ്ധ എന്നെ സഹായിക്കും,” ഞാൻ ഡോക്ടറോടു പറഞ്ഞു. “ചെറുപുപ്പും സദാ അത്ഭുതം പ്രവർത്തിക്കുമെന്നാണോ നീ വിചാരിക്കുന്നത്”. ഓപ്പറേഷൻ വേണ്ട ഒരുക്കങ്ങൾ ചെയ്തുകൊള്ളാൻ ഡോക്ടർ വാൾഡാസനിലേക്കു ഫോൺ സന്ദേശം നല്കി. ഓപ്പറേഷൻ കൂടാതെ കഴിക്കാൻ ഡോക്ടറെ പ്രേരിപ്പിക്കുവാൻ വേണ്ടി ഇടവകവികാരിയച്ചനെ ക്ഷണിക്കാൻ അമ്മ നിശ്ചയിച്ചു. വികാരിയച്ചൻ ഡോക്ടറോടു സംസാരിച്ച ശേഷം പറഞ്ഞു ഈ ദശ കാര്യങ്ങളിൽ ഡോക്ടറെ അനുസരിക്കുക എത്രയും സമീചിനമാണെന്ന്. അങ്ങനെ എന്റെ യാത്രയ്ക്കുള്ള ഒരുക്കങ്ങളെല്ലാം ചെയ്തു.

“ഒരു ഡോക്ടർക്കും നിന്നെ സഹായിക്കുവാൻ സാധിക്കുകയില്ല” എന്നു കൊച്ചുത്രേസ്യ മേയ് മാസത്തിൽ എന്നോടു പറഞ്ഞിട്ടുള്ളതു ഞാൻ ഓർമ്മിച്ചു. ഡോക്ടർ യാത്രപറഞ്ഞു പോയശേഷം, ഞാൻ ഇടവകവികാരിയച്ചനോടു പറഞ്ഞു: “ഞാൻ ഈ സംഗതി ചെറുപുപ്പുത്തെ അറിയിക്കുകയാണെങ്കിൽ വിശുദ്ധ ഇപ്പോൾത്തന്നെ എന്നെ സഹായിക്കുമെന്ന് എനിക്ക് തോന്നുന്നു. എനിക്ക് അതാവശ്യപ്പെടാമോ, അതു ദൈവത്തിന് ഇഷ്ടമായിരിക്കുമോ എന്ന് എനിക്ക് അറിഞ്ഞുകൂടാ. എനിക്ക് പ്രത്യേക ഇഷ്ടമൊന്നു

മില്ല. അമ്മയെപ്രതി ചാത്രമാണു ഞാനിതു ചോദിക്കുന്നത്.” അതിൽ തെറ്റൊന്നുമില്ലെന്നു വികാരിയച്ചൻ അഭിപ്രായപ്പെട്ടു. എന്റെ കഴുത്തിൽ സദാ ഞാൻ അണിഞ്ഞിരുന്ന വിശുദ്ധയുടെ തിരുശേഷിപ്പ് വേദനയുണ്ടായിരുന്ന സ്ഥലത്തുവെച്ചുകൊണ്ട് വിശുദ്ധയോടു് അവർ പ്രാർത്ഥിച്ചു. ആ പ്രാർത്ഥനയുടെ സമയത്തു് അസഹനീയമായ ഒരു വേദന അനുഭവപ്പെട്ടു.

പെട്ടെന്നു മേയ് 17-ാംതീയതിയിലെ സ്ഥിതിയിലേക്കു ഞാൻ തിരിച്ചെത്തി. അതേ പ്രകാശവും അതേ കരവും അതേ മധുരസ്വരവും ഞാൻ ആസ്വദിച്ചു. ഇത്തവണ ആ സ്വരം ഇപ്രകാരം പറഞ്ഞു: “ദൈവതിരുമനസ്സിനുള്ള നിന്റെ പരിപൂർണ്ണ കീഴ്വഴക്കവും സഹനത്തിലുള്ള നിന്റെ സന്തോഷവും ഞങ്ങളെ പ്രസാദിപ്പിച്ചിരിക്കുന്നു. ഒരുനന്ദശക്തി പ്രവർത്തിക്കുന്നുണ്ടെന്നു ലോകം അറിയട്ടെ. നിന്നെ ഇപ്പോൾ കീറിയുറിക്കേണ്ടിവരുകയില്ല. ഇപ്പോൾത്തന്നെ കർത്താവിനെ സ്തുതിക്കുക; അവിടുത്തേക്കു നന്ദിപറയുക. എങ്കിലും നിനക്കു ധാരാളം സഹിക്കാനുണ്ടാകും. ആന്തരികസഹനത്തെ നീ ഭയപ്പെടേണ്ട. അങ്ങനെ അനേകം ആത്മാക്കളുടെ രക്ഷയിൽ നിനക്കു് സഹകരിക്കുവാൻ കഴിയും. സ്വന്തം ഇഷ്ടാ ചാകണം; സദാ ശിശുസഹജമായ നിഷ്പേക്ഷത പാലിക്കുക.”

പ്രകാശം അന്തർദ്ധാനംചെയ്തപ്പോൾ ഞാൻ എഴുന്നേറ്റിരുന്നു. എന്നിക്കു സൗഖ്യം ലഭിച്ചുകഴിഞ്ഞുവെന്നു ബോദ്ധ്യമുണ്ടായിരുന്നു. ദൈവാലയത്തിൽ ഉടനെ പോയി നന്ദി പറയണമെന്നു വി. ത്രേസ്യ ആജ്ഞാപിച്ചിട്ടുണ്ടെന്നു ഞാൻ വികാരിയച്ചനെ അറിയിച്ചു. ഞാൻ വസ്ത്രങ്ങളണിഞ്ഞു പള്ളിയിലേക്കു പുറപ്പെട്ടു. വികാരിയച്ചൻ പള്ളിയുടെ വാതിൽ തുറന്നുതന്നു. ഞങ്ങളെല്ലാവരും ഒരുമിച്ചാണു

പള്ളിയിലേക്കു പുറപ്പെട്ടത്. എന്നിങ്ങനെ പൂർണ്ണമായ ആ രോഗംതോന്നി. വിവരം ഫോൺവഴി ഡോക്ടറെ അറിയിച്ചു. ആ സാധുനന്ദന് ഇക്കാര്യം ശരിയായിട്ടു മനസ്സിലായില്ല. ആ രാത്രി കൂടലിൽക്കൂടെ കുറേയേറെ പഴുപ്പു പുറത്തുപോയി. ശനിയാഴ്ച പതിവുപോലെ ഞാൻ വി. കുർബാന കാണുകയും സ്വീകരിക്കുകയും ചെയ്തു. ശനിയാഴ്ച വൈകുന്നേരം വികാരിയച്ചൻ എന്നെ ഡോക്ടറുടെ അടുക്കൽ കൊണ്ടുപോയി. രോഗത്തിന്റെ ഒരു വശിഷ്ടവുമുണ്ടായിരുന്നില്ല. എന്നിങ്ങനെ പൂർണ്ണസുഖം കൈവന്നു. പനി നിമിത്തം ചുണ്ടുകളും മോണയും പഴുത്തിരുന്നു. ആ പഴുപ്പുമാത്രം കുറേദിവസത്തേക്കുകൂടി തുടർന്നു. അനർഹമായ ഈ മഹാനുഗ്രഹത്തിനു നമ്മുടെ പ്രിയപ്പെട്ട കർത്താവിനും ചെറുപുഷ്പത്തിനും നന്ദി പറയുവാൻ എന്നെ സഹായിക്കുക.

**ബെർസ്ലോണെൻഫെൽഡിലെ
സഹപാഠിയായിരുന്ന ഒരു കന്യാസ്ത്രീക്ക്
അയച്ച കത്തുകൾ**

കൊണ്ണെർസ്രോയ്ത്ത്,
1925 ജൂൺ 16-ാം തീയതി

പ്രിയ സ്നേഹിതേ,

മേയ് 17-ാം തീയതി എന്നിങ്ങനെ ലഭിച്ച അനർഹമായ ഒരു നുഗ്രഹത്തെപ്പറ്റി താങ്കളോടു സംസാരിക്കുവാൻ ഞാൻ ആഗ്രഹിക്കുകയാണ്. പ്രിയ സ്നേഹിതേ, എന്നിങ്ങനെ ഇപ്പോൾ എഴുന്നേറ്റിരിക്കാം, നടക്കാം. എന്റെ വികാരങ്ങൾ വർണ്ണിക്കുവാൻ വഹിയാ. ലോകത്തിൽ ഒരു മഹാപുരുഷൻ ഞാൻ കാണുന്നു. ദൈവം സൃഷ്ടിച്ചിരിക്കുന്ന സുന്ദര പ്രകൃതിയായ അദ്ധ്യാപികയോടുകൂടെ എല്ലാ ദിവസവും ഞാൻ കഴിച്ചുകൂട്ടുന്നു. മിക്ക സമയവും ഞാൻ ഇടവകയിലെ പുത്തോട്ടത്തിലാണ്. അൽഭോട്ടിങ്ങിലെ സിസ്റ്റർ

സവേരീയായോടുകൂടെയാണു ഞാൻ തോട്ടത്തിലേക്കു പോകുന്നത്. ആരോഗ്യസംരക്ഷണാർത്ഥം ആ സഹോദരി മൂന്നാഴ്ചയോളം ഇവിടെ താമസിച്ചു. എല്ലാ സായാഹ്നങ്ങളിലും ഞങ്ങൾ രണ്ടുപേരുംകൂടി ദൈവാലയം സന്ദർശിച്ചുകൊണ്ടിരുന്നു. പ്രഭാതത്തിൽ ശൈത്യം കൂടുതലാണ്. ജനക്കൂട്ടത്തിലേക്കു കടക്കാൻ എനിക്കു തീരെ ഇഷ്ടം തോന്നിയില്ല. ഞായറാഴ്ച ഞാൻ വി. കുർബാനയ്ക്കു പോകുന്നുണ്ട്; എന്നാൽ ബലിപീഠത്തിന്റെ പിറകിലാണ് കഴിച്ചുകൂട്ടിയിരുന്നത്. വി കുർബാന സ്വഭവനത്തിലാണ് ഞാൻ സ്വീകരിക്കുന്നത്; സ്വപ്നം ജലം കൂടാതെ തിരുവോസ്തി ഇറങ്ങുകയില്ല. അപ്പോഴും ഒരു ഓസ്കിയുടെ പകുതിയേ എനിക്കു ഇറക്കുവാൻ കഴിയുന്നുള്ളൂ.

പ്രിയ തെരേസ, എനിക്കു പൂർണ്ണസുഖമായിട്ടില്ല. എനിക്കു ധാരാളം സഹിക്കാനുണ്ടാകുമെന്ന് ആ സ്വരം പ്രസ്താവിച്ചിട്ടുണ്ടല്ലോ. ഇതു എന്നെ സന്തുഷ്ടയാക്കുന്നു. സഹനവും സങ്കടവുമില്ലാത്ത ഒരു ജീവിതം ഭാവനചെയ്യുക സാധ്യമല്ല. എന്നാൽ ഏറ്റവും കൂടുതൽ വേദന നൽകിയിരുന്ന നട്ടെല്ലിന്റെ കഴുപ്പുണ്ടുള്ളല്ലാം നിശ്ശേഷം നീങ്ങിയിരിക്കുന്നു. ദൈവാനുഗ്രഹത്താൽ നട്ടെല്ലിലെ അപകടസ്ഥാനം ശരിയായി. പ്രിയ തെരേസ, ഇതു എങ്ങനെ സംഭവിച്ചുവെന്നു ഞാൻ വിവരിച്ചു പറയാം:

ചെറുപുഷ്പത്തെ വിശുദ്ധ്യയെന്നു പ്രഖ്യാപനം ചെയ്ത ദിവസം ഞാൻ തനിച്ചു എന്റെ മുറിയിലിരുന്നു ഒരു മേയ് ധ്യാനം നടത്തുകയായിരുന്നു. ജപമാല എത്തിച്ചുകൊണ്ടിരുന്ന സമയം പെട്ടെന്നു അവർണ്ണനീയമായ ഒരു പ്രകാശം ഞാൻ കണ്ടു. എന്റെ മുമ്പിൽ സർവ്വമാ സുന്ദരമായ ഒരു പ്രകാശം! ആദ്യം ഭയന്ന് ഉച്ചത്തിൽ രണ്ടു പ്രാവശ്യം ഞാൻ കരഞ്ഞു. കുടുംബാംഗങ്ങൾ താഴെനിന്ന്

ഈ സ്വരംകേട്ട് എന്റെ അടുക്കലെത്തി. എന്നാൽ അവർ കയറിവന്നതൊന്നും ഞാനറിഞ്ഞില്ല. നവ്യമായ ഒരു വസ്ത്രം ധരിച്ചിരിക്കുന്നതാണ് അവർക്കെല്ലാം മനസ്സിലായി. ആഴ്സ് ബെൽ നേഴ്സും സഹോദരി അന്നയും വന്നുചേർന്നു. വികാരിയച്ചനെ അവർ വിളിച്ചു വരുത്തി. അദ്ദേഹം വാതിൽക്കൽ വെച്ചപ്പോൾത്തന്നെ എന്റെ യഥാർത്ഥസ്ഥിതി മനസ്സിലാക്കി. എന്റെ ഭാവം മെല്ലാം മാറിയിരുന്നു. എന്റെ മുമ്പാകെ ആരൊക്കെയുണ്ടായിരുന്നുവെന്നും എന്തെല്ലാമാണ് എന്റെ കൺ മുമ്പാകെ നടന്നിരുന്നതെന്നും എനിക്കു ഗ്രഹിക്കുവാൻ കഴിഞ്ഞില്ല.

എന്റെ ഹൃദയാന്തർഭാഗത്തു നടന്നിരുന്നതെല്ലാം ഇന്നലെ നടന്നാലെന്നതിൽവണ്ണം ഞാൻ ഓർമ്മിക്കുന്നുണ്ട്. മേല്പറഞ്ഞ പ്രകാരം വീശാൻ തുടങ്ങിയപ്പോൾതന്നെ ഒരു മധുരസ്വരം ഞാൻ ശ്രവിച്ചുതുടങ്ങി. “സുഖപ്പെടാൻ ആഗ്രഹിക്കുന്നുവോ” എന്ന് ആ സ്വരം എന്നോടു ചോദിച്ചു. “ജീവിതവും മരണവും രോഗവും ആരോഗ്യവും എല്ലാം എനിക്കു ഒരുപോലെതന്നെ. കർത്താവു തരുന്നതു നല്ലതു്. അവിടുത്തേക്കറിയാം ഏതാണ് എനിക്കു നല്ലതെന്ന്.” ആ സ്വരം വീണ്ടും ചോദിച്ചു: “നിന്റെ കാര്യങ്ങളൊക്കെ നിനക്കു അന്വേഷിച്ചാൽ കൊള്ളാമെന്നു നീ ആഗ്രഹിക്കുന്നില്ലേ?” “ദൈവത്തിൽനിന്നു വരുന്നതെല്ലാം എന്തുതന്നെ ആയിരുന്നാലും എനിക്കു വേണം” ഞാൻ മറുപടി പറഞ്ഞു. ആ സ്വരം തുടർന്നു: “ദൈവത്തിൽനിന്നുള്ള നിന്റെ കീഴ്വഴക്കം നമ്മുടെ ദിവ്യരക്ഷകൻ എത്രയും പ്രിയങ്കരമാണ്. ഒരു ചെറിയ ആനന്ദവുമൂടി ഇതാ നിനക്കു തരുന്നു. ഇനിയും ദീർഘനാൾ കഠിനമായി സഹിക്കേണ്ടിവരും. ഞാൻ സദാ നിന്റെ അരികെയു

ണ്ടായിരുന്നു. ഇനിയും ഞാൻ നിന്റെ സഹായി ആയിരിക്കും. ഒരു ഡോക്ടർക്കും നിന്നെ സഹായിക്കുവാൻ സാധിക്കുകയില്ല. ഇപ്പോൾ ഇരിക്കാൻ ശ്രമിക്കൂ. ഉടൻ ഞാൻ സഹായിക്കാം.” തൽക്ഷണം എന്തോ എന്റെ വലതുകൈയിൽ പിടിച്ചു. ഞാൻ എഴുന്നേറ്റിരുന്നു.

അതേസമയം പുറത്തു നട്ടെല്ലിൽ വേദനപ്പെട്ടിരുന്ന സ്ഥലത്തു വീണ്ടും വേദന ആവിർഭവിച്ചു. ഞാൻ വീണ്ടും കിടന്നു. ആ സ്വരം വീണ്ടും സംസാരിക്കുവാൻ തുടങ്ങി. എന്നാൽ ഇപ്പോഴത് എന്റെ ആന്തരികജീവിതത്തെ സംബന്ധിച്ചാണ് സംസാരിച്ചുകൊണ്ടിരുന്നത്. സഹനത്തെപ്പറ്റി ആ സ്വരത്തിനു ധാരാളം സംസാരിക്കുവാനുണ്ടായിരുന്നു; അതൊന്നും എനിക്കു പരസ്യപ്പെടുത്താവുന്നതല്ല. അനുസരണയിൻകീഴ് ഞാൻ അവയെല്ലാം ജ്ഞാനപിതാവിനെ അറിയിച്ചിട്ടുണ്ട്. സഹനത്തെപ്പറ്റി അവൾ ഒരു കാര്യവുമൂടടി പറഞ്ഞു. ആ വാചകം ഞാൻ എഴുതിയിട്ടുള്ളതാണ്. ആ വാചകത്തിൽനിന്നാണ് ജ്ഞാനപിതാവു മനസ്സിലാക്കിയതു സ്വരം വി. കൊച്ചുത്രേസ്യയുടേതെന്നാണ്. ആ വാക്യം അടുത്ത തിങ്കളാഴ്ച അദ്ദേഹത്തിനു ചെറുപുഷ്പഗ്രന്ഥങ്ങളിൽ കാണാൻ കഴിഞ്ഞുവെന്നുള്ളതാണ് കാരണം. ആധ്യാത്മികകാര്യങ്ങളെപ്പറ്റി കുറേക്കൂടി സംസാരിച്ചശേഷം, ആ സ്വരം ഇങ്ങനെ സമാപിച്ചു: “ഇപ്പോൾ നിനക്കു ഇരിക്കാം, നടക്കാം” തൽക്ഷണം എന്തോ എന്റെ കൈയിൽ പിടിച്ചു. ഞാൻ ഉടൻ എഴുന്നേറ്റു. കുറേ കാര്യങ്ങൾക്കൂടി ആ സ്വരം പറഞ്ഞു. പെട്ടെന്നു് ആ സുന്ദരമായ പ്രകാശം അന്തർധാനം ചെയ്തു. ഞാൻ കണ്ണോടെ കരഞ്ഞു.

അപ്പോൾമാത്രമാണ് ഞാൻ എന്റെ കുടുംബാംഗങ്ങളെ കാണാനും കേൾക്കാനും ഇടയായത്. എന്റെ കിടക്കയുടെ

പാർശ്വത്തിൽ ഇരുന്നിരുന്ന വികാരിയച്ചനെ ഞാൻ മനസ്സിലാക്കി. “റെസിൽ, ഇപ്പോളെവിടെയായിരുന്നു?” അദ്ദേഹം ചോദിച്ചു. “അച്ചാ, എനിക്ക് ഇരിക്കാം, നടക്കാം. ഒന്ന് പുറത്തുപോയാൽ കൊള്ളാമെന്നുണ്ട്” ഞാൻ പറഞ്ഞു. അവർ കിടക്ക മാറി. ഞാൻ ഒരു കുപ്പായമിട്ടു. ആഴ്സ് ബെഗ്ഗിലെ നേഴ്സ് എന്റെ ഒരു കൈയിലും വികാരിയച്ചൻ മററ കൈയിലും പിടിച്ചു. ഞാൻ മുറിയിൽ കുറേനേരം നടന്നു. ഞാൻ നടക്കാനായിട്ട് അന്ന് ഏഴുകൊല്ലമായിരുന്നു. എന്റെ അമ്മ ഒരു ജീവച്ഛവംപോലെ ആയി. ഞാൻ വീണ്ടും ശയ്യയിൽ കിടന്നു. അനന്തരം വികാരിയച്ചൻ പറഞ്ഞു: “റെസിൽ, നിനക്ക് ചില അനുഭവങ്ങളെല്ലാമുണ്ടായല്ലോ. നീ അവ വിവരിക്കണം.” “തനിച്ച് എല്ലാം പറയാം” ഞാൻ പ്രതിവചിച്ചു. അദ്ദേഹം എല്ലാവരെയും പിരിച്ചയച്ചു; എല്ലാം ഞാൻ അദ്ദേഹത്തോടു പറഞ്ഞു. “ഒരത്ഭുതമാണിത്” അദ്ദേഹം പ്രസ്താവിച്ചു. പിറോദിവസം അദ്ദേഹം തിരിയെവന്ന് എല്ലാം എഴുതിയെടുത്തു.

പ്രിയ തെറേസ്, എന്റെ നട്ടെല്ലു ശരിയായിട്ടുണ്ട്; എന്റെ കാലും ശരിയായിട്ടുണ്ട്. ഒരു കാലിനു നീളം സ്വല്പം കുറവാണെന്നുമാത്രം. അതു നീണ്ടുവന്നതു ഞാൻ കണ്ടില്ല. അതു പതുക്കെ നീണ്ടുകൊണ്ടിരുന്നതു പ്രിയപ്പെട്ട അമ്മയ്ക്കും പ്രിയപ്പെട്ട സഹോദരിമാർക്കും കാണാൻ കഴിഞ്ഞു. ആദ്യം അതു വായുവിൽ പൊന്തിനിൽക്കുകയായിരുന്നുവെന്നു താങ്കളും കണ്ടിട്ടുണ്ടായിരിക്കുമല്ലോ. ഇപ്പോൾ അതുകൊണ്ട് എനിക്ക് ചവിട്ടിനടക്കുവാൻ കഴിയും. കുറേദിവസങ്ങൾക്കുശേഷം ഡോക്ടർ സീഡൽ എന്നെ സന്ദർശിച്ചു. അദ്ദേഹം വിസ്തയസ്തബ്ധനായി. അദ്ദേഹം എന്നെ പരിപൂർണ്ണമായി പരിശോധിച്ചശേഷം

എന്റെ വാതം നിശ്ശേഷം സുഖപ്പെടുത്തുവെന്നു പറഞ്ഞു. എന്നാൽ ഇപ്പോഴും എനിക്കു പൂർണ്ണസുഖമില്ല, മുറിവുകളിൽനിന്നു രക്തം ഇപ്പോഴും പോയിക്കൊണ്ടിരിക്കുകയാണ്. പൂർണ്ണസുഖമാകുമായിരുന്നെങ്കിൽ, ആ സ്വരം അതും അറിയിക്കുമായിരുന്നു. തെല്ലൊരാനന്ദം എനിക്കുണ്ടാകുമെന്നും ഞാൻ സൂക്ഷിക്കണമെന്നും മാത്രമാണ് ആ സ്വരം പ്രസ്താവിച്ചത്. ഞാനിപ്പോൾ സാതുപ്തയാണ്; സഹനം കൂടാതെ ജീവിക്കുകതന്നെ എനിക്കു ദുസ്സാധമാണ്. എന്റെ കുടുംബാംഗങ്ങൾ ഇനി എനിക്കുവേണ്ടി ബുദ്ധിമുട്ടേണ്ടതില്ല. ദൈവാനുഗ്രഹത്താൽ മുടത്തും വണ്ണവലിയും നീങ്ങിക്കിട്ടി.

പ്രിയ തെരേസ്, എന്റെമേൽ വർഷിക്കപ്പെട്ടിരിക്കുന്ന അനർഹങ്ങളായ മഹാനുഗ്രഹങ്ങൾക്കു ദൈവത്തിനു നന്ദി പറയുവാൻ നീ എന്നെ സഹായിക്കുക. എന്റെ ആനന്ദം താങ്കൾക്ക് ഊഹിക്കാവുന്നതാണല്ലോ. എന്റെ സഹനങ്ങൾ തെരേസ് നന്നായി മനസ്സിലാക്കിയിട്ടുള്ളതാണ്. സുഖപ്പെടുമെന്ന് ഒരു പ്രതീക്ഷയുമില്ലാതിരുന്ന കാര്യം താങ്കൾക്ക് അറിയാമായിരുന്നു. അപ്രതീക്ഷിതമായി ഞാൻ വീണ്ടും ഉയിർത്തെഴുന്നേറ്റിരിക്കുന്നു. എന്റെ കാര്യങ്ങൾ നോക്കാൻ കുടുംബാംഗങ്ങൾക്കുള്ള ഭാരം വളരെയേറെ നീങ്ങിപ്പോയിട്ടുണ്ട്. എനിക്കു എന്റെ വസ്തുക്കൾ അലക്കാനും; മുറിയടിക്കാനും; അങ്ങനെ പല ചെറിയ കാര്യങ്ങളും ചെയ്യാം. ദൈവം സൃഷ്ടിച്ചിട്ടുള്ള പ്രകൃതിയുടെ രമണീയത നടന്നുകൊണ്ടാസ്വദിക്കാം. എല്ലാം എനിക്കു നവമായിത്തോന്നുന്നു. പാപികളായ നമ്മളോടു ദൈവം എത്രകണ്ടു കരുണാമന്ദ്രണമായിട്ടാണു പെരുമാറുന്നത്! പ്രകൃതിയിലെ വിവിധാനന്ദങ്ങൾ! താങ്കൾ പുഷ്പങ്ങൾ

പഠിച്ചുകൊണ്ടുവന്നിരുന്നപ്പോൾ ഞാൻ എന്തുമാത്രം ആനന്ദിച്ചിട്ടുണ്ട്. ഇന്ന് എനിക്കുതന്നെ അവ പഠിച്ചെടുക്കാം.

തെരേസ്, ഒരു കാര്യംകൂടി. എനിക്കുവേണ്ടി നിരന്തരം പ്രാർത്ഥിക്കുക. ആന്തരികമായ സഹനങ്ങൾ വളരെയുണ്ട്. ക്ഷമാപൂർവ്വം നിലനില്ക്കാൻ പ്രാർത്ഥിക്കുക. മരിച്ചു നിത്യമായ സ്വർഗ്ഗീയഭവനത്തിലെത്തിച്ചേരാനുള്ള ആഗ്രഹം മറേറതുകാലത്തേക്കാളും വർദ്ധിച്ചിരിക്കുന്നു. ഞാനുദ്ദേശിക്കുന്നതെന്താണെന്നു മനസ്സിലായെന്നു കരുതുന്നു. ചെറുപ്പക്കാർക്കുവേണ്ടി വല്ലപ്പോഴുമൊക്കെ ഒരു “നന്മ നിറഞ്ഞ മറിയമേ” എന്ന ജപം ചൊല്ലുക. വിവേകം വിനാ എത്രയും മുമ്പായി അവർ വ്യാപരിക്കുന്നതു കാണുമ്പോൾ എന്റെ ഹൃദയം നിറുകയാണ്. യുദ്ധകാലത്തെ നന്മിനേക്കാൾ ലോകം വളരെ വ്യത്യാസപ്പെട്ടിട്ടുണ്ട്. പ്രിയ സ്നേഹിതേ, എന്റെ ഈ ലഘുവായ ആഗ്രഹങ്ങൾ താങ്കൾ നിവർത്തിക്കുമെന്നു ഞാൻ പ്രതീക്ഷിക്കുന്നു. ഞാൻ താങ്കൾക്കും താങ്കളുടെ നിയോഗങ്ങൾക്കുംവേണ്ടി സദാ പ്രാർത്ഥിക്കുന്നതാണ്. എല്ലാ ജീവിതസ്ഥിതിയിലും സഹനങ്ങളുണ്ട്; എന്നാൽ ദൈവാനുഗ്രഹത്താൽ വിജയം നേടാവുന്നതേയുള്ളൂ.

ഇതാ ഞാൻ എന്റെ കഥ മുഴുവനും പറഞ്ഞുകഴിഞ്ഞു. താങ്കൾക്ക് അതിൽ താല്പര്യമുണ്ടെന്ന് എനിക്കറിയാം. കുറേക്കൂടെ ദീർഘമായി എഴുതിയാൽകൊള്ളാമെന്നുണ്ടായിരുന്നു. എഴുത്തിന്റെ ആരംഭത്തിൽ ഇട്ടിരിക്കുന്ന തീയതി കാണുക. ഓരോ പ്രതിബന്ധം വരുന്നു. പല അപരിചിതരും എന്നെ സന്ദർശിച്ചുകൊണ്ടിരിക്കുകയാണ്. [ചില സ്നേഹിതരെപ്പറ്റിയുള്ള വിവരങ്ങൾ ഇവിടെ ചേർത്തിട്ടുണ്ട്.]

നമുക്കു സംതൃപ്തിയടയാം. കർത്താവു എല്ലാം ശരിയാക്കും. ഭൂമിയിൽ ഒന്നും പരിപൂർണ്ണമല്ല; പ്രത്യേകിച്ചു നമ്മുടെ കാര്യംതന്നെ നോക്കുക. എല്ലാം നന്നായി ചെയ്യാൻ നാം ആഗ്രഹിക്കുന്നു; എന്നാൽ അങ്ങനെയൊന്നും കാര്യം നടക്കുന്നില്ല. നമ്മുടെ കർത്താവു നമ്മളെക്കൊണ്ടു തൃപ്തിയടയണം. നമ്മുടെ നന്മനസ്സു അവിടുത്തേക്കറിയാം; നമ്മുടെ ബലഹീനതയും നീചത്വവും അവിടുത്തേക്കു സുവിദിതമാണ്. സന്യാസസഭയിൽ താങ്കൾക്കുള്ള 'കൂട്ടുകാർ' എന്റെ അഭിവാദനങ്ങൾ. ഈശോയുടെ എത്രയും പരിശുദ്ധ തിരുഹൃദയത്തിന്റെ സ്നേഹത്തിൽ ഈ കത്തു ഞാൻ അവസാനിപ്പിക്കുന്നു.

എന്നു

താങ്കളുടെ സാധുസ്നേഹിത
തെരേസു നോയ്മൻ

P. S. കഴിവുണ്ടെങ്കിൽ എനിക്ക് ഏതാനും വരികൾ എഴുതി അയയ്ക്കുക.

കൊണ്ണെർസ്ട്രായ്ത്ത്,
1926 ഒക്ടോബർ 13

പ്രിയ സ്നേഹിതേ,

ഞാൻ എഴുത്തഴുതാൻ കുറേയധികം താമസിച്ചുവല്ലോ? എന്നോടു ക്ഷമിക്കുമെന്ന് എനിക്കുറപ്പുണ്ട്. എനിക്ക് എന്തു തിരക്കടിച്ച പണിയായിരുന്നുവെന്നു താങ്കൾക്കു ബോധ്യപ്പെടുകയില്ല. തണുപ്പുകാലം കാത്തിരിക്കുകയാണ് ഞാൻ; അപ്പോൾ അപരിചിതരുടെ സന്ദർശനം കുറയും. കുറേസമയം ഏകാന്തത്തിൽ കഴിക്കുവാൻ ഞാൻ കൊതിക്കുകയാണ്. കഴിഞ്ഞ ശനിയാഴ്ച ഒരു ദൈവശാസ്ത്രപണ്ഡിതൻ വികാരിയച്ചനേയും അപ്പച്ചനേയും

എന്നേയും വശ്യാസനിലേക്കു കൊണ്ടുപോയി സിസ്റ്റർ ഏമരൻസിയാനയെ എനിക്കു കാണിച്ചുതന്നു. എന്നെ കാണാൻ അവൾക്കു വളരെ ഇഷ്ടമായിരുന്നു. സഹോദരി തന്റെ അഭിവാദനങ്ങൾക്കുടി താങ്കൾക്കു് അയയ്ക്കുന്നു.

പ്രിയ സ്നേഹിതേ, നമ്മുടെ സർവശക്തിയോടുകൂടെ ദിവ്യരക്ഷകനെ സ്നേഹിക്കുമാറാകുന്നതിനു താങ്കളുടെ നാമകാരിയുടെ തിരുനാൾദിവസം ശാരീരികവും ആത്മീയവുമായ സകല ആശിസ്സുകളും ഞാൻ താങ്കൾക്കു കാഴ്ചവയ്ക്കുന്നു. ദൈവതിരുമനസ്സു ഗ്രഹിച്ചു് അപ്രകാരം പ്രവർത്തിക്കുന്നതിനു നമുക്കു പരസ്പരം തീക്ഷ്ണതാപൂർവ്വം പ്രാർത്ഥിക്കാം. അടുത്ത ദിവസങ്ങളിൽ താങ്കളും താങ്കളുടെ കൂടെയുള്ള സഹോദരിമാരും എനിക്കുവേണ്ടി പ്രാർത്ഥിക്കണമെന്നു ഞാൻ യാചിക്കുന്നു. എന്തോ ഒക്കെ സംഭവിക്കാൻ പോകുന്നതായി താങ്കളും അറിഞ്ഞിട്ടുള്ളതാണല്ലോ. ഞാൻ പരിഭ്രാന്തയായിരിക്കുകയാണ്. താമസിയാതെ ഞാൻ എന്റെ മുറിയിൽനിന്നു് ഒരാശുപത്രിയിലേക്കു നീക്കപ്പെടും; സദാനിരീക്ഷണപരീക്ഷണങ്ങൾക്കു ഞാൻ വിധേയയാകും. അതൊക്കെ വേദനാജനകമാണ്. അപരിചിതരായ ഡോക്ടർമാർ സമ്പൂർണ്ണപരിശോധന നടത്തുക എത്ര ഭയങ്കരമായിരിക്കും. അതു് എത്രയും കഠിനമാണ്. താങ്കളും സഹോദരിമാരും എനിക്കുവേണ്ടി പ്രാർത്ഥിക്കണമെന്നു ഹൃദയപൂർവ്വം ഞാൻ യാചിക്കുകയാണ്. ഇതിലും ദൈവഹിതം കാണാൻ കഴിഞ്ഞിരുന്നെങ്കിൽ!

ഇതിനെപ്പറ്റിയൊന്നും നിങ്ങളുടെ പിതാവിനു് എഴുതേണ്ടാ. കൊണ്ണേർസ്ട്രായ്ത്തുകാർ ഇക്കാര്യങ്ങൾ മുൻകൂട്ടി അറിയാതിരിക്കുകയാണു നല്ലതു്. അവർ അതു തടഞ്ഞെന്നും അങ്ങനെ കലഹങ്ങളുണ്ടായെന്നും വരും. എന്നെ പ്രതി ജനങ്ങൾ പ്രകോപിതരാകരുതു്; കഷ്ടതകൾ വളരെ

യുണ്ടെങ്കിലും ആരുടെയും അനുകമ്പ ഞാൻ പ്രതീക്ഷിക്കുന്നില്ല. നമ്മുടെ ദിവ്യരക്ഷകന്റെ സാഹചര്യങ്ങൾ ഒട്ടും മെച്ചമായിരുന്നില്ലല്ലോ. അവിടുത്തോടുള്ള സ്നേഹത്തെ പ്രതി നാം സഹിക്കണം; അവിടുന്ന് വേണ്ട സംരക്ഷണം നൽകും. എല്ലാം ശരിയാകുകയും ചെയ്യും.

എന്റെ ആരോഗ്യത്തേയും മറ്റു സ്ഥിതിഗതികളേയും സംബന്ധിച്ച താങ്കളുടെ പ്രിയപിതാവു് എഴുതുമായിരിക്കും. എല്ലാ വെള്ളിയാഴ്ചകളിലും നമ്മുടെ ദിവ്യരക്ഷകനോടുകൂടെ ഞാൻ സഹിച്ചുകൊണ്ടിരിക്കുകയാണ്. ക്ഷമയോടെ നില നിന്നു ദിവ്യരക്ഷകനെ പ്രസാദിപ്പിക്കാൻവേണ്ടി നമുക്കു പരസ്പരം പ്രാർത്ഥിക്കാം. തല്ലാലം ഈ എഴുത്തു നിറുത്തുകയാണ്; ഈശോയുടെ സ്നേഹത്തിൽ ഞാൻ താങ്കൾക്കു് അഭിവാദനങ്ങൾ സമർപ്പിക്കുന്നു.

താങ്കളുടെ സാധു തെരേസു്

അടുത്ത എഴുത്തു് ഈശോസഭാവൈദികനായ ഫാദർ ക്ലൺസ് റിജെൻസ്ബർഗിലെ കത്തീഡ്രൽ വികാരി ഡോക്ടർ ജോസഫ് കുഹ്മുളളർ അവർകൾക്കു് അയച്ച ഒരു റിപ്പോർട്ടാണ്. അദ്ദേഹം 1927-ൽ ഓഗസ്റ്റ് ബർഗിലെ മെത്രാനായി.

ഫെൽഡ് കിർക്ക്,

1927 ഓഗസ്റ്റ് 20-ാം തീയതി

റവ. ഡോക്ടർ ജോസഫ് കുറുപ്പ് മുളൂർ,

എനിക്കു് ഒരു സന്തോഷവാത്ത് അറിയിക്കാനുണ്ടു്.... എന്റെ ജീവിതത്തിൽ എനിക്കു് അനുഭവവേദ്യമായ ഒരു ബാഹ്യവരമാണു് തെരേസു് നോയ്മന്റെ ജീവിതമാധുര്യം. സ്ഥലത്തെ വികാരിയച്ചന്റെ അനുവാദത്തോടു്കൂടെ സമാധിയിലും സാധാരണാവസ്ഥയിലും തെരേസിനടുത്തു് സംസാരിക്കുകയും തെരേസിനെ കാണുകയും ചെയ്തു. അവളുടെ ആന്തരികജീവിതത്തിന്റെ ഒരു നല്ല ചിത്രം എനിക്കു് കിട്ടി. ഒരു സുവർണ്ണാത്മാവു്! അവളുടെ ആന്തരികജീവിതം വി. ഇഗ്നേഷ്യസ്സിന്റെ ആദ്ധ്യാത്മികാഭ്യാസത്തിൽ കാണുന്ന എളിയയുടെ മൂന്നാം പദവിയിലെത്തിക്കഴിഞ്ഞിരുന്നു. ആത്മാക്കളെപ്രതിയുള്ള തീക്ഷ്ണത അവളുടെ ആത്മാവിൽ എറിഞ്ഞുകൊണ്ടിരുന്നു; അവളുടെ സ്വഭാവത്തിലെ ഒരു പ്രേഷിതഘടകം! (എല്ലാവരും അങ്ങയെ സ്നേഹിച്ചിരുന്നെങ്കിൽ എത്ര മനോഹരമായിരുന്നേനെ!) പുരോഹിത ദൈവവിളിക്കുവേണ്ടിയുള്ള അവളുടെ പ്രാർത്ഥന നമ്മുടെ രക്ഷകനു തീർച്ചയായും ആനന്ദമായിരിക്കും. ഈശോയുടെ പീഡാനുഭവത്തിന്റെ കുറവു നികത്താൻ ശ്രമിച്ചുകൊണ്ടിരുന്ന വി. പൗലോസിന്റെ പരിഹാരചൈതന്യവും അവളിൽ കാണാം. അവളുടെ വാക്കുകൾ ഇപ്രകാരമാണു്: “എന്റെ സഹനങ്ങൾ അങ്ങയുടേതോടുകൂട്ടിച്ചേർക്കുന്നു. എല്ലാവരും അങ്ങയെ സ്നേഹിക്കുവാൻ ഇടയാകുന്നതിനു് അങ്ങയ്ക്കു് യഥേഷ്ടം അവ വിഭജിക്കാവുന്നതാണു്.” അവളുടെ ശക്തി വി. കുർബാനയാണു്. അതിന്റെ സാമീപ്യം അവൾ ആവേശത്തോടെ ആസ്വദിക്കുന്നു. എന്റെ അഭി

പ്രായത്തിൽ, ഈ കുട്ടി ദൈവത്തിന്റെ അനുഗ്രഹപാത്രമാണ്: ആദ്ധ്യാത്മികാഭ്യാസങ്ങളിലെ തത്വങ്ങളുടെ സജീവമാതൃകയാണ്. അവ സമ്യക്കായി ഗ്രഹിച്ചു ത്യാഗത്തിൽ ആനന്ദംകൊള്ളുന്ന ദിവ്യരക്ഷകനെ അനുസരിച്ച് ഉന്നതമായതോതിൽ ആ തത്വങ്ങൾ അഭ്യസിക്കുന്നു. പരിശുദ്ധ ബലിയിൽ എന്നെയും അനുസ്മരിക്കുക.

എന്നു്, കൃതജ്ഞതാപൂർവ്വം,
ഫാദർ കൺസ് എസ്. ജെ.

തെരേസിന്റെ ആന്തരിക ജീവിതത്തെപ്പറ്റി ധാരാളം ലേഖനങ്ങൾ പത്രങ്ങളിൽ പ്രസിദ്ധീകൃതമായിട്ടുണ്ട്. ഹിൽഡാ ഗ്രേഫ് എഴുതിയ ആക്ഷേപഗ്രന്ഥം പുറത്തുവന്ന തുടർച്ച (അന്യത്ര കാണുക) പലരും തെരേസിന്റെ ആത്മാർത്ഥതയെ സാധൂകരിച്ചു ലേഖനങ്ങളെഴുതിയിട്ടുണ്ട്. റീജെൻസ്ബർഗ് കത്തീഡ്രൽ പ്രസംഗകൻ ഫാദർ ലെയോ ഓർത്ത് ഒ. എഫ്. എം. എഴുതിയ ഒരു ലേഖനം കീഴെ ചേർക്കുന്നു:

തെരേസ് നോയ്മന്റെ ആന്തരികജീവിതം സ്വഭാവവും സന്യാസജീവിതവും

തെരേസ് നോയ്മന്റെ ആദ്ധ്യാത്മികജീവിതവും സ്വഭാവവും പ്രകൃതിയും പരിചയമുള്ളവർക്ക് അവളുടെ ആന്തരികജീവിതത്തെപ്പറ്റി ഒരുപ്രായം പായുവാൻ കഴിയും. ആദ്യം തന്നെ അവളുടെ ക്ഷേമം ചെലവഴിച്ചു അവളെ ശരിയായി മനസ്സിലാക്കിയാലേ അവളുടെ ആന്തരികജീവിതത്തെപ്പറ്റി എന്തെങ്കിലും നമുക്കു മനസ്സിലാകയുള്ളൂ. വരുന്നവരുടെ മുമ്പിലൊക്കെ തന്റെ

പ്രാതഃസ്മരണത്തിൽ



യഥാഹിതം ഭൂതസംഗ്രഹം



ആന്തരികജീവിതം അവർ തുറന്നുപറയുകയില്ല; സന്ദർശകരെ രസിപ്പിക്കാൻ തന്റെ അനുഭവങ്ങൾ അവർ വിവരിക്കുകയില്ല. 'തെരേസ്' നോയ്മന്റെ സ്വഭാവം മനസ്സിലാക്കിയിട്ടില്ലാത്തവർക്ക് അവളെപ്പറ്റി ഒന്നും എഴുതാൻ കഴിയുന്നതല്ല.

“തെരേസ് നോയ്മന്റെ കാര്യം” എന്ന പുസ്തകത്തിൽ ഹിൽഡാ ഗ്രേഫ് തെരേസിന്റെ ആന്തരികജീവിതത്തെപ്പറ്റി രണ്ട് അദ്ധ്യായം എഴുതിയിട്ടുണ്ട്. ഈ വിഷയത്തെപ്പറ്റി തനിക്കു ശരിയായ വിജ്ഞാനമില്ലെന്നും വേണ്ടത്ര വിവരങ്ങൾ ലഭിച്ചിട്ടില്ലെന്നും ആ ഗ്രന്ഥകർത്രി പ്രസ്താവിച്ചുകൊണ്ടാണ് ഈ രണ്ട് അദ്ധ്യായം എഴുതിയത്. ഈ സാഹചര്യത്തിൽ ഈ സംഗതികളെപ്പറ്റി ഒന്നും എഴുതാതിരിക്കുന്നതിനുപകരം തെരേസ് നിഗളിയാണെന്നും പ്രായശ്ചിത്തത്തിന്റേയോ സഹനത്തിന്റേയോ ചൈതന്യമില്ലാത്തവളാണെന്നും ക്രൂശിതനായ ദിവ്യരക്ഷകനോടു സ്നേഹമില്ലാത്തവളാണെന്നുമുള്ള നിഗമനത്തിൽ എത്തിച്ചേർന്നിരിക്കുന്നു. 'തെരേസ്' ഒരു അപസ്താരരോഗിയാണെന്നും കൊല്ലേറ്റർസ്ട്രായ്ത്തുകഥകൾ സത്യാധിഷ്ഠിതമല്ലെന്നും ഗ്രന്ഥകർത്രി പ്രസ്താവിച്ചിരിക്കുന്നു.

ഹിൽഡാ ഗ്രേഫിന്റെ വിധി ശാസ്ത്രീയമായിരിക്കുമോ? ഒരുനേപക്ഷണത്തെ നേരിടാൻ അതിനു ദുര്യതയുണ്ടോ? തെരേസിന്റെ ബാഹ്യപ്രതിഭാസങ്ങളെല്ലാം അവളുടെ സ്വഭാവത്തിലും ആന്തരികജീവിതത്തിലും അധിഷ്ഠിതമാണ്. ഈ അസാധാരണസംഭവങ്ങളുടെ യാഥാർത്ഥ്യവും വികലതയും തെരേസിന്റെ സ്വാഭാവിക വാസനകൾ പരിശോധിച്ചു നിണ്ണയിക്കേണ്ടിയിരിക്കുന്നു. ഗ്രേഫിന്റെ അടിസ്ഥാനതത്വങ്ങൾ അബദ്ധമാണെങ്കിൽ അവളുടെ നിഗമനങ്ങൾ എങ്ങനെ അബദ്ധമാകാതിരിക്കും?

തെരേസ് നോയ്മന്റെ ഒരു യഥാർത്ഥചിത്രം വരച്ചു വയ്ക്കുകയാണ് അടുത്ത ഖണ്ഡികകളിൽ ചെയ്തിട്ടുള്ളത്. ഈ ലേഖകൻ 1940 മുതൽ തെരേസിനോടു പരിചയമുണ്ട്. വൈദികജോലികൾ സംബന്ധിച്ചും അല്ലാതെയും അവളെ നിരീക്ഷിക്കുവാൻ സന്ദർഭമുണ്ടായിട്ടുണ്ട്. എന്റെ ഒഴിവുകാലം പലപ്പോഴും ഞാൻ കൊണ്ണേർസ്ട്രോയ്ത്തിൽ കഴിച്ചിട്ടുണ്ട്. അങ്ങനെ തെരേസിന്റെ സ്വഭാവവും വാസനകളും ആന്തരികജീവിതവും എനിക്കു സുപരിചിതമായിക്കഴിഞ്ഞിരിക്കുന്നുവെന്ന് അവകാശപ്പെടുന്നത് ഒരിക്കലും അധികപ്രസംഗമാകുമെന്നു തോന്നുന്നില്ല. രഹസ്യങ്ങളെ ആച്ഛാദനം ചെയ്തിരിക്കുന്ന തിരശ്ശീല ഉയർത്തുന്നത് അവളുടെ വിശുദ്ധി പദപ്രഖ്യാപനംപോലെയാകുമെങ്കിലും ഹിൽഡാഗ്രാഫിന്റെ അധിക്ഷേപങ്ങൾക്കു മറുപടി നൽകി തെരേസിന്റെ അഭിമാനം സംരക്ഷിക്കുവാൻവേണ്ടി ആ തിരശ്ശീല തെല്ലയർത്താതെ നിവൃത്തിയില്ല. കീഴ്നല്കുന്ന വിവരണം ഈ ഉദ്ദേശ്യത്തോടുകൂടെ രചിച്ചിട്ടുള്ളതാണ്.

ഈ വിവരണം പരീപൂണ്ണമല്ല. തെരേസായുടെ ജീവിതകാലത്തു് എല്ലാക്കാര്യങ്ങളും പാസ്യമാക്കുന്നത് ഉത്തമമായിരിക്കയില്ല. ആന്തരികജീവിതം ദൈവവും ആത്മാവും തമ്മിലുള്ള ബന്ധമാണ്. അതു് എത്രയും രഹസ്യാത്മകവും നിശ്ചയവുമാകയാൽ സമ്പൂർണ്ണവിവരണങ്ങളെന്നു കരുതുന്നവ പോലും എത്രയും അപൂണ്ണവും അതൃപ്തികരവുമായിരിക്കും.

തെരേസിനെ നന്നായിട്ടു് അറിയാവുന്ന ഫാദർ നാബർ അവളെ ഇപ്രകാരം വിവരിച്ചിരിക്കുന്നു:

“തെരേസ് നോയ്മൻ പ്രായമുള്ള ഒരു വലിയ ശിശുവാണ്. അന്ധവിശ്വാസമോ കൃത്രിമത്വമോ പുണ്യവതി

യെന്ന ഭാവമോ അവളിലില്ല. അവൾ ഒരു സാധാരണ നിഷ്പ്പാദ ശിശുവാണു്; ഈ ഇടവകയിലെ എത്രയും നിഷ്പ്പാദപടയായ ശിശുവാണു്; നിഷ്പ്പാദകളും എത്രയും ഭക്തയുമായ ഒരു യഥാർത്ഥ ശിശുവാണു്. പല അസാധാരണ നഭവങ്ങൾ ഉണ്ടായിത്തന്നിട്ടും അവൾ നിഷ്പ്പാദകളും സത്തുഷ്ടയുമായിത്തന്നെ കഴിയുന്നു. സഹനമാണു് അതിന്റെ നിദാനം. ചെറിയ പയ്യ, നിസ്സാരമായൊരു ഒരു ശിശുവിനെപ്പോലെ അവൾ സ്നേഹിക്കുന്നു.”

ശിശുസഹജമായ ആജ്ഞയും തെരേസിന്റെ പ്രത്യേകതയാണു്. ശിശുക്കളുടെ പ്രകൃതിയാണു് അവളുടേതു്. യാദൃച്ഛികമായി അവളെ കണ്ടുമുട്ടുന്ന പക്ഷെ അവളും മാറ്റമനുഷ്ടതാ തമ്മിൽ എന്തെങ്കിലും അന്തരമുള്ളതായി തോന്നുകയില്ല. അവളിൽ അസാധാരണമായി യാതൊന്നുമില്ല. കൊണ്ണേർസ്രോയ്ത്തിലെ കാലാവസ്ഥയ്ക്കും ദാരിദ്ര്യത്തിനും അനുയോജ്യമാണു് അവളുടെ സ്വഭാവം. മുൻവിധിയിൽ കടിച്ചുതുങ്ങിനില്ക്കുന്ന ഒരു മനുഷ്യനല്ലാതെ മറ്റാരും തെരേസിനെ ഒരുപസ്താരരോഗിയായി കരുതുകയില്ല. കർത്താവിനെ തൊറിയരിച്ച ഹരിഃസയരെപ്പോലെയായിരിക്കും അവർ. സുവിശേഷത്തിൽ അവരെപ്പറ്റിനാം ഇപ്രകാരം വായിക്കുന്നു: “ഈശോയെ അവിടുത്തെ വാക്കുകളാൽത്തന്നെ കെണിയിൽപ്പെടുത്തി ഗവണ്ണരുടെ അധികാരത്തിലും അധീനതയിലും ഏല്പിച്ചുകൊടുക്കാൻ അവർ അവസരം പാർത്തിരുന്നു. അതിനുവേണ്ടി നീതിമാന്മാരുടെ ഭാവാ നടിച്ചിരുന്ന ഏതാനും ചാരന്മാരെ അവർ അയച്ചു.” (ലൂക്കാ 20,20)

തെരേസെ് ഒരു സാധാരണയുവതിയായിരുന്നുവെന്നാണു കൊണ്ണേർസ്രോയ്ത്തിലെ ഡോക്ടർമാരുടെയും വൈദികരുടെയും അൽമേനികളുടെയും സാർവ്വത്രികമായ അഭിപ്രായവും

തീരുമാനവും. അവർക്ക് അപസ്ഥാരമുള്ളതായി അവർ കരുതിയിരുന്നില്ല. വലിയവളാകാനോ ജനശ്രദ്ധ ആകർഷിക്കാനോ അവർ ഇല്ലിച്ഛിതന്നതായി നാട്ടുകാർക്കും തോന്നിയിരുന്നില്ല. കൂടുതൽ സ്വാഭാവികമായി യാതൊന്നും ആരും അവളിൽനിന്നു പ്രതീക്ഷിക്കുകയില്ല. കുഴപ്പങ്ങളെല്ലാം അവളുടെ പ്രകൃതിക്കു വിരുദ്ധമാണ്. ശിശുക്കളെപ്പോലെ അവൾ നിഷ്പക്ഷയാണ്. ഇന്നത്തെ അസാധാരണ പ്രതിഭാസങ്ങൾ അവളുടെ ജീവിതത്തിനു പുതിയ ഒരു രൂപം കൊടുത്തിട്ടുണ്ടെങ്കിലും അവളുടെ ജീവിതരീതിക്കു വ്യതിയാനമൊന്നുമില്ല. 'തെരേസ്' മനുഷ്യപ്രകൃതിയുടെ ഒരു സാധാരണ സ്വഭാവമായിത്തന്നെ ജീവിച്ചു പോന്നു. ലോകത്തിനോ, ജീവിതത്തിനോ അവൾ അപരിചിതയായിരുന്നില്ല; സന്താപപ്രകൃതിയുമല്ല. നല്ലതും ശ്രേഷ്ഠമായതും അവളെ സദാ ആകർഷിച്ചിരുന്നു. ദൈവത്തിന്റെ സൃഷ്ടികളായ പുഷ്പങ്ങളിലും പക്ഷികളിലും മാത്രമല്ല മോട്ടാർകാർ റേഡിയോ മുതലായ സാങ്കേതിക സാമഗ്രികളിലും അവൾ ആനന്ദം കണ്ടെത്തിയിരുന്നു. ആർക്കു അതിനു അവളെ കുറപ്പെടുത്താൻ കഴിയും?

'തെരേസ്' എല്ലാവരോടും വളരെ സത്തുഷ്ടിയോടുകൂടെയാണ് പെരുമാറിയിരുന്നത്; കളിയാക്കപ്പെടുമ്പോഴും അവളുടെ ഫലിതത്തിനു കുറവൊന്നുമില്ല. സജീവമായ ഫലിതം അവൾക്കുണ്ട്; തമാശയുമുണ്ട്. ദൈവാലയം അലങ്കരിക്കുമ്പോൾ ഒരുലകാരവും അവളെ തൃപ്തിപ്പെടുത്തിയിരുന്നില്ല. ഇതു കണ്ടുനിന്നിരുന്ന ഗെർലിക്കു പറഞ്ഞു: "തെരേസ്, ഇങ്ങനെയാണ് ഉപജീവനം തേടുന്നതെങ്കിൽ നിനക്കു അതു കിട്ടാൻ പോകുന്നില്ല." "ഓ എന്നിക്കാവശ്യമായ അപ്പാ ഞാൻ നേടിക്കൊള്ളാം", അവൾ പ്രത്യുത്തരിച്ചു. (അവൾക്കു അനുദിനദിവ്യകാരുണ്യംമാത്രം മതിയായിരുന്നല്ലോ.)

പ്രേരണകൾ നല്ലി തെരേസിനെ വശീകരിക്കാൻ ആർക്കും കഴിയുമായിരുന്നില്ല. സ്വയപ്രത്യായന (Autosuggestion) മറക്കട്ടെ, പരപ്രേരണയാകട്ടെ അവളെ സ്തംഭിപ്പിച്ചിരുന്നു. പ്രേരണവഴി ദർശനം നീട്ടിക്കൊണ്ടുപോകാനോ പുതിയ ദർശനം ആരംഭിക്കുന്നതിനോ ആർക്കും കഴിഞ്ഞിരുന്നില്ല; അത്രയ്ക്കു പ്രാപ്തമായിരുന്നു തെരേസ്. വികാരങ്ങൾ അവളെ തരളിതയാക്കിയിരുന്നില്ല. അവളുടെ ദർശനങ്ങളും അസാധാരണാനുഭവങ്ങളും അവളുടെ നിയന്ത്രണത്തിലല്ലായിരുന്നു. അവൾ സാഹചര്യങ്ങളുണ്ടാക്കുകയല്ല; അവളെല്ലാം സംവദിക്കണമെന്നുമാത്രം. മായാനിദ്രകൊണ്ട് മയക്കാൻ ചെയ്തിട്ടുള്ള പരിശ്രമങ്ങളൊന്നും അവളിൽ വലുതായിരുന്നില്ല.

തെരേസിന്റെ അസാധാരണാനുഭവങ്ങൾ അവളുടെ അഭിലാഷപ്രകാരമുണ്ടാകുന്നവയല്ല. ഈ അസാധാരണ സംഭവങ്ങൾ തന്നെ ലോകശ്രദ്ധയ്ക്കു വിഷയമാക്കിത്തീർത്തപ്പോഴാണ് അവൾ വിലപിച്ചിരുന്നത്. ചെറുപ്പകാലത്തെ നപോലെ ഒരുജ്ഞാത കർഷകബാലികയായിക്കഴിയുവാനായിരുന്നു അവളുടെ ആഗ്രഹം. എന്നാൽ എല്ലാം ദിവ്യരക്ഷകന്റെ പ്രവർത്തനങ്ങളായിരുന്നതുകൊണ്ട് അവൾ അവയെ സ്വാഗതംചെയ്തു; മറ്റുള്ളവരുടെ ചിന്താഗതിയനുസരിച്ചു യാതൊന്നും ദർശിക്കുവാൻ അവൾ ആഗ്രഹിച്ചിരുന്നില്ല. തന്റെ ദൈവത്തോടുകൂടെ തനിച്ചുനിന്നു ജോലി ചെയ്യുകയായിരുന്നു അവൾക്കിഷ്ടം. അവരുടെ സാന്നിധ്യം അവൾക്ക് ഒരു ശല്യമായിരുന്നു. അന്യജനങ്ങളിൽനിന്ന് അവൾ ഒഴിഞ്ഞുമാറാൻ ശ്രമിക്കുന്നത് ഞാൻ പലപ്പോഴും കണ്ടിട്ടുണ്ട്. ജനൽപ്പടിയിലുള്ള പുച്ചെടികൾ നനയ്ക്കുമ്പോൾ വല്ലവരും അവളെ സൂക്ഷിച്ചുനോക്കുന്നത് കണ്ടാൽ അവൾ ഉടനെ മറ്റു വല്ല ജോലിയും ചെയ്യാൻ

തുടങ്ങും. “ജനങ്ങൾ എന്നെ അലട്ടുന്നത് എനിക്കിഷ്ടമല്ല,” അവളൊരിക്കൽ എന്നോടു പറഞ്ഞു. ജിജ്ഞാസാഭരിതരായി തുറിച്ചുനോക്കിനില്ക്കുന്നവർ അവളെ പ്രകോപിപ്പിച്ചിരുന്നു. മറ്റൊരു സന്ദർഭത്തിൽ അവൾ പറയുകയാണ്: “സാധാരണനഗരിയിൽ കൊല്ലേറ്റുപോയ”ത്തിലേക്കു തിരിഞ്ഞുനോക്കാനിടയില്ലാത്തവർ വലിയ കാരുകളിൽ കയറി തിങ്ങിക്കൂടിവരുന്ന കാഴ്ചയോളം ഭയജനകമായി വേറൊന്നു മെനിക്കില്ല.”

തെരേസിന്റെ കാഴ്ചകളും മറ്റും വെറും വഞ്ചനയാണെന്നും അതിനാൽ അറിയെ വല്ല മുറിയിലും പൂട്ടിയിടേണ്ടതാണെന്നും ചിലർ അഭിപ്രായപ്പെട്ടപ്പോൾ, അവൾ പറഞ്ഞു: “ഞാൻ ആ നിർദ്ദേശത്തെ എതിർക്കുകയില്ല. രക്ഷകൻ എന്റെയടുത്തെ ഉണ്ടായിരിക്കും; സന്ദർശകരിൽനിന്നു മോചനവും ലഭിക്കും.” ആകയാൽ തെരേസ് പ്രശസ്തിയെ ആശിച്ചുകഴിയുകയാണെന്നുള്ള ഹിൽഡാ ഗ്രേഫിന്റെ പ്രസ്താവന സത്യത്തിനു നിരക്കുന്നതല്ല.

ശിശുവിനെപ്പോലെ സത്യസന്ധതയും എളിമയും ഉള്ളവളാണു തെരേസ്. പരമാർത്ഥ അവളുടെ പ്രത്യേകതയാണ്. അവൾ യാതൊന്നും വെറുതെ ഭാവിക്കുന്നതല്ല. നണപറയുന്നതും താനല്ലാത്തതു് ആണെന്നു ഭാവിക്കുന്നതും അവൾക്കു് ഊഹിക്കുപോലും വയ്യായിരുന്നു. “ഞാൻ വിചാരിക്കുന്നതു സംസാരിക്കുന്നു. ഞാൻ എന്തായിരിക്കുന്നുവോ അതിൽ ഉൽകൃഷ്ടമോ അപകൃഷ്ടമോ ആയി കാണപ്പെടാൻ ഞാനാഗ്രഹിക്കുന്നില്ല. സത്യമല്ലാത്തതെല്ലാം കപടമാണ്; കാപട്യത്തിൽ എനിക്ക് ഓഹരിവേണ്ടാ.”

സത്യത്തോടുള്ള അവളുടെ രതി ജന്മസിദ്ധമായിരുന്നു. സർവ്വഥാ അവൾ സത്യത്തോടു ചേർന്നിരുന്നു. അസൗകര്യ

ങ്ങളുണ്ടായേക്കാമെങ്കിലും സത്യംതന്നെ അവൾ പറയുന്നു. സത്യം നിഷേധിക്കുന്നതും മറച്ചുവെക്കുന്നതും അവളുടെ ദൃഷ്ടിയിൽ മഹാപാതകവും ഭീതരുവുതായിരുന്നു. സമൂഹത്തിൽ വ്യക്തികളോടും പ്രൊഫസർമാരോടും ചൈനികന്മാരോടും സംസാരിക്കുമ്പോഴൊക്കെക്കിടയിലായിരുന്നു സത്യം നിഷേധിക്കപ്പെട്ടവാൻ അവൾ സമ്മതിക്കുകയല്ല. ദർശനങ്ങളിൽ അവൾ കേട്ടവാക്കുകൾ ശ്രോതാക്കൾ തെറ്റിദ്ധരിക്കാനിടയായാൻ അതിന്റെ സഹായിക്കാൻ വേണ്ടിത്തന്നെയാണെങ്കിൽ അത് അവൾ അവതരിപ്പിക്കാൻ സമ്മതിക്കുകയല്ല. പ്രൊഫസർ റൂത്ത് സിങ്ങ് ഈ അനുഭവം പലപ്പോഴുമുണ്ടായിട്ടുണ്ട്. വാദികൊണ്ടല്ല സത്യത്തോടുള്ള പ്രേമം കൊണ്ടുമാത്രമാണ് അവളുണ്ടെന്നു ചെയ്തിരുന്നത്. പള്ളിക്കൂടത്തിൽ പഠിച്ചിരുന്ന കാലത്തു് അദ്ധ്യാപിക കഥപറയുമ്പോൾ അവൾ പലപ്പോഴും ചോദിക്കുമായിരുന്നു: “ഇതു വാസ്തവമാണോ?” ബാലപ്രായത്തിലും ഹിൽഡാ ഗ്രേഫ് ചിത്രിക്കുന്നതു പോലെ ആയിരുന്നില്ല തെരേസ്.

സർവ്വമാ സത്യസന്ധയായിരുന്നതുകൊണ്ടു് തെരേസ് തന്റെ തെറ്റുകൾ ഏറ്റുപറയുന്നു. “ഞാൻ ഗുതി പ്രകൃതിയാണ്, അതായതു് പെട്ടെന്നു കോപിക്കും,” എന്നു് അവൾതന്നെ പറഞ്ഞിരുന്നു. കോപപ്രകൃതിയായിരുന്നെങ്കിലും അതിനു അവൾ വഴങ്ങിക്കൊടുത്തിരുന്നില്ല; പെട്ടെന്നു് ആത്മനിയന്ത്രണം പാലിക്കുന്നു. അവളുടെ സഹോദരിമാരുടേയോ സഹോദരന്മാരുടേയോ മക്കൾ അവളെ സന്ദർശിക്കുമ്പോഴും ദൈവാലയത്തിലെ അലങ്കാരപ്പണികൾ നിറു് ഹിക്കുമ്പോഴും ഞാൻ ഇതു നേരിൽ കണ്ടിട്ടുണ്ട്. അവർ അവളുടെ ക്ഷമ അങ്ങേയറ്റം പരീക്ഷിച്ചിരുന്നു. തന്റെ കുറുങ്ങളേറ്റുപറഞ്ഞു് അവൾ ദിവ്യരക്ഷകനോടു പ്രാർത്ഥി

ക്കുന്നത് ആരെയും ഇളക്കുന്ന ഒരു രംഗമാണ്. “ചിന്താശൂന്യമായ ഒരു വാക്ക് പുറത്തുവരാനിടയായാൽ ദിവ്യരക്ഷകാ, എന്നോടു ക്ഷമിക്കുക.”

തെരേസിന്റെ സ്വാഭാവിക പ്രത്യേകതകൾ അവളെ ചിലപ്പോൾ സ്നേഹമില്ലാത്തവളെപ്പോലെയാക്കിത്തീർന്നുണ്ട്. അത് അവൾതന്നെ സമ്മതിച്ചുകൊണ്ടു പറയുന്നു: “ജിജ്ഞാസാഭരിതർ എന്റെമേൽ സമ്മർദ്ദം ചെലുത്തുമ്പോൾ ഞാൻ സ്നേഹമില്ലാതെ പെരുമാറിയിട്ടുണ്ട്; അവർക്കു ഒന്നും കാര്യമായി ചോദ്യം ചെയ്യാനില്ല.” വാസ്തവത്തിൽ കൊണ്ണേർസ്രോയ്ത്തിലേക്കു വളരെയേറെപ്പർ വന്നുകൊണ്ടിരിക്കുന്നുണ്ട്. അവരുടെ ഗണത്തിൽ ജിജ്ഞാസാഭരിതരും വിവേകരഹിതരും ധാരാളമായുണ്ടായേക്കാം. തങ്ങൾമാത്രമേ കൊണ്ണേർസ്രോയ്ത്തിലേക്കു വരുന്നുള്ളുവെന്നും അവരുടെ ചോദ്യങ്ങൾക്കു ഉത്തരം പറയുകയല്ലാതെ മാറ്റു യാതൊന്നും തെരേസായ്ക്കു ചെയ്യാനില്ലെന്നുമായിരുന്നു അവരുടെ വിചാരം. ഹിൽഡാഗ്രേഫിനു് അക്ഷമമായ വല്ല മറുപടിയും ലഭിച്ചിരുന്നിരിക്കാം.

എന്നാൽ തെരേസു് അനേകരെ സ്നേഹപൂർവ്വം സ്വീകരിച്ചു് അവരുടെ പ്രശ്നങ്ങൾ ശ്രവിക്കുകയും അവരെ ആശ്വസിപ്പിക്കുകയും പ്രോത്സാഹിപ്പിക്കുകയും അവർക്കു പ്രാർത്ഥനാസഹായം വാഗ്ദാനം ചെയ്യുകയും ചെയ്യുന്ന കാര്യം ഹിൽഡാഗ്രേഫു് അറിഞ്ഞില്ലെന്നോ, അഥവാ അറിയുവാൻ ആഗ്രഹിച്ചില്ലെന്നോ? തെരേസിനുതന്നെ തന്റെ പ്രകൃതിയെപ്പറ്റി ഉൽക്കണ്ഠയുണ്ട്. തന്റെ ധൃതിപ്രകൃതി നിമിത്തം ശുദ്ധീകരണസ്ഥലത്തിൽ താൻ കുറേനാൾ കഴിച്ചു കൂട്ടേണ്ടിവന്നേക്കുമെന്ന് അവൾ എളിമയോടെ ഏറ്റുപറയുകയുണ്ടായിട്ടുണ്ട്. പരമപ്രകൃതിക്കാർക്കും പരമസ്വഭാവക്കാർക്കും വെറും ബാഹ്യോപചാരങ്ങളും വികാരപ്രകട

നങ്ങളും ഇഷ്ടപ്പെടുകയില്ല. കഠിനാധ്വാനം ചെയ്ത ദാരിദ്ര്യത്തിലൂടെ കടന്നുപോയ ഒരു ഗ്രാമീണയുവതിയിൽ അഭ്യസ്ത വിദ്യരായ ബാലികമാരുടെ മധുരമായ ഉപചാരമര്യാദകൾ എങ്ങനെ പ്രതീക്ഷിക്കാം?

വിശുദ്ധരുടെ അധരങ്ങളിൽനിന്നു മാഞ്ഞുപോയ നമ്മുടെ കർത്താവിന്റെ അധരങ്ങളിൽനിന്നുപോയ കഠിനഭാഷ ബഹിഷ്കരിക്കുന്നതു സുവിശേഷവാർത്താസമുദായത്തിൽ നാം കാണുന്നില്ല? “മുട്ടുവെച്ചുകൊണ്ടിരിക്കുക” അവ ഉരുട്ടുകയില്ല? ദിവ്യരക്ഷകൻ പത്രോസിനെ സാന്ത്വനം ചെയ്ത വിളിച്ചിട്ടില്ലയോ? (മത്ത. 17, 23) ഫരിസേയരുടെ ഭ്രാന്തം അനുസ്മരിക്കുക. ദിവ്യരക്ഷകനെയും ജനങ്ങൾ കാരപ്പെടുത്തിയിട്ടില്ല? ചിലർ പറഞ്ഞു “ഇങ്ങനെയൊന്നല്ലവനാണെന്നും; അപർ പറഞ്ഞു അവിടുന്ന് ജനങ്ങളെ വഴിതെറ്റിക്കുന്നുവെന്നും” (യോഹ. 7, 12) മറിച്ചൊരു നോട്ടം തെരേസിനോ ഒരുത്തമക്രിസ്ത്യാനിക്കോ പ്രതീക്ഷിക്കുവാൻ കഴിയുമോ?

തെരേസിനു തന്റെ തെറ്റുകളറിയാം; അതുകൊണ്ടുതാനാണു ലോകത്തിൽ ഏറ്റവും ചീത്തമനുഷ്യനെന്നു അവൾ കരുതുന്നില്ല. “ദിവ്യരക്ഷകാ, ഞാനല്ല എത്രയും നീചപാപിയെന്നുള്ളതു വാസ്തവമാണ്. അതിനാലൊരു ഹങ്കാരവും എനിക്കില്ല. ഞാൻ എത്ര നീചയാണെന്നും അങ്ങയറിയാം; എന്നാൽ ഞാൻ എന്തായിരിക്കുന്നുവോ അതിലും ചീത്തയായി ഞാൻ എന്നെത്തന്നെ കരുതേണ്ടതില്ലല്ലോ.” യഥാസ്ഥിതിയിലും സ്വയം താഴ്ന്നിരിക്കുന്നവരെ തെരേസിനു മനസ്സിലാക്കുവാൻ കഴിഞ്ഞിരുന്നില്ല. “ഏതൊരു എളിമ” എന്നു നാം അതിനെ വിളിക്കുന്നു; അസത്യവും രഹസ്യവുമായ അഹങ്കാരവും അവരുടെ കൂടെ പിറപ്പുകളാണ്.

ദൈവം ഇഷ്ടപ്പെടുന്നവർക്കുകൂടി കുറങ്ങളുണ്ടെന്നും സ്വാഭാവികദുർബലതകളോടു് സമരം ചെയ്യേണ്ടിവരുന്നുണ്ടെന്നും അറിയുന്നതു് നമുക്ക് ആശ്വാസം നൽകുന്ന ഒരു ചിന്തയാണു്. ഈശോയുടെയും പരിശുദ്ധ ജനനിയുടെയും ഭാഗധേയമാണു പാപരാഹിത്യവും പരിശുദ്ധിയും. മറ്റൊല്ലാവരും പരിശുദ്ധന്മാരുൾപ്പെടെ ഉത്ഭവപാപത്തിന്നു കല്പം കൊടുത്തുകൊണ്ടാണിരുന്നിട്ടുള്ളതു്.

ഞാൻ “ഒരു മുകുബാലിക”യാണെന്നു തെരേസ് തുറന്നുസമ്മതിക്കുന്നു. “അതേ, പൂർണ്ണബോധത്തോടെയാണു ഞാൻ പറയുന്നതു്: ഞാൻ ഒരു വിധ്വംശിയാണെന്നു് എനിക്കറിയാം.” ദിവ്യരക്ഷകന്റെ ഹിതത്തിന്നു കീഴ്പ്പെട്ടുകൊണ്ടു് അവന്റെ ബലഹീനതയിൽനിന്നുകൂടി അവൾ മുതലെടുക്കുന്നു. “ദിവ്യരക്ഷകൻ തെറ്റുവരുത്തുകയില്ല; ഞാൻ എല്ലാം കശപിശയാക്കുകയാണു്.” “എന്തിലാണു് എനിക്കു് അഹങ്കരിക്കാവുന്നതു്? എനിക്കു വലിയ സാമർത്ഥ്യമൊന്നുമില്ല; ഉണ്ടെങ്കിൽത്തന്നെ അതു ദൈവദാനമാണല്ലോ. എന്തെങ്കിലും അസാധാരണമായുണ്ടെങ്കിൽ, അതു ദിവ്യരക്ഷകനിൽനിന്നു ലഭിച്ചിട്ടുള്ളതാണു്.” “നിനക്കു് എന്തെങ്കിലും മേന്മയുണ്ടെന്നു ഭാവിക്കുന്നതു മൗഢ്യമാണു്. അതു ദിവ്യരക്ഷകൻ തന്നതാണു്; അവിടുത്തേക്കു് ഇഷ്ടമുള്ളതൊക്കെ ചെയ്യാമല്ലോ” ഇതാണു തെരേസിന്റെ ചിന്താഗതി. ദിവ്യരക്ഷകനോടു് അവൾ പറഞ്ഞ വാക്കുകൾ ശ്രവിച്ചാലും: “ദിവ്യരക്ഷകാ, ഇതൊക്കെ സമാരംഭിച്ചതു ഞങ്ങളല്ല; അങ്ങുതന്നെ ഇവയെല്ലാം സുഭാഗമായ ഒരന്ത്യത്തിലെത്തിക്കണം.”

ഒരു ശിശുവിനെപ്പോലെ ഭക്തയാണു തെരേസ്. ദിവ്യരക്ഷകന്റെ തിരുവിഷ്ണുത്തിന്നു ശിശുസഹജമായും

അനുപാധികമായും കീഴ്പ്പെട്ടിരുന്നുവെന്നുള്ളതാണ് തെരേസിന്റെ പ്രത്യേകവിശേഷം. “ദിവ്യരക്ഷകൻ ആഗ്രഹിക്കുന്നത് ഞാനും ആഗ്രഹിക്കുന്നു. രോഗിയായിത്തന്നാലും അരോഗിയായിത്തന്നാലും ജീവിച്ചിരിക്കുകയാണെങ്കിലും മരിക്കുകയാണെങ്കിലും എനിക്ക് എല്ലാം ഒന്നുപോലെയാണ്. ദിവ്യരക്ഷകന്റെ ഹിതം ഞാൻ സ്വീകരിക്കണമെന്നാണ് അവിടുത്തെ ആഗ്രഹമെങ്കിൽ, ഞാൻ സഹിക്കും. ദിവ്യരക്ഷകൻ വല്ല ആനന്ദവും അയച്ചുതന്നുവെങ്കിൽ ഞാനതു സ്വീകരിക്കുന്നു. ദിവ്യരക്ഷകന്റെ ഇഷ്ടമല്ലാതെ വേറൊരിഷ്ടം എനിക്കില്ല.” ഇതിനാലാണ് തിരുനാളുകൾ വരുമ്പോൾ തെരേസ് സന്തോഷിക്കുന്നത്; ആ ദിവസങ്ങളിൽ സഹനം കാവാണ്. സഹനം കൂടുതലുള്ള ദിവസങ്ങളിലും അവൾ സന്തുഷ്ടയാണ്. അവൾ രക്ഷകനേയും അവിടുത്തെ സ്നേഹത്തേയും അനേഷ്ടിക്കുന്നു. അതിനാലാണ് സ്വന്തമായി അസാധാരണ സഹനങ്ങളും ത്യാഗങ്ങളും അവൾ അനേഷ്ടിക്കാത്തത്.

ഈ മനോഭാവമാണ് തെരേസിന്റെ ആദ്ധ്യാത്മിക ജീവിതത്തിന്റേയും ഭക്തിയുടേയും ജീവിതവിക്ഷണത്തിന്റേയും താക്കോൽ. എത്ര സദുദ്ദേശമുള്ളവരായിത്തന്നാലും മറുവിധത്തിൽ തെരേസിനെ മനസ്സിലാക്കുന്നവർ അബദ്ധത്തിൽ ചാടുന്നു. അവളുടെ ഭക്തിക്ക് ഏതു വിമർശനത്തേയും ചെറുത്തുനില്ക്കാൻ കഴിയും. ദിവ്യരക്ഷകന്റെ തിരുവിഷ്ണുത്തിന് ഇപ്രകാരമുള്ള കീഴ്വഴക്കം പരിപൂർണ്ണതയുടെ ആരംഭമാണോ? അതോ സമുന്നതധാർമികപൂർണ്ണതതന്നെയോ? പൗലോസുശ്ശീഹായുടെ അഭിമതപ്രകാരം ദിവ്യരക്ഷകന്റെ ജീവിതത്തിന്റെ ആരംഭത്തിൽ അവിടുത്തെ താല്പര്യവും ഇതുതന്നെ ആയിരുന്നില്ലേ? “കണ്ടാലും, ഓ ദൈവമേ, അങ്ങയുടെ ഇഷ്ടം നിറവേറാൻ ഞാൻ

വരുന്നു.” (ഹെബ്രോ. 10, 9) ഇതുതന്നെയായിരുന്നു കന്യകാ മറിയം ഗബ്രിയേൽ ദൈവദൂതനോടു പാഞ്ഞ വാക്കുകളുടെ സാരം. “ഇതാ കർത്താവിന്റെ ദാസി അങ്ങയുടെ വചനംപോലെ എന്നിൽ സംഭവിക്കട്ടെ” (ലൂക്കാ 1, 38) സുവിശേഷാനുസാരം ദൈവതിരുമനസ്സിനു കീഴ്പ്പെട്ടതാണ് പരിപൂർണ്ണതയുടെ നിക്ഷേപം. അതുതന്നെയാണ് തിരുസ്സഭയുടേയും വിശുദ്ധരുടേയും മാതൃക ഉദ്ബോധിപ്പിക്കുന്നത്. മറിച്ചു് ഒരുപ്രായം ക്രിസ്തുവിനോ തിരുസ്സഭയ്ക്കോ ദൈവശാസ്ത്രജ്ഞന്മാർക്കോ പുണ്യവാന്മാർക്കോ ഇല്ല.

തെരേസിനു ഭക്തിയില്ലെന്നു ഹിൽഡാഗ്രേഫ് പറയുന്നു. ചെറുപ്പപ്പുത്തോടുള്ള സംഭാഷണത്തിൽ ഗ്രേഫ് മായാസ്തുതി കാണുന്നു. രോഗത്തോടും ആരോഗ്യത്തോടും തെരേസ് നോയ്മനു് സമചിത്തതയുള്ളതായി ചെറുപ്പപ്പുത്തൊക്കൊണ്ടു പറയിപ്പിക്കുന്നു. തെരേസിന്റെ ചരിത്രം ഈ സന്ദർഭത്തിൽ നാം അനുസ്മരിക്കേണ്ടതുണ്ടു്. ആറുകൊല്ലമായി തെരേസ് രോഗശയ്യയിൽ കിടക്കാൻ തുടങ്ങിയിട്ടു്. നാലുകൊല്ലം അവൾ അന്ധയായിരുന്നു; തന്നിമിത്തം സഹോദരിമാരേയും മാതാപിതാക്കന്മാരേയും ആശ്രയിച്ചാണ് അവൾ ജീവിച്ചിരുന്നത്. പ്രസ്തുത സാഹചര്യങ്ങളിൽ ആരാണ് സുഖപ്പെടുവാൻ ആഗ്രഹിക്കാതിരിക്കുക? മാത്രമല്ല, ബാല്യകാലം മുതൽ അധ്വാനിച്ചിരുന്ന ഒരാളായിരുന്നു തെരേസ്; മറ്റാളുകളെ അപേക്ഷിച്ചു് വളരെ അധ്വാനശീലയുമായിരുന്നു. പ്രയത്നം അവൾക്കു സ്വാഭാവികമായിരുന്നു; മാതാപിതാക്കന്മാരുടെ സ്യുത്തുമായിരുന്നു. എന്തെങ്കിലും ജോലി ചെയ്യുന്നതായിട്ടേ ആരും തെരേസായെ ഭാവനം ചെയ്യുകയുള്ളൂ. അങ്ങനെയുള്ള ഒരു രോഗിക്കാണ് നിഗൂഢസ്വപനം ആരോഗ്യം വാങ്ങാനു ചെയ്യുന്നത്. എന്നിട്ടും തെരേസ് പറഞ്ഞതു് ഇപ്രകാരമാണ്:

“രോഗിയായിത്തന്നാലും അരോഗിയായിത്തന്നാലും ജീവിച്ചിരിക്കുകയാണെങ്കിലും മരിക്കുകയാണെങ്കിലും എല്ലാം എന്നിക്ക് ഒരുപോലെയാണ്.”

പ്രസ്തുത സാഹചര്യങ്ങളിൽ നമ്മളെന്താണ് പറയുക? സൗഖ്യം വാഗ്ദാനംചെയ്ത പ്രഥമ നിമിഷത്തിൽത്തന്നെ നാം പറയുകയായിരുന്നു: കൊള്ളാം; എന്നിക്ക് എന്റെ ജനങ്ങളോടുകൂടെ പ്രയത്നിക്കാമല്ലോ. ആരെയും എന്റെ രോഗം കൊണ്ട് അലട്ടേണ്ടിയിരിക്കുകയില്ല. എന്നാൽ തെരേസാ പറഞ്ഞത്: “രോഗിയായിത്തന്നാലും അരോഗിയായിത്തന്നാലും എന്നിക്ക് എല്ലാം ഒരുപോലെയാണ്”. ദിവ്യരക്ഷകൻ എന്താവശ്യപ്പെട്ടാലും എന്നിക്ക് സന്തോഷംതന്നെ. എന്റെ എത്രയുംവലിയ ആനന്ദം ദിവ്യരക്ഷകൻതന്നെ,” എന്നാണ്. ഈ ചിന്താഗതി ദിവ്യരക്ഷകൻ വളരെ ഇഷ്ടമാണ്. ദൈവതിരുമന്ത്രിയുടെ ഈ ദുശാനുസരണം ദൈവത്തിന്റെ വിശിഷ്ടാനുഗ്രഹങ്ങൾ നമ്മുടെമേൽ ചൊരിച്ചു. ദൈവഹിതത്തിനുള്ള ഇത്തരം കീഴ്വഴക്കത്തെ അവഗണിച്ചു മറ്റു വ്യാഖ്യാനങ്ങൾ തേടുന്നത് പരിപൂർണ്ണതയെപ്പറ്റിയുള്ള തെറ്റായ ബോധമാണ്.

തെരേസാ സഹനത്തെ സ്നേഹിക്കുന്നില്ലെന്നുള്ളതാണ് ഹിൽഡായുടെ വേദാന്താക്ഷേപം. സഹനം മനുഷ്യൻ സ്വാഭാവികമായി വെറുപ്പുള്ള കാര്യമാകുകൊണ്ട് ഹിൽഡാ പറയുന്നത് ശരിയാണ്. “സഹനം നിങ്ങൾ ഇഷ്ടപ്പെടാത്ത ഒന്നാണ്,” എന്നത്രെ തെരേസാ പറയുന്നത്. ഇത് എത്ര സ്വാഭാവികമായ ഒരു മനോഭാവമാണ്! സഹനത്തിനുവേണ്ടി ആരും സഹനത്തെ അന്വേഷിക്കുകയില്ല; അതു മനുഷ്യപ്രകൃതിക്ക് വിരുദ്ധമാണ്. ‘പിതാവേ, പാട്ടുണ്ടെങ്കിൽ ഈ കാസ എന്നിൽനിന്ന് അകന്നുപോ

കട്ടെ" (ലൂക്കാ 22, 42) എന്നത്രേ ദിവ്യരക്ഷകൻ ഗെത്സെമിനിയിൽ പ്രാർത്ഥിച്ചത്. ഇത് അപൂർണ്ണതയാണോ? ഹിൽഡാ പായ്യാ അപൂർണ്ണതയാണെന്നു്.

"ദിവ്യരക്ഷകനോടുള്ള സ്നേഹത്തെപ്രതിമാത്രം സഹനം ആഗ്രഹിക്കാവുന്നതത്രേ," എന്നാണ് തെരേസിന്റെ അഭിമതം. ഇതിൽനിന്നു സഹനത്തെ തെരേസ് സ്നേഹിച്ചിരുന്നുവെന്നു സ്പഷ്ടമാണു്; കാരണം ദിവ്യരക്ഷകനോടു് അവൾക്കു പ്രത്യക്ഷസ്നേഹമുണ്ടായിരുന്നു. ഒരിക്കൽ അവൾ ഏതോടു് ഇങ്ങനെ പറഞ്ഞു: "എന്റെ വെള്ളിയാഴ്ച സഹനങ്ങളെല്ലാം എടുത്തു മാറുകയാണെങ്കിൽ, എന്റെ സ്ഥിതി ഭയങ്കരമായിരിക്കും." നീ എന്തിനു് ഇങ്ങനെ ലോകത്തിൽ ജീവിക്കുന്നുവെന്നു ഞാൻ ചോദിച്ചപ്പോൾ അവൾ പറയുകയാണു്: "എനിക്കു ദിവ്യരക്ഷകനോടുകൂടെ അദ്ധ്വാനിക്കുവാനും സംസാരിക്കുവാനും സഹിക്കുവാനും സാധിക്കുന്നു." വേറൊരിക്കൽ, "സന്യാസജീവിതം എന്തിലടങ്ങിയിരിക്കുന്നു?" എന്നു ഞാൻ ചോദിച്ചു. അപ്പോൾ അവൾ പ്രതിവചിച്ചു: "ദിവ്യരക്ഷകനെ സ്നേഹിക്കുന്നതും അവിടുത്തിൽ ശരണം വയ്ക്കുന്നതും സഹിക്കുന്നതും അങ്ങനെ ആത്മാക്കൾക്കു വിഭജിച്ചുകൊടുക്കുവാൻ ദിവ്യരക്ഷകനു യോഗ്യതകളുണ്ടാക്കിക്കൊടുക്കുന്നതുമാണു സന്യാസജീവിതം. നമ്മുടെ ദിവ്യരക്ഷകനോടുള്ള യാഥാർത്ഥ സ്നേഹത്തിന്റെയും സഹനത്തോടുള്ള താല്പര്യത്തിന്റെയും ആത്മാക്കളുടെ രക്ഷയിലുള്ള പ്രേഷിതസഹജമായ ഔത്സുക്യത്തിന്റെയും പ്രകടനമാണു് ഈ വാക്കുകൾ. "മിശിഹായുടെ പീഡകളിലേക്കു് അവടുത്തെ ശരീരമാകുന്ന സഭയ്ക്കുവേണ്ടി എന്റെ ശരീരത്താൽ ഞാൻ പരിഹരിക്കയാണു്." (കൊളോ 1,24) എന്ന ഏറ്റവും വാക്യങ്ങൾ അവൾക്കു പരിചിതമായിരുന്നു. ലളിതമായ ഭാഷയിൽ തെരേസ് അതുതന്നെ പ്രസ്കരിച്ചു.

വിചിരിക്കുന്നു: “ദിവ്യരക്ഷകൻ ചെയ്തിരിക്കുന്ന മഹാകാര്യങ്ങളുടെ എന്റെ നിസ്സാരസഹനങ്ങൾ ഞാൻ ചേർക്കുന്നു. എല്ലാവരും ദിവ്യരക്ഷകനെ അറിഞ്ഞു സ്നേഹിക്കുവാനിടയാകണമെന്നുള്ളതായിരുന്നു അവരുടെ നിയോഗം. “ദിവ്യരക്ഷകാ, അങ്ങയോടുള്ള സ്നേഹത്തെപ്രതി പൂർണ്ണ മനസ്സോടെ സർവ്വതാപം”, എന്നും ഏഴുതിയാണ് വിശുദ്ധ ചിത്രങ്ങൾ അവൾ വിതരണം ചെയ്തിരുന്നത്. ദിവ്യരക്ഷകൻ” ആത്മാക്കളെ നേടാൻ മിഷനറി സഹോദരിയായി വിജ്ഞാതീയരുടെ ഇടയിലേക്കുപോകാനായിരുന്നു അവളുടെ ആഗ്രഹം.

ഈ സഹനത്തിനേറയും പ്രാർത്ഥനയുടേയും ഫലമെന്നും കൊണ്ണേർസ്രോയ്ത്തിൽ കണ്ടില്ലെന്നുള്ളതാണ് ഹിൽഡായുടെ വേറൊരാക്ഷേപം. കൂട്ടമായി ഒരു മാനസാന്തരവും അവിടെ ഉണ്ടായിട്ടില്ലപോലും! അങ്ങനെ വിപുലതോതിലുള്ള മാനസാന്തരം നാം പ്രതീക്ഷിക്കേണ്ടതുണ്ടോ? “അവരുടെ ഫലങ്ങൾകൊണ്ട് നിങ്ങൾ അവരെ അറിയും” (മത്താ: 7,20) എന്ന ദിവ്യരക്ഷകന്റെ വാക്കുകൾ കൊണ്ണേർസ്രോയ്ത്തിനെ സംബന്ധിച്ചും വാസ്തവമാണ്. ആന്തരികവീക്ഷണമുള്ളവർക്ക് ഈ സൽഫലങ്ങൾ കാണാൻ കഴിയും. 1940 മുതൽ കൊണ്ണേർസ്രോയ്ത്ത് ഇടവക എന്നിങ്ങനല്ല പരിചയമാണ്. അവിടെ ഞാൻ വൈദികശുശ്രൂഷ ചെയ്തിട്ടുണ്ട്. മതാത്മകവും സാമാജികവുമായ ജീവിതത്തെ സംബന്ധിച്ചിടത്തോളം കൊണ്ണേർസ്രോയ്ത്ത് സമീപസ്ഥലങ്ങളെയെല്ലാം വെല്ലുമെന്ന് എന്നിങ്ങ തീർത്തും പറയുവാൻ കഴിയും.

1947 ഒക്ടോബറിലെ ഇടവകധ്യാനം പ്രസംഗിച്ചപ്പോൾ അനുഭവവുദ്ധനായ എന്റെ കച്ചുച്ചിൻ സുപ്പീരിയർ ഫാദർ എക്സ് പെദ്രിത്ത് ധ്യാനത്തിന്റെ ആരംഭത്തിൽ

ത്തന്നെ ഇപ്രകാരം അഭിപ്രായപ്പെട്ടു: “തെരേസ് നോയ് മന്റെ അനിഷേധ്യമായ വശീകരണശക്തി ഇവിടെ കാണുന്നുണ്ട്.” ആ കപ്പലിൽ കിഴൻ ധ്യാനത്തിൽ പ്രസംഗിച്ച വേദാന്ത വൈദികൻ ഇങ്ങനെ പ്രസ്താവിച്ചു: “ഒരു നല്ല ഇടവക! ഇത്തരം ഇടവകകളിൽ നാം അധികമൊന്നാം പോയിട്ടില്ല.”

തെരേസ് രോമച്ചട്ട ധരിക്കാത്തതും അസാധാരണ പ്രായശ്ചിത്തങ്ങൾ ചെയ്യാത്തതുമാണ് ഹിൽഡായുടെ രേഖാരാവലാതി. മുദുലമായ ശയ്യയും ഇടവകപ്പള്ളിയിൽ ക്ഷൺബെഞ്ചും ഉപയോഗിക്കുന്നത് ഹിൽഡാസ്ത്ത് ഇത പ്പായിട്ടുതോന്നി. ത്യാഗത്തെ ഭയപ്പെടുന്നവളും സഹിക്കാൻ ഇഷ്ടമില്ലാത്തവളും നാട്യം കൂടിയവളുമായ ഒരു സ്ത്രീയായിട്ടാണ് തെരേസിനെ ഹിൽഡാ ചിത്രിക്കുന്നത്. എന്നാൽ തെരേസിന്റെ ജീവിതം മുഴുവനും സങ്കടവും സഹനവുംകൊണ്ടു നിറഞ്ഞതായിരുന്നു; അതിനാൽ മറ്റു സഹനസന്ദർഭങ്ങളെ അവൾ അന്വേഷിച്ചുപോയിരുന്നില്ല. സഹനമായിരുന്നു അവളുടെ ദൈവവിളി. അനുസ്മൃതസഹനമായിരുന്നു അവളുടെ ജീവിതം. പഞ്ചക്ഷതങ്ങളിൽ നിന്നും ശിരസ്സിലെ മുളളുകൾ വരുത്തികൂട്ടിയ മുറിവുകളിൽ നിന്നും ഭയങ്കരവേദന അവൾക്ക് അനുഭവിക്കാനുണ്ടായിരുന്നു. നിങ്ങളതു് അനുഭവിച്ചെങ്കിൽ അവളുടെ സഹനം നിങ്ങൾക്ക് സുഗ്രഹമായേനേ. സഹനസമയത്തു് അവൾ നെടുവീർപ്പിടുന്നു; അതേ സമയം അവൾ പറയുന്നു: “സന്തോഷപൂർവ്വം, ദിവ്യരക്ഷകാ, സന്തോഷപൂർവ്വം ഞാൻ സഹിക്കുന്നു.”

വെള്ളിയാഴ്ചദിനങ്ങളുടെ സമയത്തു ദിവ്യരക്ഷകനെ കാണുകയും കുരിശിന്റെ വഴിയിൽ അവിടുത്തെ അനുധാവനം ചെയ്യുകയും മാത്രമല്ല ചെയ്യുന്നത്; ശരീരത്തിലും

ആത്മാവിലും അവിടുന്ന് സഹിക്കുന്നത് അവളും തന്റെ ശരീരത്തിലും ആത്മാവിലും സഹിക്കുന്നു. ഗെത്ത്സെമിൻ തോട്ടത്തിൽ ചോരവിയർത്തതുമുതൽ ഗാഗുൽത്തായിൽ കുരിശിൽ തറയ്ക്കപ്പെട്ടതുവരെ ദിവ്യരക്ഷകൻ സഹിച്ചതെല്ലാം അവളും തന്റെ ശരീരത്തിലും ആത്മാവിലും സഹിച്ചു. അവസാനം നിജ്ജീവയായി അവൾ തലയണയിൽ പതിക്കുന്നു.

അപസ്താരബാധിതഭാവനയോ മാനസികക്രീഡകളോ അല്ല ഈ സഹനത്തിന്റെ അടിസ്ഥാനം. “എനിക്കു സഹനം കൂടാതെ കഴിക്കാവുന്നതാണ്”, തെരേസ് ഇതായി ജേ് പ്രസ്താവിക്കുകയുണ്ടായി. “തിരുനാൾ വരുന്നത് എനിക്കു സന്തോഷമാണ്”. ഞാൻ സഹിക്കേണ്ടതില്ലെന്ന് ദിവ്യരക്ഷകൻ നിശ്ചയിക്കുമ്പോൾ ഞാൻ സതൃഷ്ടയത്രേ. സഹനദിവസം വരുമ്പോൾ ഞാൻ പറയുന്നു: “ദിവ്യരക്ഷകാ, ഞാൻ സന്നദ്ധയാണ്.” പല വിശുദ്ധരും ചെയ്തിരുന്നതുപോലെ, തെരേസ് സഹനത്തെ അന്വേഷിച്ചുപോയിരുന്നില്ല. ധീരമായ കീഴ്വഴക്കത്തോടെ എല്ലാം വരുന്നപടി അവൾ സ്വീകരിക്കുന്നു. ഈ ചിന്താഗതി എത്രയും സ്വാഭാവികമാണെന്നു തോന്നുന്നു. സ്വന്ത ഇഷ്ടപ്രകാരം ആത്മനിയന്ത്രണം നേടാൻ പരിശ്രമിക്കുന്നതിലുള്ള ആത്മസംതൃപ്തിയും സ്വാർത്ഥാനുഷ്ഠാനവും അങ്ങനെ വർദ്ധിക്കുവാനിടയോകുന്നു. നമ്മുടെ ഇഷ്ടപ്രകാരം ത്യാഗങ്ങൾ തിരിഞ്ഞെടുക്കുന്നതിനേക്കാൾ ഭാരമേറിയതാണ് ദൈവം ജീവിതത്തിൽ അയച്ചുതരുന്ന ത്യാഗങ്ങൾ. തെരേസിന് മായാസ്തൂതിയും അപസ്താരവുമുണ്ടായിരുന്നെങ്കിൽ അസാധാരണമായ ബാഹ്യ പ്രായശ്ചിത്തങ്ങൾ അവൾ തിരിഞ്ഞെടുക്കുമായിരുന്നു; തന്റെ ആദ്ധ്യാത്മികാനുഭവങ്ങളെപ്പറ്റി സംസാരിച്ചുകൊണ്ടിരിക്കുമായിരുന്നു. എന്നാൽ അവളുടനെയെ ചെയ്തിരുന്നില്ല.

തെരേസിന്. പലപ്പോഴും ജലദോഷം പിടിപെട്ടിരുന്നു; തൽഫലമായി പതിരിലും ഗ്രന്ഥികളിലും ഞരമ്പുകളിലും നിർക്കെട്ടലുണ്ടാകുക പതിവായിരുന്നു. അങ്ങനെയുള്ള ഒരു വനിതയ്ക്ക് പ്രധാന ബലിപീഠത്തിന്റെ പിറകിൽ “സുഖപ്രദമായ” ഒരു കസേര അനുവദിച്ചത് ആർക്കാണ് തെറ്റായിത്തീരാനുക? തുടർച്ചയായി സഹിച്ചും രക്തനഷ്ടംകൊണ്ടു വിറച്ചും കഴിഞ്ഞിരുന്ന തെരേസിന് ഒരു കുപ്പൻ കസേര കൊടുത്തതിൽ എന്തു അനുചിതമാണുള്ളതു്? ജിജ്ഞാസാഭരിതമായ ദൃഷ്ടികളിൽനിന്നു അവളെ മാറ്റുവാൻ അവൾക്കു സമ്മാനംകൊടുത്ത കസേരയായിരുന്നു അതു്. ഒരിക്കൽ ഞാൻ അവളെ സന്ദർശിച്ചപ്പോൾ അവൾ ഭയങ്കര പല്ലുവേദന അനുഭവിച്ചുകൊണ്ടിരിക്കുകയായിരുന്നു. അവളുടെ സഹോദരനും ഭാര്യയും ദന്തവൈദ്യരായിരുന്നു. അവരെ കാണാൻ ആവശ്യപ്പെട്ടപ്പോൾ അവൾ പറയുകയാണ്: “പല്ലുവേദനകൊണ്ടു ഞാൻ ചാകയില്ല. ഞാൻ അതു സഹിക്കണം. അതു ദിവ്യരക്ഷകനു ഞാൻ നൽകിയിട്ടുള്ള ഒരു കാഴ്ചയാണ്. ആ ത്യാഗം തിരിച്ചെടുക്കുന്നതു ലജ്ജാവഹമായിരിക്കും.” ഈ പ്രസ്താവന ത്യാഗത്തോടും സഹനത്തോടും എതിർപ്പുകളെന്താണോ? തെരേസിനെ അറിയുന്നവരാരും പറയുകയില്ല അവൾക്കു വേദനകളേയും സഹനത്തേയും ത്യാഗത്തേയും മഹാഭയമാണെന്നു്. തെരേസിനു് സ്വന്തം കാര്യത്തിൽ യാതൊരുതർക്കമുമുണ്ടായിരുന്നില്ല. മടുക്കുന്നതുവരെ അവൾ അധ്വാനിക്കുന്നു; ബോധം നഷ്ടപ്പെടുന്നതുവരെ അവൾ സഹിക്കുന്നു.

ഏറ്റവും ഭയങ്കര സഹനവുംകൂടി തെരേസിനു് പരിചിതമാണു്; അതും അവൾ സ്വാഗതംചെയ്യുന്നു. സഹനത്തിന്റെ സൗന്ദര്യത്തെപ്പറ്റിയും അവൾ ബോധവതിയാണ്. അതിനാലത്രെ പൂർണ്ണമനത്തോടെ അവൾ സഹനം

സ്വീകരിക്കുന്നത്. ഒരിക്കൽ അവൾ എന്നോട് ഇപ്രകാരം പറഞ്ഞു: “സഹനം കഠിനമാണെങ്കിലും സുന്ദരമാണ്. സഹിക്കുമ്പോൾ ലോകത്തിൽനിന്നു കണ്ട ദിവ്യരക്ഷകന്റെ ശൂഭം ഞാൻ ജൈറുസലേമിലത്രേ വ്യാപരിക്കുന്നത്. അതിനാൽ പലർക്കും തെരേസ് സഹിക്കുന്നത് കാണാൻ അനുമതി നല്കിയിരുന്നു. അതിനാലത്രേ ഈ സ്വർഗ്ഗങ്ങൾ തെരേസിന് പ്രാപ്തമാകാൻ കാരണമാകാതിരുന്നത്. അവളുടെ ആത്മാവ് ഇതൊന്നും കണ്ടിരുന്നില്ല. അവൾ എവിടെയായിരിക്കണമെന്നു ദൈവം തീരുമാനിച്ചിരുന്നുവോ അവിടേയ്ക്കു ദിവ്യരക്ഷകൻ അവളെ സമാനയിക്കുകയാണ് ചെയ്യുക.

അവളുടെ ചിന്തകളും ഹൃദയത്തുടിച്ചുകളയും തീരുമാനങ്ങളും ദിവ്യരക്ഷകനെ സംബന്ധിക്കുന്നവ മാത്രമായിരുന്നു. ദിവ്യരക്ഷകനുവേണ്ടി അവൾ സഹിക്കുന്നു, അധ്വാനിക്കുന്നു; അവിടത്തെ പക്ഷത്തുനിന്നു പടവെട്ടുന്നു; അതായിരുന്നു അവരുടെ ഹൃദയംഗമമായ ആനന്ദം. അത്രയ്ക്കു വികാരതരളിതമായ സ്നേഹമാണ് അവൾക്ക് ദിവ്യരക്ഷകനോടു തോന്നിയിരുന്നത്. ഈ രംഗത്തു അവളുടെ ശക്തി മുഴുവനും പ്രകടമായിക്കാണുന്നു; ത്യാഗത്തിനുള്ള വാസനയും ഇവിടെ പ്രദൃഷ്ടമായിരുന്നു. അതിനാലായിരിക്കണം വി. ജോൺ ഓഫ് ആർച്ച് അവളുടെ പ്രിയപ്പെട്ട പുണ്യവതിയായിത്തീർന്നത്. ദിവ്യരക്ഷകനോടുള്ള സ്നേഹത്തിനായി പണമോ സമയമോ ചെലവഴിക്കാൻ അവൾക്ക് ഒരു വൈമനസ്യവുമുണ്ടായിരുന്നില്ല. അതുപോലെതന്നെ ദൈവാലയം അലങ്കരിക്കുന്നതിനും സമയവും ധനവും അവൾ പരിഗണിച്ചിരുന്നില്ല. തിരുനാൾ ദിവസങ്ങളിൽ കൊണ്ണേർ സ്രോയ്ത്തു സന്ദർശിക്കുന്നവർ ബലിപീഠത്തിലേയും ദൈവാലയത്തിലേയും അലങ്കാരങ്ങൾകണ്ടു ആശ്ചര്യഭരിതരായിപ്പോകും. വളരെ സ്നേഹത്തോടും ക്ഷമയോടുംകൂടെ

താണു് ഓരോ പുഷ്പവും തെരേസു് പുഷ്പപാത്രത്തിൽ വച്ചിരുന്നതു്. തൽസമയം അവൾ ഇങ്ങനെ പ്രാർത്ഥിച്ചിരുന്നു: “ദിവ്യരക്ഷകാ, ഞാൻ അങ്ങയെ സ്നേഹിക്കുന്നു, ഞാൻ ഇവിടെ ഇല്ലാത്തപ്പോൾ ഞാൻ അങ്ങയെ സ്നേഹിക്കുന്നുവെന്നു് ഈ പുഷ്പം അങ്ങയെ ഊർത്തിച്ചുകൊണ്ടിരിക്കട്ടെ.”

ദിവ്യരക്ഷകനോടുള്ള സ്നേഹത്തിന്മേലാണു് അവളുടെ പ്രാർത്ഥനാജീവിതം പടുത്തുയർത്തിയിരുന്നതു് പീഡാനുഭവത്തെപ്പറ്റി ധ്യാനിക്കാത്തതിനും കുരിശിന്റെ വഴി കഴിക്കാത്തതിനും ജപമാലയിലെ ദുഃഖരഹസ്യങ്ങൾ ചൊല്ലാത്തതിനും ഹിൽഡാ തെരേസിനെ ആക്ഷേപിക്കുന്നു. തെരേസു് പീഡാനുഭവത്തെപ്പറ്റി ജപമാലയിലോ വിയസാക്രയിലോ പ്രാർത്ഥിക്കുമ്പോൾ പീഡാനുഭവദർശനങ്ങൾ സജീവമാകയും അവൾ മുർച്ഛിക്കുകയും ചെയ്യുന്നുവെന്നതാണു് ഈ ഭക്താഭ്യാസങ്ങൾ ഉപേക്ഷിക്കാനുള്ള കാരണം. അപസ്കാരരോഗികളെപ്പോലെ തെരേസു് ആരേയും ദ്രോഹിക്കുന്നില്ല. പ്രാർത്ഥനയിൽ അന്യവിചാരം വരുന്നുവെന്ന അവളുടെ കുററസമ്മതം ഹിൽഡയെ പരിഭ്രമിപ്പിക്കേണ്ടതില്ല. തെരേസു് ഒരു ചിന്തയിൽ അമർന്നുപോയാൽ അടുത്ത പ്രാർത്ഥനാഭാഗങ്ങൾ അവളുടെ ശ്രദ്ധയിൽ പെടുകയില്ല. അതിനാൽ കൂട്ടുപ്രാർത്ഥന അവൾക്കു ദുർവ്വഹമായിരുന്നു. വാസ്തവത്തിൽ അവൾ വളരെ അഗാധമായി പ്രാർത്ഥിക്കുന്നു. അവളുടെ പ്രാർത്ഥന തീവ്രമാണു്; നിശ്ചലമാനസമല്ല.

തെരേസു് നമ്മളേക്കാൾ കൂടുതൽ തീക്ഷ്ണതയോടെ പ്രാർത്ഥിക്കുകയും ധ്യാനിക്കുകയും ചെയ്യുന്നു. അവളുടെ ജപമാലയ്ക്കു് സ്വന്തമായ ഒരു ക്രമമുണ്ടായിരുന്നു. ഓരോ കൊന്തമണി ഉരുട്ടുമ്പോഴും അവൾ ചേർത്തു പറഞ്ഞിരുന്നു: “ദിവ്യരക്ഷകാ, ഞാൻ അങ്ങയെ സ്നേഹി

ക്കുന്നു; അങ്ങു് എത്രനല്ലവൻ!” സർവ്വോപരി അവൾക്കു് പ്രിയപ്പെട്ട ഒരു സ്തുതികീർത്തനമുണ്ടു്: “ദിവ്യരക്ഷകാ, അങ്ങു നല്ലവൻ; ദിവ്യരക്ഷകാ, അങ്ങു വിജ്ഞാൻ; ദിവ്യരക്ഷകാ, അങ്ങു പ്രബലൻ, ദിവ്യരക്ഷകാ, അങ്ങു സർവ്വശക്തൻ” പ്രാർത്ഥനയിലായിരുന്നാലും ധ്യാനത്തിലായിരുന്നാലും ദൈവത്തിന്റെ പ്രതാപവും ശക്തിയും അവളെ വിസ്മയിപ്പിക്കുന്നു. അവളുടെ അപേക്ഷകളെല്ലാം പ്രേക്ഷിതാത്മകങ്ങളാണു്. “ഇപ്പോൾ ഞാൻ അന്യർക്കുവേണ്ടി പ്രാർത്ഥിക്കേണ്ടിയിരിക്കുന്നു; എന്നിക്കുവേണ്ടി പ്രാർത്ഥിക്കാൻ സമയമില്ല.”

മറ്റു വശങ്ങൾ പരിഗണിച്ചാൽ തെരേസിന്റെ പ്രാർത്ഥനകൾ നമ്മുടേതുപോലെയാണു്; ചിലപ്പോൾ പ്രാർത്ഥനപ്പുസ്തകങ്ങളുപയോഗിച്ചാണു് അവൾ അപേക്ഷിച്ചിരുന്നതു്. വി. കുർബാനയുടെ പ്രാർത്ഥനകളും സങ്കീർത്തനങ്ങളും കാനോനനമസ്കാരവും വൈദികനോടുകൂടെ ചൊല്ലാൻ അവൾ ആഗ്രഹിച്ചിരുന്നു; പരിശുദ്ധാത്മാവിനോടും ഈശോയുടെ ദിവ്യകാരുണ്യഹൃദയത്തോടും കന്യകാമറിയത്തോടും അവൾക്കു പ്രത്യേക ഭക്തിയുണ്ടായിരുന്നു. നിശ്ചിതപ്രാർത്ഥനകളേക്കാൾ കൂടുതലായി സ്വഹൃദയത്തിൽനിന്നുള്ള പ്രാർത്ഥനയെ അവൾ വിലമതിച്ചിരുന്നു. എന്നാൽ വാമൊഴിയായുള്ള പ്രാർത്ഥനകളും കാനോനനമസ്കാരവും വേണ്ടെന്നുവെക്കാൻ തെരേസു് ആവശ്യപ്പെട്ടുവെന്നുള്ള ഹിൽഡായുടെ ആക്ഷേപം അസ്ഥാനത്താണു്. വൈദികരോടു സംസാരിക്കുമ്പോൾ, ദൈവത്തെ നാം നാവുകൊണ്ടു സ്തുതിച്ചാൽമാത്രംപോരാ ഹൃദയംകൊണ്ടു സ്തുതിക്കണമെന്നു് അവൾ പറയുമായിരുന്നു. “ഈ ജനം അധരങ്ങൾകൊണ്ടു് എന്നെ സ്തുതിക്കുന്നു; എന്നാൽ അവരുടെ ഹൃദയം എന്നിൽനിന്നു വളരെ വിദൂരത്താണു്” (മത്താ. 15, 8) എന്നു രക്ഷ

കൻറെ വാക്കുകളോടു തെരേസിൻറെ അഭിപ്രായം യോജിപ്പിച്ചുപോകുന്നു. പ്രാർത്ഥനാജീവിതത്തിലും തെരേസിൻറെ ആന്തരിക സത്യസന്ധത സ്പഷ്ടമായിക്കാണാം. തൻറെ ചിന്താഗതിക്ക് അനുയോജ്യമല്ലാത്ത യാതൊരു പ്രാർത്ഥനയും അവൾ ചെയ്യാറില്ല.

വി. കർബാന സ്വീകരിച്ചശേഷം തെരേസ് നടത്തുന്ന നന്നിപ്രകടനവും പീഡാനുഭവത്തെപ്പറ്റിയുള്ള അവളുടെ വിവരങ്ങളും ശ്രവിക്കുന്നതാണ് കൊണ്ണേർസ്രായ്ത്തു സന്ദർശകരുടെ എത്രയും ഹൃദയാവർജ്ജകമായ അനുഭവം. ശിശുസഹജമായ രീതിയിൽ ദിവ്യകാരുണ്യസ്വീകരണശേഷം അവൾ ദിവ്യരക്ഷകനോടു സംസാരിക്കുന്നു. പ്രസ്തുത വേളകളിൽ അവളുടെ ആത്മാവിൻറെ അഗാധത്തിലേക്കു നമുക്കു പ്രവേശനം ലഭിക്കുന്നു. അവളുടെ ശിശുത്വം നമുക്കു സുസ്സഷ്ടമാകുന്നു.

തെരേസിൻറെ ആദ്ധ്യാത്മികജീവിതം ദിവ്യരക്ഷകൻറെ വാക്കുകളിൽ ഇങ്ങനെ സമാഹരിക്കാം: “നിങ്ങൾ മനസ്സുതിരിഞ്ഞു ശിശുക്കളെപ്പോലെയാകുന്നില്ലെങ്കിൽ സ്വർഗ്ഗരാജ്യത്തിൽ പ്രവേശിക്കയില്ല.” (മത്താ. 18, 3) “പിതാവേ, ഇക്കാര്യങ്ങൾ വിജ്ഞാനികളിലും വിവേകമതികളിലുംനിന്നു മറച്ചുവെച്ച ശിശുക്കൾക്കു വെളിപ്പെടുത്തിക്കൊടുത്തതിനു ഞാൻ അങ്ങയെ സ്തുതിക്കുന്നു.” (മത്താ. 11, 25) തെരേസ് നോയ്മൻറെ ജീവിതം ഈ വാക്കുകളെ സാക്ഷ്യമാക്കുന്നു, തെരേസ് നമ്മുടെ ഇടയിൽ ജീവിക്കുന്നിടത്തോളംകാലം, അവളുടെ ആന്തരികജീവിതത്തെപ്പറ്റി വ്യക്തമായ യാതൊരു തീരുമാനവും നമുക്കു പറയുവാൻ വഹിയാ. അന്തിമ തീരുമാനം തിരുസ്സഭയുടേതാണ്. എന്നാൽ ഒരു കാര്യം ഇപ്പോൾത്തന്നെ ഉറപ്പിച്ചു പറയാം: “തെരേസ് നോയ്മൻ ഒരു പണ്ഡിതരോഗിയല്ല. അവൾ പ്രകൃ

ത്യാനസൃതം പ്രവർത്തിക്കുന്നു; കൂടുതൽ പ്രകൃത്യാനസൃത
 മായി അവൾക്കു പ്രവർത്തിക്കുവാൻ കഴിയുകയില്ല. ജീവിത
 യാഥാർത്ഥ്യങ്ങൾ അവൾക്കറിയാം. അവളുടെ അടുക്കൽ
 കൊണ്ടുവരുന്ന സന്തോഷസങ്കടങ്ങൾ ഗ്രഹിച്ചു അവയിൽ
 ഭാഗഭാക്കുകവാൻ അവൾക്കു കഴിയുന്നു. ദിവ്യരക്ഷകന്റെ
 ഒരു ഭക്തയാണവൾ, അവിടുത്തെ തിരുവിശ്വത്തിന്
 അവൾ വിധേയയാണു്: ശിശുസംരക്ഷമായ ശരണം അ
 ണ്ണിൽ അവൾക്കുണ്ടു്. വിജ്ഞാനമെന്ന ഗുണമതിന്റെ
 വാക്കുകളിൽ അവളെ വല്ലഭിക്കാവുന്നതാണു്. അവ നമുക്കു്
 ഒരു ബോധനവുമായിരിക്കും: “നന്മനസ്സോടെ കർത്താവി
 നെപ്പറ്റി ചിന്തിക്കവിൻ; ഹൃദയനൈർഘ്യത്തോടെ അവി
 ടത്തെ അന്വേഷിക്കവിൻ; എന്തുകൊണ്ടെന്നാൽ അവി
 ടത്തെ പരീക്ഷിക്കാത്തവർ അവിടുത്തെ കണ്ടെത്തുന്നു;
 അവിടുത്തെ വിശ്വസിക്കുന്നവർക്കു് അവിടുന്ന് പ്രത്യക്ഷനാ
 കുന്നു.” (വിജ്ഞാനം 1, 1-2)

അദ്ധ്യായം 2

തെരേസിന്റെ മൗതികജീവിതം

പ്രഥമഭാഗത്തു തെരേസിന്റെ വിശേഷ വരങ്ങളെപ്പറ്റി സംക്ഷിപ്തമായി പ്രതിപാദിച്ചിട്ടുണ്ട്; അതേക്രമത്തിൽ തെരേസിന്റെ മൗതികാനുഭവങ്ങൾ ഇവിടെ വിവരിക്കുവാൻ പോകയാണ്; തന്നിമിത്തം രണ്ട് അദ്ധ്യായങ്ങളോളം ചേർത്തു വായിക്കുക സുഗമമായിരിക്കും. ഒരേ അനുഭവംതന്നെ വിവിധ വരങ്ങൾക്ക് സാക്ഷ്യംവഹിക്കും; തദനുസാരം അവയെ വെട്ടിമുറിക്കാതെ വ്യക്തികളുടെ വിവരങ്ങൾ ഫാദർ നാബൊറിന്റെ ഡയറിയിൽനിന്ന് അതേപടി ഇവിടെ വിവരിക്കുകയാണ് ചെയ്യുന്നത്.

തെരേസിന്റെ ദർശനങ്ങൾ

തെരേസിന്റെ ദർശനങ്ങളെപ്പറ്റി വിവരിക്കുന്നതിനുമുമ്പ്, ദർശനങ്ങളെപ്പറ്റി പൊതുവെ ചില കാര്യങ്ങൾ അറിഞ്ഞിരിക്കേണ്ടതുണ്ട്. വിശുദ്ധ ഗ്രന്ഥചരിത്രം പലരുടേയും ദർശനങ്ങൾകൊണ്ടു ശതാബ്ദങ്ങൾതോറും വികാസംപ്രാപിച്ചിട്ടുണ്ട്. എന്നാൽ സൂക്ഷ്മമായി പരിശോധിക്കുമ്പോൾ ഈ ദർശനങ്ങൾതമ്മിൽ വൈരുദ്ധ്യമുള്ളതായിത്തോന്നും. തന്നിമിത്തം ചിലർ എല്ലാ ദർശനങ്ങളും പാടെ നിഷേധിക്കുന്നു; അപരർ ചില ദർശനങ്ങൾ സ്വീകരിക്കുകയും ശേഷമുള്ളവ തിരസ്കരിക്കുകയും ചെയ്യുന്നു. ഈ നിലപാടു സർവ്വമാ ശരിയാണെന്നു തോന്നുന്നില്ല. ചരിത്ര

വസ്തുത ലോകത്തെ പഠിപ്പിക്കാൻവേണ്ടിയല്ല ദൈവം ദർശനം അനുവദിക്കുന്നത്. ഐതിഹാസികമായ സാഹചര്യങ്ങൾക്കുടി ദർശനത്തിൽ ദൈവം അവവദിച്ചുവെന്നു വരാം. പ്രസ്തുത സാഹചര്യങ്ങൾ ദർശകന്റെ ആത്മീയ ഗുണത്തെ അടിസ്ഥാനമാക്കി ദൈവം അനുവദിച്ചതുമാകാം. മാത്രമല്ല, ഓരോ ദർശകനും കാര്യങ്ങൾ ഗ്രഹിക്കുന്നത് അവനവന്റെ പാണ്ഡിത്യവും ബുദ്ധിശക്തിയും അനുസരിച്ചായിരിക്കും. ഒരു കാവചകം ദുഷ്ടസാക്ഷികൾ പലറിയത്തിൽ വിവരിക്കാനിടയാകുന്നുണ്ടെങ്കിൽ ദർശനങ്ങൾ വിവരിക്കുമ്പോൾ സാഹചര്യവ്യത്യാസങ്ങൾ പ്രത്യക്ഷപ്പെടുന്നതിൽ വിസ്തയിക്കാനൊന്നുമില്ല. ദർശനം ഉടനടി എഴുതിയിടാൻ സാധിക്കാതെവരുന്നതും ചില അബദ്ധങ്ങൾക്കു കാരണമായിത്തീരുന്നുണ്ട്.

അന്ന കന്ത്രീനാ എമെരിക്കിന്റെ ദർശനങ്ങളും തെരേസിന്റെ ദർശനങ്ങളുംതമ്മിൽ വ്യത്യാസങ്ങൾ കണ്ട ഡോക്ടർ ഗെർലിക്ക് രണ്ടു ദർശനങ്ങളുംതമ്മിൽ പൊരുത്തപ്പെടുത്താൻ ശ്രമിച്ചു. എമെരിക്കിന്റെ ദർശനങ്ങൾ വിവരിക്കുന്ന ബ്രെന്താനോയ്ക്ക് ഒരു കവിഹൃദയമാണുണ്ടായിരുന്നത്. തന്നിമിത്തം പല ദർശനങ്ങൾക്കും ബ്രെന്താനോയുടെ ഭാവനയിൽക്കൂടെ കടന്നുവന്നപ്പോൾ ചില വ്യതിയാനങ്ങൾ വന്നുകൂടിയിട്ടുണ്ട്. ബ്രെന്താനോ എന്തൊക്കെയാണു കൂട്ടിച്ചേർത്തതെന്നുള്ളതു് ഡോക്ടർ ഗെർലിക്കിനു് ഒരു പ്രശ്നമായി.

ഈ വസ്തുതകളെല്ലാം പരിഗണിച്ചുകൊണ്ടു തെരേസിന്റെ ദർശനങ്ങൾ യഥാതഥം വിവരിക്കുവാൻ ഞാൻ അത്യന്തം പരിശ്രമിച്ചിട്ടുണ്ട്. തെരേസിന്റെ ദർശനങ്ങളെ സംബന്ധിച്ചിടത്തോളം ഒരു സംഗതിയുണ്ടു കണക്കിലെടുക്കേണ്ടതുണ്ട്. തെരേസ് ഒരു കർഷകബാലികയാണ്

പ്രഥമദർശനമുണ്ടായതുവരെ കാര്യമായൊന്നും അവർ വായിച്ചിട്ടില്ലായിരുന്നു. ഇടവകപ്പള്ളിയിലെ കുരിശിന്റെ വഴിയുടെ സ്വരൂപങ്ങളിൽനിന്ന് പീഡാനുഭവകഥാപാത്രങ്ങളുടെ വസ്തുങ്ങളെയും പെരുമാറ്റത്തെയുംപറ്റി ലഘുവായ ഒരു ജ്ഞാനം അവർ കരസ്ഥമാക്കിയിരുന്നു. ഏതാണ്ട് അതേരൂപത്തിലായിരിക്കുമല്ലോ ദർശനങ്ങളെന്ന് ഡോക്ടർ ഗെർലിക്ക് അഭിപ്രായപ്പെട്ടപ്പോൾ തെരേസ് പറഞ്ഞു: “ഓ, ഡോക്ടർ അങ്ങനെയല്ല; പ്രത്യേകിച്ചു പടയാളികൾക്കു വളരെ അന്തരമുണ്ട്.”

തെരേസിന്റെ ഈ ദർശനങ്ങൾ കൊല്ലത്തോളം എല്ലാ വെള്ളിയാഴ്ചകളിലും ആവർത്തിച്ചിരുന്നു. ജെറുസലമിന്റെ വിവരണവും വസ്തുങ്ങളുടെ നിറത്തെപ്പറ്റിയുള്ള തെരേസിന്റെ വിശദീകരണങ്ങളും പലവൃത ആവർത്തിക്കേണ്ടായെങ്കിലും വസ്തുതകൾക്കു യാതൊരു വ്യതിയാനവുമുണ്ടായിരുന്നില്ല. ആകയാൽ ഈ ദർശനങ്ങളുടെ ചരിത്രവസ്തുത അനിഷേധ്യമാണെന്നു സ്పഷ്ടമാണ്.

ചരിത്രസംഭവങ്ങളുടെ ദർശനങ്ങൾ പീഡാനുഭവരംഗങ്ങൾ

തെരേസ് നോയ്മന്റെ ദർശനങ്ങളിൽ എത്രയും പ്രധാനപ്പെട്ടവ ക്രിസ്തുവിന്റെ പീഡാനുഭവത്തെ സംബന്ധിച്ച വെള്ളിയാഴ്ച ദർശനങ്ങളാണ്. അവ കാണാൻ അടുത്തും അകലെയുമുള്ള പല ജനങ്ങൾ കൊണ്ണേർ സ്ട്രോയ്ത്തിലേക്കു തിങ്ങിക്കൂടിയിരുന്നു. 700 വെള്ളിയാഴ്ച ദർശനങ്ങളാണ് തെരേസിനുണ്ടായിട്ടുള്ളത്. പീഡാനുഭവദിവസത്തെയും തലേരാത്രിയിലേയും പീഡനരംഗങ്ങൾ മുപ്പത്തഞ്ചുമുതൽ അമ്പതുവരെ ദർശനങ്ങളായിട്ടാണ് തെരേസ് വീക്ഷിച്ചിരുന്നത്. ഓരോ ദർശനത്തിന്റെയും ആരംഭവും

സമാപ്തിയും മാറിമാറിക്കൊണ്ടേയിരുന്നു. എല്ലാ വ്യാഴാഴ്ച രാത്രികളിലും വെള്ളിയാഴ്ചകളിലും ദർശനങ്ങൾ ആവർത്തിച്ചിരുന്നു; എന്നാൽ ആരാധനവർഷത്തിലെ സന്തോഷകാലങ്ങളിൽ ഈ ദർശനങ്ങളുണ്ടായിരുന്നില്ല. ക്രിസ്തുമസ്സിൽ 70-ാം തൊയർവരെയും ഉയിർപ്പുനാൾ തിരുഹൃദയത്തിന് നാൾവരെയും വെള്ളിയാഴ്ചദർശനങ്ങളില്ലായിരുന്നു. പരിശുദ്ധ കന്യകാമറിയത്തിന്റേതായ വി. യൗസേപ്പിന്റേതായ ഇടവകയുടെ മദ്ധ്യസ്ഥനായ വി. ലോറൻസിന്റേതായ, രൂപതയുടെ മദ്ധ്യസ്ഥനായ വി. വൂൾഫ്ഗാത്തിന്റേതായ തിരുനാൾ ഒരു വെള്ളിയാഴ്ച വരികയാണെങ്കിൽ അന്നു പീഡാനുഭവദർശനമുണ്ടാകയില്ല; തിരുനാളുകളുടെ എട്ടാമിടത്തിൽ വരുന്ന വെള്ളിയാഴ്ചകളിലും അതുപോലെതന്നെ.

ആരാധനാവത്സരബന്ധം വളരെ കണിശമായി പ്രത്യക്ഷമായിരുന്നു. വി. ലോറൻസിന്റെതിരുനാളിനു തെരേസ് കൊണ്ണേർസ്രോയ്ത്തിൽ അല്ലാതിരിക്കുകയോ വി. വൂൾഫ്ഗാത്തിന്റെ തിരുനാളിനു രൂപതയുടെ അതിർത്തിയിൽ ഉണ്ടാകാതിരിക്കുകയോ ചെയ്താൽ വെള്ളിയാഴ്ചദർശനമുണ്ടാകും. ഈ തിരുനാളിൽ ദർശനമുണ്ടാകയില്ലെന്നുകരുതി തെരേസ് യാത്രയ്ക്കു പുറപ്പെട്ടിട്ടുണ്ട്. എന്നാൽ വി. ലോറൻസിന്റെ തിരുനാളും വി. വൂൾഫ്ഗാത്തിന്റെ തിരുനാളും വെള്ളിയാഴ്ചയായിരുന്നിട്ടും പീഡാനുഭവദർശനമുണ്ടായി. ഒന്നു സെയിലിലും മറേറത് അയിക്കുസ്റ്റാറ്റിലുമാണു സംഭവിച്ചത്.

വെള്ളിയാഴ്ച ദർശനങ്ങൾ ഇതരദർശനങ്ങളിൽനിന്നു വീഭിന്നമാണ്. അവയ്ക്കുശേഷം തെരേസിന്റെ ശരീരത്തിൽ ചില അടയാളങ്ങൾ വ്യക്തമായി കാണാമായിരുന്നു. ഗെത്സെമിൻ തോട്ടത്തിന്റെ ദർശനമുതൽ രക്തം കണ്ണിൽനിന്നു കവിളിലൂടെ ഒഴുകുവാൻ തുടങ്ങും; പഞ്ച

ക്ഷതങ്ങളിൽനിന്നും രക്തം പ്രവഹിക്കും. ദുഃഖവെള്ളിയാഴ്ചയിലെ ചമ്മട്ടിയുടെ ഫലമായാഴ്ചകിയ രക്തം കുപ്പായവും ശയ്യയും നനയ്ക്കും. മുൾമുടിയുടെ ഫലമായി വെള്ളത്തിലോരോവസ്ത്രത്തിൽ പല വശത്തുനിന്നും രക്തം ഒഴുകുന്നു; ഒമ്പതു സ്ഥലത്തു രക്തം ഒഴുകുന്ന മുറിവിനു വീതികൂടിയതായിക്കാണുന്നു. നോമ്പുകാലങ്ങളിൽ പ്രശ്നനേരത്തു അവളുടെ തോളിൽ നീരു് ഉരുണ്ടുകൂടുന്നു; പിന്നീടു ശയ്യയിൽ രക്തത്തിന്റെ അടയാളം ദൃശ്യമാകുന്നു. ഈ ദർശനങ്ങൾ വീക്ഷിച്ചിട്ടുള്ളവരെല്ലാം തെരേസിനെ ഒരുത്തമ രക്തസാക്ഷിയായിട്ടാണു കരുതിയിരുന്നത്. അവളുടെ കാഴ്ച ഉത്തേജകവും സുന്ദരവുമാണ്. ശിരസ്സിൽനിന്നു മുൾമുടി പറിച്ചുമാറാൻ അവളുടെ കൈകൾ ശ്രമിക്കുന്നത് നമുക്കു കാണാം. ഈശോയെ കുരിശിൽ തറയ്ക്കുന്നത് ദർശിക്കുമ്പോൾ കുരിശാകൃതിയിൽ നീട്ടിയിരിക്കുന്ന അവളുടെ കൈകളിലെ വിരലുകൾ വിറയ്ക്കും. വരണ്ട ചുണ്ടുകളിൽക്കൂടെ നാവു ചലിക്കും.

രക്തപ്രവാഹം എല്ലാ വെള്ളിയാഴ്ചകളിലും ഒരുപോലെ ആയിരുന്നില്ല; നോമ്പുകാലത്തു കൂടുതലായിരുന്നു. ഏറ്റവും കൂടുതൽ രക്തം ചിന്തിയിരുന്നത് ദുഃഖവെള്ളിയാഴ്ചകളിലാണ്. പെസഹാ വ്യാഴാഴ്ചയും ദുഃഖവെള്ളിയാഴ്ചയും ദർശനത്തിനു ദൈർഘ്യംകൂടും. സാധാരണമായി വ്യാഴാഴ്ച പാതിരാത്തുമുമ്പു ഗെത്ത്സെമിൻ യാത്രയോടുകൂടെ ദർശനം ആരംഭിക്കുകയും വെള്ളിയാഴ്ച ഉദ്ദേശം ഒരു മണിക്ക ഈശോയുടെ മരണത്തോടുകൂടെ സമാപിക്കുകയും ചെയ്യും. പെസഹാ വ്യാഴാഴ്ച ഒടുക്കത്തെ അത്താഴത്തിനുള്ള ഒരുക്കത്തോടുകൂടെ ദർശനമാരംഭിക്കുകയും ദുഃഖവെള്ളിയാഴ്ച ഈശോയുടെ ശവസംസ്കാരത്തോടുകൂടെ അവസാനിക്കുകയും ചെയ്യുന്നു.

ജെറുസലമിൽ മരണമണിക്കൂർ ഒരു മണിയായിട്ടാണ് അടയാളപ്പെടുത്തിയിരിക്കുന്നത്. ആ കാലത്തു ജെർമ്മൻ സമയത്തേക്കാൾ രണ്ടു മണിക്കൂർ മുമ്പാണ് ജെറുസലം സമയം. അപ്പോൾ ജെറുസലമിൽ മൂന്നുമണിയാണ്; റോമക്കാരുടെ ഗണനയനുസരിച്ചു 9 മണിയും. ഈശോയുടെ മരണത്തിന്റെ ദശനങ്ങൾ ഓശാനയുടെ മുമ്പുള്ള വെള്ളിയാഴ്ചയും ചിലപ്പോഴുണ്ടായിരുന്നു. ശ്ലീഹന്മാരുടെ പാഠപ്രക്ഷാളനവും വി. കർബാന സറാപനവും പെസഹാവ്യാഴാഴ്ചകളിലും വി. കർബാനയുടെ തിരുന്നാളുകളിലും അവർ ദർശിച്ചിരുന്നു.

തെരേസിന് പ്രായംകൂടിയപ്പോൾ വെള്ളിയാഴ്ച സഹനം കുറഞ്ഞുവന്നു. ആഗമനകാലത്തും മറ്റു ചില സന്ദർഭങ്ങളിലും സഹനസമയം ഗണ്യമായി കുറഞ്ഞിരുന്നു. സുഖമില്ലാത്തപ്പോഴും പരിഹാരപ്രവൃത്തികൾകൊണ്ടു ക്ഷീണിച്ചിരിക്കുമ്പോഴും ദർശനസമയം വളരെ കുറഞ്ഞുപോകും. ജീവിതത്തിന്റെ അവസാനഘട്ടത്തിൽ നോമ്പുകാലത്തും തിരുഹൃദയത്തിരുന്നാൾദിവസവും മാത്രമേ പീഡാനുഭവദർശനങ്ങളുണ്ടായിരുന്നുള്ളൂ.

വെള്ളിയാഴ്ച സഹനങ്ങൾക്ക് ഒരിക്കൽമാത്രമേ സാധാരണ പരിപാടിയിൽനിന്നു വ്യതിയാനമുണ്ടായിട്ടുള്ളൂ. 1951-ലെ ദുഃഖവെള്ളിയാഴ്ചയാണ് അതു സംഭവിച്ചത്. മറ്റു പല വെള്ളിയാഴ്ചകളിലെന്നപോലെ അന്നു ഞാൻ അവിടെ സന്നിഹിതനായിരുന്നു. അന്നു പീഡാനുഭവം തെരേസ് മുഴുവനായിട്ടു ദർശിച്ചു; എന്നാൽ കർത്താവിന്റെ കൂടെ സഹിച്ചില്ല. കണ്ണുകളിൽനിന്നോ മുറിവുകളിൽനിന്നോ രക്തം പ്രവഹിച്ചില്ല. സന്ദർശകർക്ക് അന്നു തെരേസിനെ കാണുവാൻ കഴിയുകയില്ലെന്ന് പ്രഖ്യാപിതമായി.

പിറേദിവസം വർത്തമാനപ്പത്രങ്ങൾ പ്രഖ്യാപിച്ചു തെരേ സിന്റെ പ്രത്യേകാനുഗ്രഹങ്ങൾ നിലച്ചിരിക്കുന്നുവെന്ന്. അവളുടെ ശത്രുക്കൾ ഈ വിജയത്തിൽ ആഘോഷിച്ചു. *

വാസ്തവത്തിൽ എന്താണു സംഭവിച്ചത്? മതാത്മകമായ താല്പര്യത്തോടുള്ള വനാകുടിയിരുന്ന ജനക്കൂട്ടത്തോടു യഥാർത്ഥമായ കാരണം ഫാദർ നാബെർ വിവരിച്ചു പറഞ്ഞു. സമൂഹത്തെ പ്രശാന്തവേളയിൽ തെരേസ് തന്നെ പറഞ്ഞ സംഗതികളാണ്. അന്നു പഞ്ചക്ഷതമാരാഭിച്ചിട്ട് 25 കൊല്ലം തികഞ്ഞ ദിവസമായതുകൊണ്ട് അവർക്കു

* തെരേസ് നോയ്മന്റെ ഒരു ബദ്ധശത്രുവായ ഫാദർ വാൾഡ് മന്റെ എഴുത്തിൽനിന്ന് ഒരു ഭാഗം കീഴെ ചേർക്കുന്നു:

റീജെൻസ്ബർഗ്,
1951 മാർച്ച് 27

ശ്രീമതി,

കൊണ്ണേർസ്ട്രോയ്ത്തിൽ എന്തു സംഭവിക്കുമെന്ന് അറിയാനായി ഈ ദുഃഖവെള്ളിയാഴ്ച മുഴുവനും ഞാൻ കാത്തിരുന്നു..... 1928 മാർച്ച് 23-ാംന-യാണ് കൊണ്ണേർസ്ട്രോയ്ത്തിൽ ഒന്നാമതു കഴപ്പമുണ്ടായത്. 23 കൊല്ലങ്ങൾക്കുശേഷം ഈ മാർച്ച് 23-ാംന- ദുഃഖവെള്ളിയാഴ്ച എല്ലാവരുടെയും മുമ്പാകെ സമസ്തവും സമാപിച്ചിരിക്കുന്നു. 1928-ൽ ഈ അതൃപ്ത രക്തപ്രവാഹിയുടെ മാതാവു് അവളിലേക്കു സകലരുടെയും ശ്രദ്ധ ആകർഷിച്ചു. ഇപ്പോൾ അമ്മ ഇവിടെയില്ല; ഒന്നും ചെയ്യാനും അവർക്കു കഴിയുകയില്ല. മകൾക്ക് ഏപ്രിൽ 9-ാംന- 53 വയസ്സു തികയും. ഇനി ആവശ്യമുള്ള രക്തം എവിടെനിന്നു ലഭിക്കാനാണ്? കൊണ്ണേർസ്ട്രോയ്ത്ത് ഇതാ ചത്തുകഴിഞ്ഞിരിക്കുന്നു. ഹിൽഡാഗ്രാഫിന്റെ പുസ്തകം തക്കസമയത്തു് 1950-ൽ പുറത്തുവന്നു. (തെരേസ് നോയ്മന്റെ കാര്യം, മേഴ്സിയാർ പ്രസ്സ്, അയർലൻഡ്) ഞാൻ ആ പുസ്തകം എഴുതാൻ സഹായിച്ചിട്ടുണ്ട്. താങ്കൾക്ക് ഇംഗ്ലീഷ് അറിയാമോ? എങ്കിൽ 5 പ്രതി അയച്ചുതരാം. അഭിവാദനങ്ങൾ. എം. വാൾഡ്മൻ.

സാഹിക്കാനെന്നുമില്ല; ആകയാൽ ആർക്കും അവളെ ഇന്നു കാണാൻ സാധിക്കുകയില്ല. നിങ്ങൾ ദൈവാലയത്തിൽ പോയി പ്രാർത്ഥിക്കുക. നിങ്ങളുടെ ആശാനിഗ്രഹം ദിവ്യരക്ഷകൻ കാഴ്ചവയ്ക്കുക. തെരേസിനെ കണ്ടാലെന്നതിന്നെ ഞാൻ കൂടുതൽ ഹൃദം സിദ്ധിക്കുകയും ചെയ്യും. ചില സന്ദർശകർ അതുപുരായെങ്കിലും ആരും ഒന്നും പറഞ്ഞില്ല. ഭൂരിപക്ഷം നിശ്ശബ്ദമായി. ഈ പ്രഖ്യാപനം സ്വീകരിച്ചതു കൊണ്ട് അതുപുർ വായ് തുറന്നില്ല. പെസഹാക്കാലം കഴിഞ്ഞ 1951-ലെ തിരുഹൃദയത്തിൽ നാൾ മുതൽ വീണ്ടും വെള്ളിയാഴ്ച ദർശനങ്ങൾ പതിവുപടി ആരംഭിച്ചു.

കീഴെ പെസഹാവ്യാഴാഴ്ചയും ദുഃഖവെള്ളിയാഴ്ചയും ഉണ്ടാകാറുള്ള ദർശനങ്ങളുടെ ഒരു വിവരണം നല്കുന്നു. ഫാദർ നാബെറിന്റേയും കർദ്ദിനാൾ കാസ്പാറിന്റേയും നോട്ടുകളും തെരേസിന്റെ കുറിപ്പുകളും ഉപയോഗിച്ചാണ് ഞാൻ ഈ ഭാഗം എഴുതുന്നത്. ദർശനസമയത്തു തെരേസും ഫാദർ നാബെറും തമ്മിൽ നടന്നിട്ടുള്ള സംഭാഷണങ്ങളുടെ വിവരണം ഫെർഡിനൻറ് നോയ്മൻ എഴുതിവെച്ചിരുന്നു. ആ വിവരങ്ങളും ഞാൻ ഉപയോഗിക്കുകയുണ്ടായിട്ടുണ്ട്.

പിഡാനഭവദർശനങ്ങളുടെ ഗതി

പെസഹാവ്യാഴാഴ്ച രാത്രി 11-30. 1 ദർശനം. പത്തുമനുഷ്യരോടുകൂടെ ഈശോ തെരുവീഥിയിൽ. പത്രോസും യോഹന്നാനും മുൻകൂട്ടി പോയിരിക്കുകയാണ്.

2 ദർശനം. ഒരു നല്ല മനുഷ്യൻ ദിവ്യരക്ഷകനെ സുന്ദരമായ വലിയ ഒരു മുറിയിലേക്ക് ആനയിക്കുന്നു. തെരുവീഥിയിൽവെച്ചു കണ്ടവർക്ക് പുറമെ “ഒരാൾ, ഒരാളോടുകൂടി”

അങ്ങനെയാണു രണ്ടു ദർശനങ്ങൾക്കിടക്കു് ശൈശവാവസ്ഥയിൽ അവൾ എണ്ണിയിരുന്നതു്. പത്രോസും യോഹന്നാനും കൂടെയുണ്ടായിരുന്നു.

3 ദർശനം. മുറിയുടെ വിവരണം: കസേരകളില്ല. ചാരിയിരിക്കാവുന്ന ഇരിപ്പിടങ്ങൾ. ഇരുണ്ട തവിട്ടു നിറത്തിലുള്ള വസ്ത്രങ്ങൾ—തന്നിവട്ടമല്ല. കത്തികളുണ്ടു്, മുളളുകളില്ല. ചിരണ്ടാവുന്ന കയിലുകളുണ്ടു്. നമ്മുടെ ദിവ്യരക്ഷകന്റെ മുമ്പിൽ വലിയ ഒരു കത്തി. അഗ്നി ജ്വലിക്കുന്നു. ത്രികോണാകൃതിയിൽ മൂന്നു. വിളക്കുകൾ വെച്ചിരിക്കുന്നു. മൂന്നു ചുണ്ടുകളിൽനിന്നു മൂന്നു തിരികൾ. ഒരു കൂർത്ത തൊപ്പി വെച്ചിരുന്ന ഒരാൾ കുറെ പച്ചിലകളും പെസഹാക്കുഞ്ഞാടിനേയും ഒരു പാത്രത്തിൽവെച്ചു കൊണ്ടുവരുന്നു. നമ്മുടെ ദിവ്യരക്ഷകൻ കുറെ രക്തമെടുത്തു വാതിലിൽ പുരട്ടുന്നു ബാക്കി തീയിലെഴുതുന്നു.

4 ഹ്രസ്വദർശനം. അത്താഴം ആരംഭിക്കുന്നു.

5 ദർശനം. ദിവ്യഗുരു അവരുടെ ചുറ്റും നടക്കുന്നു. അവർ പാടുകയാണു്. ദിവ്യഗുരു ഗാനമാരംഭിച്ചു. (തെരേസ് ഈ ദർശനത്തിന്റെ ഇടയ്ക്കു കുരിശുവരച്ചു) എല്ലാവരും ചേർന്നു പാടുന്നു. “നമ്മുടെ ദിവ്യഗുരു സുന്ദരമായി ഗാനമാലപിച്ചു. എല്ലാവരും വാതിൽകടന്നുപോയി. ഏതെങ്കിലും വാക്കുകൾ കേട്ടുവോ എന്നു ചോദിച്ചപ്പോൾ അവൾ പറഞ്ഞു: ഉവ്വു്: “ഹല്ലേലൂയ്യാ, ഏലോഹിം, അദ്ധോനായി.”

6 ദർശനം. ദിവ്യഗുരു ശിഷ്യരുടെ പാദങ്ങൾ കഴുകുന്നു. ഒരാൾ തന്റെ കാലുകഴുകാൻ അനുവദിക്കുന്നില്ല. അവസാനം അയാൾ (പത്രോസു്) സമ്മതിക്കുന്നു.



തെരേസിന് പക്ഷികളോടുള്ള സ്നേഹം; ഒരു കോഴിക്കുഞ്ഞിനെ
കുതണ്ടുള്ള കൈകളിൽ അടക്കിപ്പിടിച്ചിരിക്കുന്നു.



തെരേസ് ഹർഷപാരവശ്യത്തിൽ

7 ദർശനം. തെരേസ് ബഹുമാനപൂർവ്വം മുകളിലേക്കു നോക്കുന്നു; അനന്തരം സന്താപത്തോടെ ഇരുവശത്തേക്കും. അപ്പവും വീഞ്ഞും രരിരവും രക്തവുമായി മാറുന്നതിന്നു മുമ്പ് ഇങ്ങനോ മുകളിലേക്കുനോക്കി. തെരേസ് ദിവ്യ രക്ഷകനെ അനുസരിക്കുന്നു. നമ്മുടെ ദിവ്യരക്ഷകൻ "എന്തോ വലിയ കാര്യം" (പുരോഹിതന്മാർ) പറയുന്നു. അനന്തരം എല്ലാവരും ഓരോ കഷണം കൊടുക്കുന്നു. അവിടുന്ന് എന്തോ പറഞ്ഞു. ചുവന്ന തലമുടിയുള്ള ഒരാൾ പൂതിയിൽ പുറത്തുകടന്നുപോയി. ഗുരു വീണ്ടും സംസാരിക്കുകയും വീണ്ടും കുടിക്കാൻ കൊടുക്കുകയും ചെയ്യുന്നു.

8 ദർശനം. അവർ സംസാരിക്കുന്നു. നമ്മുടെ ദിവ്യ രക്ഷകൻ എഴുന്നോറു പ്രാർത്ഥിക്കുന്നു. (പുരോഹിത പ്രാർത്ഥന) അവിടുത്തേക്കു മഹാവിഷാദം. അവിടുന്ന് ഇരിക്കുമ്പോൾ ചെറുപ്പക്കാരൻ (യോഹന്നാൻ) ദിവ്യരക്ഷകന്റെ ഇടത്തേ മാറിൽ തല ചായിക്കുന്നു. മറ്റു മനുഷ്യരിൽ ചിലർ ഇരിക്കുന്നു. ചിലർ നില്ക്കുന്നു. അനന്തരം എല്ലാവരോടുംകൂടെ ദിവ്യരക്ഷകൻ വാതിൽ കടന്നു പുറത്തേക്കുപോകുന്നു.

(ഈ ദർശനങ്ങൾ പെസഹാവ്യാഴാഴ്ചയും വി. കുർബ്ബാനയുടെ തിരുനാൾ ദിവസവും മാത്രം ഉണ്ടാകുന്നു.) ഇനി വിവരിക്കുന്ന ദർശനങ്ങൾ എല്ലാ വ്യാഴാഴ്ചകളിലും രാത്രി 11-45ന് ആരംഭിക്കുന്നു.

9 ദർശനം. തെരേസ് ചുറ്റും നോക്കുന്നു. ഇരുട്ടുതന്നെ. സൈത്തുമലയിലേക്ക് എല്ലാവരോടൊപ്പം അവൾ പോകുന്നു.

10 ദൾനം. മനുഷ്യരോടുകൂടെ ദിവ്യരക്ഷകൻ കെരോൻ നദിയിലെ കൊച്ചുപാലം കടന്നു ഇടതുവശത്തുള്ള മലയിലേക്കും പിന്നീട് തോട്ടത്തിലേക്കും പോകുന്നു. അവർ ഒരു ചെറിയ വീടും വലിയ വീടും കടന്നാണു പോുന്നത്. അവിടെ കുറെ പേർ നിന്നു. എത്ര പേരെന്ന് ചോദിച്ചപ്പോൾ അവർ പതിവുപോലെ എണ്ണി. ഒരാൾ, ഒരാളും കൂടെ, ഒരാളുംകൂടെ അങ്ങനെ എട്ടുവരെ. മൂന്നു പേരോടുകൂടെ ദിവ്യരക്ഷകൻ മുന്നോട്ടുപോകുന്നു.

11 ദൾനം. ദിവ്യരക്ഷകൻ തോട്ടത്തിൽ മുട്ടുകുത്തി പ്രാർത്ഥിക്കുന്നു. (ഒന്നാമത്തെ പ്രാർത്ഥന) മൂന്നു പേരുടെ അടുക്കലേക്കു മടങ്ങുന്നു. തെരേസ് കണ്ണനിൽ ധാരധാരയായി പൊഴിക്കുന്നു.

12 ദൾനം. ദിവ്യരക്ഷകന്റെ രണ്ടാമത്തെ പ്രാർത്ഥന വീണ്ടും മടങ്ങിപ്പോകുന്നു. അപ്പസ്തോലന്മാർ ഉറങ്ങുന്നതായി കാണുന്നു. തെരേസിന്റെ കണ്ണുകളിൽനിന്നു രക്തത്തുള്ളികൾ പുറപ്പെടുന്നു.

13 ദൾനം. ദിവ്യഗുരുവിന്റെ മൂന്നാമത്തെ പ്രാർത്ഥന. രക്ഷകൻ രക്തം വിയർക്കുന്നു. വാനവൻ വന്നാശ്വസിപ്പിക്കുന്നു. അവിടുന്നു മടങ്ങിപ്പോയി മൂന്നുപേരെയും ഉണർത്തുന്നു. ചെറുപ്പക്കാരൻ, കുറേകൂടെ പ്രായംകൂടിയവൻ, ഒന്നുകൂടെ പ്രായംകൂടിയ ആൾ. തെരേസിന്റെ കവിളിൽ രക്തം കാണപ്പെടുന്നു, രാത്രിയുടുപ്പിലും രക്തം. ഹൃദയത്തിലേ മുറിവിൽനിന്നു രക്തം പ്രവഹിക്കുന്നു.

14 ദൾനം. ജനക്കൂട്ടം പന്തവുമായി വരുന്നു. ഒരാൾ വഴികാണിക്കുന്നുണ്ട്. ദിവ്യരക്ഷകന്റെ കൈയിൽനിന്ന് അപ്പം വാങ്ങി ധൂതിയിൽ പോയവൻ.

15 ദൾനം. അപ്പസ്തോലന്മാരും യുദാസും തമ്മിൽ കലഹം. അപ്പസ്തോലന്മാർ വിലപിക്കുന്നു: മാക്കാദാ, മാക്കാദാ (എന്താ കാരാ?) അവർ യുദാസിനെ കണ്ടു. അവർ ഉദ്യോഗാർത്ഥിച്ച്: "ഗാനപാ, മാജെരാ" (ദ്രോഹി, ഒരു വാളു്). പത്രോസു വാളെടുത്തു പടവെട്ടുന്നു. (ദൾനങ്ങളുടെ ഇടയ്ക്കു പത്രോസിനെ "ചെവിവെട്ടി" എന്നാണ് തെരേസാ വിളിക്കുന്നത്.) പടയാളികളോടു് അവർ ചോദിക്കുന്നു: "നിങ്ങൾ ആരെ അന്വേഷിക്കുന്നു?" "യേശുവാനസരയാ". ഈശോമറുപടി പറഞ്ഞു: "എന്നാ". പോലീസുകാരെല്ലാം നിലപാതിച്ചു. "നല്ല മനുഷ്യർ" (റോമൻ പടയാളികൾ) വീണില്ല. ഈശോ "കൂം" (എഴുന്നള്ളുവിൻ) എന്നു പറഞ്ഞപ്പോൾ എല്ലാവരും എഴുന്നള്ളുന്നു.

16 ദൾനം. തെരേസാ മന്ദഹസിക്കുന്നു. യുദാസിന്റെ ചുംബനം സ്നേഹലക്ഷ്യമായി അവൾ തെറ്റിദ്ധരിക്കുന്നു. പെട്ടെന്നു് അവളുടെ മുഖം പരിഭ്രാന്തമാകുന്നു. കൈ വേദനിക്കുന്നുവെന്നു് അവൾ ആവലാതിപ്പെടുന്നു. മാൽക്കസ്സിന്റെ ചെവി സുഖപ്പെടുത്തിയ കരങ്ങളെ അവർ പിടിച്ചു കെട്ടുന്നു. ഇടതുകരത്തിലെ ക്ഷതം തുറന്നു രക്തമൊഴുകുന്നു.

17 ദൾനം. അവർ ദിവ്യരക്ഷകനെ വലിച്ചുകൊണ്ടു പോകുന്നു. ഒരു ചെറുപ്പക്കാരന്റെ പുതപ്പിൽ അവർ പിടിക്കുന്നു. (മർക്കോ. 14,50) അവനെ പിടിക്കാൻ ഭാവിച്ചപ്പോൾ പുതപ്പു വിട്ടുകൊടുത്തു് അവൻ ഓടി.

18 ദൾനം. ദിവ്യരക്ഷകനെ അവർ കെട്ടോൻ അരുവി കളിലേക്കാനയിച്ചു. വലതുകരത്തിലേയും പാദങ്ങളിലേയും ക്ഷതങ്ങളിൽനിന്നു രക്തം ഒഴുകുന്നു.

19 ദൾനം. ഒരുത്തൻ ദിവ്യരക്ഷകനെ ഒരു കാരണവും കൂടാതെ അടിക്കുന്നു. കടുംചോര ഇടത്തേ കരത്തിന്റെ

പത്തിയിൽനിന്ന് ഒഴുകുന്നു. ഹൃദയത്തിലെ മുറിവുകളുടെ വേദനയിൽ തെരേസ് നെടുവീളുന്നു.

20 ദർശനം. അന്നാസിന്റെ ഭവനത്തിലേക്ക് രക്ഷകൻ ആനയിക്കപ്പെടുന്നു.

21 ദർശനം. അവിടന്ന് അന്നാസിന്റെ മുമ്പിലെത്തുന്നു.

22 ദർശനം. നീണ്ടതാടിയുള്ള ഒരു മനുഷ്യന്റെ മുമ്പിൽ അവിടന്ന് നില്ക്കുന്നു. അവിടന്ന് നിന്ദിക്കപ്പെടുന്നു. കരങ്ങളിലേ ക്ഷതങ്ങളിൽനിന്ന് രക്തം ഒഴുകുന്നു. രക്തം പ്രവഹിക്കുമ്പോൾ കൈപ്പത്തി ചൂണ്ടിപ്പോകുന്നു.

23 ദർശനം. ദിവ്യരക്ഷകൻ വേറൊരാളുടെ മുമ്പിൽ നില്ക്കുന്നു. ഉടുപ്പ് ഉജ്ജ്വലമാണ്; ശിരസ്സിൽ കൊമ്പു പോലെ എന്തോ കാണുന്നു. നെഞ്ചിൽ എന്തോ അലങ്കാരങ്ങളുണ്ട്. തെരേസ് നെഞ്ചിൽ അതിന്റെ ഒരു മോഡൽ വരയ്ക്കുന്നു. പ്രധാന പുരോഹിതന്റെ എഫോദാണ് അവൾ ഉദ്ദേശിക്കുന്നത്. പന്ത്രണ്ടു ഗോത്രങ്ങളുടെ പേരുകൾ പ്ലെയിറുകുകളിൽ ഉല്ലേഖനം ചെയ്തിരിക്കുന്നു. ദിവ്യരക്ഷകന്റെ മുഖത്തടിക്കുന്നു.

24 ദർശനം. മറ്റാത്തു തീ. “ചെവിവെട്ടി” ദിവ്യരക്ഷകനെ അറിയുകയില്ലെന്നു പറയുന്നു. കോഴികൂവുന്നതു കേട്ടു. ദർശനങ്ങളുടെ ഇടയ്ക്കുള്ള സമയത്തു മൃഗം ഒരു സ്വരമുണ്ടാക്കിയെന്നു അവൾ പറഞ്ഞു. അങ്ങനെയാണു മൃഗങ്ങളുടെ സ്വരം അവൾ വിവരിക്കുക പതിവു. ദൈനഹാതിരനാളിൽ മൃഗങ്ങളുടെ സ്വരം അതേ വാക്ക് ഉപയോഗിച്ചു അവൾ സൂചിപ്പിക്കുന്നു.

25 ദർശനം. കൊച്ചുകൊമ്പുള്ള മനുഷ്യൻ ഉടുപ്പു കീറുന്നു. ഒരു വൃദ്ധസ്ത്രീ പത്രോസിനോടു സംസാരിക്കുന്നു; വീണ്ടും പത്രോസ് ഈശോയെ നിഷേധിക്കുന്നു. കോഴി കൂടുന്നു. ദിവ്യരക്ഷകൻ പത്രോസിന്റെ നേക്കു നോക്കി. അദ്ദേഹം കല്ലോടെ കരഞ്ഞു.

26 ദർശനം. ഇരുൾ നിറഞ്ഞ തണുത്ത ഒരു മാർഗ്ഗത്തിലൂടെ ദിവ്യരക്ഷകൻ നയിക്കപ്പെടുന്നു. കമ്പിട്ടുവേണം അതിൽകൂടെ നടക്കാൻ. രണ്ടുപേർക്കു നില്ക്കാവുന്ന ഒരു മുറിയാണ് ജയിൽ. പ്രഭാതംവരെ ദിവ്യരക്ഷകനെ അതിലുറപ്പിച്ചിട്ടു.

ഇപ്പോൾ പാതിരാത്രി കഴിഞ്ഞു. മണി രണ്ടായിക്കാണും. ഗെത്തസെമിൻ തോട്ടത്തിലേക്കു പ്രവേശിച്ചതു മുതൽ ഇതുവരെയുള്ള ദർശനങ്ങൾക്കു രണ്ടു മണിക്കൂറോളം വരും. ഓരോ ദർശനവും രണ്ടു മുതൽ അഞ്ചു മിനിറ്റുവരെ നീണ്ടുനില്ക്കും. രണ്ടു ദർശനങ്ങളുടെ ഇടയ്ക്കു ശിശുസഹജ ഭാവം സംജാതമാകുന്നു. ആ സ്ഥിതിയിൽ ദർശനവിവരങ്ങൾ ശിശുവിനെപ്പോലെ അവൾ വണ്ണിച്ചു പറയും. ദർശനസമയത്തു അവൾ കിടക്കയിൽ എഴുന്നേറ്റിരിക്കുന്നു. കൈകൾ മുൻഭാഗത്തു ഉയർത്തിപ്പിടിക്കുന്നു. ശിശുസഹജ സ്ഥിതിയിൽ അവൾ ക്ഷീണിച്ചു തലയിണയിൽ നിപതിക്കുന്നു; കൈകൾ മെത്തയിൽ കൊഴിഞ്ഞു വീഴുന്നു. ഉടനെ സമുന്നത പ്രശാന്തതവന്നുചേരുന്നു. തൽസമയം അവൾ ഓജസ്സോടെ വിവരിയ്ക്കും ദിവ്യരക്ഷകൻ തന്റെ ശക്തി എങ്ങനെ സമുദ്ധരിക്കുമെന്നു്.

വെള്ളിയാഴ്ച പ്രഭാതമാകുമ്പോഴേക്കു കവിളിൽകൂടെ ഒഴുകിയ രക്തം ഉണങ്ങിപ്പോകുന്നു. കൺപോളകളിൽ രക്തം പറ്റിപ്പിടിച്ച് ഒററക്കട്ടുപോലെയാകുന്നു. നെഞ്ചി

ലെ മുറിവിന്റെ മീതെ പ്രത്യേകം തൂണി കെട്ടിവച്ചിട്ടു
 നെങ്കിലും ഹൃദയത്തിനു മീതെയ്തും രാത്രിയുടുപ്പു രക്തം
 കൊണ്ടു നനയുന്നു. കരങ്ങളിലെ ക്ഷതങ്ങളിൽനിന്നൊഴി
 കുന്ന രക്തം കൈക്കണ്ണുകളിൽ കുട്ടപിടിച്ചുകിടക്കുന്നു.

27-29 ദശനങ്ങൾ. ഈശോ പീലാത്തോസിന്റെ
 മുമ്പിൽ ആനയിക്കപ്പെടുന്നു. ഹെറോദേസിന്റെ അടുക്ക
 ലേക്ക് അയയ്ക്കപ്പെടുകയും വീണ്ടും പീലാത്തോസിന്റെ
 പക്കലേക്കു മടങ്ങുകയും ചെയ്യുന്നു. പീലാത്തോസിന്റെ
 ഭാര്യയേയും തെരേസ് കാണുന്നു. ഭാര്യയുടെ സന്ദേശം
 പീലാത്തോസിനെ വേദനിപ്പിക്കുന്നു. (മത്താ. 27,19).

30 ദശനം. തെരേസ് പരിഭ്രാന്തയായി ശിരസ്സ്
 അങ്ങോട്ടുമിങ്ങോട്ടും മറയ്ക്കുന്നു. അവൾ ചമ്മട്ടിയടി ദർശി
 ക്കുകയാണ്. ദിവ്യരക്ഷകൻ പൂണ്ണമായി നഗ്നനാക്കപ്പെട്ടി
 രുന്നു. അവിടുന്ന് മനോവേദനയോടെ ചുറ്റും നോക്കുന്നു.
 കൈകൾ വീണ്ടും കെട്ടി മുഖം തൂണിലേക്കു തിരിച്ചു പെരു
 വിരൽ നിലത്തു തൊട്ടിരിക്കത്തക്കവിധം തൂണിൽ അവി
 ടുന്ന് ബന്ധിക്കപ്പെടുന്നു. ആറു പോലീസുകാർ മൂന്നു ഗണ
 മായി തിരിഞ്ഞു. ആഘോഷപൂർവ്വം അതികഠിനമായി അവി
 ടുത്തെ അടിക്കുന്നു. തുറന്നുകിടന്ന ഭാഗങ്ങൾ അടികൊണ്ടു
 പൊട്ടിക്കീറിയേക്കുമെന്നുഭയന്ന് അവർ അവിടുത്തെ തിരി
 ച്ചുകെട്ടി മുൻഭാഗത്തും അടിക്കുന്നു. അടികഴിഞ്ഞു വസ്ത്ര
 ങ്ങൾ കുനിക്കത്തക്ക പ്രയാസമായിരിക്കെ ഒരു ഭൃത്യൻ
 അവിടുത്തെ വസ്ത്രങ്ങൾ കാലുകൊണ്ടുതട്ടി കുറേക്കൂടെ അക
 ലെയാക്കി. ചമ്മട്ടിയടിയുടെ നേരത്തെ ഹൃദയത്തിലുള്ള
 മുറിവിൽനിന്നു രക്തം ഒഴുകി രാത്രിയുടുപ്പു നനയുന്നു.
 തെരേസ് ഭൃത്യനോടു കോപിച്ചു. ഒന്നു രണ്ടു വാക്കുകൾ
 പറയുന്നു: “എനിക്ക് അവനെ പിടികിട്ടിയിട്ടുനേങ്കിൽ,
 അവനെ ഞാൻ ശരിയാക്കുമായിരുന്നു.”

31 ദൾനം. മുൾമുടി ധാരണം. പലപ്പോഴും ചിന്തിക്കാറുള്ളതുപോലെ ഏകശാഖകൊണ്ടുണ്ടാക്കിയ നല്ല മുൾമുടി. പാശ്ചാത്യരാജ്യങ്ങളിലേ മുടികൾപോലെ ഉപരിഭാഗം തുറന്നല്ല കിടന്നിരുന്നത്. പൗരസ്ത്യപാശ്ചാത്യരുടെ മുടിപോലെയാണ്. ധാരാളം മുളളുകൾ തള്ളിനില്ക്കുന്ന ഒരു ചെറിയകൊട്ട. പടയാളികൾ അത് ഈശോയുടെ ശിരസ്സിൽവെച്ചു; കൈയിൽ മുളളുകൊള്ളാനിരിക്കാൻ വെടികൊണ്ട് അവരത് അടിച്ചുമന്തു്. താൽസമയം തെരേസിന്റെ ശിരോവസ്ത്രത്തിൽ രക്തം ദൃശ്യമാകുന്നു; ഒമ്പതു പാതകൾ വളരെ വിസ്തീർന്നുവെച്ചവയാണ്. എല്ലാ വെള്ളിയാഴ്ചകളിലും ഈ ഒമ്പതു വലിയ പാതകൾ പ്രത്യക്ഷമാകുന്നു.

32 ദൾനം. ഈശോയെ മരണത്തിന് വിധിക്കുന്നു. കഷണ്ടിത്തലയൻ (പീലാത്തോസ്) കൈകൾ കഴുകുന്നു. “ഇദ്രാവുമിനെത്ത” (ഞാൻ എന്നെ വിശ്വസിക്കുന്നില്ല) എന്നാണ് അദ്ദേഹത്തെ തെരേസ് വിളിക്കാറുള്ളത്. ദിവ്യരക്ഷകൻ യഹൂദന്മാർക്ക് ഏല്പിക്കപ്പെടുന്നു.

33 ദൾനം. ദിവ്യരക്ഷകന്റെ തോളുകളിൽ ഒരു വീടിനുവേണ്ട ഉരുപ്പിടികൾ വയ്ക്കുന്നതായി തെരേസ് വിചാരിക്കുന്നു. നമ്മൾ പരിചയപ്പെട്ടിട്ടുള്ള തരത്തിലുള്ള ഒരു കുരിശല്ല തോളിൽ വയ്ക്കപ്പെടുന്നത്. മൂന്നു തടിക്കഷണങ്ങൾ കയറുകൊണ്ടുകെട്ടി തോളിൽ വയ്ക്കുകയാണ് ചെയ്തിരിക്കുന്നത്. ഒരു കഷണം നല്ല നീളമുള്ളതും മറ്റു രണ്ടുണ്ണും നീളം കുറഞ്ഞതുമാണ്. അറുത്തു പൊളിച്ചിട്ടു കുറേക്കാലമായിരിക്കണം; തടി മഴയും വെയിലുംകൊണ്ടു മടുണ്ട്. ക്ഷതമായിരുന്ന അവിടുത്തെ തോളുകളിൽനിന്നു രക്തം ഒഴുകുന്നു. തെരേസിന്റെ വലത്തെ തോളിൽ നീരു വന്നുകൂടി രക്തം ഒഴുകുകയും രാത്രിവസ്ത്രം നനയുകയും ചെയ്യുന്നു.

34 ദൾനം. ഈശോ ഗാഗുൽത്തായിലേക്കു നടക്കുന്നു. കുരിശോട്ടുകൂടി അവിടുന്നു വീഴുന്നു. അവൾ അവിടുത്തെ താങ്ങി എഴുന്നേല്പിക്കുന്നു.

35 ദൾനം. കുരിശു ചുമന്നുകൊണ്ടു പോകുമ്പോൾ ഈശോ തന്റെ അമ്മയെയും ചില സ്ത്രീകളേയും യോഹന്നാനേയും കാണുന്നു. അവിടുന്നു അമ്മയെ “ഏം” എന്നു വിളിക്കുന്നു. ക്രൂശനത്തിനു വേണ്ട ഉപകരണങ്ങൾ വഹിച്ചുകൊണ്ടുപോയിരുന്ന ഒരുത്തൻ ഈശോയെ കുരിശിൽ തറയ്ക്കാനുള്ള രണ്ടാണിയെടുത്തു അവളെ കാണിച്ചുകൊടുത്തു. കന്യകാംബിക മുർചരിച്ചു വീഴാൻ തുടങ്ങുമ്പോഴേക്കു യോഹന്നാൻ അവിടുത്തെ പിടിക്കുന്നു.

36 ദൾനം. അവർ ഒരു അപരിചിതനോടു കുരിശു ചുമക്കുവാൻ ആവശ്യപ്പെടുന്നു. തെരേസ തന്റെ ഇടതു കൈകൊണ്ടു ആംഗ്യം കാണിക്കുന്നു. ദിവ്യരക്ഷകനെ സഹായിക്കാൻ അവൾ അയാളോടു അഭ്യർത്ഥിക്കുകയാണ്.

37 ദൾനം. വസ്ത്രവും താടിയും തലമുടിയും കണ്ടാൽ മനസ്സിലാക്കും അപരിചിതൻ ഒരു വിദേശിയാണെന്നു്. (സൈറീനിൽനിന്നുള്ള ശൈമയോൻ, ഒരു യവനൻ) അയാളുടെ കക്ഷത്തിൽ ഒരു വടിയും കൂടെ രണ്ടു കുട്ടികളുമുണ്ടു്, ഒരാൾ വലുതും ഒരാൾ ചെറുതും. അവർക്കു് അവിടെ എന്താണു നടക്കുന്നതെന്നു് അറിയണം. അയാളോടു കുരിശു ചുമക്കാൻ അവർ ആജ്ഞാപിക്കുന്നു. അയാളുടെ വൈമനസ്യം തുടരുന്നു. ഒരു ജയിലർ അയാളെ നിർബന്ധിക്കുന്നു. ഇപ്രകാരം അയാളെ നിർബന്ധിച്ചതു് അയാൾക്കു് ഇഷ്ടപ്പെട്ടില്ല. അയാൾ ആവലാതിപ്പെട്ടുകൊണ്ടിരുന്നു. വേണ്ടപോലെ സഹകരിക്കാഞ്ഞതിനാൽ ഈശോ രണ്ടാം പ്രാവശ്യം വീണു. ദിവ്യരക്ഷകൻ എഴുന്നേറുകയെന്ന ശൈമ

യോന "ദിവ്യമായ ഒരു കടാക്ഷം" നൽകി. ദിവ്യമായ കടാക്ഷം ഇതരദർശനങ്ങളിലും പതിവുണ്ട്. മൂന്നു രാജാക്കന്മാർ തിരുക്കുടുംബത്തിന്റെ നാരിഭൂതവും കയ്യുറപ്പാളും കണ്ടപ്പോൾ യഥാസ്ഥാനത്തുണ്ടോ വന്നുചേർന്നിട്ടുള്ളതെന്നു സംശയിച്ചു. ഒന്നരവയസ്സുണ്ടായിരുന്ന ദിവ്യശിശു "ദിവ്യമായ ഒരു കടാക്ഷം" നൽകി. ഉടൻതന്നെ അവരുടെ കണ്ണുകൾ തുറന്നു. അവർ നിലത്തുവീണ ശിശുവിനെ ആരാധിച്ചു. ദിവ്യരക്ഷകന്റെ ഈ കടാക്ഷം ശൈത്യയോന്റെ കണ്ണുകളിൽ പതിഞ്ഞതുകൊണ്ട് അയാളുടെ എതിർപ്പാകെ നീങ്ങി. കുരിശിന്റെ നടുവിൽത്തന്നെ ശൈത്യയോടെ പിടിച്ചു. ദിവ്യരക്ഷകൻ കാര്യമായ ഭാരമൊന്നും അവശേഷിപ്പിച്ചില്ല. റെസിൽ ദിവ്യരക്ഷകന്റെ പിന്നാലെ കുരിശിന്റെ വഴിയിൽക്കൂടെ നടക്കുന്നു. പീറ്റർ ഒരു ഭയങ്കര സ്വരം കേൾക്കുന്നുണ്ടായിരുന്നു. ബന്ധിതരായ രണ്ടു കുളുമാർ കുരിശു ചുമന്നവരുന്നതിന്റെ ചെപ്പാടായിരുന്നു അത്.

39 ദർശനം. ഒരു സ്ത്രീയും ഒരു ചെറിയ പെൺകുട്ടിയുമാകുവരുന്നു. സ്ത്രീയെ റെസിലിനു പരിചയമുണ്ട്. ജനക്കൂട്ടത്തിൽക്കൂടെവന്നു ഈശോയുടെ തിരുവസ്ത്രങ്ങൾ സ്വർിച്ച രക്തസ്രാവത്തിൽനിന്നു സുഖംപ്രാപിച്ചവളാണ് സ്ത്രീ. അവളുടെ കൈയിൽ ഒരു മോന്ത വെള്ളമുണ്ട്. ദിവ്യഗുരുവിന്റെ മുഖത്തു രക്തം കട്ടപിടിച്ചു കിടക്കുന്നതുകണ്ട് അവൾ പരിഭ്രാന്തയാണ്. അവൾ തന്റെ തോളിലെ വസ്ത്രമെടുത്ത് അവിടുത്തേയ്ക്കു നല്കി. അവിടുന്ന് അതു വാങ്ങി മുഖം തുടച്ചു മടക്കിക്കൊടുത്തു. അവിടുത്തെ മുഖം അതിൽ ദൃശ്യമായിരുന്നു. (വെറോനിക്ക)

40 ദർശനം. ഈശോയും സമൂഹവും നഗരവാതിൽക്കലെത്തുന്നു.

41 ദർശനം. സ്ത്രീകളും കുട്ടികളും വഴിയിൽനിന്നും കരയുന്നു. അവരെ “ബനാത് ജെറുസലം” (ജെറുസലം പുത്രിമാരേ) എന്നു ദിവ്യരക്ഷകൻ വിളിച്ചത് റെസിൽ കേട്ടു. മര്യാദക്കാർ (പടയാളികൾ) സ്ത്രീകളെ വഴിയിൽനിന്നു മാറ്റിനിറുത്തുന്നു.

42 ദർശനം. ദിവ്യരക്ഷകന്റെ പാദങ്ങൾ അവരുടെ കൈയിലിരിക്കുന്ന കയറിൽപ്പെട്ട് അവിടുന്ന് വിഴാനിടയാകുന്നു.

43 ദർശനം. പോലീസുകാർ അലറുന്നു: “കൂം” (എഴുന്നേല്ക്കൂ) അവർ അവിടുത്തെ തോളിൽ പിടിച്ചു എഴുന്നേല്പിക്കുന്നു. ക്രൂശനത്തിനുമുമ്പ് ഈശോ മരിച്ചുപോയേക്കുമോ എന്നു അവർക്കു ഭയമുണ്ടായിരുന്നു.

44 ദർശനം. ദിവ്യരക്ഷകനും സമൂഹവും ഗാഗൽത്തായിലെത്തി. അതു ഒരു വലിയ കുന്നല്ല. ദിവ്യരക്ഷകനെ ഒരു പഴയ ശവകുടീരത്തിലേക്കാനയിച്ചു.

45 ദർശനം. കുരിശിന്റെ മൂന്നു തടികൾ കൂട്ടിത്തറച്ചു. കുറിയ തണ്ടുകളുടെ കൂത്തു അറ്റം നെടിയ തണ്ടിലെ ദ്വാരങ്ങളിൽക്കൂടെ കടത്തി മരപ്പട്ടുകൾ വച്ചു ഉറപ്പിച്ചു.

46 ദർശനം. ദിവ്യഗുരുവിനെ കുരിശിൽ കിടത്തി കൈകാലുകളും ശിരസ്സും ശരീരവും എവിടെവരെ എന്തു മെന്ന് അടയാളപ്പെടുത്തി. വീണ്ടും അവിടുത്തെ കുഴിമാടത്തിലേക്കു കൊണ്ടുപോയി. അപ്പോൾ അവിടുന്ന് വസ്ത്രമൊക്കെ ധരിച്ചിട്ടുണ്ട്; എങ്കിലും തണുപ്പുകൊണ്ടു വിറയുന്നു. റെസിൽ അവിടുത്തെ ദർശിക്കുന്നു. സ്വാഭാവികാവസ്ഥയിൽ അവർ ഒരിക്കലെന്നോടു പറഞ്ഞു: “കൊല്ലാരംഭമാണെന്നുള്ള കാര്യം അങ്ങ് ഓർമ്മിക്കണം; മാത്രമല്ല

ഇതുവരെ അവിടുത്തേയ്ക്കു ലഭിച്ച മുറിവുകൾനിമിത്തം ഒരു പനിയുമുണ്ടായിരുന്നു.”

ഈ ദർശനം കഴിയുമ്പോഴേയ്ക്കു പകൽ 11 മണിയാകും. പിന്നീട് ഒരു മണിക്കൂർ നേരത്തേക്ക് ഒഴിവായിരിക്കും. രാത്രിസമയം റെസിൽ സമുന്നതമായ പ്രശാന്തതയിൽ കഴിയുന്നു. പ്രസ്തുത വേളയിൽ നടക്കുന്ന കാര്യങ്ങൾ 1947-ലെ ഗ്രീഷ്മകാലത്തെ സമാഭാവികാവസ്ഥയിൽ റെസിൽതന്നെ വിവരിച്ചിട്ടുണ്ട്. നെടിയ തണ്ടിന്റെ തോൽ പൊളിച്ചു കളഞ്ഞു ചിന്തോടിട്ട് ശരിയാക്കുന്നു. മുൾമുടി പതിയുന്നിടത്തും മദ്ധ്യശരീരം താങ്ങുന്നിടത്തും ഉപ്പുകുറി ഇരിക്കേണ്ടിടത്തും നെടിയ തണ്ടിൽ ചില കുഴികൾ വെട്ടിയുണ്ടാക്കിയിരുന്നു. കൈപ്പത്തികൾ തറയ്ക്കാൻ രണ്ടു ദ്വാരങ്ങളും കാലുകൾ തറയ്ക്കാൻ മൂന്നാമതൊരു ദ്വാരവും മുൻകൂട്ടി തയ്യാറാക്കിയിരുന്നു. ഉപ്പുകുറി താങ്ങാൻ വെട്ടിയ കുഴിയിൽനിന്ന് അടർത്തിയെടുത്ത കഷണം പാദങ്ങൾക്കു താങ്ങായി ആ കുഴിയുടെ കീഴ് നെടിയ തണ്ടിൽ തറച്ചിരുന്നു. * നെടിയ തണ്ടിന്റെ അറ്റത്തു് ഉല്ലേഖനം പതിച്ചു. ഗോൽഗോത്തയിലെ പാറയിൽ കുരിശു നാട്ടാൻ ഒരു കുഴിയും വെട്ടിയുണ്ടാക്കി.

പന്ത്രണ്ടുമണിക്കു തെരേസ് പെട്ടെന്നു് എഴുന്നേറ്റിരിക്കുന്നു. ക്ഷീണം വകവയ്ക്കാതെ രണ്ടു കൈകളും മുന്നോട്ടു

* ശരീരത്തിന്റെ ഭാരം മുഴുവനും കൈകളിലെ ആണികളിൽ പ്രവർത്തിക്കുകയാണെങ്കിൽ കൈപ്പത്തി കീറിപ്പോകാനിടയുള്ളതുകൊണ്ടായിരിക്കണം ശരീരത്തിനു പല താങ്ങുകൾ നല്കിയിരുന്നതു്. ഈ ദർശനങ്ങളെപ്പറ്റി കേൾക്കുന്നതിനുമുമ്പു പ്രേഗിലെ ഡോക്ടർ ഫിക് വിചാരിച്ചിരുന്നതു് ആണികൈപ്പത്തിയിലല്ല കൈക്കണ്ണയിൽ തറച്ചുവെന്നത്രെ.

നീട്ടിപ്പിടിക്കുന്നു. ഇതാണു ക്രൂരന ദർശനം; ഒന്നേക്കാൽ മണിവരെ ഈ ദർശനം നീണ്ടുനില്ക്കുന്നു.

അനന്തരം ദിവ്യരക്ഷകനെ കുരിശിന്റെ അടുക്കലേക്കു കൊണ്ടുപോയി വസ്ത്രം ഉരിയുന്നു. ചില സ്ഥലങ്ങളിൽ വസ്ത്രം ചോരയോടുകൂടെ മുറിവുകളിൽ ഒട്ടിപ്പിടിച്ചിരിക്കുകയായിരുന്നു. ആ മുറിവുകളൊക്കെ തുറന്നു. ദിവ്യരക്ഷകൻ പുണ്യനഗ്നനായി നില്ക്കുന്നു. ലജ്ജാഭരിതനായി അവിടുന്ന് ചുറ്റും നോക്കുന്നു. ഒരു ധീരസ്ത്രീയുടെ തോൾ വസ്ത്രമെടുത്തു് അവിടുത്തേയ്ക്കു കൊടുക്കുന്നു. കൃതജ്ഞതാപൂർവ്വം സ്വീകരിച്ചു് അതു് അവിടുന്ന് അരയിൽ ചുറ്റുന്നു. പിന്നീട് പോലീസുകാർ അവിടുത്തെ കുരിശിൽ കിടത്തി അര കുരിശോടുകൂടെ മുറുക്കിക്കെട്ടുന്നു. വലതുകൈയുടെ കണ്ണു കുരിശിനോടു ചേർത്തുകെട്ടി കൈപ്പത്തിയിൽ ആണിവച്ചശേഷം ഇടതുകൈവച്ചു നോക്കിയപ്പോൾ ദ്വാരം കുറച്ചു് അകലെയായിരുന്നുണ്ടു് അവർ ആ കൈയിൽ ഒരു കയർ കെട്ടിവലിച്ചു കൈപ്പത്തി നിശ്ചിത ദ്വാരത്തോടു് വലിച്ചു അടുപ്പിക്കുന്നു. ഇടത്തെ തോളിലെ ബന്ധം ശിഥിലമായതിനുശേഷമാണു് ഇതു സാധിച്ചതു്. പ്രസ്തുത കരവും കുരിശിനോടു ചേർത്തുകെട്ടിയശേഷം അവർ ആണിതറച്ചു. ചുറ്റികയടി തെരേസു് കേൾക്കുന്നു; ഓരോ അടികേൾക്കുമ്പോഴും പുതപ്പിന്റെ കീഴു് അവൾ മുട്ടുവിറപ്പിക്കുന്നു. അവളുടെ മുറിവുകളിൽനിന്നെന്നല്ലാം രക്തം ഒഴുകുന്നു. കൈവിരലുകൾ വേദനകൊണ്ടു് അവൾ ചുരുട്ടുകയും നിവർത്തുകയും ചെയ്യുന്നു.

പാദങ്ങളിൽ ആണിതറച്ചതു് ഇപ്രകാരമാണു്. ആദ്യം കാൽമുട്ടുകൾ കുരിശിൽ ചേർത്തുകെട്ടി. അനന്തരം വലത്തെ പാദമെടുത്തു പോലീസുകാർ പാദതാങ്ങിന്മേൽ വച്ചു് ആണിയടിച്ചു. കൈകളിൽ തറച്ച ആണിയുടെ

വലിപ്പമേ. അതിനാലായിരുന്നുള്ളൂ. ആ ആണി അവർ ഉരിയെടുത്തു വലിച്ചെറിഞ്ഞു. ഈശോയുടെ അനുഗാമികൾ ആ ആണിയും മറാണികളും ശേഖരിച്ചു സൂക്ഷിച്ചു വെച്ചു. ഇത് ഒരു പ്രാഥമിക ബന്ധനം മാത്രമായിരുന്നു. പിന്നീട് ഇടത്തെ പാദമെടുത്തു വലത്തെ പാദത്തിന്റെ മീതെവെച്ചു നീണ്ട ഒരാണികൊണ്ട് രണ്ടും ഒന്നിച്ചു തുറച്ചു. ചുറ്റികയടികൾ എത്രയും ശക്തിയോടെയായിരുന്നു.

ഇല്ലേഖനം ശരിക്കും പതിപ്പിച്ചശേഷം കുറെ താങ്ങുകൾ ഉടെ സഹായത്തോടുകൂടെ കുരിശു നിവർത്തി പാറയിൽ വെട്ടിയുണ്ടാക്കിയിരുന്ന കുഴിയിൽ അവർ വീഴിച്ചു. റെസിൽ കുടുകൾ വിറച്ചു. പെട്ടെന്നു ശരീരത്തിനാലായ കലുക്കം ദിവ്യരക്ഷകനെ വളരെയേറെ വേദനിപ്പിച്ചുവെന്നു റെസിലിന്റെ മുഖത്തുവന്ന ഭാവഭേദംകൊണ്ടു സ്പഷ്ടമാണു്. ദിവ്യരക്ഷകന്റെ ബോധം ഏതാനും നിമിഷത്തേക്കു നഷ്ടപ്പെട്ടു; അവിടുത്തെ ശിരസ്സു മുന്നോട്ടേക്കു കുനിഞ്ഞു. കുരിശു് പാറയിലേക്കു് അധികം ഇറങ്ങിപ്പോയില്ല; കുരിശു് ഉറച്ചുനില്ക്കത്തക്ക താഴ്ചയില്ലായിരുന്നു; പോലീസുകാർ കുരിശു പൊക്കി കുഴി വീണ്ടും താഴ്ചയും പിന്നീട് ഇറക്കിവെച്ചു് ഉറപ്പിക്കുകയുംചെയ്തു. ഈ പ്രാവശ്യം കുരിശു് ഇറക്കിവെച്ചതു കൂടുതൽ സൂക്ഷ്മത്തോടെയാണു്. എങ്കിലും ശരീരത്തിന്റെ ഭാരംകൊണ്ടു കുരിശു നേരെ നിന്നില്ല. അതു മുന്നോട്ടേക്കു ചാഞ്ഞാണു നിന്നതു്. മുൻ അനുഭവം അടിസ്ഥാനപ്പെടുത്തി നെടിയ തണ്ടിന്റെ പിറകിൽ വളയവും വളയത്തിൽ കയറുകളും കെട്ടിയിട്ടിരുന്നു. ആ കയറുകൾ പിറകോട്ടു വലിച്ചു രണ്ടാണികളിൽ ബലമായി കെട്ടി. കുരിശിന്റെ കടലിൽ കൂടുതൽ കല്ലുചേർത്തുവെച്ചു കുരിശുറപ്പിച്ചു. ദിവ്യരക്ഷകൻ എവിടേക്കു നോക്കിയാണു കുരിശിൽ കിടന്നിരുന്നതെന്നു ചോദിച്ചപ്പോൾ അവൾ പ്രതിവചിച്ചു:

“ഞാൻ ദിവ്യരക്ഷകന്റെ മുമ്പിൽ നില്ക്കുമ്പോൾ എന്റെ മുഖം ജെറുസലം ദൈവാലയത്തിലേയ്ക്കു തിരിഞ്ഞാണ് ഇരിക്കുന്നത്. ആകയാൽ ദിവ്യരക്ഷകൻ ശ്രീകൈപ്പട്ടനേരത്തു് അവിടുത്തെ പ്ലഷ്ടഭാഗം വിശുദ്ധ നഗരത്തിനെതിരായിരുന്നു. കള്ളന്മാരുടെ കുരിശു സ്വപ്നം മുന്നോട്ടു നീങ്ങി ദിവ്യരക്ഷകന്റെ കുരിശിന്റെ ഇരുവശത്തുമായിരുന്നതുകൊണ്ടു് അവിടുത്തേയ്ക്കു് അവരെ കാണാമായിരുന്നു. ഒരു അഷ്ടസമഭാജിയുടെ (Octagon) മൂന്നു കേന്ദ്രങ്ങളിലാണ് കുരിശുകൾ നിന്നിരുന്നതെന്നു പറയാം.”

ഈ നിമിഷമുതൽ തെരേസിന്റെ നോട്ടം മുകളിലേക്കാണ്. പരിഹാസകരുടെ വാക്കുകൾ അവൾ കേൾക്കുന്നു; അതേസമയം ദിവ്യരക്ഷകൻ പടയാളികൾക്കുവേണ്ടി പ്രാർത്ഥിക്കുന്നതും അവരോടു ക്ഷമിക്കുന്നതും അവൾ ശ്രവിച്ചു. അവൾ ഇരുവശത്തുമുള്ള കള്ളന്മാരുടെനേരെ മാറിമാറി നോക്കി. തെല്ലൊരു മന്ദസ്ഥിതമുണ്ടായി അവളുടെ മുഖത്തു്. ഉടനടി പഞ്ചക്ഷതങ്ങളിൽനിന്നു രക്തം ഒഴുകാൻ തുടങ്ങി. രക്തം കൈക്കണ്ണയിൽവന്നുണങ്ങി കട്ടപിടിച്ചു. യോഹന്നാനോടും കന്യകാമറിയത്തോടും ദിവ്യരക്ഷകൻ സംസാരിക്കുന്നത് അവൾ കേട്ടു. അനുകമ്പാപൂർവ്വം തെരേസ് ദിവ്യരക്ഷകനേയും ദിവ്യജനനിയേയും വീക്ഷിച്ചു. ഈശോയുടെ വാക്കുകൾ ശ്രവിച്ചയുടനെ യോഹന്നാൻ കന്യകാംബികയുടെ അടുത്തുചെന്നു് അവിടുത്തെ താങ്ങുന്നു. മറിയം മശലേനയേയും റെസിൽ കണ്ടു. ആ പെണ്ണു കുരിശിന്റെ അരികെ നില്ക്കുന്നു; രക്തം അവളുടെമേൽ വീണിട്ടുണ്ടു്.

അന്ധകാരം വീശുന്നു. ദിവ്യരക്ഷകന്റെ ആത്മാവിലും ഇരുട്ടു പ്രവേശിച്ചു. അവിടുന്ന് പറഞ്ഞു: ഏലോയി, ഏലോയി, ല് മാശബ്ക് ത്താനി (എന്റെ ദൈവമേ, അങ്ങു് എന്തുകൊണ്ടു് എന്നെ ഉപേക്ഷിച്ചു?) ഈശോയുടെ

ജീവിതത്തിലെ എത്രയും ഭയങ്കരമായ നിമിഷം വന്നുചേർന്നു. മങ്ങിയ ഒരു വെളിച്ചംമാത്രം ഭൂമിയിലുണ്ട്. പക്ഷികളുടെ ഭയം കലർന്ന നിലവിളി കേൾക്കുന്നു.

തെരേസിന്റെ വാക്കുകൾ ഇപ്രകാരം രേഖപ്പെടുത്തിയിരിക്കുന്നു: “പിതാവിനു തന്നോടു യാതൊരു ബന്ധവുമില്ലാത്തതുപോലെ ദിവ്യരക്ഷകൻ തോന്നി; ദിവ്യരക്ഷകനോടു” എന്നോടു യാതൊരു ബന്ധവുമില്ലാത്തതുപോലെ എന്നിങ്ങനെ തോന്നി.” തൽസമയം ദിവ്യരക്ഷകൻ അരുൾ ചെയ്തു: “ഏഷേ” (എനിക്കു ദാഹിക്കുന്നു) *

അവർ സ്റ്റോബു ചുറ്റുക്കയിൽ മുക്കി അവിടുത്തേയ്ക്കു കൊടുത്തു. അനന്തരം അവിടുന്നു പറഞ്ഞു: “ശാലോം കലേച്ചി” (എല്ലാം പൂർത്തിയായിരിക്കുന്നു.) സ്വപ്നം കഴിഞ്ഞു അവിടുന്നു അരുൾചെയ്തു: “അബ്ബാ, ബെയാദാക് അഫ് കേദ റൂഹ്” (പിതാവേ, അങ്ങയുടെ കരങ്ങളിൽ എന്റെ ആത്മാവിനെ ഞാൻ സമർപ്പിക്കുന്നു.) പാറകൾ പിളരുന്നതു റെസിൽ കണ്ടു. ദിവ്യരക്ഷകൻ ശിരസ്സു നമിച്ചു മരിച്ചു. അതേസമയം റെസിൽ തലയിണയിൽ മരിച്ചുപോലെ വീണു. ശവശരീരത്തിലെന്നപോലെ വായ് സ്വപ്നം തുറന്നിരുന്നു; താഴത്തെ മോണ താണുപോയി. മുഖം ചാരനി

* ഈ വാക്കുകൾ ആദ്യം കേട്ടപ്പോൾ പ്രൊഫസർ വുട്ട്സ് പറഞ്ഞു: “ഏഷേ” എന്നല്ല “സ്ഫേനാ” എന്നാണ്. തെരേസ് അതു സമ്മതിച്ചില്ല. പ്രൊഫസർ വുട്ട്സ് പല ഡിക്ഷണറികളും നോക്കി. അവസാനം അദ്ദേഹത്തിനു മനസ്സിലായി അത് നവ്യ ഹീബ്രു പദമാണെന്ന്. അത് ഹീബ്രുവിനും അറമെയിക്കിനും മദ്ധ്യേ നിലകൊള്ളുന്നു. ഈദശ ഉദാഹരണങ്ങൾകൊണ്ട് മനസ്സിലാക്കാം തെരേസിന്റെ ദർശനങ്ങൾ വ്യാജമല്ലെന്നും ഹിപ്പനോട്ടിസമല്ലെന്നും.

മായി. മൂക്കു കൂർത്തമാതിരി തോന്നും. റെസിൽ മരിച്ചു കിടക്കുന്നതുപോലെ തോന്നും..


പീഡാനുഭവദർശനങ്ങൾ സാധാരണമായി ഇങ്ങനെയാണ് അവസാനിക്കുക പതിവ്. ദുഃഖവെള്ളിയാഴ്ചയും അതിന്റെ തലേ വെള്ളിയാഴ്ചയും ചില ദർശനങ്ങൾക്കുടി ഉണ്ടാകാറുണ്ട്.

1. കള്ളന്മാരുടെ കാലൊടിക്കപ്പെടുന്നു. ദിവ്യരക്ഷകനോടും അങ്ങനെ ചെയ്തേക്കുമെന്നു കരുതി ഭയത്തോടെ തെരേസ് മുഖം മാറുന്നു. ഒരു പടയാളി അടുത്തുചെന്നു ദിവ്യരക്ഷകന്റെ പള്ളയിൽ കുന്തംകൊണ്ടു കുത്തുന്നു.

2. ദൈവമാതാവു കുരിശിന്റെ അരികെ നില്ക്കുന്നു. അവർ ആണികൾ പഠിച്ചും കെട്ടുകളഴിച്ചും ശരീരം കീഴാട്ടു ഇറക്കുവാൻ പഠിശ്രമിക്കുന്നു. തെരേസിന് ആളുകളെ മനസ്സിലായി. ഒരു രാത്രി കർത്താവിന്റെ കൂടെയുണ്ടായിരുന്ന ജോസഫ് അരിമത്തായും നിക്കോദേമൂസ്സാതന്നെ. ഗോവണി നമുക്കു പരിചയമുള്ളതുമല്ല. നെടിവിട്ട് ഇരുവശത്തും പടികളുള്ളതായിരുന്നു ഗോവണി. പടികൾ തമ്മിലുള്ള അകലം വളരെ കൂടുതലായിരുന്നു.

3. ദൈവജനനി ഒരു കാർപൊറിൽ കല്ലിന്മേൽ ചാരി ഇരുന്നു. ഈശോയുടെ ശരീരം അവർ അവിടുത്തെ മടിയിൽ കിടത്തി. റെസിൽ ശാന്തമായി വികാരഭരിതയായി എല്ലാം വീക്ഷിച്ചുകൊണ്ടിരിക്കുന്നു.

4. റെസിൽ നാസദപാരങ്ങൾ ആവുന്നിടത്തോളം വികസിപ്പിച്ചുകൊണ്ടു ശ്വാസംവലിക്കുന്നു. സുഗന്ധദ്രവ്യങ്ങളുടെ സൗരഭ്യം റെസിലിന് അനുഭവപ്പെടുന്നു. മറിയം മഗ്ദലേനയാണ് സുഗന്ധദ്രവ്യം പുശുന്നതു്. അവളുടെ വസ്ത്ര



പഞ്ചക്ഷതങ്ങളിൽനിന്നുള്ള രക്തംപുരണ്ട വസ്ത്രം (1959)



1941 ഒക്ടോബർ 31-ാം തീയതി കണ്ണുകുളിൽനിന്നു
രക്തപ്രവാഹം ള്ളായപ്പോൾ

ത്തിൽ രക്തം അവിടവിടെ തെരിച്ചുവീണിട്ടുണ്ട്. ഈശോയുടെ കൈ വച്ചിരിക്കുന്നതുപോലെ തെരേസ് ഒരു കൈ മറേറ കൈയുടെമീതെ വയ്ക്കുന്നു. തുണി ചുറ്റുന്നവിധത്തിൽ അവൾ കൈകൾ ഇളക്കുന്നു. അനന്തരം ഈശോയുടെ ശരീരം കുഴിയിൽ വയ്ക്കുന്നു. ക്രൂശനസ്ഥലത്തുനിന്ന് അധികം ദൂരത്തല്ല കുഴി. പുരോഹിതരും ഫരിസേയരും വന്നു കുഴിക്കു മുദ്രവച്ചു. അനന്തരം അവൾ അശ്വാധമായി ഉറങ്ങുന്നു.

ഇതാണ് വെള്ളിയാഴ്ച ദർശനങ്ങളുടെ ഗതി. ഇവിടെ വിവരിച്ചിരിക്കുന്നതുപോലെ രംഗങ്ങൾ എല്ലായ്പ്പോഴും വിഭജിക്കപ്പെട്ടിരുന്നുവെന്നു പറയാൻ വഹിയാ. ഉള്ളടക്കം സഭാഒന്നുതന്നെ. ഒരു വെള്ളിയാഴ്ച കണ്ടതിൽനിന്നു വ്യത്യസ്തമായി വേറൊരു വെള്ളിയാഴ്ച കണ്ടിരുന്നില്ല. ദർശനത്തിന്റെ വ്യാപ്തി കൂടിയും കുറഞ്ഞുമിരുന്നു.

1947-ൽ തെരേസ് സ്വാഭാവികാവസ്ഥയിലായിരിക്കുമ്പോൾ പീഡാനുഭവദർശനങ്ങളെപ്പറ്റി ഞാൻ അവളോടു സംസാരിച്ചു. അന്നത്തെ അവളുടെ മറുപടി ഞാൻ ഇവിടെ ചേർക്കുന്നു: “ദിവ്യരക്ഷകൻ കുരിശിൽ കിടന്നപ്പോൾ കുരിശിന്റെ കഠിനതയും കരങ്ങളും തമ്മിൽ തെല്ലു ഇടയുണ്ടായിരുന്നു. ഇന്നു കുരിശുരൂപങ്ങളിൽ കാണുന്നപോലെ അല്ലായിരുന്നു യഥാർത്ഥം. ഒരു കഠിനതയുടെ മറേറതിരുന്നെങ്കിൽ കീഴിലായിരുന്നു.”

അവൾ ഇങ്ങനെയും പ്രസ്താവിച്ചു: “ഇതു യഥാർത്ഥത്തിൽ ദൈവപുത്രനാണ്” എന്നു വിളിച്ചുപറഞ്ഞതു ക്യാപ്റ്റൻ ലൊഞ്ചീനസ്സല്ല. ദിവ്യരക്ഷകൻ മരിച്ചപ്പോൾ ക്യാപ്റ്റൻ കുതിരപ്പുറത്തുനിന്നു താഴേയ്ക്കു ചാടിയിറങ്ങി. തലവന്റെ ആജ്ഞ കീഴടങ്ങാതെ നീറവേററാൻ

അദ്ദേഹം ആവശ്യപ്പെട്ടു. ആ കീഴദ്യോഗസ്ഥനാണ് ലൊഞ്ചിനുസു്. അദ്ദേഹമാണ് ഈശോയുടെ വിലാവു് കുത്തിത്തുറന്നതു്. പെന്തക്കസ്തയിലെ കൂട്ടമാമ്മോദീസായ്ക്കു രണ്ടുദ്യോഗസ്ഥന്മാരും പീലാത്തോസിന്റെ ഭാര്യയുമുണ്ടായിരുന്നു. സ്വഗ്ഗാരോഹണത്തിനുശേഷം അവർ സ്വഗ്ഗാവകാശികളുടെ കൂട്ടത്തിൽ കഴിഞ്ഞു.”

രസകരമായ ഒരു വിവരണവുമൂടുകൂടി രേഖകളിൽ കാണുന്നുണ്ടു്. പടയാളികൾ ഈശോയുടെ വസ്ത്രങ്ങൾ നറുക്കിട്ടെടുത്തല്ലോ. മരക്കഷണങ്ങളായിരുന്നു നറുക്കു്. രാത്രിദിവ്യരക്ഷകന്റെകൂടെ കഴിച്ചവൻ (നിക്കൊദെമുസ്) പടയാളികളെ സമീപിച്ചു് ആ വസ്ത്രങ്ങൾ വിലയ്ക്കുവാങ്ങി. രക്തപകിലമായ വസ്ത്രങ്ങൾക്കു വല്ലതും കിട്ടിയല്ലോ എന്നു പടയാളികൾ കരുതി. നിക്കൊദെമുസ് കൂടുതൽ സത്തുഷ്ടനായിരുന്നു; എന്നാൽ അദ്ദേഹം ആ സന്തോഷം ബഹിർ പ്രകാശിപ്പിച്ചില്ല.

ശനിയാഴ്ച തെരേസ് സുഖപ്രാപിക്കുന്നു. ദുഃഖശനിയാഴ്ച മുഴുവനും അവർ കിടന്നുറങ്ങും. അന്നു് അവർ സംസാരിക്കുകയില്ല; വളരെ ക്ലേശിച്ച മാത്രമാണ് മുഖം കഴുകുവാൻ അവളെ അന്നു് എഴുന്നേല്പിച്ചിരുത്തുന്നതു്.

ഈശോയുടെ മരണമാണല്ലോ നമ്മുടെ വിശ്വാസത്തിന്റെ കാര്യം; അവിടുത്തെ ഉയിർപ്പാണല്ലോ നമ്മുടെ വിശ്വാസത്തിലെ സർവ്വപ്രധാനമായ രഹസ്യം. ആകയാൽ ഫാദർ നാബെറിന്റെ കുറിപ്പുകളിൽനിന്നു് ഉയിർപ്പിനെപ്പറ്റിയുള്ള ഭാഗം ഇവിടെ ചേർക്കാം.

1928 ഏപ്രിൽ 8-ാംനു ഉയിർപ്പു്. കാലത്തു് അഞ്ചുമണിക്ക് തെരേസ് പെട്ടെന്നു് ഉണരുന്നു. ദുഃഖവെള്ളിയാഴ്ച തുടങ്ങിയ നിദ്രയായിരുന്നു. ഉയിർപ്പും അതോടു ബന്ധ

പ്പെട്ട സംഭവങ്ങളും അഞ്ചു ദർശനമായിട്ടാണ് കാണാറുള്ളത്. എല്ലാ പിഡകളും നീങ്ങി. തെരേസിന്റെ ഹൃദയം സന്തോഷംകൊണ്ട് വിങ്ങിപ്പൊട്ടുന്ന മട്ടായി. ശിശു സഹജാവസ്ഥയിൽ അവളെന്നോടു പറഞ്ഞു: “അങ്ങയുടെ പ്രസംഗത്തിൽ ഇതുമത്രം പറയുക: ദിവ്യരക്ഷകൻ നല്ലവനാണ്, ദിവ്യരക്ഷകൻ നല്ലവനാണ്. ഇങ്ങനെ ആവർത്തിക്കുന്നത് മൗഢ്യമാണെന്ന് എല്ലാവരും കരുതിയാലും തെറ്റില്ല.”

തെരേസിന്റെ ദർശനപ്രകാരം പുനരുത്ഥാനം കഴിഞ്ഞു. ഈശോ ആദ്യം പ്രത്യക്ഷപ്പെട്ടതു തന്റെ അമ്മയ്ക്കാണ്. ഉയിർപ്പുദിവസം രാവിലെ ഇതരഭക്തസ്ത്രീകളോടുകൂടെ ദൈവജനനിയും കുഴിമാഞ്ഞിലേക്കു പുറപ്പെട്ടു; എന്നാൽ കുരിശുമരണസ്ഥലത്തെത്തിയപ്പോൾ മറിയം അവിടെനിന്നു. മറ്റു സ്ത്രീകൾ കുഴിമാഞ്ഞിലേയ്ക്ക് അടുത്തുചെന്നു. അവിടെവെച്ചു ദിവ്യരക്ഷകൻ ഒരു നിമിഷനേരത്തേക്ക് മറിയത്തിനു പ്രത്യക്ഷപ്പെട്ടു. ഒന്നും സംസാരിച്ചില്ല. സ്നേഹപൂർവ്വം അമ്മയെ കടാക്ഷിച്ചു. പുനരുത്ഥാനത്തിന്റെ അഭൗമികവും അവണ്ണനീയവുമായ മഹത്വം അവളുടെമേൽ വീശി.

പുനരുത്ഥാന ആഴ്ചയിലേയും ക്രിസ്തസ്സിലേയും ദൈവഹായിലേയും മറ്റു ആരാധനാവർഷത്തിലെ പ്രധാന തിരുനാളുകളിലേയും സുന്ദരമായ ദർശനങ്ങളെല്ലാം വിവരിക്കുക ഈ ചെറുഗ്രന്ഥത്തിൽ അസാധ്യമാകയാൽ സ്വഗ്ഗാരോപണത്തിന്റെ ദർശനം മാത്രം ഇവിടെ വിവരിക്കാം.

സ്വഗ്താരോപണദിനത്തെ ദർശനങ്ങൾ

1947 ഓഗസ്റ്റ് 15-ാംതീയതിയിലെ ദർശനവേളയിൽ നടത്തിയ നിരീക്ഷണങ്ങളേയും ദർശനത്തിനുശേഷം അവർ നൽകിയ വിവരങ്ങളേയും അടിസ്ഥാനപ്പെടുത്തിയാണ് ഈ കുറിപ്പ് എഴുതുന്നത്. 1950 സെപ്റ്റംബറിൽ ഈ കുറിപ്പുകൾ തെരേസിനേയും ഫാദർ നാബെറിനേയും ഞാൻ വായിച്ചുകേൾപ്പിച്ചു. അവർ ചില ഭാഗങ്ങൾ ചേർക്കുകയും ചില ഭാഗങ്ങൾ തിരുത്തുകയും ചെയ്യുകയുണ്ടായിട്ടുണ്ട്. 1928 ഓഗസ്റ്റ് 15-ാംതീയതിയിലെ ദർശനത്തെപ്പറ്റി ഡോക്ടർ ഗെർലിക്ക് നൽകിയ വിവരങ്ങളും ഞാൻ ഉപയോഗിച്ചിട്ടുണ്ട്. എന്നാൽ സ്വഗ്താരോപണ വിശ്വാസസത്യ പ്രഖ്യാപനത്തിനുമുമ്പുണ്ടായ ദർശനങ്ങളാണിവയെന്നു പ്രത്യേകം സ്മരിക്കേണ്ടിയിരിക്കുന്നു, 1950 നവമ്പർ 17-ാംനു ആണു സ്വഗ്താരോപണം വിശ്വാസസത്യമായി പ്രഖ്യാപിച്ചത്.

എഫേസ്യസും ജെറുസലവും

ഈശോയുടെ സ്വഗ്താരോപണത്തിനുശേഷം ദൈവമാതാവു യോഹന്നാനോടുകൂടെ ഏതാനുവർഷം ജെറുസലേമിൽ താമസിച്ചു. യോഹന്നാൻ ജെറുസലേമിലും പരിസരങ്ങളിലും മിഷൻ പ്രവർത്തനങ്ങളിൽക്കൂടി. അനന്തരം രണ്ടുപേരും എഫേസ്യസിലേക്കുപോയി. ആദിമസഭ നഗർത്തിന്റെ തെക്കുപടിഞ്ഞാറുവശത്തു അവർക്കു സുന്ദരമായ ഒരു ഭവനം നൽകി. അവിടെ അവർ വളരെക്കാലം ജീവിച്ചു. [കന്യകാമറിയം ജെറുസലം വിട്ടിട്ടില്ലെന്നാണു എപ്പിഫാനിയസ് പറയുന്നത്. ഇവിടെ തെരേസിന്റെ ദർശനമനുസരിച്ചാണു വിവരിച്ചിരിക്കുന്നത്.]

മറിയത്തിന്റെ മരണം

പ്രഥമദർശനം: മറിയവും അപ്പസ്തോലന്മാരും ഒരു വലിയ ശാലയിൽ സമ്മേളിക്കുന്നു. അത് അത്താഴമുറിയുടെ അടുത്തുള്ള മുറിയാണ്. ഒട്ടകത്തെ അത്താഴത്തിന്റെ നേരത്തു ഭക്തസ്ത്രീകൾ ആ മുറിയിലാണ് നിന്നിരുന്നത്. അവർ പ്രാർത്ഥനയും ധ്യാനവുംവഴി പെസഹാക്കു് ഒരുങ്ങിക്കൊണ്ടിരുന്നു. അപ്പസ്തോലന്മാർ വൃദ്ധരായിത്തുടങ്ങിയിരുന്നെങ്കിലും തെരേസ് അവരെ മനസ്സിലാക്കിയിരുന്നു. യാക്കോബുശ്ശീഹഇല്ലായിരുന്നു. ഹെറോദേസിന്റെ ആജ്ഞപ്രകാരം 44-ാം ആണ്ടിൽ അദ്ദേഹം വധിക്കപ്പെട്ടു. വി. തോമസും അവിടെ ഉണ്ടായിരുന്നില്ല. ആവേശഭരിതനായ പൗലോസു് അവിടെയുണ്ടു്. മറ്റു ദർശനങ്ങളിൽനിന്നു തെരേസ് വി. പൗലോസിനെ പരിചയപ്പെട്ടിട്ടുണ്ടായിരുന്നു. തെരേസിനു് പരിചയമില്ലാത്ത ഒരാൾ അപ്പസ്തോലന്മാർക്കു സമനായി അവരുടെ ഇടയിൽ വ്യാപരിക്കുന്നുണ്ടായിരുന്നു. അതു വി. ബണ്ണബാസു് ആയിരിക്കുമെന്നു ഫാദർ നാബെർ പറയുന്നു. അപ്പസ്തോലന്മാരെല്ലാവരും കന്യകാമറിയത്തിന്റെ ചുറ്റും അന്നത്തെ സമ്പ്രദായമനുസരിച്ചു ചാരിയിരിക്കുകയായിരുന്നു. ഇരിപ്പിടത്തിന്റെ ഒരു വശം പൊങ്ങിയിരുന്നുവെന്നല്ലാതെ ചാരില്ലായിരുന്നു. തെരേസിനു് പരിചയമില്ലാത്ത കുറെ ശിഷ്യന്മാരുമുണ്ടായിരുന്നു; എന്നാൽ അവർ കുറെ അകലെയാണ് ഇരുന്നിരുന്നത്. സ്ത്രീകളെ അവർക്കു പരിചയമില്ലായിരുന്നു; ആരും അപ്പസ്തോലന്മാരുടെ ഇടയിൽ കയറി ഇരിക്കുന്നുണ്ടായിരുന്നില്ല.

അവർ ഈശോയെപ്പറ്റിയാണ് സംസാരിച്ചിരുന്നത്. കന്യകാമറിയം ദിവ്യസുതനോടുള്ള സ്നേഹംകൊണ്ടു് അവിടുത്തെ അടുക്കൽ ഓടിയെത്താൻ വെമ്പൽപൂണ്ടു. പെട്ടെന്നു

ബലഹീനയായി അവിടുന്ന് വീഴാൻ ഭാവിച്ചു. യോഹന്നാൻ അവിടുത്തെ താങ്ങി. കന്യകാബിക തന്റെ “രണ്ടാമത്തെ പുത്രനായ” യോഹന്നാന്റെ കരങ്ങളിൽ കിടന്നു മരിച്ചു. അതേസമയം അവിടുത്തെ ആത്മാവു ശരീരത്തിൽ നിന്ന് ഉയർന്നു അശരീരിയായ പ്രകാശമായി നിലകൊള്ളുന്നത് അവൾ ദർശിച്ചു. ദിവ്യരക്ഷകൻ മന്ദസ്ഥിതത്തോടെ അമ്മയുടെ ആത്മാവിനെ സ്വീകരിച്ചു; പ്രകാശമാനമായ രൂപം നിശ്ശേഷം അപ്രത്യക്ഷമായി. അപ്പസ്തോലന്മാർ സന്താപിച്ചും മൃതദേഹത്തിന്റെ ചുറ്റും നില്ക്കുന്നു. യോഹന്നാൻ ദൈവമാതാവിന്റെ കണ്ണുകളടച്ചു നിറുകയിലും വലത്തെ കവിളിലും അധരങ്ങളിലും ചുംബിച്ചു. അനന്തരം എല്ലാ അപ്പസ്തോലന്മാരും സ്ത്രീകളും അപ്രകാരം തന്നെ ചെയ്തു. അവരുടെ ദുഃഖത്തിൽ തെരേസും പങ്കുകൊണ്ടു; ദർശനവേളയിൽ അവളുടെ കവിൾത്തടത്തിൽക്കൂടെ കണ്ണുനീരൊഴുകി. ദർശനാനന്തരസമായിച്ചിൽ തെരേസ് ചരിത്രം വിവരിക്കുന്നു. അതിനിടയ്ക്കു രണ്ടാമത്തെ ദർശനം ആരംഭിക്കുന്നു:

ശവസംസ്കാരം

രണ്ടാമത്തെ ദർശനം: സ്ത്രീകൾ ശരീരത്തിൽ സുഗന്ധവസ്തുക്കൾ പൂശുകയോ ചേലച്ചുറ്റുകയും അങ്ങനെ ദൈവമാതാവിന്റെ ശവസംസ്കാരത്തിനു ഒരുങ്ങുകയും ചെയ്യുന്നു. പത്രോസും ചെറിയ യാക്കോബുക്കൂടെപോയി ദൈവമാതാവിനുള്ള ശവകുടീരം തയ്യാറാക്കുന്നു. കെദ്രോൻ താഴ്വരയിൽ പാറയിൽ വെട്ടിയുണ്ടാക്കിയതായിരുന്നു ശവകുടീരം. ക്രിസ്തുവിന്റെ ശവകുടീരംപോലെ പ്രവേശനദ്വാരം ലംബമായിരുന്നില്ല; ലാസറിന്റേതുപോലെ നിരപ്പുമായിരുന്നില്ല, ചരിഞ്ഞാണു കിടന്നിരുന്നത്, രണ്ടുമൂന്നു പടികയറിക്കഴിയുമ്പോൾ ശവസംസ്കാരമുറി നിരപ്പിലുള്ള ഒരു ടണൽ

പോലെ കാണപ്പെടുന്നു. ഇങ്ങനെയുള്ള പടികൾ ലാസ റിന്റേയും ക്രിസ്തുവിന്റേയും ശവകുടീരത്തിലുണ്ടായിരുന്നില്ല. ദിവ്യരക്ഷകന്റെ ശവകുടീരത്തിലെന്ന് പോലെ പിൻ മുറിയുമുണ്ടായിരുന്നില്ല: പ്രവേശനദാർത്തിൽ ചരിഞ്ഞ ഒരു വാതിലുണ്ടായിരുന്നു. ഒരു ശനിയാഴ്ചയാണ് ശവശരീരം കുഴിമാടത്തിൽ വെച്ചതും കുഴിമാടത്തിന് മുമ്പുവെച്ചതും. തെരേസിന്റെ പ്രഥമവണ്ണത്തിൽ ആഴ്ച ഏതാണെന്നു വ്യക്തമാക്കിയിരുന്നില്ല. സമുന്നത പ്രശാന്തതയിൽ അവർ പിന്നീട് പ്രസ്താവിച്ചതാണ്. ശനിയാഴ്ചതന്നെ അതിരാവിലെയാണ് ദൈവമാതാവു മരിച്ചത്. സൂര്യന്റെ നിലയും നിഴലും നോക്കിയാണ് തെരേസ് സമയം നിശ്ചയിച്ചിരുന്നത്. മറ്റു സമയത്തും ഈ ശാല തെരേസ് കണ്ടിട്ടുണ്ട്.

സ്വർഗ്ഗാരോപണദർശനങ്ങളിൽ എത്രയും ഹൃദയസ്पर्ശകവും സുന്ദരവും തൃതീയദർശനമാണ്. തെരേസ് ദൈവമാതാവിന്റെ ശവകുടീരത്തിലേക്കു നീങ്ങുന്നു. ഞായറാഴ്ച പ്രഭാതം. അടുത്തെങ്ങും ആരുമില്ല. പെട്ടെന്നു സ്വർഗ്ഗത്തിൽ നിന്ന് ഒരു പ്രകാശം വീശുന്നു. രണ്ടു മാലാഖമാർ മറിയത്തിന്റെ പ്രകാശാത്മകമായ ആത്മാവോടുകൂടെ പറന്നിറങ്ങിവരുന്നു. അവരിലൊന്നു മംഗലവാർത്ത സംവഹിച്ച ഗബ്രിയേൽ ദൈവഭൃതനാണെന്നു തെരേസിനു മനസ്സിലായി. രണ്ടാമത്തേതു കന്യകാമറിയത്തിന്റെ കാവൽമാലാഖയായിരുന്നെന്നു സമുന്നത പ്രശാന്തവേളയിൽ അവർ പറഞ്ഞു. പ്രകാശമാത്രമായ മൂന്നു രൂപങ്ങൾ ശവകുടീരത്തിലേക്കു ഇറങ്ങിവന്നു. അടഞ്ഞുകിടന്നിരുന്ന വാതിൽ ഒരു പ്രതിബിംബമായിരുന്നില്ല. അവർ ഉണടി പുറത്തുവന്നു; എന്നാൽ മറിയത്തിന്റെ രൂപം പ്രകാശമാത്രമായിരുന്നില്ല. രൂപാന്തരപ്പെട്ട സജീവമായ ശരീരത്തോടെയാണ് മറിയം പ്രത്യക്ഷയായത്. അവണ്ണനീയമായ ഒരു പ്രകാശവസ്തു

മാണ് അവിടുന്ന് അണിഞ്ഞിരുന്നത്. സൂര്യപ്രകാശത്തിൽ നവമായ ഹിമപോലെ ആ വസ്ത്രം പ്രകാശിച്ചു. അവിടുത്തെ ശിരസ്സും പാദങ്ങളും സ്വതന്ത്രമായിരുന്നു; പാദങ്ങൾമാത്രം ഭൂശ്യമായിരുന്നു. ദൈവമാതാവിന്റെ സന്തോഷത്തിലും മഹത്വത്തിലും തെരേസും പങ്കെടുത്തു. അവളുടെ മുഖം അത്യജ്ജ്വലമായി പ്രകാശിച്ചു; തന്നിമിത്തം തെരേസിനെ കാണുന്നവർക്കും സ്വർഗ്ഗാരോപണസന്തോഷത്തിന്റെ ഒരോഹരി ലഭിക്കും.

മാലാഖമാർ ഒരു കരംകൊണ്ടു ദൈവമാതാവിന്റെ കരത്തിൽ താങ്ങുന്നു. മറ്റേ കരം പുറത്തു പിടിച്ചിരിക്കുന്നതായിക്കാണാം. അങ്ങനെ അവർ വായുവിൽ ഉയർന്നു പോകുന്നു. കൈകൊണ്ടു പിടിച്ചിരിക്കുന്നത് വെറും ഒരു ബഹുമാനമായിട്ടാണ്, ഒരാവശ്യമായിട്ടല്ല. കന്യകാമറിയത്തിന്റെ മഹത്വപൂർണ്ണമായ ശരീരത്തിനു ഘനമില്ല; അടഞ്ഞുകിടന്നിരുന്ന വാതിലിൽക്കൂടെ കടന്നുപോന്ന ശരീരമായിരുന്നല്ലോ അത്. തെരേസിന്റെ കണ്ണുകൾ ദൈവമാതാവിൽ പതിഞ്ഞിരിക്കുകയാണ്: പെട്ടെന്ന് അവളുടെ സന്തോഷം സമ്പൂർണ്ണമാകുന്നു. നിസ്തലമായ മഹത്വത്തോടും സ്വർഗ്ഗവാസികളായ മാലാഖമാരുടെയും പുണ്യവാന്മാരുടെയും അകമ്പടിയോടുകൂടെ ഈശോ പ്രത്യക്ഷപ്പെടുന്നു. അശരീരിയെങ്കിലും വി. യൗസേപ്പദിവ്യരക്ഷകന്റെ അരികെ നില്ക്കുന്നത് തെരേസിനു മനസ്സിലാക്കാൻ കഴിഞ്ഞു. ദിവ്യരക്ഷകന്റെ മാതാവിനെ സമീപിച്ചു മറിയത്തിന്റെ അകമ്പടിയായ വാനവഗണത്തോടു യോജിച്ചുകൊണ്ടു ആഘോഷപൂർവ്വം തന്റെ മാതാവിനെ സ്വർഗ്ഗത്തിലേയ്ക്കു ആനയിക്കുന്നു. ഭൂമിയും സ്വർഗ്ഗവുംകൂടി ആദ്യം സംയോജിക്കുന്നു. മാലാഖമാരുടെ ഗണം ആഹ്ലാദംകൊള്ളുന്നു.

മറ്റു ദർശനങ്ങളിൽ പ്രത്യക്ഷപ്പെടാത്ത ഉത്സാഹത്തോടുകൂടെ സാനന്ദകമായ ഈ സംഭവത്തിൽ ഭാഗഭാക്കുകാൻ തെരേസിന് കഴിഞ്ഞു. “എന്നെയും കൊണ്ടുപോകുക,” അവൾ നിലവിളിച്ചു. പെരുവീരലിൽനിന്നുകൊണ്ട് അവൾ പ്രകാശമാത്രമായ രൂപങ്ങളിലേക്കു കൈകൾ ഉയർത്തിപ്പിടിച്ചു. നിലത്താണോ അവൾ നില്ക്കുന്നതെന്നു മനസ്സിലാക്കണമെങ്കിൽ വളരെ സൂക്ഷിച്ചുനോക്കേണ്ടിയിരിക്കുന്നു. തിർച്ചെൻ റൂത്തിൽ സ്റ്റേയിലർ മാത്തിൽ 1938 ലുണ്ടായ സ്വർഗ്ഗാരോപണദർശനവേളയിൽ അവൾ തറയിൽനിന്ന് ഉയർന്നുനിന്നുവെന്നു വൈദികരുൾപ്പെടെയുള്ള സാക്ഷികൾ പ്രസ്താവിക്കുന്നു. ഹിൽഡെഷീമിൽനിന്നുള്ള ശ്രീ ഡോസ്റ്റ് ഇതിനു ദുഷ്സാക്ഷിയായിരുന്നു. 1950 സെപ്റ്റംബർ 24-ാംതീയതി കൊണ്ണേർസ്രോയ്ത്തിൽവെച്ച് ഇക്കാര്യം അദ്ദേഹം എന്നെ അറിയിച്ചു. തെരേസ് തറയിൽനിന്ന് ഒരടി ഉയരം പൊന്തി ഏതാനുംനേരം വായുവിൽ പതച്ചുനിന്നു. 1947-ൽ അങ്ങനെയൊന്നും ഉണ്ടായതായി ഞാൻ കണ്ടില്ല.

ഈ ദർശനം സംബന്ധിച്ചു വേറൊരുഭവം വിവരിക്കാനുണ്ട്. തെരേസ് മാനസാന്തരപ്പെടുത്തിയ ഹാംബർഗ് സ്ത്രീ അദ്ധ്യാപകനും എവാഞ്ചലിക്കൽ സഭാംഗവുമായ പോൾ ലൂട്ടന്റെ പ്രഥമ ദിവ്യബലിക്ക് അവൾ പോയിരുന്നു. ആഘോഷം കഴിഞ്ഞു മടങ്ങുവഴി 1940 ജൂലായ് 7-ാംനു അവർ ഒരു തളച്ച് വന്നുകൂടി. തലച്ചോറിന്റെ ഇടതുവശത്തു് എന്തോ തകരാറു സംഭവിച്ചു. വലതുവശം മുടന്തായി. വലത്തേ കാലും കൈയും ഇളകാതായി. വലതു കണ്ണും ഇടതു കണ്ണും യോജിച്ചു പ്രവർത്തിക്കാതെ അവളുടെ നോട്ടം നേരേ മുന്നോട്ടേക്കു മാത്രമായി. ഇവയെല്ലാം മൃഗീകരിക്കിലെ ഡോക്ടർ ജോസഫ് മിറററൻ ഫോർഫെർ സാക്ഷി

ചിട്ടുള്ളതാണ്. തെരേസ് കോങ്കണ്ണിയായിത്തീർന്നു; അധരങ്ങളുടെ വലതുവശം തളന്ന്; അതിനാൽ സംസാരം ദുർബ്ബലമായി. ഒമ്പതു ദിവസം മുർച്ഛിച്ചു കിടപ്പിച്ചായിരുന്നു. ബോധവുമുണ്ടായിരുന്നില്ല. 1940-ലെ സ്വർഗ്ഗാരോപണ ദിവസം നടന്ന കാര്യങ്ങൾ തെരേസ് ഇപ്രകാരം വിവരിച്ചിരിക്കുന്നു.

“മാലാഖമാർ ദൈവമാതാവിനെ കഴിമാടത്തിൽ നിന്നെടുത്തുകൊണ്ടുപോകുമ്പോൾ. അവിടുന്ന് എന്നെ നോക്കി പുഞ്ചിരിയുയർത്തുകയും തന്റെ വലതുകൈ നീട്ടി ശിരസ്സിനു മീതെ പിടിക്കുകയും ചെയ്തു. എന്റെ ദർശനങ്ങളിൽ സാധാരണമായി ബാഹ്യമായി യാതൊന്നും എന്നിൽ പ്രവർത്തിക്കാറില്ല; ഇത്തവണ ഈ സമയത്തു് ബലിഷ്ഠമായ ഒരു ഷോക്ക് എന്റെ വലതുവശത്തു് എനിക്കു് അനുഭവപ്പെട്ടു. ദിവ്യജനനിയുടെ കരം ആശ്ലേഷിക്കുവാൻ ഞാൻ കരമുയർത്തി.” ഫാദർ നാബെർ വിവരണം ഇങ്ങനെ തുടരുന്നു: “ഈ രംഗം ഞങ്ങളുടെ ഹൃദയത്തെ സ്പർശിച്ചു. തെരേസ് ഒന്നിളകി; മടന്തായിരുന്ന വലതുകരം സാഹ്യാദം അവൾ സ്വശിരസ്സിനുമീതെ കൊണ്ടുവന്നു. അവളുടെ കണ്ണു ശരിയായി; കൊഞ്ഞപ്പുകുടാതെ സംസാരിക്കാനും കഴിഞ്ഞു. അവളുടെ കണ്ണു ചലിച്ചുകൊണ്ടിരുന്നു; അവൾക്കു് എഴുന്നേറ്റു നടക്കുകയും ചെയ്യാമായിരുന്നു. ഞങ്ങളെല്ലാവരും ആനന്ദഭരിതരായി.” ദർശനശേഷം പരസഹായം കൂടാതെ ദൈവാലയത്തിലേക്കുപോകാൻ അവൾക്കു കഴിഞ്ഞു.

പതിനൊന്നു ദിവസം അവളെ ചികിത്സിച്ചിരുന്ന ഡോക്ടർ ഈ സംഭവത്തിനു സാക്ഷ്യം വഹിക്കുന്നുണ്ടു്. സമർപ്പിതമനസ്സോടെയാണു ഡോക്ടർ ചികിത്സിച്ചിരുന്നതു്; എന്നാൽ മടന്തു നീങ്ങുമെന്നു് അദ്ദേഹത്തിനു പ്രത്യാശയുണ്ടായിരുന്നില്ല. പെട്ടെന്നുണ്ടായ രോഗശാന്തനേരത്തു്

ഡോക്ടർ സന്നിഹിതനായിരുന്നു. റിജെൻസ്ബർഗിലെ കത്തീഡ്രൽ പ്രഭാഷകൻ ഫാദർ ലിയോ ഓത്തു് ഉൾപ്പെടെ പല സന്യാസികളും ഈ അത്ഭുതരോഗശമനത്തിനു സാക്ഷികളാണ്. ഫാദർ ലിയോ തന്നെയാണ് ഈ വിവരങ്ങൾ എന്നോടു പറഞ്ഞതു്.

രോഗശമനത്തെപ്പറ്റിയുള്ള പ്രഖ്യാപനത്തിനുശേഷം തെരേസ് എഴുന്നേറ്റിരുന്നു. അവൾ തോളുവരെ കൈയുയർത്തി. ഉടനെ നാലാമത്തെ ദർശനമാരംഭിച്ചു.

അപ്പസ്തോലന്മാർ കുഴിമാടത്തിങ്കൽ

കന്യകാമറിയത്തിന്റെ മരണനേരത്തു സന്നിഹിതനാകാൻ സാധിക്കാതെപോയ തോമാശ്ലീഹാ തികളാഴ്ത്തുമ്പോൾ ജെറുസലേമിലെത്തി. വൈകിപ്പോയതിൽ അദ്ദേഹം സന്തപിച്ചു. അദ്ദേഹത്തിനു ദൈവമാതാവിനെ കുഴിമാടത്തിലാണെങ്കിലും ശരി ഒന്നുകൂടെ കാണണമെന്നുണ്ടായിരുന്നു. എല്ലാ അപ്പസ്തോലന്മാരുംകൂടി കുഴിമാടത്തിങ്കലേക്കു ചെന്നു. അവർ ചൊവ്വാഴ്ച പ്രഭാതത്തിൽ കുഴിമാടത്തിലെത്തി മുദ്രകൾ പരിശോധിക്കുന്നത് അവർ കണ്ടു. അവർ മുദ്രപൊളിച്ചു. കുഴിമാടം തുറന്നുനോക്കി. ശരീരം കുഴിമാടത്തിൽ കണ്ടില്ല. ശരീരം പൊതിഞ്ഞിരുന്ന തുണി ശരീരം പൊതിഞ്ഞിരുന്ന രൂപത്തിൽത്തന്നെ അവിടെ കിടപ്പുണ്ടായിരുന്നു. തെരേസ് ചൂണ്ടാണിവിരൽ നീട്ടി മന്ദസ്ഥിതത്തോടെ ഒന്നു തട്ടിനോക്കി. ദർശനാനന്തരസമാധിയിൽ അവൾ പറഞ്ഞു താൻ ഒരപ്പസ്തോലനെ അനുകരിക്കുകയാണ് ചെയ്തതെന്നു്. പൊതിഞ്ഞിരുന്ന തുണിയുടെ അകത്തു ശരീരമില്ലെന്നു തന്നെത്തന്നെ ബോദ്ധ്യപ്പെടുത്താനും അപരാപ്പസ്തോലന്മാരെ ഗ്രഹിപ്പിക്കാനുംവേണ്ടി അദ്ദേഹം ആ വസ്തുത്തിൽ രണ്ടു സ്ഥലത്തു് അമർത്തിനോക്കി. സുഗന്ധദ്രവ്യങ്ങളുടെ പശ

കൊണ്ടു പാറിപ്പിടിച്ചിരുന്നതിനാലോ എന്തോ തുണി ചുട്ടു
ങ്ങിവീണിട്ടില്ലായിരുന്നു. കന്യകാമറിയത്തിന്റെ ശരീരം
ആരും എടുത്തുമാറിയതല്ല. പദാത്മങ്ങളുടെ നിയമത്തിന്
ആ ശരീരം വിധേയമായിരുന്നില്ല. പാറക്കല്ലുകൊണ്ടുള്ള വാ
തിലിനാകട്ടെ പൊതിഞ്ഞിരുന്ന തുണിക്കഷണത്തിനാകട്ടെ
ആ ശരീരത്തെ തടഞ്ഞുനിറുത്തുവാൻ കെല്പില്ലായിരുന്നു.

അഭൗമികമായ ഒരു സൗരഭ്യം കഴിമാടത്തിൽ അപ്പ
സ്തോലന്മാർക്കു അനുഭവപ്പെട്ടു. തെരേസിന്റെ നാസാദപാ
ങ്ങൾ വികസിക്കുന്നതും ആ സൗരഭ്യം ആസ്വദിക്കുവാൻ
വലിച്ചു ശ്വസിക്കുന്നതും നമുക്കു കാണാം. അപ്പസ്തോല
ന്മാരുടെ ദൃഷ്ടി എവിടേക്കു തിരിഞ്ഞിരിക്കുന്നുവോ അവി
ടേക്കു അവരുടെ ദൃഷ്ടിയും തിരിഞ്ഞിരുന്നു.

സജീവമായ ഒരു ചർച്ചയ്ക്കുശേഷം അപ്പസ്തോലന്മാർ
ശവകുടീരത്തിൽനിന്നു പിരിഞ്ഞുപോയി. മുദ്രവച്ച കഴി
മാടവും ചുരുണ്ടതന്നെ കിടന്നിരുന്ന തുണിയും അഭൗമിക
സൗരഭ്യവും സ്വഗ്ഗാരോപണത്തിനു മതിയായ സാക്ഷ്യമായി
അവർ കരുതി. അവർ നേരിൽ കണ്ടില്ലെന്നുള്ളതു വാസ്ത
വമാണ്.

സമുന്നത പ്രശാന്തതാവസ്ഥയിലും തെരേസ് ഇശോ
യുടെ ജീവിതസംഭവങ്ങളെപ്പറ്റി വിവരങ്ങൾ നല്കിയി
രുന്നു. ദർശനസമയത്തു നല്കിയിരുന്ന വിവരങ്ങൾ അങ്ങനെ
അവൾ പൂർത്തിയാക്കുകയും തിരുത്തേണ്ടിടത്തു തിരുത്തുകയും
ചെയ്തിരുന്നു. ദർശനങ്ങളിൽ കാണാത്ത അജ്ഞാതവിവര
ങ്ങളും അവൾ നല്കിയിരുന്നു. അവയെല്ലാം ഫാദർ നാബെർ
കുറിച്ചിട്ടിട്ടുണ്ട്. ഇങ്ങനെ വിവരങ്ങൾ നല്കുമ്പോൾ ആളു
കളേയും സ്ഥലങ്ങളേയും അവയുടെ യഥാർത്ഥ നാമത്തിൽ
ത്തന്നെ വിവരിച്ചിരുന്നു. ശിശുസഹജമായ സമാധിയിലു

ണ്ടായിരുന്ന വിവരണത്തിൽ കാണാറുള്ള പ്രത്യേകതകളൊന്നുമില്ലായിരുന്നു. ഫാദർ നാബെറിന്റെ ഡയറിയിൽ നിന്ന് ഒരുദാഹരണം കീഴെ ചേർക്കുന്നു.

“1931 ജനുവരി 19. ഇന്നു സമുന്നതപ്രശാന്തതാവേളയിൽ തെരേസ് ഇങ്ങനെ പറഞ്ഞു:

“നമ്മുടെ ദിവ്യരക്ഷകൻ തനിച്ചും അപ്പസ്തോലന്മാരുടെകൂടെയും സമ്പന്നനും സത്തമനുമായ ലാസറിനെ സന്ദർശിച്ചിരുന്നു. ലാസർ അവർക്ക് ഉദാരമായ സ്വാഗതമാണ് എല്ലായ്പ്പോഴും നല്കിയിരുന്നത്. ദിവ്യരക്ഷകൻ ലാസറിന്റെ വീട്ടു സന്ദർശിക്കുമ്പോൾ അവിടെ മഹാകൃത്താണെന്നു ശത്രുക്കൾ പറഞ്ഞു പരത്തുകളടിച്ചെഴുതിരുന്നു. ലാസറിന് എന്തെങ്കിലും നിന്ദനങ്ങളോ കഷ്ടതകളോ ഉണ്ടാകുമ്പോൾ ദിവ്യരക്ഷകൻ ലാസറിനെ സന്ദർശിച്ച് ആശ്വസിപ്പിച്ചിരുന്നു.

“ഒരിക്കൽ നമ്മുടെ ദിവ്യരക്ഷകൻ അപ്പസ്തോലന്മാരോടുകൂടെ ബെഥനി സന്ദർശിച്ചവേളയിൽ ഈശോ ലാസറിന്റേയും യോഹന്നാന്റെയും മദ്ധ്യേ ഇരുന്നാണ് ആഹാരം കഴിച്ചത്. അവരുടെ സംഭാഷണം തങ്ങൾക്ക് എത്രയും പ്രിയപ്പെട്ട ഒരു വിഷയത്തിലേക്കു കടന്നുപോകുകയും രാത്രികുറേ മുന്നോട്ടുനീങ്ങുകയും ചെയ്തു. ലാസർ വേറെ ചില സന്ദർശകരെകൂടെ പ്രതീക്ഷിച്ചിരുന്നതിനാൽ ഈശോ ആ വൈകിയവേളയിൽത്തന്നെ ജെറുസലേമിലേക്കു മടങ്ങി. ആദ്യം അപ്പസ്തോലന്മാർ പുറപ്പെട്ടു; പിന്നീടാണ് ഈശോ പുറപ്പെട്ടത്. യോഹന്നാണ് ഈശോയുടെ പാർപ്പത്തു നടക്കണമെന്നു താല്പര്യമുണ്ടായിരുന്ന. അതു സാധിക്കാതെവന്നതിനാൽ യോഹന്നാൻ പലപ്പോഴും പിറകോട്ടു നോക്കിക്കൊണ്ടാണ് നടന്നിരുന്നത്. ഒട്ടക്കത്തേ അത്താഴമുറിയുടെ

അടുത്തുള്ള സത്രത്തിലേക്ക് അപ്പസ്തോലന്മാർ പുറപ്പെട്ടു. രണ്ടും നിക്കോദേമസിന്റേതായിരുന്നു; ദിവ്യരക്ഷകനും അപ്പസ്തോലന്മാരും പലപ്പോഴും അവിടെ താമസിക്കുക പതിവുണ്ടായിരുന്നു.

“നഗരവാതിൽക്കൽവെച്ചു ലാസർ ദിവ്യരക്ഷകനോടു യാത്രപറഞ്ഞു ബെഥനിയിലേക്കു മടങ്ങി. ദിവ്യരക്ഷകൻ കോട്ടയുടെ അടുക്കൽക്കൂടെ നടന്നു കെദ്രോൺ അരുവി കടന്നു ഗെത്ത്സെമിൻ തോട്ടത്തിൽ പ്രാർത്ഥിക്കാൻപോയി. യോഹന്നാനും ദിവ്യരക്ഷകന്റെ അരികേ കഴിച്ചുകൂട്ടാനുള്ള താല്പര്യം നിമിത്തം സത്രത്തിൽ കിടന്നുറങ്ങാൻ ഇഷ്ടപ്പെട്ടില്ല. അദ്ദേഹം ഗെത്ത്സെമിനിലേക്കുപോന്നു; അവിടെ ദിവ്യഗുരു പ്രാർത്ഥിക്കുന്നുണ്ടായിരിക്കുമെന്നു യോഹന്നാനും ഉറപ്പുണ്ടായിരുന്നു. പ്രതീക്ഷിച്ചതുപോലെ അദ്ദേഹം ദിവ്യരക്ഷകനെ കണ്ടെത്തി. ചന്ദ്രപ്രകാശമുണ്ടായിരുന്നതുകൊണ്ട് ഈ യാത്രയൊന്നും ക്ലേശകരമായിരുന്നില്ല. വെളുത്ത രോമ വസ്ത്രമാണു ദിവ്യരക്ഷകൻ ധരിച്ചിരുന്നത്; അതിനു നാലു തൊങ്ങലുമുണ്ടായിരുന്നു. നീലിമകലൻ ചാരനിറത്തിലുള്ള മേലങ്കിയും അവിടുന്നു ധരിച്ചിട്ടുണ്ടായിരുന്നു. പ്രാർത്ഥനാസമയത്തു ദിവ്യരക്ഷകനെ ശല്യപ്പെടുത്തുന്നതു ശരിയല്ലെന്നു യോഹന്നാനറിയാമായിരുന്നു; അതിനു് അവിടുന്നു് അദ്ദേഹത്തെ ശാസിച്ചിട്ടുള്ളതാണു്. അതു വകവെക്കാതെ യോഹന്നാൻ ഈശോയുടെ അടുക്കൽ ഓടിച്ചെന്നു് അവിടുത്തെ ആശ്ശേഷിക്കുകയും നെറ്റിയിലും കവിളിലും അധരങ്ങളിലും ചുംബിക്കുകയുംചെയ്തു.

ഈദൃശമായ സ്നേഹപ്രകടനത്തിനുമുമ്പു് ഈശോ എന്തു പറയാനാണു്? അവിടുന്നു് ആ സൽക്കാരം സ്വീകരിച്ചു യോഹന്നാന്റെകൂടെ നഗരവാതിൽക്കലുള്ള സത്രത്തിലേക്കു നടന്നു. മാഗ്ഗമദ്ധ്യേ ദിവ്യകാര്യങ്ങളെപ്പറ്റി അവിടുന്നു

സാസാരിച്ചുകൊണ്ടിരുന്നു. തീർത്ഥാടകരുടെ ബാഹുല്യം നിമിത്തം ആ രാത്രി നഗരവാതിലുകൾ തുറന്നാണ് കിടന്നിരുന്നത്; ഒരു കാവൽക്കാരനാണായിരുന്നു. സത്രത്തിൽ ദിവ്യരക്ഷകൻ ഒരു മുറി മാറിവെച്ചിരുന്നു; അവിടെ ദിവ്യഗുരുവിന് അദ്ദേഹം ഒരു ശയ്യ ക്രമപ്പെടുത്തിക്കൊടുത്തു. ദിവ്യരക്ഷകൻ നിഷ്ഠാദൃകനായിട്ടാണ് പോയിരുന്നത്; അതിനാൽ പാദങ്ങൾ മുറിഞ്ഞിട്ടുണ്ടായിരുന്നു. യോഹന്നാൻ പാദങ്ങൾ കഴുകി മുറിവിലേ രക്തം ചുംബിക്കുവാൻ ശ്രമിച്ചു. ഉടനെ ദിവ്യരക്ഷകൻ യോഹന്നാനെ മാറിലേക്കു വലിച്ചടുപ്പിച്ചു. അപ്പോൾ ദിവ്യരക്ഷകന്റെ നേത്രങ്ങളിൽനിന്നു കണ്ണുനീരുന്റെ പ്രിയശിഷ്യന്റെ ശിരസ്സിലേക്കു ഒഴുകി. പാദങ്ങൾ കഴുകുകയും ശയ്യ ശരിയാക്കുകയും ചെയ്തശേഷം യോഹന്നാൻ സ്വന്തം മുറിയിലേക്കുപോയി.

1931 ജനുവരി 20. സ്വാഭാവികാവസ്ഥയിൽ ഈ ദർശനം വിവരിച്ചപ്പോൾ തെരേസിന്റെ ആനന്ദം അതിരുകളില്ല; അവൾ മോഹാലസ്യപ്പെട്ടു. സമുത്തപ്രശാന്തതയുടെ ആഗമനത്തോടെ അവളുടെ പ്രശാന്തത പുനരുയ്യതമായി.

തിരുക്കമ്മങ്ങളിൽ ദാർശനികഭാഗഭാഗിത്വം

“ഫാദർ നാബെറിന്റെ ഡയറി, 1930 ഡിസംബർ 14. ഞായറാഴ്ചയിലെ സുവിശേഷത്തിൽ വിവരിച്ചിരുന്ന സംഭവങ്ങളുടെ ഒരു ദർശനം ഇന്ന് തെരേസിനുണ്ടായി. ഒരത്യാവശ്യകാര്യത്തിനു കഴിഞ്ഞയാഴ്ച ഞാൻ ബെർലിനിലേക്കുപോയി. എന്നിക്കു പോകാനാഗ്രഹമുണ്ടായിരുന്നില്ല. “അങ്ങു സംതൃപ്തനായി മടങ്ങിയെത്തു”മെന്നു സമാധിയിൽ തെരേസെ എന്നെ അറിയിച്ചിരുന്നു. അങ്ങനെതന്നെ സംഭവിച്ചു; പ്രതീക്ഷാതീതമായിരുന്നു സംതൃപ്തി. ബെർലിനിൽവെച്ചു ഞാൻ ചൊല്ലിയ രണ്ടു കുർബാന

തെരേസ് കണ്ടു, ഞാൻ മടങ്ങിയെത്തിയപ്പോൾ അവൾ അക്കാര്യം എന്നോടു പറഞ്ഞു. ഞാൻ വി. കുർബാന സമർപ്പിച്ച വി. ആൻസ്ഗാറിന്റെ ദൈവാലയമോ അതിന്റെ ഒരു ചിത്രമോ അവൾ കണ്ടിട്ടില്ലായിരുന്നു. ആരും ആ ദൈവാലയത്തെപ്പറ്റി അവളോടു സംസാരിച്ചിട്ടില്ല. എങ്കിലും അവൾ ആ ദൈവാലയത്തിന്റെയും ബലിപീഠത്തിന്റേയും സൈനികനെപ്പറ്റിയും അലങ്കാരങ്ങളെപ്പറ്റിയും സമ്പൂർണ്ണമായ ഒരു വിവരണം നൽകി. എന്നിങ്കു സക്രാരി തുറക്കാൻ കഴിയാത്തതും എങ്ങനെയാണു തുറക്കേണ്ടതെന്നു ശുശ്രൂഷകൻ പറഞ്ഞുതന്നതും അവൾ വിവരിച്ചു. രണ്ടാം പ്രാവശ്യം വികാരിയച്ചൻതന്നെയാണ് എന്റെ കുർബാനയ്ക്കു ശുശ്രൂഷിച്ചത്.

“ആദ്യം കുർബാന ചൊല്ലിയ ദിവസം സക്രാരിയുടെ താക്കോൽ ഒരു പേഴ്സിലാക്കി ബലിപീഠത്തിൽവെച്ചിരുന്നു. ദിവ്യകാരുണ്യ വിതരണസമയമായപ്പോൾ ഞാൻ താക്കോലെടുത്തു സക്രാരി തുറന്നു. എന്നാൽ മരംകൊണ്ടുള്ള വാതിലിന്റെ ഉള്ളിൽ ഒരു ഇരിമ്പുവാതിലുണ്ടായിരുന്നു. ആദ്യമെടുത്ത താക്കോലുകൊണ്ടു് അതു തുറക്കാൻ ഞാൻ ഏതാനും നിമിഷങ്ങൾ ചെലവഴിച്ചു. അപ്പോൾ ശുശ്രൂഷകൻ ഓടിവന്നു് ആ പേഴ്സിൽ ഒരു താക്കോലുകൂടിയുണ്ടെന്നു് എന്നോടു പറഞ്ഞു. രണ്ടാമത്തേ കുർബാനയ്ക്കു ശുശ്രൂഷിച്ചതു വി. ആൻസ്ഗാർ ദൈവാലയത്തിലെ വികാരിയച്ചനാണെന്നു് തെരേസ് ദർശനത്തിൽ കണ്ടു.”

1931 ഏപ്രിൽ 19. “ഇന്നു ഞായറാഴ്ച. അയിക്കുസ്സാററിൽ 9 മണിക്ക് ഞാൻ ചൊല്ലിയ കുർബാന കൊണ്ണർ സ്രോയ്ത്തിൽനിന്നു താൻ ദർശിച്ചുവെന്നു് ഒരേഴുത്തിൽ തെരേസ് പറയുന്നു. അവൾ എല്ലാം ദർശിച്ചു; പ്രസംഗം ശ്രവിച്ചു; അതു പിന്നീടു് അവൾ എന്നോടു വിവരിച്ചുവ

റഞ്ഞു. ദിവ്യകാരുണ്യസ്വീകരണത്തിനുശേഷം അവളുടെ ഫോട്ടോ പലപ്രാവശ്യം എടുക്കപ്പെട്ടുകയുണ്ടായി."

ഫാദർ നാബറിന്റെ ഡയറി, 1931 ജനുവരി 20. "ഇന്ന് ഉച്ചകഴിഞ്ഞു" അധികം താമസിയാതെ എഫ് മരിച്ചു. തെരേസ് അന്നുചുറ്റും ദിവ്യകാരുണ്യം സ്വീകരിച്ചത്; അസുഖംനിമിത്തം അവൾക്കു നേരത്തേവ രാൻകഴിഞ്ഞില്ല. എഫ് രണ്ടാമതും വി. കുർബാന സ്വീകരിക്കുവാനാഗ്രഹിച്ചു. എഫിനു ദിവ്യകാരുണ്യം കൊണ്ടുപോയപ്പോൾ തെരേസും വൈദികനെ അനുയാത്രചെയ്തു. മരണം അടുത്തിട്ടില്ലെന്നു കണ്ടു ഞങ്ങൾ ദൈവാലയത്തിലേക്കു മടങ്ങി. താമസിയാതെ എഫിന്റെ അടുക്കലേക്കു ഞാൻ ക്ഷണിക്കപ്പെട്ടു. ഒരു മണിക്കു" അദ്ദേഹം മരിക്കുകയും ചെയ്തു. ഞാൻ പള്ളിയിലേക്കു മടങ്ങിയെത്തിയപ്പോൾ തെരേസിന്റെ പുറംകുപ്പായം കണ്ടു; തെരേസിനെ കണ്ടില്ല. ഞാൻ അവളെ കുറേയേറെ അന്വേഷിച്ചു; അവസാനം ഊട്ടുമുറിയിൽ ഒരു കസേരയിൽ ഇരിക്കുന്നത് ഞാൻ കണ്ടു. അവൾ സമുന്നത പ്രശാന്തതയിലായിരുന്നു. മരിച്ചയാൾ ശുദ്ധീകരസ്ഥലത്തിലേക്കു അയയ്ക്കപ്പെട്ടിരിക്കുന്നുവെന്ന് അവൾ പ്രസ്താവിച്ചു.

താമസിയാതെ അവൾ സ്വാഭാവികാവസ്ഥയിലേക്കു മടങ്ങിവന്നു. ഞാൻ ചോദിക്കാതെതന്നെ എഫിന്റെ മരണം അവൾ കണ്ടുപോലെ വിവരിച്ചു. എഫ് ദിവ്യരക്ഷകന്റെ മുമ്പിൽ നില്ക്കുകയായിരുന്നു. അയാളുടെ കാവൽ മാലാവ അരികെ നിന്നിരുന്നു. കൂട്ടത്തിൽ രണ്ടു ചെറുപ്പക്കാരും പ്രായാകൂടിയ ഒരാളും വൃദ്ധയായ ഒരു സ്ത്രീയും മൂന്നു കുട്ടികളും ഉണ്ടായിരുന്നു. ഇവരെല്ലാവരും മഹത്വംപ്രാപിച്ചവരായിരുന്നു. പരേതന്റെ മാതാപിതാക്കന്മാരും യുദ്ധത്തിൽ മരിച്ച രണ്ടു മക്കളും ശിശുപ്രായത്തിൽ മരിച്ച കുട്ടി

കളുമായിരുന്നു ഈ ആത്മാക്കൾ. മരിച്ചയാളുടെ ആത്മാവു സർവ്വമാ നിമ്ലമല്ലാതിരുന്നതിനാൽ, ആ ആത്മാവു പിറകോട്ടു മാറിനിന്നു; ശേഷമെല്ലാവരും സ്വർഗ്ഗത്തിലേക്കു മടങ്ങി. അതീവസന്താപത്തോടെ പരേതൻ അതു നോക്കി നിന്നു.

പരിഹാരസഹനം

ഒരാൾ വേറെ ഒരാൾക്കുവേണ്ടി സഹിച്ചു പരിഹാരം ചെയ്യുന്നതിലുള്ള ഔചിത്യത്തെ സംബന്ധിച്ചു ആർച്ച്ബിഷപ്പ് തെയോഡോറോവിക്സ് ഇപ്രകാരമെഴുതിയിരിക്കുന്നു: “പരിഹാരബലിയുടെ സാധ്യത മനുഷ്യഹൃദയത്തിൽ അഗാധമായി പതിഞ്ഞുകിടക്കുന്ന ഒരാശയമാണ്. എല്ലാ മതങ്ങൾക്കും ബലികളുണ്ട്. ദൈവത്തെ പ്രീണിപ്പിക്കാൻ മനുഷ്യരക്തം കാഴ്ചവയ്ക്കുന്ന ബലിപീഠങ്ങൾക്കുടിലോകത്തിലുണ്ട്”.....

“വാസ്തവത്തിൽ ഗാഢൽത്തായിലെ ബലിവരെ ഒരാൾ വേറൊരാൾക്കുവേണ്ടി സഹിക്കുന്ന കാര്യം സംബന്ധിച്ചു പൂർണ്ണമായ അറിവു” ആർക്കുമുണ്ടായിരുന്നില്ല. അശുഭമായതിനെ രക്ഷിക്കാൻ നിമ്ലരക്തത്തിനേ കഴിയൂ. മിശിഹായുടെ കുരിശു രക്തയുടെ പ്രതീകവും അച്ചാരവുമായിത്തീർന്നു. നരദൈവത്തിന്റെ ഭയങ്കരമായ സഹനംവഴി മനുഷ്യവർഗ്ഗം സ്വതന്ത്രമാക്കപ്പെട്ടു. കുരിശുമരണത്തിനുശേഷം തിരഞ്ഞെടുക്കപ്പെട്ട മനുഷ്യരുടെ പരിഹാരസഹനം രക്ഷാകരമായിത്തീർന്നിരിക്കുന്നു. അപ്പസ്തോലൻ പ്രസ്താവിച്ചിട്ടുള്ളതു പോലെ, അതു ക്രിസ്തുവിന്റെ പരിഹാരത്തിനുള്ള കുറവു പൂർത്തിയാക്കുന്നു. സഹിക്കുന്ന മനുഷ്യവർഗ്ഗത്തിന്റെ സത്തുഷ്ടമായ സഹകരണമാണതു്. കുരിശിന്റെ ഫലങ്ങൾ സ്വതന്ത്രമനസ്സു സ്വായത്തമാക്കണം.

“പരിഹാരത്തെപ്പറ്റിയുള്ള പ്രാചീനാശയങ്ങൾ പവിത്രീകരിക്കപ്പെടുകയും പ്രകാശമാനമാകയും ചെയ്യുന്നു. നരദൈവത്തിന്റെ രക്ഷണീയ സഹനങ്ങളോടുചേർന്ന് ത്യാഗത്തോടും പരിഹാരത്തോടുമുള്ള സ്നേഹത്തെപ്രതി വെറുപ്പുകൂടാതെ മനുഷ്യൻ തന്റെ സഹനങ്ങൾ കാഴ്ചവയ്ക്കേണ്ടിയിരിക്കുന്നു.

ഒരു മനുഷ്യൻ പേരൊരാൾക്കുവേണ്ടി കാഴ്ചവയ്ക്കുന്ന പരിഹാരസഹനമാണു നമ്മുടെ പ്രശ്നം. ഗാഗുൽത്തായിൽ ക്രിസ്തുവിന്റെ സഹനം നിർവ്വചിച്ചതുപോലെ എന്തെങ്കിലും നമ്മുടെ സഹനത്തിനു നിർവ്വചിക്കുവാൻ കഴിയുമോ? അങ്ങനെ വല്ല പ്രാധാന്യവും നമ്മുടെ സഹനത്തിനുണ്ടെങ്കിൽ, ക്രിസ്തുമാത്രം എങ്ങനെ രക്ഷകനാകും? അവിടുത്തേയ്ക്കു മാത്രമേ മനുഷ്യവർഗ്ഗത്തിന്റെ പാപത്തിനു പരിഹാരം ചെയ്യാൻ കഴിയുകയുള്ളൂവെന്നു എങ്ങനെ പറയുവാൻ കഴിയും?”

തന്നെ സ്നേഹിക്കുന്നവരുടെ അഭിലാഷത്തിനു വഴങ്ങി ദൈവം ഒരയൽക്കാരന്റെ രക്ഷ ചില സാഹചര്യങ്ങളിൽ അനുവദിച്ചേക്കുമെന്നുമാത്രം ധരിച്ചാൽ മതി. തെരേസിനെപ്പറ്റിയുള്ള ഗെർലിക്കിന്റെ ഗ്രന്ഥത്തിൽ പരിഹാരസഹനത്തെപ്പറ്റി ഇപ്രകാരമെഴുതിയിരിക്കുന്നു: “സമുന്നത പ്രശാന്തതാവേളയിൽ പരിഹാരസഹനത്തെപ്പറ്റി ചോദിക്കണമെന്നു ഞാൻ കരുതി. എന്നിങ്ങ് ഇതു ദുർഗ്രഹമാണ്; തീരെ മനസ്സിലാകുന്നില്ല. അവൾ ഇങ്ങനെ ഉത്തരം പറഞ്ഞു: “ദൈവം നീതിമാനായതുകൊണ്ടു കുറ്റത്തെ ശിക്ഷിക്കുന്നു; കാര്യസ്ഥനായതുകൊണ്ടു നമ്മളെ സഹായിക്കുന്നു. നമ്മൾ ചെയ്തിട്ടുള്ള പാപങ്ങൾക്കു അവിടുന്ന് ശിക്ഷ അരുളേണ്ടതാണ്. പകരം ആരെങ്കിലും ആ ശിക്ഷ സ്വന്തം

തോളിലെടുത്തു സഹിക്കാൻ തയ്യാറാകുകയാണെങ്കിൽ ദൈവത്തിന്റെ നീതി നിറവേറിക്കഴിഞ്ഞു; രക്ഷകൻ തന്റെ കാരുണ്യം പ്രയോഗിക്കാവുന്നതാണ്.

“അതേവേളയിൽ സഹനത്തോടുള്ള അവളുടെ ആന്തരികമനോഭാവം എന്താണെന്നു ഞാൻ ചോദിച്ചു. സഹിക്കാൻ അവൾക്കു ഭയമുണ്ടെന്നും അതിനു വളരെ മനക്കരുത്തു വേണ്ടിവരുന്നുണ്ടെന്നും ദൈവം തോളിൽ വയ്ക്കുന്ന കുരിശുകൾ ദൈവഹിതത്തിനു കീഴ്പ്പെട്ടുകൊണ്ടുമാത്രമാണു സഹിക്കുന്നതെന്നും എനിക്കു തോന്നിയിരുന്നു. അവളുടെ മറുപടി ഇങ്ങനെയായിരുന്നു: ആർക്കും സഹിക്കാൻ ഇഷ്ടമില്ല; എനിക്കും ഇഷ്ടമില്ല. മറ്റാളുകളെപ്പോലെ ഞാനും മനുഷ്യനാണ്; എനിക്കു വേദന ഇഷ്ടമില്ല. എന്നാൽ ദിവ്യരക്ഷകന്റെ തിരുവിഷ്ടത്തെ ഞാൻ സ്നേഹിക്കുന്നു. അവിടുന്ന് എന്തെങ്കിലും സഹനം അയച്ചുതരികയാണെങ്കിൽ അത് ഞാൻ സന്തോഷത്തോടെ സ്വീകരിക്കുന്നു. സഹനം അതേപടി എനിക്കു ഇഷ്ടമൊന്നുമല്ല.”

ഫാദർ നാബെറിന്റെ ഡയറിയിൽ പരിഹാരസഹനത്തെപ്പറ്റി പല കുറിപ്പുകളുണ്ട്. അതിൽനിന്നു ചില ഭാഗങ്ങൾ കീഴ്ചേരിക്കുന്നു. മറ്റു ഭാഗങ്ങൾ ഈ ഗ്രന്ഥത്തിലെ ഇതര റിപ്പോർട്ടുകളിൽ അന്തർലീനമായിക്കിടപ്പുണ്ട്.

1928 മാർച്ച് 23-ാംനു വെള്ളിയാഴ്ച. ഫാദർ നാബെറിന്റെ കുറിപ്പുകൾ: “ആദ്യം അഞ്ചു സന്ദർശകരുടെ പേരു കാണുന്നു: രണ്ടു മെത്രാന്മാർ, രണ്ടു ദൈവശാസ്ത്രജ്ഞന്മാർ, ഒരു ഡോക്ടർ. വെള്ളിയാഴ്ച സഹനം പതിവുപോലെ, ക്രൂശനത്തിനുശേഷം ശ്വസനം വളരെ പ്രയാസം. സായം കാലമായപ്പോൾ ഇന്നത്തെ സുവിശേഷത്തിൽ വിവരിച്ചിരിക്കുന്നതുപോലെ ലാസറിന്റെ പുനരുത്ഥാനത്തിന്റെ ഒരു

ദർശനം തെരേസിനുണ്ടായി. പിന്നീട് അവൾക്കു വലുതെങ്കിലും തോളിൽ ഭയങ്കരമായ ഒരു വേദന അനുഭവപ്പെട്ടു. അന്ന് അവളെ സന്ദർശിച്ച ഒരാൾക്കു തോളിലുണ്ടായിരുന്ന വേദന സഹിക്കാൻ വളരെ വൈമുഖ്യമുണ്ടായിരുന്നു. അയാൾക്കുവേണ്ടിയാണ് താൻ ആ വേദന സഹിക്കുന്നതെന്നു അവൾ പറഞ്ഞു.”

ഫാദർ നാബെറിന്റെ ഡയറി: 1928 ഓഗസ്റ്റ് 10-ാംനം. “ഈ ആഴ്ച തെരേസിനു വളരെയധികം സഹിക്കേണ്ടിവന്നു. ഒരു പ്രാണി കടിച്ച രക്തം വിഷലിപ്തമായതാണ് കാരണം. മദ്യപാനാസക്തിയെ ജയിക്കുവാൻ തന്നെ സഹായിക്കണമെന്നാവശ്യപ്പെട്ടിരുന്ന ഒരു വൈദികനുവേണ്ടി തെരേസ് ഈ വേദന കാഴ്ചവച്ചു. തെരേസ് പ്രാർത്ഥിച്ചിട്ടും മദ്യപാനത്തിനെതിരായി ദുഃഖപ്രതിജ്ഞയെടുത്തിരുന്ന ആ വൈദികൻ പ്രലോഭനത്തിനു വശംവദനായി വീണ്ടും നിപതിച്ചു; നിരാശയോടെ വിഷമെടുത്തുകഴിച്ച്. തെരേസിന്റെ സഹനങ്ങൾ അദ്ദേഹത്തിന്റെ ജീവൻ രക്ഷിക്കുമെന്നും പശ്ചാത്താപത്തോടെ മരിക്കാൻ ഇടയാക്കുമെന്നും പ്രതീക്ഷിക്കപ്പെടുന്നു.”

ഫാദർ നാബെറിന്റെ ഡയറി: 1928 ഓഗസ്റ്റ് 24-ാം തീയതി. “കുട്ടിനാൾ ഫോൾ ഫാബെറിന്റെ സന്ദർശനം. പ്രാണികടികൂലമുണ്ടായ വേദനയ്ക്കു മുൻപു വലിക്കുന്നു. രണ്ടു കുരുവുണ്ടായി: ഒന്ന് കടലിലും ഒന്ന് ഇടുവശത്തും.”

ഫാദർ നാബെറിന്റെ ഡയറി: 1928 സെപ്റ്റംബർ 20-ാംനം. “ആക്ഷേപേണ്ടി രക്തവിഷത്തിന്റെ വേദന തെരേസ് സഹിച്ചുവോ ആ സന്യാസി തെരേസിനെ സന്ദർശിച്ചു. സമാധിയിൽ തെരേസ് പറഞ്ഞ കാര്യങ്ങളെല്ലാം ശരിയാണെന്ന് അദ്ദേഹത്തിന്റെ വിവരണം വിശദമാക്കി.”

ഫാദർ നാബെറിന്റെ ഡയറി: 1931 ഫെബ്രുവരി 15—17. “ഇന്ന് പകലും വിശിഷ്ട രാത്രിയിലും തെരേസിന് ശിരസ്സിലും കണ്ണിലും കാലിലും ഭയങ്കരമായ ഒരു വേദനയുണ്ടായിരുന്നു. മാർദിഗ്രാസ് ആഘോഷങ്ങളിൽ നടന്ന പാപങ്ങൾക്കു പരിഹാരമായി തെരേസ് വലിയ ദാഹവും പൈശാചികപരീക്ഷകളും സഹിച്ചു നിന്നിട്ടു പോസ്റ്റ്കാർഡുകളെഴുതിയിരുന്ന ആൾ ഈ ദിവസങ്ങളിൽ മാനസാന്തരപ്പെട്ടിരിക്കുന്നുവെന്നു സമുന്നത പ്രശാന്തതാവേളയിൽ തെരേസ് പ്രസ്താവിച്ചു.”

ഫാദർ നാബെറിന്റെ ഡയറി: 1931 മേയ് 9-ാംനു. “ഈയിടത്ത് എനിക്ക് ഒരു ജലദോഷമുണ്ടായി അതു കോച്ചുന്ന ഒരു വാതമായി കലാശിച്ചു. സമത്വമായ ഒരു നെഴ്സിനെ വെല്ലുന്ന സാമർത്ഥ്യത്തോടെ എന്നെ തെരേസ് ചികിത്സിച്ചു. രാത്രി ദൈവാലയത്തിൽ പോയി എന്റെ സുഖക്കേട് അവൾക്കു കൊടുക്കാൻ അവൾ പ്രാർത്ഥിച്ചു. ജൂൺമാസത്തിൽ സന്ദർശകരോടു കൂടുതൽ ദാക്ഷിണ്യത്തോടെ വ്യാപരിച്ചുകൊള്ളാമെന്നും അവൾ പ്രതിജ്ഞ ചെയ്തു. പിറോദിവസം അവൾക്ക് എഴുന്നേല്ക്കാൻ കഴിഞ്ഞില്ല. 9 മണിക്ക് പോയാണു് അവൾ ദിവ്യകാരുണ്യം സ്വീകരിച്ചതു്. എന്നെക്കാൾ കൂടുതൽ വേദനയാണു് അവൾ അനുഭവിച്ചതു്. കോച്ചുന്ന വാതവും. (സമുന്നത പ്രശാന്തതാവേളയിൽ അവളൊരിക്കൽ പറയുകയുണ്ടായി ഈ വേദനകളെല്ലാം അവൾക്കു് ഇതരരെ അപേക്ഷിച്ചു കൂടുതൽ വേദനാജനകമായിരുന്നെന്നു്.) എന്നാൽ എനിക്ക് പിന്നീടു യാതൊരു വേദനയും വിഷമവുമുണ്ടായില്ല.”

തിരശേഷിപ്പുകളും ആശീർവാദങ്ങളും വിവേചിച്ചറിയുന്നു. (ഹീറോഗ്നോസിസ്-Hiero gnosis) 1929 മാർച്ച് 22-ാംതീയതി വെള്ളിയാഴ്ച. ഇന്നും വ്യാഴാഴ്ചയും

പ്രേഗിലെ കട്ടിനാൾ മെത്രാപ്പോലീത്താ കാൾകാസ്‌പർ കൊണ്ണേർസ്രോയ്‌ത്തിലേക്കു വരുകയുണ്ടായി. പീഡാനുഭവദർശനത്തെപ്പറ്റി അദ്ദേഹം ഇപ്രകാരമെഴുതി.

34. ദർശനം. റെസിൽ മുന്നോട്ടേക്കും പിറകോട്ടേക്കും ചായുന്നു; കൈകൾ ബലമായി തിരുമുനു വേദനാജനകമായ ദുശ്യാ. അവൾ മൂക്കുചീറ്റി തലയിണയിലേക്കു വീഴുന്നു. പ്രദക്ഷിണം ഗാഗുൽത്തായിലെത്തി.

“സന്നിഹിതരായിരുന്നവർ പലരും കരയാൻ തുടങ്ങി. തെരേസ്‌തന്നെ ഞരളുകയും ഏന്തിക്കരയുകയുമായിരുന്നു. ആരോ വൈദികന്റെ കൈയിൽ ഒരു തിരുശേഷിപ്പുകൊടുത്തു. യഥാർത്ഥ കുരിശിന്റെ ഒരു ചീളാണതെന്നു പറയപ്പെട്ടിരുന്നു. വൈദികൻ അതെടുത്ത് അവളുടെ കൈയുടെ മീതെ പിടിച്ചു. ഒരു പ്രതികരണവുമുണ്ടായില്ല. പിന്നീട് യഥാർത്ഥ കുരിശിന്റെ തിരുശേഷിപ്പുണ്ടായിരുന്ന എന്റെ മെത്രാൻ കുരിശ് അവളുടെ കൈയുടെ മീതെ പിടിച്ചു. അവൾ നിലവിളിച്ചു കൈയുയർത്തി. ഇങ്ങനെയൊരു പരീക്ഷണം നടത്തിയതിൽ ഞാൻ ദുഃഖിച്ചു. അവളുടെ പ്രസ്താവിച്ചു: “സന്തോഷം, ദിവ്യരക്ഷകാ, സന്തോഷം, ദിവ്യരക്ഷകാ.”

[കുരിശിന്റെ തിരുശേഷിപ്പു കൈയുടെമീതെ വന്നപ്പോൾ തെരേസ്‌ വേദന പ്രകാശിപ്പിച്ചത് ഫാദർ റിക്ക് സ്റ്റാറർ എസ്. ജെ. അവർകൾക്കു രസിച്ചില്ല. ദിവ്യരക്ഷകനു വേദനാകാരണമായതെല്ലാം അവൾക്കും വേദനാകാരണമായിരുന്നു. തിരുശേഷിപ്പു കൈയിൽ വച്ചുകൊടുക്കുകയാണെങ്കിൽ അവൾ അതെടുത്തു ചുബ്ബിക്കും. ഫാദർ മെയിറിന്റെ കുറിപ്പിൽനിന്നു:]

വേറൊരുദാഹരണം: ഒരു വൈദികൻ കുറെ തിരുശേഷിപ്പുകളോടുകൂടെ കൊണ്ണേർസ്രോയിത്തിലേക്കു വന്നു. തെരേസ് ശിശുസഹജസമാധിയിൽ അവയൊക്കെ തിരിച്ചറിഞ്ഞു. ചിലതു സത്യമായ തിരുശേഷിപ്പുകളും ചിലതു യഥാർത്ഥതിരുശേഷിപ്പുകളെ തൊട്ടുവിച്ചതും ബാക്കി വ്യാജവുമായിരുന്നു. ഈ വൈദികൻ സ്വഭവനത്തിൽ ചെന്നു വിവരങ്ങൾ പറഞ്ഞു. അപ്പോൾ അവരെല്ലാവരും കൂടി നിശ്ചയിച്ചു വേറൊരു വൈദികന്റെ കൈയിൽ അതേ തിരുശേഷിപ്പുകൾ കൊടുത്തയക്കാനും വിവേചനത്തിൽ വ്യതിയാനമുണ്ടാകുമോ എന്നു പരീക്ഷിക്കാനും. ഈ വൈദികൻ പെള്ളിയാഴ്ച സഹനങ്ങളുടെ സമയത്തു കൊണ്ണേർസ്രോയ്ത്തിലെത്തി തെരേസിന്റെ മുറിയിലേക്കു പ്രവേശിക്കാനുള്ള അനുവാദത്തിനു കാത്തുനിന്നു.. സമുന്നത പ്രശാന്തതാവേളയിൽ തെരേസ് ഫാദർനാബെറിനോടു പറഞ്ഞു: “ഒരിക്കൽ ഉത്തരം നല്കിയ ചോദ്യങ്ങളെപ്പറ്റി വീണ്ടുംചോദ്യങ്ങൾ ചോദിക്കാൻവേണ്ടി ഒരാൾ പുറത്തു കാത്തുനില്ക്കുന്നുണ്ട്”. അദ്ദേഹത്തോടു പറയുക: ദിവ്യരക്ഷകനു പരീക്ഷണങ്ങൾ ഇഷ്ടമില്ലെന്നു.”

ഫാദർ നാബെർ വാതിൽ കടന്നു പുറത്തുവന്നപ്പോൾ ഒരു വൈദികൻ അവിടെ കാത്തുനില്ക്കുന്നതുകണ്ടു, ഏതെങ്കിലും തിരുശേഷിപ്പുകൾ അദ്ദേഹത്തിന്റെ കൈയിലുണ്ടോ എന്നു ചോദിച്ചു. ഉണ്ടെന്നു അദ്ദേഹം മറുപടി നല്കി. ഉടനെ അദ്ദേഹത്തെ വിളിച്ചുകൊണ്ടുപോയി തെരേസിന്റെ സന്ദേശം അദ്ദേഹത്തിനു നല്കി. തിരുശേഷിപ്പു രണ്ടുപ്രാവശ്യം കൊണ്ടുവന്ന ആ രണ്ടു വൈദികരേയും ഈ മറുപടി അത്യധികം സ്പർശിച്ചു.

തെരേസിന്റെ ആങ്ങള ഫെർഡിനാൻഡ് ഒരു സംഭവം വിവരിച്ചിട്ടുണ്ട്: “1932-ലോ മറ്റോ ഒരു വെള്ളിയാഴ്ച ദർശനത്തിനു റെസിഡിന്റെ മുറിയിലേക്ക് എടുപേരെ പ്രവേശിപ്പിച്ചു. പുതിയ ഗണം കടന്നുവന്നയടുനെ അവളുടെ ദർശനമദ്ധ്യേതനെ പറഞ്ഞു: “ദൈവമാതാവിൽ നിന്ന് എന്തോ വന്നിരിക്കുന്നു.” അത്ഭുതത്തോടും അവിശ്വാസത്തോടുംകൂടെ എല്ലാവരും പരസ്പരാനോക്കി. തെരേസ് തന്റെ അഭിപ്രായം മറുകെ പിടിച്ചുകൊണ്ടേരുന്നു. അപ്പോൾ റോമായിൽനിന്നുവന്ന ഒരു ഫ്രാൻസിസ്കൻ വൈദികൻ ഫാദർ നാബെറിനോടു പറഞ്ഞു: “അവൾ പറഞ്ഞതു ശരിയാണ്. എന്റെ കൈയിൽ ഒരു സാധനമിരിപ്പുണ്ട്. അത് അവളുടെ കൈയിൽ കൊടുക്കാൻ അനുവാദം ചോദിക്കാൻ പോകുകയായിരുന്നു. എനിക്ക് ഉത്തരം കിട്ടിക്കഴിഞ്ഞു.” അനന്തരം അദ്ദേഹം തന്റെ ഉടുപ്പിൽ നിന്ന് എന്തോ എടുത്ത് ഫാദർ നാബെറിന്റെ കൈയിൽ കൊടുക്കാൻ തുടങ്ങി. തെരേസിന്റെ കൈയിൽത്തന്നെ കൊടുക്കാമെന്ന് അദ്ദേഹം പറഞ്ഞു. തിരുശേഷിപ്പു തെരേസിന്റെ കരങ്ങളിൽ വയ്ക്കുന്നതിനുമുമ്പുതന്നെ അവളെഴുന്നേറ്റു തിരുശേഷിപ്പു രണ്ടു കൈകളിലും മുറുകെപ്പിടിച്ചു. ശിശുസുഹൃത്തായ ആ സമാധിയിൽ ആ തിരുശേഷിപ്പു വിട്ടുകൊടുക്കാൻ അവൾ സന്നദ്ധയായില്ല. അതു ദൈവമാതാവിന്റെ ശിരോവസ്ത്രത്തിന്റെ കഷണമാണെന്ന് അവൾ പറഞ്ഞു. പ്രസ്തുത തിരുശേഷിപ്പു ഇപ്പോഴത്തെ ഉടമസ്ഥന്മാരുടെ കൈയിൽ എങ്ങനെ വന്നുചേർന്നുവെന്ന് അവൾ വിശദമാക്കി. തിരുശേഷിപ്പിന്റെ യാഥാർത്ഥ്യത്തെ പിന്താങ്ങുന്ന ഒരു പ്രാചീന രേഖയുണ്ടെങ്കിലും ആ തിരുശേഷിപ്പു യഥാർത്ഥമല്ലെന്നാണ് റോമായിലെ അഭിപ്രായമെന്ന് ആ വൈദികൻ പ്രസ്താവിച്ചു. അദ്ദേഹത്തിനു സന്തോഷമായി. റെസിൽ സ്വാഭാവികാവസ്ഥയിലായപ്പോൾ അ

വൾക്ക് ആ തിരുവസ്ത്രത്തിന്റെ ഒരു കഷണം അദ്ദേഹം നല്കി. അതു ചെറുകഷണങ്ങളായി മുറിച്ച് സ്നേഹിതർക്ക് അവൾ അയച്ചുകൊടുത്തു.

ഹൃദയരഹസ്യങ്ങളെപ്പറ്റിയുള്ള വിജ്ഞാനം (Kardiognosis)

സന്ദർശകരുടെ ഹൃദയരഹസ്യങ്ങൾ തെരേസിനു വായിക്കുവാൻ കഴിഞ്ഞിരുന്നു. ഫാദർ ഫാസെല്ലിന്റെയും ആച്ച് ബിഷപ്പ് തെയോഡോറോവിക്സിന്റെയും റിപ്പോർട്ടുകളിൽനിന്ന് ഏതാനും ഉദാഹരണങ്ങളെടുത്തു കീഴെ ചേർക്കുന്നു.

ഫാദർ ഫാസെൽ പറയുന്നു: “ആശീർവദിക്കപ്പെട്ട ആളുകളേയും വസ്തുക്കളേയും വിവേചിച്ചറിയാനുള്ള ശക്തി മാത്രമല്ല, തെരേസിനുണ്ടായിരുന്നത്; ഹൃദയവിചാരങ്ങൾ മനസ്സിലാക്കുവാനും അവൾക്കു കഴിഞ്ഞിരുന്നു. ശിശുസഹജമായ സമാധിയിലാണ് ഈ ദാനം കൂടുതൽ പ്രകടമായി പ്രത്യക്ഷപ്പെടുന്നത്. ഒരാൾ ദൈവവരപ്രസാദത്തിലാണോ സത്യസന്ധനാണോ ദിപ്യരക്ഷകന്റെ ഹൃദയവും അയാളുടെ ഹൃദയവും തമ്മിലുള്ള ബന്ധം എന്താണ് എന്നീ ചോദ്യങ്ങൾക്ക് ഉത്തരം പറയുവാൻ അവൾക്കു കഴിയുമായിരുന്നു. അഹങ്കാരവും വൈരാഗ്യവും കണ്ടുപിടിക്കാൻ അവൾക്കു പ്രത്യേക വശമുണ്ടായിരുന്നു. സ്വാഭാവികാവസ്ഥയിൽക്കൂടി ഇതു അവൾക്കു സാധിച്ചിരുന്നു.....

“അഹങ്കാരികളും വൈരാഗ്യം വെച്ചു പുലർത്തുന്നവരും അവളെ സമീപിക്കുമ്പോൾ സ്വാഭാവികാവസ്ഥയിൽക്കൂടി അവളുടെ ശരീരത്തിന് ഒരു ദുർബലവും അനുഭവപ്പെട്ടിരുന്നു. അങ്ങനെയുള്ളവരിൽനിന്ന് അകന്നുപോകുവാൻ അവൾ സദാ പരിശ്രമിച്ചിരുന്നു. ഇതിന്റെ കാരണം

ആരാണെപ്പോൾ “ദിവ്യരക്ഷകൻ” അവരെ സമീപിക്കാൻ മാഗ്ഗ്മൊന്നുമില്ല” എന്നു അവൾ പറഞ്ഞു. അശുഭപാപങ്ങളിൽ ജീവിക്കുന്നവരോടും അവൾക്കു അടുക്കാൻ കഴിഞ്ഞിരുന്നില്ല അത്തരക്കാരുടെകൂടെ തനിച്ചു ഒരു മുറിയിൽ കഴിച്ചുകൂട്ടുക അവൾക്കു ദുഷ്ഘടമായിരുന്നു. സഹന സമാധിയിൽ അയോഗ്യരായി ആരെങ്കിലും ഉണ്ടായിരുന്നാൽ പീഡാനുഭവദർശനം ഭേദിച്ചുകൊണ്ടു സന്ദർശകരെല്ലാം മുറിയിൽനിന്നു പുറത്താക്കുവാൻ വൈദികനോടൊ മാതാപിതാക്കന്മാരോടൊ ആവശ്യപ്പെട്ടിരുന്നു. എന്തിനാണ് ഇങ്ങനെ ചെയ്യുന്നതെന്നു ചോദിച്ചാൽ അവൾ പറയും: “ദിവ്യരക്ഷകൻ ഇതൊന്നും ഈ മുറിയിൽ വേണമെന്നാഗ്രഹിക്കുന്നില്ല. അവിടുത്തേയ്ക്കു തടസ്സമുണ്ടാക്കുന്ന എല്ലാത്തിനേയും അവിടുന്നു പുറത്താക്കുന്നു.” അഹങ്കാരത്തിനും വൈരാഗ്യത്തിനുമെതിരായിട്ടാണ് ശാരീരിക പ്രതിഫലനം പ്രധാനമായി പ്രത്യക്ഷപ്പെട്ടിരുന്നത്.” അവൾ മോഹാലസ്യപ്പെട്ടുപോകുന്നു; ഒരു പനി പിടിപെടുന്നു. അതിന്റെ തീവ്രത മൂലത്തു പ്രത്യക്ഷമാകയുംചെയ്യുന്നു. ക്രിസ്തീയ സമാഗ്ഗ്നിഷ്ടയോടു് എത്രയും സമ്യക്ക്കായി യോജിച്ചുപോകുന്ന ഒരു ചിന്താഗതിയാണിതു്. ഈ രണ്ടു കുറ്റങ്ങൾ പാപങ്ങളിൽവെച്ചു് എത്രയും ഗുരുതരമായവതന്നെയാണ്.”

ലിക്ടർ ഫെൽഡിൽനിന്നു വന്ന ഒരാളുടെ ചരിത്രം ഫാസെൽ വിവരിക്കുന്നുണ്ടു്. കൊണ്ണേർസ്ട്രായ്ത്തിൽ വെച്ചാണ് അയാൾ മാനസാന്തരപ്പെട്ടതു്. “അയാൾ ആദ്യം കമ്പസാരിച്ചു വി. കുർബാന സ്വീകരിച്ച ദിവസം തെരേസിന്റെ അടുക്കലേക്കു ക്ഷണിക്കപ്പെട്ടു. അവൾ സമുത്ത പ്രശാന്തതയിലായിരുന്നു. അവളുടെ ഉപദേശം കേൾക്കാൻ അയാൾ തലകുനിച്ചപ്പോൾ തന്റെ പഴയ പാപങ്ങളിൽ രണ്ടെണ്ണം അവൾ പറയുന്നതുകേട്ടു. കുറേ നാളായിട്ടു്

അയാൾ അതിനെപ്പറ്റി ചിന്തിക്കുപോലും ചെയ്തിരുന്നില്ല; അവ ഇപ്പോൾ വ്യക്തമായി അയാൾ വിവരിച്ചുകേട്ടു. പെട്ടെന്നു് അയാൾക്കതോന്നി കമ്പസാരം അപൂർണ്ണമായെന്നു്. അപ്പോൾ തെരേസ് അയാളോടു പറഞ്ഞു: ‘മനസ്സാക്ഷിയെ കലുഷിതമാക്കല്ല. എല്ലാം ക്ഷമിക്കപ്പെട്ടിരിക്കുന്നു; എന്നാൽ എല്ലാം അറിയപ്പെട്ടാണിരിക്കുന്നതെന്നു ധരിച്ചുകൊള്ളുക.’

ഏദയരഹസ്യങ്ങൾ വിവേചിച്ചറിയുവാൻ തെരേസി നുണ്ടായിരുന്ന വരത്തെപ്പറ്റി ആച്ചുബിഷപ്പു തെയോഡോറോവിക്സ് ഇങ്ങനെ എഴുതിയിരിക്കുന്നു: “തെരേസിനു് വളരെ സൂക്ഷ്മമായ ഗ്രഹണശക്തിയുണ്ടായിരുന്നു. മനുഷ്യ ഏദയങ്ങളിൽ തുളച്ചുകയറുന്നതായിരുന്നു അവളുടെ വിജ്ഞാനശീലം. ആത്മാവിലെ പ്രസാദവരവും പാപക്കറയും മാനുഷികശക്തികൾക്കു കാണാവുന്നതോ മനസ്സിലാക്കാവുന്നതോ അല്ല.....”

“ഒരു ദിവസം ഞാനും മറ്റു കുറേപ്പേരും മാത്രം തെരേസിന്റെ മുറിയിൽ നില്ക്കുകയായിരുന്നു. വെള്ളിയാഴ്ചയായിരുന്നു അന്നു്. മണി ഒമ്പതായിക്കാണും. സമാധിദർശനത്തിലായിരുന്നു തെരേസ്. പെട്ടെന്നു് അവൾ ഉറക്കെ കരയുവാൻ തുടങ്ങി. എന്താണു കാരണമെന്നു വൈദികൻ ചോദിച്ചു. അവൾ ഇങ്ങനെ ആവലാതിപ്പെട്ടു: “ഒരു മതത്യാഗി ഇവിടെയുണ്ടായിരുന്നു; അയാൾ ദിവ്യരക്ഷകനെ ഒറ്റിക്കൊടുത്തവനാണു്!” ഇതു വാസ്തവമായിരിക്കുമോ? ആർക്കു തെളിയിക്കാൻ കഴിയും? എന്റെ കൂട്ടുകാരൻ ബിഷപ്പു് ലിസോവ്സ്കി മന്ദസ്ഥിതം തുക്കി എന്റെ ചെവിയിൽ പറഞ്ഞു: “ഇവിടെ കാര്യങ്ങൾ സൂരക്ഷിതമല്ല. ആരെയും പിടിച്ചെടുത്തുവരാം. അതേ സമയം ഒരു സന്യാസി കടന്നുവന്നു തെരേസിന്റെ പ്രസ്താവനയെ നീതികരിച്ചു. അധ:

പതിച്ച ഒരു വൈദികൻ തന്റെ കൈകളുടെ കൊണ്ണേർസ്രോയ്ത്തിലേക്കുവന്നിരുന്നു; അദ്ദേഹം ഇപ്പോൾ സ്ഥലം വിട്ടതേയുള്ളൂ. വിശ്വാസത്തിന്റെ മുഖമുടിവച്ചു കടന്നു വന്നാലും അവിശ്വാസികളെ തെരേസ് കണ്ടുപിടിച്ചിരുന്നു.”

ആർച്ച്ബിഷപ്പ് തെയോഡോറോവിക്സ് വേറൊരു സംഭവം വിവരിച്ചിട്ടുണ്ട്: “മരിയെൻബാദിൽ ഒരു സഹോദരി ഞാൻ കൊണ്ണേർസ്രോയ്ത്തിലേക്കുപോകുന്നുണ്ടെന്നു കേട്ടപ്പോൾ തെരേസിന് കൊടുക്കാൻ ഒരേഴുത്തു എന്നെ ഏല്പിച്ചു. സന്തോഷപൂർവ്വം ആ ദൗത്യം ഞാനേറ്റു. തെരേസിനെ നേരിട്ടറിയുമോ എന്നു ഞാൻ ചോദിച്ചു. ഇല്ലെന്നായിരുന്നു അവളുടെ മറുപടി. ഈ സഹോദരിയെ ഞാൻ ശരിക്കും അറിയുകയില്ലായിരുന്നു; എഴുത്തിന്റെ ഉള്ളടക്കം എനിക്കു നിശ്ചയവുമില്ലായിരുന്നു. ശിശുസഹജമായ സമാധിയിലാണ് തെരേസിന് ഞാൻ ആ എഴുത്തുകൊടുത്തത്. ഒരു നിമിഷംകൊണ്ട് ഉള്ളടക്കം അവൾ മനസ്സിലാക്കി. എഴുത്തുകൂട്ടു സ്വർിച്ചതേയുള്ളൂ. എഴുത്തിലുള്ളതു മാത്രമല്ല അവൾ മനസ്സിലാക്കിയത്. എഴുത്തിലില്ലാതിരുന്നതും എഴുത്തു എഴുതിയ ആളുടെ ഹൃദയത്തിൽ നടന്നിരുന്നതുമായ കാര്യങ്ങൾ ഗ്രഹിച്ചുകൊണ്ട് അവൾ പറഞ്ഞു: “ഈയാളിന്റെ സ്ഥിതി ദയനീയമാണ്. ഒരു വാക്കിൽ ആ സഹോദരിയുടെ ആദ്ധ്യാത്മിക ജീവിതം അവൾ സാക്ഷ്യപിച്ചു.

സഹോദരിയുടെ ജീവിതത്തെ സംബന്ധിച്ച ഈ പ്രസ്താവന ശരിയാണോ എന്നു ഗ്രഹിക്കുവാൻ ഞാനാഗ്രഹിച്ചിരുന്നു. സ്വദേശത്തെത്തിയ ഉടനെ ഞാൻ സഹോദരിയോടു ചോദിച്ചു എന്താണ് എഴുതിയിരുന്നതെന്ന്.

“ധ്യാനത്തിനു ശരിയായി ഒരുങ്ങുവാൻ ഞാൻ തെരേസിന്റെ പ്രാർത്ഥനാസഹായം ചോദിച്ചിരുന്നതേയുള്ളൂ”, ആ സഹോദരി പ്രതിവചിച്ചു. ഒന്നും കൂടുതലായി എഴുതിയിരുന്നില്ലേ എന്നു ഞാൻ വീണ്ടും ചോദിച്ചപ്പോൾ സഹോദരി പരുങ്ങിത്തുടങ്ങി. തെരേസ് പറഞ്ഞ വാക്കുകൾ ഞാൻ സഹോദരിയെ ധരിപ്പിച്ചു. അപ്പോൾ സഹോദരിക്ക് പരിഭ്രമമായി. തുടൻ സഹോദരി പറഞ്ഞു: “ആ അഭിപ്രായം എനിക്കു യോജിച്ചതുതന്നെയാണ്. ഞാൻ ആന്തരികമായി പല സമരങ്ങൾ ചെയ്തുകൊണ്ടിരിക്കുകയാണ്. തെരേസ് വിവരിച്ചിരിക്കുന്നതുപോലെയാണ് എന്റെ ആത്മസ്ഥിതി” അനന്തരം ആ സഹോദരി കുറേ വിവരങ്ങൾകൂടെ നല്കി.

ദിസ്ഥാനസന്നിധാനം (Bilocation)

1929-ലെ ഉയിർപ്പുതിരുനാൾ ദിവസം തെരേസ് അയിക്കുസ്സാറ്റിലായിരിക്കുമ്പോൾ, കപ്പുച്ചിൻ ആശ്രമത്തിലെ സുപ്പീരിയർ ഫാദർ ഇക്സ്ബെർട്ട് നാബ് താൻ പ്രസംഗിക്കാൻപോകുന്ന ധ്യാനത്തിന്റെ വിജയത്തിനുവേണ്ടി തെരേസിന്റെ പ്രാർത്ഥനാസഹായം ആവശ്യപ്പെട്ടു. ഫാദർ ധ്യാനപ്രസംഗം തുടങ്ങിയപ്പോൾ തെരേസ് തന്റെ കറുത്ത ഉടുപ്പും വെള്ളത്തു ശിരോവസ്ത്രവും ധരിച്ചു തന്റെ മേശയുടെ അടുക്കൽ മുക്കാൽ മണിക്കൂർ നേരം നില്ക്കുന്നത് അദ്ദേഹം കണ്ടു. എന്നാൽ റെസിൻ അയിക്കുസ്സാറ്റിൽനിന്നു ഒരു സ്ഥലത്തേക്കും പോകുകയുണ്ടായില്ല. അവൾ തന്റെ സഹോദരി ഓട്ടിലിയോടു ഇങ്ങനെ പറയുകയുണ്ടായി: “ഇന്നു ഫാദർ ഇക്സ്ബെർട്ട് ധ്യാനം തുടങ്ങും. നാം അദ്ദേഹത്തിനുവേണ്ടി കാര്യമായി പ്രാർത്ഥിക്കണം.” ഫാദർ ഇക്സ്ബെർട്ട് എളുപ്പത്തിൽ എന്തും വിശ്വസിക്കുന്ന ഒരാളായിരുന്നില്ല.

അതിനാൽ കൊണ്ണേർശ്ശായ്ത്തിലെ സ്നേഹിതന്മാരോടു് അദ്ദേഹം വിവരിച്ച ഈ സംഭവം സച്ചിന്ദാ വിശ്വസനീയമാണ്.

1931 മേയ് 8. (ഫാദർ നാബെറിന്റെ വിവരണം) ധാർമികവും സാമ്പത്തികവുമായ ഒരു പ്രതിസന്ധി നിമിത്തം ഒരു അപരിചിതൻ ശനിയാഴ്ച ആത്മഹത്യചെയ്യാൻ ഒരുങ്ങുകയുണ്ടായെന്നു് ഇന്നലെ അയാൾ ഏന്നോടു പറയുകയുണ്ടായി. പെട്ടെന്നു് തെരേസ് അവൻ പ്രത്യക്ഷപ്പെട്ടു. അവളുടെ ഉപദേശം അവനെ ആത്മഹത്യയിൽനിന്നു് അകറ്റി നിറുത്തി. സ്വാഭാവികാവസ്ഥയിലേക്കു മടങ്ങിവന്നപ്പോൾ തെരേസ് പറഞ്ഞു ശനിയാഴ്ച താൻ വളരെ സഹിച്ചുവെന്നും നിരാശയുടെ വക്കിലെത്തിയെന്നും. സമുന്നത പ്രശാന്തതാവേളയിൽ അവൾ പറഞ്ഞു: “എന്റെ കാവൽ മാലാഖാ എന്റെ രൂപമെടുത്തു് ആ ചെറുപ്പക്കാരൻ പ്രത്യക്ഷപ്പെട്ടു് ഉപദേശങ്ങൾ നല്കി.”

ഫാദർ ഇക്സ്ബർട്ടു് വിവരിച്ച സന്ദർഭത്തിലും തെരേസിന്റെ കാവൽ മാലാഖായാണു് രണ്ടാമതൊരു സ്ഥലത്തു പ്രത്യക്ഷപ്പെട്ടതു്. സ്വാഭാവികാവസ്ഥയിൽ ഈ വിഷയത്തെപ്പറ്റി തെരേസിനോടു് ഞാൻ സംസാരിച്ചിട്ടുണ്ടു്. ഇങ്ങനെ പല സ്ഥലങ്ങളിൽ ഞാൻ പ്രത്യക്ഷപ്പെടുന്നതായി എനിക്ക് എഴുത്തുകൾ കിട്ടാറുണ്ടെന്നും താൻ അവതീയിൽ ദഹിപ്പിക്കുകയാണു പതിവെന്നും അവൾ പറഞ്ഞു. ഒരു സന്യാസി തെരേസിനു് എഴുതിയിരുന്നു താൻ വി. കർബാന അശ്രദ്ധമായിട്ടാണു ചൊല്ലുന്നതെന്നും കർബാനു് ധർമ്മം അപഹരിക്കുന്നുണ്ടെന്നും ഒരുഭയാപികയോടു ലജ്ജാകരമായ വേഴ്ചയിലാണു കഴിയുന്നതെന്നും. ഒരു ദിവസം വി. കർബാന സ്വീകരണം കഴിഞ്ഞു ജനങ്ങളുടെ നേക്കു തിരിഞ്ഞപ്പോൾ തെരേസ് മുമ്പിലിരുന്നു കയ്യോടെ കരയു

നതും രൂപാലകൊണ്ടു കണ്ണനീർ തുടയ്ക്കുന്നതും അദ്ദേഹം കണ്ടു. കൈപ്പത്തികളിലെ മുറിവുകൾ അദ്ദേഹത്തിന്റെ ദൃഷ്ടിയിൽപ്പെട്ടു. അദ്ദേഹം വികാരഭരിതനായി; കുർബാന മുഴുവനാക്കാൻ കഴിഞ്ഞില്ല. വി. കുർബാനയുടെ അവസാനത്തിൽ ജനങ്ങളോടുകൂടെ ചൊല്ലാറുള്ള പ്രാർത്ഥന ഉപേക്ഷിച്ചു. അദ്ദേഹം ബലിപീഠത്തിൽനിന്ന് ഇറങ്ങി ഒരു കസേരയിലിരുന്നു. അപ്പോൾത്തന്നെ പഴയ ജീവിതമുറ ഉപേക്ഷിക്കുവാൻ അദ്ദേഹം നിശ്ചയിച്ചു.

വി. കുർബാനയും തെരേസും

പഞ്ചക്ഷതങ്ങളിൽ വളരെ സഹനത്തിന്റേ വകയുണ്ട്. അവ മനുഷ്യഗണത്തിനുവേണ്ടിയുള്ള ഒരു മഹാബലിയാണ്. ദിവ്യരക്ഷകൻ തന്റെ മരണത്തിനുമുമ്പു നില്ക്കുമ്പോൾ ഒരു സ്നേഹപ്രവൃത്തിയാണ് വി. കുർബാനയുടെ സ്ഥാപനം. അതിനോടു് അഗാധമായി ബന്ധപ്പെട്ടതാണ് ഗാഗുൽത്തായിലെ ബലി. ദിവ്യകാരുണ്യം ക്രിസ്തുവിന്റെ പീഡാനുഭവത്തിന്റെ സ്മാരകം മാത്രമല്ല അവിടുത്തെ കുരിശു മരണമാകുന്ന ബലിയുടെ നിരന്തര ആവർത്തനവുമാണ്. ക്രിസ്തുവിന്റെ പീഡാനുഭവവും ദിവ്യകാരുണ്യവും തമ്മിലുള്ള ഐക്യം ഈ പഞ്ചക്ഷതക്കാരീയിൽ പ്രകടമായി കാണാവുന്നതാണ്. ക്രിസ്തുവിന്റെ മുറിവുകളുടെ ബഹുമാന്യമായ അടയാളങ്ങൾ തെരേസസ് സ്വശരീരത്തിൽ വഹിക്കുന്നു; തന്നിമിത്തം പഞ്ചക്ഷതക്കാരിക്കു ദിവ്യകാരുണ്യത്തോടും ഗാഢമായ ബന്ധമുണ്ട്. പഞ്ചക്ഷതങ്ങൾ ക്രിസ്തുവിന്റെ പീഡാനുഭവത്തിനു സാക്ഷ്യം വഹിക്കുന്നു; വി. കുർബാനയോടുള്ള മമത നമ്മുടെ ബലിപീഠങ്ങളിൽ ദിവ്യരക്ഷകൻ സന്നിഹിതനാണെന്നുള്ളതിനു സാക്ഷ്യം വഹിക്കുന്നു. സമാധിദർശനങ്ങൾ ഭൂതകാലചരിത്രത്തോടു മാത്രം



ദിവ്യകാരുണ്യസംഗീതരണഃശാലി മുളള പ്രശാന്തപ്രാർത്ഥന



ഹർഷപാരവശ്യത്തിന്റെ മററാരു ദൃശ്യം

ബന്ധപ്പെട്ടിരിക്കയാണെങ്കിൽ, പഞ്ചക്ഷതങ്ങൾ ക്രിസ്തുവിന്റെ സഹനത്തിന്റെ പ്രതീകങ്ങൾ മാത്രമാണെങ്കിൽ, ഈ പഞ്ചക്ഷതങ്ങൾ അപൂർണ്ണമാണ്. അവ വി. കുർബാനയോടു ബന്ധപ്പെട്ടാണ് കിടക്കുന്നത്. പഞ്ചക്ഷതങ്ങളിൽ നിന്നൊഴുകുന്ന രക്തം ഈശോയുടെ മൗതികശരീരത്തിലും വി. കുർബാനയിലും അത്പുഷ്പി പ്രാപിക്കുന്നു.

വി. കുർബാനയെ സംബന്ധിച്ചിടത്തോളം പഞ്ചക്ഷതക്കാരായ തെരേസിന്റെ പ്രതിഫലനം ഇപ്രകാരമായിരുന്നു.

1. വി. കുർബാനയുടെ സാന്നിദ്ധ്യം സ്വാഭാവികാവസ്ഥയിലും അവർക്കു മനസ്സിലാക്കാൻ കഴിയുന്നു.

2. കൂദാശചെയ്യപ്പെട്ടിരിക്കുന്ന ഓസ്കി വിഴുങ്ങാതെ നിശ്ശബ്ദമായി സ്വീകൃതമാകുന്നു.

3. പുരോഹിതനെക്കൂടാതെ ദൂരെ ഇരുന്നു വി. കുർബാന കൈക്കൊള്ളുന്നു.

4. ഒരു പ്രാവശ്യം ദിവ്യകാരുണ്യം സ്വീകരിച്ചാൽ അടുത്ത ദിവ്യകാരുണ്യ സ്വീകരണവരെ ദിവ്യകാരുണ്യ സാദൃശ്യങ്ങൾ ദഹിക്കുന്നില്ല.

താഴെ വിവരിക്കുന്ന കാര്യങ്ങൾ ദുർസാക്ഷികളുടെ വിവരണത്തിൽനിന്നോ ഫാദർ നാബെറിന്റെ ഡയറിയിൽനിന്നോ എടുത്തിട്ടുള്ളതാണ്.

ഫാദർ നാബെറിന്റെ ഒരു വിവരണം ഇതാണ്; “ഞങ്ങൾ അപരിചിത സാഹചര്യങ്ങളിലായിരിക്കുമ്പോൾ തെരേസിന് പഠയാൻ കഴിയുമായിരുന്നു ഒരു ദൈവാലയം കത്തോലിക്കരുടേതാണോ അല്ലയോ, അഥവാ ആ ദൈവാലയത്തിൽ വി. കുർബാന സൂക്ഷിച്ചിട്ടുണ്ടോ ഇല്ലയോ

എന്നു്. ആദ്യകാലങ്ങളിൽ ഫാദർ വുട്ടു് സും ഞാനും കാറിൽ നിന്നു് ഇറങ്ങിപ്പോയി പരിശോധിക്കുമായിരുന്നു; ഒരിക്കലും തെരേസിനു് തെറ്റുപറ്റിയിട്ടില്ല.”

എനിക്കുതന്നെ ഒരനുഭവമുണ്ടായിട്ടുണ്ടു്. ഒരു ദിവസം ഞാനും റെസിലും എന്റെ ഭാര്യയുടേതും കൊണ്ണേർസ്ട്രായ്ത്തിനടുത്തുള്ള പരിശുദ്ധ ത്രിത്വത്തിന്റെ ദൈവാലയത്തിലേക്കു് ഒരു കാറിൽ പോകുമായിരുന്നു. പ്രധാന ബലിപീഠത്തിന്റെ പണി പൂർത്തിയായോ എന്നറിയുവാനാണ് ഞങ്ങൾ പോയതു്. അതു നാണയപരിഷ്കാരത്തിന്റെ കാലമായിരുന്നു. തന്നിമിത്തം പണിക്കാർക്കു ഭക്ഷണം കൊടുക്കേണ്ടിയിരുന്നു. മുക്കൻ റൂത്തുപള്ളിയുടെ വികാരിയുടെ കീഴിലായിരുന്നു ഈ പള്ളി. അദ്ദേഹം ക്ലേശിച്ചാണു് ഇക്കാര്യങ്ങൾ നിർവ്വഹിച്ചുകൊണ്ടിരുന്നതു്. ഞാൻ ബലിപീഠത്തെ സമീപിച്ചപ്പോൾ കെടാവിളക്കു കത്തുന്നതായു കണ്ടില്ല. അതിനാൽ ഞാൻ തലകുനിച്ചതേയുള്ളു; തെരേസു് ഭംഗിയായി മുട്ടുകുത്തിക്കൊണ്ടു പറഞ്ഞു വി. കുർബാന അവിടെയുണ്ടെന്നു്. “കെടാവിളക്കു കാണുന്നില്ലല്ലോ”, ഞാൻ പറഞ്ഞു. “ദിവ്യരക്ഷകൻ അവിടെയുണ്ടു്” എന്നായിരുന്നു അവളുടെ ദൃഢമായ മറുപടി. അവൾ പറഞ്ഞതു വിശ്വസിച്ചുകൊണ്ടു ഞാനും മുട്ടുകുത്തി. സ്വപ്നസമയം കഴിഞ്ഞു മുക്കൻറൂത്തു വികാരിയെ കണ്ടു. വി. കുർബാന വീണ്ടും അന്നുമുതൽ സ്ഥാപിച്ചുതൂടങ്ങിയെന്നും എണ്ണയില്ലാത്തതിനാലാണ് കെടാവിളക്കു കത്തിക്കാഞ്ഞതെന്നും അദ്ദേഹം പറഞ്ഞു.

ഒരു സംഭവം ഫാദർ നാബെർ എന്നോടു കുറെ മുമ്പു റിപ്പോർട്ടുചെയ്തിരുന്നു. ഞാൻ അതിനു ദുർസാക്ഷിയല്ല. ഫാദർ നാബെർ അതിന്റെ സാഹചര്യങ്ങൾ ഓർമ്മിക്ക

നില്പു. അതിനാൽ ദുഷ്സാക്ഷിയായിരുന്ന തെരേസിന്റെ സഹോദരൻ ഫെർഡിനാൻഡിന്റെ റിപ്പോർട്ടാണ് ഇവിടെ ചേർന്നത്.

“കൊല്ലം എനിക്കു കൃത്യമായി ഓർമ്മയില്ല: 1932-ലാണെന്നു തോന്നുന്നു. ഒരു ഞായറാഴ്ച. ഞാനും എന്റെ സഹോദരി മരിയായുംകൂടി വൈദികമന്ദിരത്തിലെ കുശിനിയിലിരിക്കുമ്പോൾ റെസിഡും വികാരിയച്ചനുംകൂടെ അവിടെയെത്തി. സായാഹ്ന തിരക്കുക്കുടൻ കഴിഞ്ഞതേയുള്ളൂ. പെട്ടെന്നു റെസിഡ് വികാരഭരിതയായിപ്പറഞ്ഞു: “നമ്മുടെ രക്ഷകൻ ഇവിടെയുണ്ട്.” ഫാദർ നാബെർ ചിരിച്ചുകൊണ്ടു പറഞ്ഞു: “റെസിഡ്, ഇത്തവണ നിനക്കു് അമളിപറ്റിയിരിക്കുന്നു. നമ്മുടെ രക്ഷകൻ ഈ വൈദികമന്ദിരത്തിലില്ല.” “ഉവ്വ്. എനിക്കു് അതു മനസ്സിലാക്കാൻ കഴിയും. അടുത്തുതന്നെയുണ്ട്,” അവൾ ദുഃഖമായിപ്പറഞ്ഞു. തുറക്കാതെ കുറെ എഴുത്തുകൾ അവിടെ കൂമ്പാരംകൂടിക്കിടന്നിരുന്നു. അവൾ അതിൽനിന്നു് നീലനിറത്തിലുള്ള ഒരു കൂടെടുത്തു് ഫാദർ നാബെറിനെ ഏല്പിച്ചു, അധികം സമയമൊന്നും ഇതിനു വേണ്ടിവന്നില്ല. ഫാദർ നാബെർ കൂടുതലെന്നു നോക്കിയപ്പോൾ അതിൽ ഒരു വെളുത്ത കലാസും അതിന്റെ മീതെ ഒരു ഓസ്കിയുംകണ്ടു. എഴുത്തൊന്നുമുണ്ടായിരുന്നില്ല. വൾഡാസൻ എന്നുപോസ്റ്റൽ മുദ്രയും മിസ്സ് തെരേസ് നോയിമൻ, കൊണ്ണേർസ്രോയ്ത്തു് എന്നു മേൽവിലാസവും മാത്രമുണ്ടായിരുന്നു.

“കാര്യം അതിവേഗം തെളിഞ്ഞു. ഏതാനും ദിവസങ്ങൾ കഴിഞ്ഞു് വൾഡാസനിൽനിന്നു് ഒരു പെയിൻറർ വന്നു. ഉദ്യാനപ്പണി അദ്ദേഹത്തിന്റെ വിനോദങ്ങളിലൊന്നായിരുന്നു. അയാൾ ഒരു സംശയപ്രകൃതിക്കാരനായ പ്രോട്ടസ്റ്റന്റുകാരനായിരുന്നു. പലപ്രാവശ്യം മാനസാന്തര

പ്പെട്ടിട്ടുണ്ട്. അയാളുടെ ചില വാക്കുകളിൽനിന്നു സ്പഷ്ടമായി മേല്പറഞ്ഞ എഴുത്തു് അയാൾ അയച്ചതാണെന്നു്. അതിനാൽ ജനങ്ങൾ അയാളെ തനിച്ചു വിളിച്ചു് ഒരു വിചാരണ നടത്തി. അയാൾ ദിവ്യകാരുണ്യസ്വീകരണത്തിനുശേഷം തിരുവോസ്തി വായിൽനിന്നെടുത്തു കൊണ്ണർ സ്രോയ്ത്തിലേക്കു് അയയ്ക്കുകയാണുണ്ടായതു്. തിരുവോസ്തി വെറും അപ്പമാണെന്നു് അയാൾ വിചാരിച്ചുപോയി. തന്റെ എഴുത്തിന്റെ ചരിത്രം അയാളെ വിസ്മയിപ്പിച്ചു. ദൈവദോഷപരമായ ഈ വിസ്തീർത്തം എന്തിനു ചെയ്തവെന്നു് എനിക്കു് ഇതുവരെ സ്പഷ്ടമായിട്ടില്ല. പലപ്രാവശ്യം ഞാൻ അയാളോടു സംസാരിച്ചിട്ടുണ്ട്. അതിനിടയ്ക്കു് അയാൾ മരിച്ചു.”

സംഭവം വൾഡാസനിലും അറിയാനിടയായി, അയാൾതന്നെ ഈ സംഭവം അവിടെ വിവരിക്കുകയാണുണ്ടായതു്. അയാളുടെ വിവരണം ഏതാണ്ടു് ഈ രൂപത്തിലായിരുന്നു; ദിവ്യകാരുണ്യസ്വീകരണത്തിനുശേഷം അയാൾ വൾഡാസൻ പള്ളിയുടെ ഇരുവശത്തുമുള്ള ഇടുങ്ങിയ പാതകളിലൊന്നിൽക്കൂടെ പോകുമ്പോൾ തിരുവോസ്തി വായിൽനിന്നെടുത്തു് ഒരു തൂണിയിൽ പൊതിഞ്ഞു. അനന്തരകാലത്തു് ഈ പ്രവൃത്തിയെപ്പറ്റി അയാൾ അങ്ങേയറ്റം അനുതപിച്ചു. സൽപ്രവൃത്തികളും ധർമ്മവുംവഴി അയാൾ അതിനു പരിഹാരംചെയ്തു.

മൗതികദിവ്യകാരുണ്യസ്വീകരണം

ദിവ്യകാരുണ്യസ്വീകരണത്തിനുമുമ്പു് തെരേസു് ദർശനസമാധിയിൽ പ്രവേശിക്കുകയും ഈശോയെ ശിശുവായോ ഉയിർപ്പിന്റെ മഹത്വത്തോടെയോ കാണുകയും ചെയ്യുമ്പോഴെല്ലാം തിരുവോസ്തി നാവിൽ വയ്ക്കുകയാണെങ്കിൽ അവൾ

വിഴുങ്ങാതെതന്നെ തിരുവോസ്തി ശരീരത്തിലേക്കു പ്രവേശിക്കും. ഇതു ഫാദർ നാബെർമാത്രമല്ല മറ്റു പല വൈദികരും അൽമേനികളും നേരിൽ കണ്ടിട്ടുള്ളതായി സാക്ഷ്യപ്പെടുത്തിയിട്ടുണ്ട്. ഫാദർ നാബെറിന്റെ ഡയറിയിൽ ഈടു ശസംഭവങ്ങൾ പലപ്രാവശ്യം അനുസ്മരിച്ചിട്ടുണ്ട്. ഫാദർ ഫാസെലിനും പ്രേഗിലെ ആർച്ചുബിഷപ്പ് കാസ്റ്ററിനും ഈടുശാസനഭവങ്ങൾ ഉണ്ടായിട്ടുള്ളതായി അവർതന്നെ പ്രസ്താവിച്ചുകാണുന്നു.

ഗെർലിക്ക് സമ്പൂർണ്ണമായ വിവരങ്ങൾ നൽകിയിട്ടുണ്ട്. “വൈദികൻ വി. കുർബാനയുംകൊണ്ടു ബലിപുറത്തിന്റെ മൂലക്കല്ലെത്തുമ്പോൾ തെരേസ് തിരുവോസ്തിയെ നോക്കി സമാധിയിലമരും; ദിവ്യഗുരുവിനെ സ്വീകരിക്കുവാൻ വലിയ ആഗ്രഹം പ്രകാശിപ്പിക്കും; എന്നാൽ കസേരയിൽനിന്നു എഴുന്നേൽക്കുവാൻ പാടില്ലാത്തവിധം അതിന്റെ കൈകൾ അടഞ്ഞാണിരുന്നത്. അവളുടെ മുഖം പ്രകാശിക്കുന്നു; കണ്ണുകൾ തിളങ്ങുന്നു; അവൾ കൈകൾ നീട്ടുന്നു; പാദങ്ങൾ ചലിക്കുകയായി. എഴുന്നേൽക്കാനെന്നതുപോലെ ശരീരം ഉയരും. തന്റെ മുമ്പാകെ മുട്ടുകുത്താൻ വൈദികൻ ഒരടയാളം നൽകി; അങ്ങനെ എനിക്കു അവളുടെ വായ് ശരിക്കു കാണാൻ കഴിഞ്ഞു. തിരുവോസ്തി അടുത്തെത്തിയപ്പോൾ അവൾ വായ് തുറന്നു നാവു നീട്ടി; കൈകൾ മാറിൽ വച്ചു. വൈദികൻ അവളുടെ നാവിൽ ഒരു മുഴുവൻ ഓസ്തി വച്ചിട്ടു സ്ഥലംവിട്ടു. അവൾ നാവു പിറകോട്ടു വലിച്ചു; തിരുവോസ്തി അപ്പോഴും ദൃശ്യമായിരുന്നു. നാവു താഴത്തെ ദന്തനിരയെ മുടിയിരുന്നു; അററം താഴത്തെ അധരങ്ങൾ വരെ എത്തിയിരുന്നതായി ഞാൻ കണ്ടു. നാവിന്റെ കടഭാഗവും കാണാമായിരുന്നു. പെട്ടെന്നു തിരുവോസ്തി അദൃശ്യമായി. വായ് കുറേനേരം തുറന്നതന്നെ ഇരുന്നു. അവൾ

ആദ്യം വായ് തുറന്നനിമിഷമുതൽ അവൾ വായ് അടയ്ക്കുകയോ തിരുവോസ്തി വിഴുങ്ങുവാൻ ശ്രമിക്കുകയോ ചെയ്തില്ല. ഓസ്തി വായിലൊ അണയിലൊ ഇല്ലായിരുന്നു. വായ് തുറന്നാണിരുന്നത്. കുറേനേരം ഏകാഗ്രമായി കഴിഞ്ഞശേഷം, അവൾ സമാധിയിലെ ദീർഘസംഭാഷണമാരംഭിച്ചു. അതിനിടയ്ക്കു തിരുവോസ്തി വിഴുങ്ങുന്നതായി യാതൊരു ലക്ഷണവും കണ്ടില്ല. വെള്ളവും കൊടുക്കുകയുണ്ടായില്ല. വെള്ളിയാഴ്ച ദർശനത്തിനുശേഷം വൈകുന്നേരം വികാരിയച്ചൻ എന്നോട് ഈ പുതിയ പ്രതിഭാസത്തെപ്പറ്റി സംസാരിച്ചു. വി. കുർബാന സ്വീകരണം കാണാൻ അദ്ദേഹം എന്നോടാവശ്യപ്പെട്ടു. അതിനാൽ ശനിയാഴ്ച ഞാനെന്താണു ചെയ്യേണ്ടതെന്ന് എനിക്കറിയാമായിരുന്നു. ദൈവാലയം അന്നു പ്രകാശമാനവുമായിരുന്നു.

പ്രൊഫസർ വുട്ട്സ് തിരുവോസ്തി വായിൽ വയ്ക്കുമ്പോൾ അതു നിലത്തു വീഴാതിരിക്കാൻ നല്ലവണ്ണം അമർത്തി വച്ചിരുന്നുവെന്ന് അദ്ദേഹംതന്നെ എന്നോടു പറയുകയുണ്ടായിട്ടുണ്ട്. തെരേസിന് വി. കുർബാന കൊടുക്കുമ്പോൾ തിരുവോസ്തി അടുശ്യമാകുന്നത് അദ്ദേഹം കണ്ടിട്ടുണ്ട്; വിരൽ നനയുകയും ചെയ്യുന്നു. എനിക്കും ഇതു കാണാനുള്ള ഒരവസരം ലഭിക്കുകയുണ്ടായി ഞാൻ മുട്ടുകുത്തിനില്ക്കുമ്പോൾ ഫാദർ നാബെർ ഒരാംഗ്യം കാണിച്ചു. കൂടുതൽ അടുത്തുചെന്നു നോക്കാനായിരുന്നു നിദ്ദേശം. ഞാൻ അങ്ങനെതന്നെ ചെയ്തു. നാവിൽവച്ച തിരുവോസ്തി വൈദികന്റെ കരം പിൻവലിക്കുന്നതിനുമുമ്പേതന്നെ അപ്രത്യക്ഷമായെന്ന് എനിക്കും സാക്ഷ്യപ്പെടുത്തുവാൻ കഴിയും. തിരുവോസ്തി നാവിൽ തൊട്ടനേരത്തു് താഴത്തെ മോണയിൽ ലഘുവായ ഒരിളക്കം ഉണ്ടായെന്നു മാത്രമേ പറയാനുള്ളൂ. നാവിൽ തൊട്ടപ്പോഴെ ഈ ചലനമുണ്ടായതുകൊണ്ട് തിരുവോസ്തി വിഴുങ്ങിയതാ

കാൻ നിവൃത്തിയില്ല. താടിയുടെ താഴെയുള്ള യാതൊരു മാംസശിരകളും ഇളകിയിട്ടില്ല. മാത്രമല്ല തിരുവോസ്തി വിഴുങ്ങുമ്പോഴെല്ലാം അതിനു വളരെയേറെ സമയം വേണ്ടിവന്നിരുന്നു.

പുരോഹിതനെക്കൂടാതെയുള്ള ദിവ്യകാരുണ്യ സ്വീകരണം

തെരേസിന്റെ പ്രഥമ ദിവ്യകാരുണ്യ സ്വീകരണകാലത്തു് അനുദിന ദിവ്യകാരുണ്യ സ്വീകരണത്തെ അനുവദിക്കുകയും പ്രോത്സാഹിപ്പിക്കുകയുചെയ്ത പത്താം പീയൂസിന്റെ തിരുവെഴുത്തു പ്രസിദ്ധം ചെയ്തിട്ടില്ലായിരുന്നു. അന്നു കുട്ടികൾക്കു് കൊല്ലത്തിൽ നാലു പ്രാവശ്യമേ ദിവ്യകാരുണ്യം നല്കിയിരുന്നുള്ളൂ. തന്നിമിത്തം വേദോപദേശക്കാസുകളിലും പ്രസംഗങ്ങളിലും അത്രപിക്കുത്ത ദിവ്യകാരുണ്യ സ്വീകരണം പ്രോത്സാഹിപ്പിച്ചിരുന്നു. തെരേസ് ഈ സമ്പ്രദായം ഭക്തിയോടെ പാലിച്ചിരുന്നു. സമയം കിട്ടുമ്പോഴെല്ലാം ദൈവാലയത്തിൽപോയി ദിവ്യകാരുണ്യ സ്വീകരണ റെയിലിന്റെ അരികെ മുട്ടുകുത്തി സക്രാരിയിൽ നിന്നു ദിവ്യരക്ഷകനെ തന്റെ ഹൃദയത്തിലേക്കു ക്ഷണിച്ചിരുന്നു.

പ്രസ്തുത സന്ദർഭങ്ങളിൽ അത്രപിക്കുത്ത ദിവ്യകാരുണ്യ സ്വീകരണം കൂദാശയ്ക്കുതക്ക ദിവ്യകാരുണ്യ സ്വീകരണമായി മാറിയിരുന്നു. 1953 വരെ തെരേസ് ഇതിനെപ്പറ്റി ആരോടും സംസാരിച്ചിട്ടില്ല. അക്കാലം അവൾ സത്യം ചെയ്തു് ഇങ്ങനെ പാഞ്ഞു: “അങ്ങനെയുള്ള സന്ദർഭങ്ങളിൽ ഒരു പ്രാവശ്യമോ രണ്ടു പ്രാവശ്യമോ മൂന്നു പ്രാവശ്യമോ അല്ലെങ്കിൽ പലപ്പോഴുമെന്നാകട്ടെ ഞാൻ-ദിവ്യകാ

രുണ്യ റെയിലിൽ മുട്ടുകുത്തുമ്പോൾ തിരുവോസ്തി എന്റെ അടുക്കലേക്കു പറന്നുവന്നു.....ഞാൻ അതു സ്വീകരിച്ചു യഥാർത്ഥത്തിൽ വിഴുങ്ങി.”

അങ്ങനെ തെരേസിന് ബാല്യത്തിൽ, പ്രഥമ ദിവ്യ കാരുണ്യ സ്വീകരണവേളയിൽ മാത്രമല്ല, മൗതികാനുഭവം ഉണ്ടായിരുന്നു. അനേകകൊല്ലം അവൾ അതു രഹസ്യം പാലിച്ചു. ആന്തരികജീവിതത്തെപ്പറ്റി പരിശോധിക്കാൻ വന്ന കമ്മീഷനോടാണ് ഇക്കാര്യം തെരേസ് ആദ്യം വെളിപ്പെടുത്തിയത്.

1929-ലെ ഉയിർപ്പിനു തെരേസ് അയിക്കുസ്സാറ്റിലായിരുന്നു. ഏപ്രിൽ 29-ാംന-യോ 30-ാംന-യോ മറ്റൊരു തെരേസിന് ഭയങ്കര ആദ്ധ്യാത്മിക സഹനമുണ്ടായി. അതു ശാരീരിക സഹനത്തിനാ കാരണമായി. തെരേസ് മരിച്ചു ക്ഷമോ എന്നുപോലും ശങ്കയുണ്ടായി. തെരേസിന്റെ അന്നു രോഗ്യം നിമിത്തം അവൾ താമസിച്ചിരുന്ന സ്ഥലത്തു് ഒരു തിരുവോസ്തി സൂക്ഷിച്ചു. പെട്ടെന്നു തെരേസ് സമാധിയിലമൻ; ദിവ്യകാരുണ്യ സ്വീകരണവേളയിലെന്ന പോലെ അവൾ വ്യാപരിച്ചു. അടുത്തുതന്നെ സമുന്നത പ്രശാന്തതയിലേക്കു് അവൾ പ്രവേശിച്ചു. താമസിയാതെ ഒരു സ്വരം കേട്ടു; “റെസിൽ നമ്മുടെ രക്ഷകനെ കൈക്കൊണ്ടു.” ഉടനെതന്നെ പ്രൊഫസർ വുട്ട്സ് സക്രാരി തുറന്നു നോക്കി; എന്നാൽ തിരുവോസ്തി അവിടെ ഇല്ലായിരുന്നു. ഫാദർ വുട്ട്സിന്റെ ഈ റിപ്പോർട്ട് ഫെർഡിനൻറു നോയ്മൻ പിന്താങ്ങുകയുണ്ടായിട്ടുണ്ടു്.

ഫാദർ നാബെർ ഒരു സംഭവം വിവരിക്കുന്നുണ്ടു്. “ഏതാനും ദിവസങ്ങൾക്കുമുമ്പു്, മേൽവിവരിച്ച തരത്തിലുള്ള ഒരു സംഭവത്തിനു ഞാൻ ദൃക്സാക്ഷിയാണ്. 1931

ജൂൺ 26-ാംനു വെള്ളിയാഴ്ച പത്തരമണിക്ക തെരേസ്. വൈദികമന്ദിരത്തിലേക്കു വന്നു. അവൾ വളരെ ക്ഷീണിച്ചാണിരുന്നതു്. മരിക്കാരായ ആക്കോവേണ്ടി സഹിക്കയാണെന്നു് ഞങ്ങൾക്കു മനസ്സിലായി. വികാരിയച്ചനോടു വി. കുർബാന നല്കണമേ എന്നു് അവളാവശ്യപ്പെട്ടു. തലേദിവസവും അവൾ വി. കുർബാന സ്വീകരിച്ചിട്ടില്ലായിരുന്നു. ഞാൻ അവളുടെ സങ്കീർത്തിയിലേക്കു ചെന്നു. സങ്കീർത്തിയുടെ താക്കോൽ അവളെടുത്തിട്ടുണ്ടായിരുന്നു; എന്നാൽ ക്ഷീണം നിമിത്തം സങ്കീർത്തിയുടെ വാതിൽ തുറക്കാൻ അവൾക്കു സാധിച്ചില്ല. ഞങ്ങൾ ഉള്ളിലേക്കു കടന്നു വാതിലടച്ചു. അവൾ ബലിപീഠത്തിന്റെ പിറകിലുള്ള അവളുടെ കസേരയിലേക്കു വേച്ചുവേച്ചു ചെന്നു.

അവൾക്കു വി. കുർബാന നല്കാമോ എന്നു വികാരിയച്ചൻ സ്നേഹപൂർവ്വം എന്നോടു ചോദിച്ചു. അദ്ദേഹം പതിവുള്ള ‘‘കമ്പസാരത്തിന്റെ ജപം’’ ബലിപീഠത്തിന്റെ പാദത്തിങ്കൽനിന്നു ചൊല്ലി. സക്രാരിയിൽനിന്നു ഞാൻ കസ്സോദിയെടുത്തു. ആദ്യത്തേ രണ്ടു പ്രാർത്ഥനകൾക്കുശേഷം ഞാൻ ബലിപീഠത്തിന്മേൽക്കൂടെ ഇടത്തോട്ടുപോയി; വികാരിയച്ചൻ വലത്തോട്ടും പോയി. തെരേസിൽനിന്നു് ഒരു വാർ അകലെവെച്ചു ഞാൻ മൂന്നാമത്തേ പ്രാർത്ഥന ചൊല്ലി. എന്നാൽ തെരേസ് എന്റെ നേക്കു നോക്കുകയോ എന്തെങ്കാത്തിരിക്കുകയോ ചെയ്തില്ലെന്നു് എനിക്കു തോന്നി. അവൾ ശാന്തമായി സക്രാരിയുടെ പിറകിൽ ഇരിക്കുകയായിരുന്നു; കൈകൾ മാറിൽ പിണച്ചുവെച്ചിരുന്നു. കണ്ണും വായും അടഞ്ഞാണിരുന്നതു്. സമുന്നതപ്രശാന്തതാവേളയിൽ ദിവ്യകാരുണ്യം സ്വീകരിക്കുമ്പോൾ ഇപ്രകാരമാണു് അവൾ ഇരിക്കാറുള്ളതു്. ഞാൻ വിസ്തൃതപൂർവ്വം വികാരിയച്ചന്റെ നേക്കു നോക്കി; ഉടനെ അദ്ദേഹം നിശ്ചലനായി നിന്നു.

എന്നോടു മടങ്ങിക്കൊള്ളാൻ അദ്ദേഹം ആംഗ്യം കാട്ടി. വി. കുർബാന നല്ലാതെ മടങ്ങിപ്പോകാനാണ് നിർദ്ദേശമെന്ന് എനിക്കു മനസ്സിലായില്ല. ഞാൻ വിചാരിച്ചത് അവൾ സമാധിയിലല്ലെന്നും തിരുവോസ്തിയുടെ ഒരു കഷണം മാത്രമേ ഞാൻ നല്ലാവു എന്നുമാത്രം. സ്വാഭാവികാവസ്ഥയിൽ അവൾക്ക് ഒരോസ്തി മുഴുവനും വിഴുങ്ങാൻ കഴിവുണ്ടായിരുന്നില്ല. എന്നാൽ ഇപ്പോൾ അവൾ ഉന്മേഷഭരിതയായി കാണപ്പെട്ടു. കണ്ണു ബലമായി അടച്ചുപിടിച്ചുകൊണ്ട് അവളെന്റെ നേക്കു മുഖം തിരിച്ചു; അവളുടെ വായ് തുറന്നിരിക്കുകയായിരുന്നു; നാവിൽ ഒരു തിരുവോസ്തി കിടക്കുന്നതു സ്പഷ്ടമായി ഞാൻ കണ്ടു. അവൾ ദിവ്യകാരുണ്യം സ്വീകരിച്ചുകഴിഞ്ഞുവെന്ന് അപ്പോളെനിക്കു മനസ്സിലായി. ഞാൻ കൈയിലെടുത്തിരുന്ന തിരുവോസ്തി കണ്ണോദിയിലിട്ടുകൊണ്ടു ബലിപീഠത്തിലേക്കു മടങ്ങി. വികാരിയച്ഛനും എന്റെകൂടെപോന്നു.

1963-ൽ ഫാദർ നാബെറിന് എതാണ്ട് ഇതുപോലെ ഒരനുഭവം ഉണ്ടായി.

ഫാദർ നാബെറിന്റെ ഡയറി: 1931 ജനുവരി 29/30. “കഴിഞ്ഞ രാത്രി അഞ്ചര മണിവരെ തെരേസ് എഴുത്തുകൾ വായിച്ചുകൊണ്ടിരിക്കുകയായിരുന്നു. തൽസമയം അവൾ സമുന്നത പ്രശാന്തതയിലേക്കു ഉയർന്നുപെട്ടു. 11 മണിക്ക് അവൾ വൈദികമന്ദിരത്തിൽവന്നു. വി. കുർബാന നല്ലണമെന്നാവശ്യപ്പെട്ടു. എന്റെകൂടെ രണ്ടു വൈദികാതിഥികളുണ്ടായിരുന്നു. തെരേസ് ആ പള്ളിയിലേക്കുപോയി. ഞാൻ പള്ളിയിലെത്തിയപ്പോൾ അവൾ സമുന്നത പ്രശാന്തതയിലാണ്. ഇതരവൈദികൻ അവൾക്കു വി. കുർബാന നല്ലിയോ എന്നു ഞാൻ ചോദിച്ചു. “ഇല്ല.”

അവൾ മറുപടി പറഞ്ഞു. ഹൃദയത്തിലേ മുറിവിൽനിന്നൊഴുകിയ രക്തം മടിയിൽ വീണിരിക്കുന്നത് എനിക്കു കാണാമായിരുന്നു. ക്ഷീണംകൊണ്ട് അവൾ മുർച്ഛിച്ചു വീണേക്കുമെന്നുള്ള നിലയിലായി അതേ സമയം വി. കുർബാന സ്വീകരിക്കുവാൻ അവൾ അങ്ങേയറ്റം കൊതിച്ചിരുന്നു. അതിനാലോ എന്തോ ദിവ്യരക്ഷകൻ അത്ഭുതകരമാംവണ്ണം അവളിൽ എഴുന്നള്ളിവന്നു. സക്രാരിയിൽനിന്ന് ഒരു തിരുവോസ്തി പറന്നു അവളുടെ അടുക്കലേക്കുവന്നു. ബലിപീഠത്തിന്റെ പിറകിലുള്ള കസേരയിലാണ് അവളിരുത്തിയത്. തിരുവോസ്തി അവളുടെ അടുത്തെത്തിയപ്പോൾ അപ്രത്യക്ഷമായി. നാല്പതുദിവസം പ്രായമുള്ള ഉണ്ണിയീശോ അവൾക്കു പ്രത്യക്ഷപ്പെട്ടു അവളുടെ ആത്മാവിലേക്കു പ്രവേശിച്ചു. തെരേസ് ഇക്കാര്യം പിന്നീടു സ്വാഭാവികാവസ്ഥയിൽ എന്നോടു പറഞ്ഞു. തിരുവോസ്തിയുടെ ചുറ്റും ഒരു പ്രകാശം ഉണ്ടായിരുന്നുവെന്നുകൂടി അവൾ അഭിപ്രായപ്പെട്ടു."

തെരേസിന്റെ ആണ്ടു ഫെർഡിനൻറു് ഒരു സംഭവം വിവരിക്കുന്നുണ്ട്: "ഒരു ഫൈസ്റ്റുൾ വിദ്യാർത്ഥിയായി പ്രൊഫസ്സർ വുട്സിന്റെകൂടെ താമസിക്കുമ്പോൾ, ഞാൻ സങ്കീർത്തിയിലെ ജോലികൾ ചെയ്തിരുന്നു; അദ്ദേഹത്തിന്റെ കുർബാനയ്ക്കു ശുശ്രൂഷിക്കുകയും ചെയ്തുമായിരുന്നു. ഒരു ദിവസം പതിവുപോലെ വി. കുർബാനയ്ക്കു ഒരുക്കുമ്പോൾ പീലാസയിൽ ഞാൻ ഒരു വലിയ ഓസ്തിയും മൂന്നു ചെറിയ ഓസ്തിയും വച്ചു. ഒന്ന് എന്റെ സഹോദരി ഓട്ടിലിക്കും, ഒന്ന് എന്റെ സഹോദരൻ ഹാൻസിനും ഒന്ന് എനിക്കു വേണ്ടിയുമായിരുന്നു. അന്നു വി. കുർബാന വൈകിയാണ് തുടങ്ങിയത്. ദിവ്യകാരുണ്യ സ്വീകരണസമയമാകുന്നതിനു മുമ്പു ഹാൻസു സ്തുളിലേക്കുപോയി. കുർബാന സ്വീകരണ

ത്തിന്റെ സമയമായപ്പോൾ രണ്ടു ഓസ്കിയേ ഉണ്ടായിരുന്നുള്ളൂ. ഞാനും ഫാദർ വുട്സും അന്വേഷിച്ചു; കണ്ടെത്തിയില്ല.

“വി. കുർബാനയ്ക്കുശേഷം ഞാൻ പറഞ്ഞു ഞാൻ മൂന്നു ഓസ്കി പീലാസായിൽവെച്ചിരുന്നുവെന്നു്. ഫാദർ വുട്സു സമ്മതിച്ചു കൂദാശചെയ്യുന്ന നേരത്തു മൂന്നു ചെറിയ ഓസ്കി പീലാസായിലുണ്ടായിരുന്നുവെന്നു്. ഒരന്വേഷണവുംകൂടെ നടത്തി; ഫലമുണ്ടായില്ല. ഞങ്ങൾക്കു മന:പ്രയാസംതോന്നി. തെരേസു് കൊണ്ണേർസ്രോയ്ത്തിൽനിന്നു ഞങ്ങളോടു് ഇങ്ങനെ വിളിച്ചുപറഞ്ഞു: “വികാരിയച്ചനും ഇതരവൈദികനും ഇന്നു കാലത്തു് ഇവിടെയുണ്ടായിരുന്നില്ല. എനിക്കു ദിവ്യരക്ഷകനെ സ്വീകരിക്കുവാൻ വലിയ ആഗ്രഹംതോന്നി. ഞാൻ അയിക്കു്സ്റ്റാറ്റിലെ വി. കുർബാന കണ്ടു. ഈ ദർശനത്തിനിടയ്ക്കു, വൈദികൻ “ഡോമിനേ, നോൺസും ദീഞ്ഞുസു്”, എന്ന അപേക്ഷ ചൊല്ലുന്നതിനുമുമ്പു് ഒരു തിരുവോസ്കി അവളുടെ വായിലേക്കു പ്രവേശിച്ചു. ആത്മനാ അവുടെ സന്നിഹിതയായിരുന്നുവെന്നതിനു തെളിവായി ബലിപീഠാലങ്കാരങ്ങളുടെ ഒരു വിവരണം അവൾ നല്കി. ഞങ്ങൾക്കു് അത്ഭുതംതോന്നി; എന്നാൽ ഞങ്ങളുടെ ഉൽക്കണ്ഠ നീങ്ങി.” പഞ്ചക്ഷതക്കാരിയായിരുന്ന സീയെന്നായിലെ വി. കരൂനയും ഇങ്ങനെ ദിവ്യകാരുണ്യം സ്വീകരിച്ചതായി കാണുന്നുണ്ടു്.

തെരേസിന്റെ ശരീരത്തിൽ തിരുവോസ്കി അഴിയാതിരുന്ന മൂന്നു സന്ദർഭങ്ങൾ.

ആഗമനകാലത്തു് അതു സംഭവിക്കുന്നില്ല.

ദിവ്യകാരുണ്യയുപ്തം അഴിയാതെ ശരീരത്തിലിരിക്കുന്നതു തെരേസിനു സ്വപ്നമായി അറിയാമായിരുന്നു. അങ്ങനെ

വി. കുർബാനയുടെ സാദൃശ്യങ്ങൾ അഴിയാതിരിക്കുമ്പോൾ അവളുടെ ശരീരത്തിന് കെൽപ്പം തോന്നിയിരുന്നു. അപ്പം അഴിഞ്ഞുകഴിഞ്ഞാൽ ദേഹത്തിന് വേദനയും ക്ഷീണവുമായി. ഉടനെ ദിവ്യകാരുണ്യം സ്വീകരിക്കുവാനുള്ള അഭിവാഞ്ഛ വർദ്ധിക്കുന്നു. തദവസരങ്ങളിൽ അവൾ പലപ്പോഴും ഇങ്ങനെ ആവലാതിപ്പെട്ടിരുന്നു: “ദിവ്യരക്ഷകാ, അങ്ങ് എന്തുകൊണ്ട് എന്നെ ഉപേക്ഷിച്ചു? വീണ്ടും വത്ര; ദയവായി വീണ്ടും വത്ര.” പുരോഹിതനെക്കൂടാതെയുള്ള ദിവ്യകാരുണ്യസ്വീകരണങ്ങളെല്ലാം ദിവ്യകാരുണ്യസ്വീകരണത്തിന് അവൾക്കുണ്ടായിരുന്ന അഭിവാഞ്ഛയുടെ തീവ്രത പ്രകാശിതമാക്കുന്നുണ്ട്. ദിവ്യകാരുണ്യഘോഷയുടെ സാന്നിദ്ധ്യവും അഭാവവും യാഥാർത്ഥ്യത്തോടു യോജിച്ചാണോ പോകുന്നതെന്നു നിണ്ണയിക്കുവാൻ നമുക്കു മാറ്റമൊന്നുമില്ല.

1930 ജൂലായി 26-ാംനു. ഫാദർ ലിബോറിയൂസ് ഹാർട്ട്ലിയുടെ വിവരണം (ഫാദർ നാബെർ അതംഗീകരിച്ചുകാണുന്നുണ്ട്.) ജൂലായി 25-ാംതീയതി വെള്ളിയാഴ്ച കൊണ്ണെർസ്ട്രായ്ത്തിലെ സഹായവികാരി ഫാദർ ഹാർട്ട്ലിയോടു തെരേസ് പറഞ്ഞു: “നാളെ ലഘുവായ ഒരു കുഴപ്പമുണ്ടാകും. പരിഭ്രമിക്കാനൊന്നുമില്ല.” ഫാദർ നാബെറോ താനോ ഉണ്ടായിരിക്കുമോ എന്ന് അദ്ദേഹം ചോദിച്ചു. “നിങ്ങൾ വിളിക്കപ്പെടും.” ശനിയാഴ്ച ഉച്ചകഴിഞ്ഞു തെരേസിന് അസുഖം തോന്നി. രക്തവും പിത്തനീരും ചർദ്ദിച്ചു. വീണ്ടും ചർദ്ദിക്കാൻ തുടങ്ങിയപ്പോൾ അന്നു കൈക്കൊണ്ട തിരുവോസ്തി പുറത്തേക്കു വരുന്നുണ്ടെന്ന് മനസ്സിലാക്കി അവൾ വിസ്മയിക്കുകയും പരിഭ്രമിക്കുകയും ചെയ്തു. വീണ്ടും വിഴങ്ങുവാൻ അവൾ ഉത്സാഹിച്ചു; എന്താൽ ഫലമുണ്ടായില്ല. തുവാലയിലേക്കു തിരുവോസ്തി അവൾ ചർദ്ദിച്ചു. സഹോദരി സെൻസിലിനെ വികാരി

യച്ചന്റെ അടുക്കലേക്ക് അയച്ചു വിവരമറിയിച്ചു. അദ്ദേഹം സഹവീകാരിയേയും വിളിച്ചു. രണ്ടുപേരും അഴിയാത്ത തിരുവോസ്തി കണ്ടു. ഒരു ഭാഗത്തുമാത്രം രക്തവണ്ണമുണ്ടായിരുന്നു.

തെരേസ് വിറച്ചുകൊണ്ടു ശയ്യയിൽത്തന്നെ കിടന്നു; തുവാല കൈയിൽത്തന്നെ പിടിച്ചിരുന്നു. ദിവ്യരക്ഷകൻ തന്നെ ഉപേക്ഷിച്ചുകൊണ്ടാണ് ഇതെല്ലാം സംഭവിച്ചതെന്നു കണ്ണുനീരോടുകൂടെ അവൾ ആവലാതിപ്പെട്ടു. തുവാല അലക്കി വൃത്തിയാക്കിയതായിരുന്നുവെന്നതാത്രം അവളെ തെല്ലാശ്വസിപ്പിച്ചു. വികാരിയും സഹവീകാരിയും തമ്മിൽ ആലോചിച്ചു. പ്രഥമ പരിഭ്രമം കഴിഞ്ഞു അവർ തീരുമാനിച്ചു ഒന്നും ദഹിപ്പിക്കേണ്ടതില്ലെന്ന്. തെരേസ് തിരുവോസ്തി വീണ്ടും വിഴുങ്ങുമോ എന്നു നോക്കിയിരിക്കാൻ അവർ നിശ്ചയിച്ചു. തൽസമയം അവൾക്ക് ഒരു ദർശനമുണ്ടായി. ദിവ്യരക്ഷകനെ മനുഷ്യരൂപത്തിൽ കാണുമ്പോൾ ചെയ്യാറുള്ളതുപോലെ അവൾ അങ്ങുമിങ്ങും നോക്കി. പിന്നീട് തിരുവോസ്തി സ്വീകരിക്കാനോ എന്നു തോന്നുമാറ് അവൾ വായ്തുറന്നു. ഞാൻ തുവാല അവളുടെ അധരങ്ങളുടെ അടുക്കലേക്ക് ചേർത്തുപിടിച്ചു. പെട്ടെന്നു തിരുവോസ്തി അപ്രത്യക്ഷമായി; വിഴുങ്ങുമ്പോഴത്തെ യാതൊരു ചലനവും മാംസശീരകൾക്കുണ്ടായില്ല, അടുത്തുണ്ടായ സമുന്നത പ്രശാന്തതാവേളയിൽ അവൾ പറഞ്ഞു: “നമ്മുടെ ദിവ്യരക്ഷകൻ വീണ്ടും റെസിലിന്റെ ഉള്ളിലായി. രോഗിണിയായ ഒരു പെൺകുട്ടിയുടെപേക്കു റെസിൽ പരിഹാരം ചെയ്യുകയായിരുന്നു. ഈ കുട്ടി ദിവ്യകാരുണ്യസ്വീകരണം കഴിഞ്ഞു പലപ്പോഴും തിരുവോസ്തി വായിൽനിന്നെടുത്തു തുവാലയിലിടുകയും അതു കൊണ്ടുനടന്നു തമാശയുണ്ടാക്കുകയും ചെയ്തിരുന്നു.” സ്വാഭാവികാവസ്ഥയിലെത്തിച്ചേർന്നപ്പോൾ

തെരേസ് സത്തുഷ്ടയായി കാണപ്പെട്ടു. ദിവ്യരക്ഷകൻ തന്റെ ഉള്ളിലുണ്ടെന്ന് അവൾക്കു ബോദ്ധ്യമായി. അവിടുത്തെ കാരുണ്യത്തിനു നന്ദിപറയുവാൻ അവൾ എല്ലാവരോടും അഭ്യർത്ഥിച്ചു.

1932 ജൂൺ 1-ാംനു ഫാദർ നാബെറിന്റെ കുറിപ്പുകൾ:- “കുറേനാളായിട്ടു രോഗിയായ ഒരു ഡച്ചുവൈദികനുവേണ്ടി തെരേസ് സഹിച്ചുകൊണ്ടിരിക്കുകയായിരുന്നു. സുഖക്കേടിന്റെ ആരംഭത്തിൽത്തന്നെ ഒരു ടെലഗ്രാംവഴി തെരേസിന്റെ പ്രാർത്ഥനാസഹായം അഭ്യർത്ഥിച്ചിരുന്നു. ഇന്നലെ നെഞ്ചിലും വയറിലും അവൾക്കു ഭയങ്കരവേദനയുണ്ടായി; ആത്മീയമായ വേദനയുമുണ്ടായിരുന്നു. മിസ്സ് ഞ്ഞാന്നു പ്രഭാതത്തിൽ തെരേസിന്റെ ഒരു സന്ദർശനമുണ്ടായിരുന്നു ഇന്നു ഞാൻ ഇവിടെയുണ്ടായിരിക്കണമെന്ന്. ഞാൻ വലിയ ഒരാവലാതിയുമായി പരിഭ്രമത്തോടെ വരുമെന്നും അവൾ അറിയിച്ചിരുന്നു. ഞാൻ പ്രാർത്ഥിച്ചുകൊണ്ടിരിക്കുമ്പോൾ ഒരു ബലിപീഠശുശ്രൂഷകൻ എന്റെ അടുക്കൽ വന്നു തെരേസ് വിളിക്കുന്നുവെന്നു പറഞ്ഞു. അവൾ മഹാ ഉൽക്കണ്ഠയോടുകൂടെ സങ്കീർത്തിയിലെത്തിയിരിക്കുന്നതായിക്കണ്ടു. അവൾ ഉടനെ വിലപിച്ചു: “പിതാവേ, ഒരു ഭയങ്കരസംഭവം നടന്നിരിക്കുന്നു. ഞാൻ മേയ് മാസഭക്തിയിൽ പങ്കെടുക്കുന്നതിന് ഒരുങ്ങിക്കൊണ്ടിരിക്കുമ്പോൾ, പെട്ടെന്നു എനിക്കു അസുഖം തോന്നി. ഞാൻ ചർദ്ദിച്ചു. തിരുവോസ്തിയും പുറത്തുവരുന്ന മട്ടായി. അതു പുറത്തു വിടാതെ സൂക്ഷിക്കാൻ വയ്യാ എന്നു കണ്ടപ്പോൾ ഞാൻ എന്റെ കൈ ചുണ്ടുകളോടു ചേർത്തുപിടിച്ചു. ദ്രാവകമായവയെല്ലാം വിരലിന്റെ ഇടയിൽക്കൂടെ ഒഴുകിപ്പോയി. തിരുവോസ്തി വിരലുകളിൽ തങ്ങി. (യഥാർത്ഥത്തിൽ ഒരു ഓസ്തി പൂണ്ണമായി തെരേസിന്റെ കൈയിലുണ്ടായിരുന്നു)

ഞാൻ കരഞ്ഞുതുടങ്ങി. പ്രിയരക്ഷകാ, പ്രിയരക്ഷകാ, ഞാനെന്തുചെയ്യും? അപ്പോൾ എന്തോ പറഞ്ഞു: “അത് വെറും അപ്പമാണ്”; ദിവ്യരക്ഷകൻ അതിലില്ല. നോക്കൂ. വലിച്ചു ദൂരെ എറിയു.” ഭയംകൊണ്ടു കുറേനേരം ഞാൻ അവിടെ ഇരുന്നു. മണിയടിച്ചിട്ട് ആരും വന്നില്ല. ഞാൻ മുററത്തേക്കു് ഇറങ്ങിവന്നപ്പോൾ സഹോദരൻ ഓഗസ്റ്റിനെ കണ്ടു. സംഭവിച്ച കാര്യങ്ങൾ ഞാൻ അവനോടു പറഞ്ഞു. അവൻ പരിഭ്രമിച്ചു വൈദികമന്ദിരംവരെ കൂടെപ്പോന്നു. അവിടെയും ഞാൻ മണിയടിച്ചു; ആരും ഉത്തരം പറഞ്ഞില്ല. നേരെ ഞാൻ സങ്കീർത്തിയിലേക്കു വരുകയാണ് ഞായത്ത്. ദിവ്യരക്ഷകൻ എന്നിൽനിന്നു് അകന്നുപോകാൻ ഞാനെന്തുചെയ്യൂ? ഞാൻ നശിച്ചതുതന്നെ. ഞാൻ ദിവ്യരക്ഷകനെ വഹിച്ചുകൊണ്ടു നടക്കുന്നത് മെത്രാനച്ചൻ കേട്ടാൽ അദ്ദേഹം എൻറമേൽ പള്ളിക്കുററം ചുമത്തും.

“സങ്കീർത്തിയിൽ താമസിക്കുക ദുർവ്വഹമായതുകൊണ്ടു ദിവ്യരക്ഷകനോടു വേണ്ടതു ചെയ്യാൻ പ്രാർത്ഥിച്ചു. 1930 ജൂലായി 20-ാംന-യിലെ കാര്യം ഞാൻ ഓർമ്മിച്ചു: വൈദികമന്ദിരത്തിലേക്കു വരാൻ അവളോടു ഞാൻ അഭ്യർത്ഥിച്ചു. ആദ്യത്തെ അടിവച്ചപ്പോൾത്തന്നെ അവൾ പറഞ്ഞു: “പിതാവേ, നമ്മുടെ ദിവ്യരക്ഷകൻ എൻറ ഉള്ളിലായി.” കൈയിൽ കാണപ്പെട്ടിരുന്ന തിരുവോസ്തി അപ്രത്യക്ഷമായി. തെരേസു് വൈദികമന്ദിരത്തിൽ വന്നു കൈകൾ കഴുകി. അവൾ കൈകഴുകിയ വെള്ളം വൈദികർ വി. കുർബ്ബാന നമ്മുമുന്ദു കൈകഴുകുന്ന സ്ഥലത്തു് ഒഴിക്കുവാൻ അവൾ ആവശ്യപ്പെട്ടു. അവളുടെ അഭ്യർത്ഥനപ്രകാരം തിരുവോസ്തിയുടെ വല്ല ഭാഗവും താഴെ വീണുപോയോ എന്നു ഞാൻ പരിശോധിച്ചു. തിരുവോസ്തിക്കു് ഒരപമാനവും വരാതിരിക്കാൻ അവൾ അങ്ങേയറ്റം സൂക്ഷിച്ചിരുന്നു.

“ഈ ഉൽക്കണ്ഠകളിൽക്കൂടെ തെരേസ് കടന്നുപോയതു മേല്പറഞ്ഞ വൈദികന്റെ പ്രവൃത്തികൾക്കു പരിഹാരം ചെയ്യാനാണ്. അദ്ദേഹം ഭക്തി കൂടാതെയാണ് വി. കുർബാന കൈകാര്യം ചെയ്തിരുന്നത്.”

1942 ഏപ്രിൽ 4-ാംനു ദുഃഖശനിയാഴ്ച. ഡോക്ടർ ഫ്രാൻസ് മെയിരുടെ റിപ്പോർട്ട്: ‘ദുഃഖശനിയാഴ്ച ഫാദർ നാബെറും അയിക്കുസ്റ്റാറിൽനിന്നു ഫാദർ ക്രാവുസും ഞാനുംകൂടി വൈകുന്നേരം എട്ടുമണിക്കു തെരേസിനെ സന്ദർശിച്ചു. വയറ്റിൽ ഭയങ്കരവേദനയുണ്ടായിരുന്നത് നിമിത്തം അവൾ എഴുന്നേറ്റു കിടക്കയിൽ ഇരിക്കുകയായിരുന്നു. പലപ്പോഴും ഛർദ്ദിച്ചിരുന്നു. ഞോളയും പിത്തനീരുമാണു പുറത്തുപോയിക്കൊണ്ടിരുന്നത്. ഒരു തൂവാലയിൽ അവളതു സ്വീകരിച്ചുകൊണ്ടിരുന്നു. ഞങ്ങൾ അവളോടു സംസാരിക്കുന്നുണ്ടായിരുന്നെങ്കിലും അവളുടെ മുഖഭാവം ഞങ്ങൾ സൂക്ഷിക്കുന്നുമുണ്ടായിരുന്നു. പെട്ടെന്നു അവൾക്കു ഒരു ദർശനമുണ്ടായി. അരിമത്തായിലെ യൗസേപ്പിനെ ഒരു ജെയിലിലടയ്ക്കുന്നതും ഒരു മാലാഖാ അദ്ദേഹത്തെ സ്വതന്ത്രനാക്കുന്നതും അവൾ കണ്ടു. ദർശനവും ശിശുസഹജഭാവവും സമാപിച്ചപ്പോൾ, ഛർദ്ദിയുടെ വാസന വീണ്ടും പ്രത്യക്ഷപ്പെട്ടു. സമാധിയുടെ നേരത്തേക്കു ആ പ്രവണത മാറിനിന്നതേയുള്ളൂ. ഛർദ്ദിശക്തിപ്പെട്ടപ്പോൾ അവൾ ഭയത്തോടെ കരയുകയും ഒരു തൂവാല ചുണ്ടുകളോടു ചേർത്തുപിടിക്കുകയും ചെയ്തു. വായടയ്ക്കാതെ അവൾ വിളിച്ചുപറഞ്ഞു: ദിവ്യരക്ഷകൻ! ദിവ്യരക്ഷകൻ!

അനന്തരം അവൾ നാവുനീട്ടി. എന്തു സംഭവിച്ചുവെന്നു ഞങ്ങൾ കാണുന്നതിനുവേണ്ടിയാണ് അങ്ങനെ ചെയ്തതു്. നാവിൽ ഒരു ചെറിയ ഓസ്റ്റി നനഞ്ഞുകിടക്കു

ന്നതായി ഞങ്ങൾ കണ്ടു. പെസഹാവ്യാഴാഴ്ച രാവിലെ സ്വീകരിച്ച തിരുവോസ്തിയാണത്. അതഴിയാതെ മൂന്നു പകലും രണ്ടു രാത്രിയും അവളുടെ ശരീരത്തിലിരുന്നു. ചർദ്ദിച്ചപ്പോൾ അതു വായിലേക്കു വന്നു. എന്തുചെയ്യണമെന്ന് അറിയാതെ തെരേസ് കുഴങ്ങി; ആ സ്ഥിതിയിൽ നിന്ന് ഒഴിഞ്ഞുമാറേണ്ടതെങ്ങനെയെന്ന് അവൾക്ക് അറിഞ്ഞുകൂടായിരുന്നു.

തിരുവോസ്തി വിഴുങ്ങുവാൻ അവൾ യാതൊരു പരിശ്രമവും ചെയ്തില്ലെന്നുള്ളതു വിസ്തൃതമാണ്: മറിച്ചു കൈകൊണ്ട് അതെടുക്കുവാൻ ഉത്സാഹിക്കുന്ന മാതിരി തോന്നി. തന്നിമിത്തം ഫാദർ നാബെർ അവളുടെ രണ്ടു കൈകളും എടുത്തു മറുകെ പിടിച്ചുകൊണ്ടിരുന്നു. പ്രശാന്തയായിരിക്കുവാൻ അദ്ദേഹം അവളോടുപദേശിച്ചു; ദിവ്യരക്ഷകനോടു വീണ്ടും ഉള്ളിലേക്കു കടക്കുവാൻ അപേക്ഷിക്കുകയെന്നും അദ്ദേഹം ആജ്ഞാപിച്ചു. ഉപദേശാനുസാരം തെരേസ് കൈകളുയർത്തി കുട്ടികളെപ്പോലെ പ്രാർത്ഥിക്കുവാൻ തുടങ്ങി. പെട്ടെന്ന് അവൾ പ്രശാന്തയായി; വായ് സ്വല്പനേരത്തേക്കു അടഞ്ഞു. കൈകൾ അവൾ മാറിൽ പിണച്ചു വച്ചു. സമുന്നതപ്രശാന്തതാവേളകളിലെന്നപോലെ പ്രസന്നമായി. പിന്നീടു അവൾ വായ് തുറന്നപ്പോൾ തിരുവോസ്തി അപ്രത്യക്ഷമായതു ഞങ്ങൾക്കു കാണാൻ കഴിഞ്ഞു; എന്നാൽ വിഴുങ്ങുമ്പോളുണ്ടാകുന്ന ഒരു ചലനവും ഞങ്ങൾ കണ്ടില്ല. സമാധിദിവ്യകാരുണ്യസ്വീകരണത്തിലെന്നപോലെ തിരുവോസ്തി ശരീരത്തിലേക്കു മടങ്ങി. സമുന്നതപ്രശാന്തതാവസ്ഥ ഏതാനും നേരത്തേക്കു തുടർന്നു. അതിനിടയ്ക്ക് അവൾ പറഞ്ഞു ചർദ്ദി ആവർത്തിക്കുകയില്ലെന്ന്. അവളുടെ വാക്കുകൾ അബദ്ധമായില്ല. ഇവയെല്ലാം പരിഹാരസഹനമായിരുന്നു.

തിരുവോസ്തി നാവിൽ സ്പഷ്ടമായിക്കണ്ടതാണ്. ഈ സന്ദർഭത്തിൽ അവളുടെ സഹോദരൻ ഫെർഡിനൻഡും സന്നിഹിതനായിരുന്നു. അദ്ദേഹവും ശേഷം പേരേപ്പോലെതന്നെയാണ് അഭിപ്രായപ്പെട്ടത്.

ആഗമനകാലത്തു ദിവ്യകാരുണ്യസാദൃശ്യങ്ങൾ വേഗം അഴിയുന്നു

ഫാദർ നാബെറിന്റെ ഡയറി: 1930 ഡിസംബർ 25-ാംനു ആഗമനകാലത്തിന്റെ അന്ത്യഘട്ടത്തിൽ തെരേസിനു വളരെ സഹിക്കേണ്ടിവന്നു. ദിവ്യരക്ഷകൻ തന്നെ സ്നേഹിക്കുന്നില്ലെന്നും താൻ നശിക്കുമെന്നും അവൾക്കു തോന്നി. അതേ സമയം അവളുടെ ഹൃദയം അവിടുത്തെ ടുള്ള സ്നേഹംകൊണ്ട് എറിയുകയായിരുന്നു. നരകത്തിൽ തള്ളപ്പെട്ടാൽപോലും അവൾ അവിടുത്തെ സ്നേഹിക്കുമെന്നു തോന്നും. പതിവുള്ള സമയത്തിനുമുമ്പു ദിവ്യരക്ഷകന്റെ സാന്നിദ്ധ്യം ഇല്ലാതാകുന്നു. തന്നിമിത്തം അവളുടെ ഹൃദയം ശൂന്യവും നിരാലംബവും മൃതവുമായി അവൾക്കു തോന്നി. ദിവ്യകാരുണ്യസ്വീകരണത്തിനുമുമ്പു ദിവ്യരക്ഷകനെ അവൾക്കു കാണാൻ കഴിഞ്ഞിരുന്നില്ല; ദിവ്യകാരുണ്യസ്വീകരണത്തിനുശേഷമുള്ള സമുന്നതമായ പ്രശാന്തത ഇല്ലാതായി. പുരോഹിതന്റെ ആശീർവാദവും അഗ്രാഹ്യമായി.

ഈ സംഭവങ്ങൾ ഫാദർ ഹാർട്ടിയും ഫാദർ ഫാസെലും വിവരിച്ചിട്ടുള്ളതാണ്. അതേ സമയം കൊണ്ണേർസ്രോയ്ത്തു വിരോധികൾ ഇവയൊക്കെ വഞ്ചനയായിത്തള്ളുന്നു. ഒരിക്കലും കൊണ്ണേർസ്രോയ്ത്തു സന്ദർശിച്ചിട്ടില്ലാത്ത ഡോക്ടർ ഡോയിററു ഇതിനു നല്ലിയിരിക്കുന്ന വ്യാഖ്യാനം കാണുക “സങ്കീർത്തി ജോലിയുടെ ഇടയിൽ കൂദാശചെ

യുദ്ധം ഓസ്തിയെടുത്തു നനച്ചു ഈ രംഗങ്ങൾ അഭിനയിക്കുന്നു. മോണയിൽനിന്നു രക്തവും ചേർക്കും'' പരിഹാസഹനത്തിന്റെ സ്വഭാവം അറിയാത്തതുകൊണ്ടായിരിക്കണം ഡോക്ടർ ഡോയിറു കൊണ്ണേർസ്രോയ്ത്തു നീന്ദശ്ചിക്കാതെ ഫാദർ നാബെറിനയും ഡോക്ടർ ഗെർലിക്കിനേയും ആച്ചുബിഷപ്പു തെയോഡോറോവിക്സിനേയും വഞ്ചകരായി ചിത്രിച്ചതു്. അവസാന നാളുകളിൽ ഡോക്ടർ ഡോയിറു് തന്റെ അഭിപ്രായപ്രകടനങ്ങളെപ്പറ്റി ഖേദം പ്രകടിപ്പിച്ചതായി കാണുന്നു. അദ്ദേഹത്തിന്റെ കീഴ് ജോലിചെയ്തിരുന്ന ഒരു വിൻസെൻഷ്യൻ സഹോദരിയോടു് അദ്ദേഹം ഇങ്ങനെ പറഞ്ഞു: "കൊണ്ണേർസ്രോയ്ത്തിനെതിരായി ഞാൻ നടത്തിയ സമരത്തെപ്പറ്റി ചോദ്യം ചെയ്യുമ്പോഴേ ന്യായാധിപനായ സർവ്വേശ്വരൻ മറുപടി നല്കാൻ എനിക്കഭയം തോന്നുന്നുള്ളു. വീണ്ടും ജീവിതം ആവർത്തിക്കുവാൻ അനുവദിക്കുകയാണെങ്കിൽ ഞാൻ കൊണ്ണേർസ്രോയ്ത്തിനെതിരായി ഒന്നും എഴുതുകയില്ല."

കാവൽമാലാഖയും തെരേസും

കാവൽമാലാഖായിലുള്ള വിശ്വാസം ഇന്ന് പല ക്രൈസ്തവർക്കും ഒരു ഐതിഹ്യംപോലെയായിട്ടുണ്ടു്. കത്തോലിക്കരിൽത്തന്നെ ചിലർ ഈ വിശ്വാസസത്യത്തെ അത്ര പ്രാധാന്യമുള്ളതായിക്കരുതുന്നതില്ല. ദൈവാലയാലങ്കാരത്തിൽ കടന്നുകൂടിയിട്ടുള്ള വാനവദൂതരുടെ ബാഹുല്യത്തിനുള്ളായ പ്രത്യാഖ്യാനമായിരിക്കാം ഈ ചിന്താഗതി. എന്നാൽ കൊണ്ണേർസ്രോയ്ത്തു ഒരു വാനവലോകംപോലെയായാണു്. ദൈവത്തിന്റെ സർവ്വശക്തി പ്രദോതിപ്പിക്കുന്ന മിഖായേലും അവിടുത്തെ വചനം പ്രഖ്യാപിക്കുന്ന ഗബ്രിയേലും ജീവിതത്തിലും മരണത്തിലും മാഗ്നിറ്റൂഷം നല്കുന്ന

റാഫേലും അവിടെ സജീവരായിക്കൊണ്ടിരുന്നു. തെരേസിന്റെ ദ്വിസ്ഥാന സാന്നിദ്ധ്യത്തെപ്പറ്റി പ്രതിപാദിച്ചപ്പോൾ തെരേസിന്റെ കാവൽമാലാഖായുടെ ഒരു പ്രവർത്തനരംഗം നാം കണ്ടു. ഫാദർ നാബെറിന്റെ വിവരണങ്ങളിൽനിന്ന് ചില രാഗങ്ങൾക്കൂടെ കീഴെചേർക്കുന്നു.

1931 മേയ് 24 (പെന്തക്കസ്റ്റ് ഞായർ) ഇടവകയിലെ പ്രധാന കുർബാനയുടെ സമയത്തു തെരേസും ശേഷം ഇടവകക്കാരുടെക്കൂടെ പള്ളിയകത്തു കഴിച്ചു. ഈ പ്രഥമദർശനം കഴിഞ്ഞയുടനെ അവളുടെ ഹൃദയം ശരിയായി പ്രവർത്തിക്കാതെയായി. ഞങ്ങൾ തെരേസിന്റെ മുറിയിൽനിന്നു പോന്നപ്പോൾ അവൾ സെറ്റിയിലിരിക്കുകയായിരുന്നു. താമസിയാതെ അവളുടെ ഒരു വിളികേട്ടു. അവളുടെ പിതാവ് മുകളിലേക്ക് ഓടിയെത്തി. അപ്പോൾ അവൾ രാത്രിവസ്ത്രങ്ങൾ ധരിച്ചു കിടക്കയിൽ വിശ്രമിക്കുകയായിരുന്നു. ആരോ എന്നെ ശയ്യയിൽ കിടത്തിയെന്ന് അവൾ പറയുന്നുണ്ടായിരുന്നു. മുറിയുടെ മറുവശത്തു സോഫയിൽ വസ്ത്രങ്ങളെല്ലാം ക്രമപ്പെടുത്തിവെച്ചിരുന്നു. പിന്നീട് തെരേസ് പറയുകയുണ്ടായി ആരോ തന്നെ തൊട്ടപ്പോൾ അവളുടെ വസ്ത്രങ്ങളെല്ലാം താഴെ വീണുവെന്നും വീണ്ടും തൊട്ടപ്പോൾ അവൾ സ്വന്തം ശയ്യയിൽ കിടക്കുന്നതായിക്കണ്ടുവെന്നും. അവർ കിടക്കാനുദ്ദേശിച്ചിരുന്നതല്ല. അടുത്തുണ്ടായ സമുന്നത പ്രശാന്തതാപേളയിൽ, കാവൽമാലാഖായാണ് ഇതൊക്കെ ചെയ്തതെന്ന് അവൾ പറഞ്ഞു. തനിക്കു ഉപദ്രവം വരാതിരിക്കാനാണ് ഇങ്ങനെ പ്രവർത്തിച്ചതെന്നും അവൾ പ്രസ്താവിച്ചു.

ഇതിനുമുമ്പു പലപ്പോഴും വേദനയുടെ ആധിക്യത്തിൽ തെരേസ് താഴെവിഴാൻ ഇടയായിട്ടുണ്ട്. അങ്ങനെ നിസ്സഹായയായി കുറേ നേരം കിടന്നുകഴിയുമ്പോൾ വീണ്ടും

സ്വന്തം ശയ്യയിൽ കിടക്കുന്നതായി അവർ കാണുന്നു. തന്നെത്താൻ എഴുന്നേറ്റു കിടന്നതല്ല; ആരു താങ്ങിയെടുത്തു കിടത്തിയതുമല്ല.

1927-ൽ തെരേസ് വൈദികമന്ദിരത്തിൽ കറോൺ താമസിക്കുകയുണ്ടായിട്ടുണ്ട്. അപ്പോഴൊക്കെ പിശാചുവന്ന് അവളെ പുറത്തുപോകാൻ പ്രേരിപ്പിച്ചിരുന്നു. ഗോവണി ഇറങ്ങി പകുതിയാകുമ്പോൾ ക്ഷീണം നിമിത്തം മുന്നോട്ടുപോകാൻ സാധിക്കാതെ അവിടെത്തന്നെ ഇരിക്കും. ആരും സഹായിക്കാനില്ല; തന്നെത്താൻ ഗോവണികയറാൻ ശക്തിയുമില്ല. പെട്ടെന്നു അവർ സ്വന്തം ശയ്യയിലെത്തുന്നു. ഈ സാഹചര്യങ്ങളിലെല്ലാം കാവൽമാലാഖയാണ് ഇക്കാര്യങ്ങൾ നിർവ്വഹിച്ചിരുന്നതെന്നു സമാധിയിൽ അവർ റിപ്പോർട്ട് ചെയ്തിരുന്നു.

തെരേസിന്റെ കാവൽമാലാഖ അവളോടു സംസാരിക്കുകയും ചെയ്തിരുന്നു; എന്നാൽ സ്വരം കേട്ടിരുന്നതേയുള്ളൂ; മാലാഖയെ കണ്ടിരുന്നില്ല. വലതുവശത്തുനിന്നാണ് സ്വരം കേട്ടിരുന്നത്; സ്വാഭാവികാവസ്ഥയിലുമതേ, ശിശുസഹജമായ അവസ്ഥയിലുമതേ. അവർക്കുവേണ്ടിയും അപരർക്കുവേണ്ടിയും കാവൽമാലാഖ ഉപദേശം നല്കിയിരുന്നു. ശിശുസഹജമായ അവസ്ഥയിൽ ഉയന്ന ജെമ്മൻ ഭാഷ അവർക്കു മനസ്സിലായിരുന്നില്ല; തന്മൂലം മാലാഖയുടെ വാക്കുകൾ വിദേശഭാഷാവചനങ്ങളെന്നപോലെ യാന്ത്രികമായത്രേ അവർ ഉച്ചരിക്കുന്നത്. വാക്കുകൾ വരുന്നവശത്തേക്ക് അവർ നോക്കിനില്ക്കും; ശിശുസഹജാവസ്ഥയിൽ ഈ വാക്കുകളൊന്നും മനസ്സിലാകുന്നില്ലെന്ന് അവർ ആവലാതിപ്പെടും. ഈ അവസ്ഥയിൽ കാവൽമാലാഖയാണ് തന്നോടു സംസാരിക്കുന്നതെന്ന് അവർക്കു മനസ്സിലാകുന്നില്ല. എല്ലാ മനുഷ്യരുടെയും വലതുവശത്തു് ഒരു പ്രകാശ

മനുഷ്യൻ നില്ക്കുന്നുണ്ടെന്ന് അവൾ പറയുന്നു. തനിക്കുള്ള തിന്നേക്കാൾ ശക്തനാണ് വികാരിയച്ചന്റുള്ള മനുഷ്യനെന്ന് ഭരണിക്കൻ അവൾ പ്രസ്താവിച്ചു. പുരോഹിതനായതുകൊണ്ടായിരിക്കാം.

ആദ്യം ഞാൻ വിചാരിച്ചതു ചെറുപുഷ്പമാണ് അവളോടു സംസാരിക്കുന്നതെന്നത്രെ. തെരേസിന്റെ ശയ്യയുടെ വലതുവശത്തു ചെറുപുഷ്പത്തിന്റെ ഒരു ചിത്രം തൂക്കിയിട്ടിരുന്നു. സമാധിയിലെ വിവരണം കേട്ടപ്പോഴാണ് അങ്ങനെയല്ലെന്നു ബോധ്യപ്പെട്ടത്.

രക്തസ്രാവമുണ്ടായിരുന്ന സ്ത്രീയെ സുഖപ്പെടുത്തിയതിന്റെയും യായിരൂസിന്റെ പുത്രിയെ ഉയിർപ്പിച്ചതിന്റെയും ഓരോ ദർശനം തെരേസിനുണ്ടായി. സുവിശേഷത്തിൽനിന്നുതന്നെ ഫാദർ ഹാർട്ടിലും ഞാനും ഈ ദർശനങ്ങൾ മനസ്സിലാക്കിയിരുന്നു. രണ്ടു കുരുടന്മാർ കാഴ്ചകൊടുത്തതിന്റെയും ഒരു പിശാചിനെ പുറത്താക്കിയതിന്റെയും ദർശനവും കൂടെ തെരേസിനുണ്ടായി.

തെരേസ് ശിശുസഹജാവസ്ഥയിലായിരിക്കുമ്പോൾ ഈ അത്ഭുതങ്ങളും സുവിശേഷത്തിലുള്ളവയല്ലേയെന്ന് ഞങ്ങൾ ആരായുകയുണ്ടായി. രണ്ടുപേർക്കും കൃത്യമായി പറയാൻ കഴിഞ്ഞില്ല. പെട്ടെന്നു തെരേസ് സംസാരിക്കുവാൻ തുടങ്ങി: ആരോ പറയുന്നു ഇതു വി. മത്തായിയുടെ സുവിശേഷം 9-ാം അദ്ധ്യായത്തിലുണ്ടെന്ന്. ഞങ്ങൾ സുവിശേഷപുസ്തകം എടുത്തു പരിശോധിച്ചുനോക്കി. തെരേസിന്റെ മറുപടി ശരിയായിരുന്നു.

1929-ലെ ഹേമന്തത്തിൽ ഞാൻ ധ്യാനിപ്പിക്കാൻ ഖാമിലേക്കു പോയിരിക്കുകയായിരുന്നു. ഞാൻ തിരിച്ചുവന്നത് ഒരു ചെള്ളിയാഴ്ചയാണ്. ശിശുസഹജാവസ്ഥയി

ലായിരുന്ന തെരേസിന്റെ മുമ്പിൽവെച്ചു ഫാദർ ഹാർട്ടിൽ പറഞ്ഞു എന്തോ അദ്ദേഹത്തെ അലട്ടിക്കൊണ്ടിരിക്കുന്നു വെന്നും സമാധാനമില്ലെന്നും. അന്നുരാവിലെ തെരേസ് പീഡാനുഭവസമാധിയിലമർന്നിരിക്കെ അവളെ അലട്ടിയിരുന്ന ഈച്ചകളെ ഓടിച്ചുകളയുകയും കുരിശാകൃതിയിൽ കൈയിളക്കാനിടയാക്കുകയുംചെയ്തു. ഉടനെ റെസിൽ വിളിച്ചുപറഞ്ഞു: “ദിവ്യരക്ഷകനിൽനിന്നു” ഇതാ ഒരു സമ്മാനം.” ശിശുസഹജാവസ്ഥയിൽ പുരോഹിതാശീർവാദം കിട്ടുമ്പോഴെല്ലാം റെസിൽ ഇങ്ങനെ പറയുമായിരുന്നു. ഒരാശീർവാദം നല്കാനുള്ള നിയോഗം അദ്ദേഹത്തിനുണ്ടായിരുന്നില്ല; അതിനാൽ റെസിലിന്റെ വാക്കുകൾ അദ്ദേഹത്തിനു സംശയകാരണമായി. പെട്ടെന്നു റെസിൽ സംസാരിച്ചുതുടങ്ങി. “ആരോ പറയുന്നു: വാതിലിന്റെ അടുക്കൽനിന്നു” ആശീർവാദം നല്കിയതു” അന്യേന്തിയാണെന്നു മനസ്സിലാക്കുമ്പോൾ അദ്ദേഹത്തിന്റെ സംശയങ്ങൾ അവസാനിക്കുമെന്നു”.

ഒരു ദുഃഖവെള്ളിയാഴ്ച ഞാൻ റെസിലിന്റെകൂടെയായിരുന്നു. ഇടയ്ക്കു താഴോട്ടു” ഒന്നിറങ്ങി. താഴെ മുറിയിലെത്തിയപ്പോഴേയ്ക്കും റെസിലിന്റെ മുറിയിലുണ്ടായിരുന്ന മണി അടിക്കാൻ തുടങ്ങി. ഞാൻ മടങ്ങിച്ചെന്നപ്പോൾ അവൾ ഇങ്ങനെ എന്നോടു പറഞ്ഞു: “ആരോ ഇപ്പോൾ തന്നെ അറിയിച്ചിരിക്കുന്നു: അദ്ദേഹം ഒരു കുപ്പായം ധരിച്ചാൽ ജലദോഷം പിടിക്കയില്ല.” എന്റെ കുപ്പായം സോഫയിൽ കിടക്കയായിരുന്നു; ഞാനതു മറന്നുപോയി.

ഉടനടി ആവശ്യമുണ്ടായിരുന്ന ചില കുറിപ്പുകൾ താൻ എവിടെയോ അസ്ഥാനത്തു കൊണ്ടുവരുന്നതു ഇടയായ കാര്യം റെസിൽ എന്നോടു പറഞ്ഞു. അവ തിരിയെ കിട്ടുന്നതിനുവേണ്ടി അവൾ പ്രാർത്ഥിച്ചിരുന്നു. പെട്ടെന്നു” ആരോ

സംസാരിക്കുന്നതുപോലെതോന്നി. സ്വസ്വഹോദരികളെക്കുറിച്ച് സാണെന്നാണ് അവൾ വിചാരിച്ചിരുന്നത്; എന്നാൽ ആരെയും കണ്ടില്ല. “നിന്റെ മുറിയുടെ അടുത്തുള്ള ചെറിയ അറയിൽപ്പോയി കുറെ എഴുത്തുകൾക്കു കൈ നീ അന്വേഷിക്കുന്നവ കണ്ടെത്തും.” തെരേസ് അപ്രകാരം ചെയ്തു; ആ കുറിപ്പുകൾ കിട്ടി.

ഒരിക്കൽ വൈദികമന്ദിരത്തിൽ തേൻ ഉണ്ടാക്കിക്കൊണ്ടിരിക്കുകയായിരുന്നു. തെരേസിന്റെ സ്വഹോദരി മരിയയ്ക്കു 35 വാത്സല്യമുള്ള തേൻപാത്രം തറയിൽനിന്നു അടുപ്പിൽ എടുത്തുവെക്കേണ്ടതായി വന്നു. ഏതാനും ദിവസങ്ങൾക്കു മുമ്പു അവളുടെ ഒരു വിരൽ മുറിച്ചുകുളഞ്ഞിരുന്നതുകൊണ്ടു അവൾക്കു ആ പാത്രം പൊക്കിവെക്കാൻ കഴിഞ്ഞില്ല. തെരേസ് കുബിട്ടു നിശ്ചയാസം അതെടുത്തുവെച്ചു. പിന്നീടു അവൾ പറഞ്ഞു: “പോയി, എടുത്തുവെക്കൂ; നിനക്കു ആപത്തൊന്നും വരികയില്ലെന്നു ഒരു സ്വരം പറയുന്നതു ഞാൻ കേട്ടു.” തെരേസിന്റെ അന്നത്തെ ആരോഗ്യം പരിഗണിക്കുമ്പോൾ സ്വശക്തികൊണ്ടു ആ 35 വാത്സല്യം പൊക്കിവെച്ചുവെന്നു വിചാരിക്കുക അസാധ്യമാണ്.

തെരേസും മരിച്ചവരും

ആർച്ചുബിഷപ്പ് തെയോഡോറോവിക്സ് ഇപ്രകാരം എഴുതിയിരിക്കുന്നു: “സമൂഹത്തെ ആദ്ധ്യാത്മികതപത്തിലേക്കു യന്നിട്ടുള്ള ആത്മാക്കളുടെ ചരിത്രം വായിച്ചിട്ടുള്ളവർക്കു തെരേസിന്റെ പരിഹാരസഹനം പുത്തിരിയായി തോന്നുകയില്ല. സീയെന്നായിലെ വി. കരൂന തന്റെ പിതാവിനുവേണ്ടി സഹിക്കുകയുണ്ടായിട്ടുണ്ട്. മെദീച്ചി കുടുംബക്കാരുടെ മാനസാന്തരത്തിനുവേണ്ടി 40 ദിവസം റിച്ചിയിലെ കരൂന വളരെയേറെ സഹിച്ചതായിരുന്നു. വി.

മറിയം മർഗരീത്താ അലങ്കോക്ക്, വാഴ്ചപ്പെട്ട കത്രീന റക്കോഞ്ഞീനി, പഞ്ചക്ഷതക്കാരിയായ വെറോനിക്കാ ജൂലിയാനാ മുതലായവർ തെരേസിനെപ്പോലെ സഹിച്ചിട്ടുണ്ട്. പഞ്ചക്ഷതക്കാരെല്ലാവരും പരിഹാരസഹനം അനുഭവിക്കേണ്ടിവരുമെന്നു ഡോക്ടർ ഇമ്പർട്ട് ഗുർബെയർ അഭിപ്രായപ്പെട്ടിരിക്കുന്നു.

“1928 നവമ്പർ 1-ാംനു രാവിലെ ആറുമണിക്ക് സപ്തത്തിന്റെ ഒരു ദർശനം തെരേസിനുണ്ടായി. പ്രഥമ ദർശനത്തിൽ ദിവ്യരക്ഷകനേയും മറിയത്തേയും യൗസേപ്പിനേയും പന്ത്രണ്ട് അപ്പസ്തോലന്മാരേയും 24 മുപ്പന്മാരേയും 7 മുഖ്യദൂതന്മാരേയും ധാരാളം മാലാഖമാരേയും അവൾ കണ്ടു. രണ്ടാമത്തെ ദർശനത്തിൽ ഈശോ കന്യകകളായ ആത്മാക്കളുടെ മദ്ധ്യേയും മൂന്നാമത്തെ ദർശനത്തിൽ ഇതര വിശുദ്ധരുടെ ഇടയിലും നില്ക്കുന്നതായി അവൾക്കു പ്രത്യക്ഷപ്പെട്ടു. മറ്റു ദർശനങ്ങളിൽ കണ്ടിട്ടുള്ളവരേയും ഭൂമിയിൽവെച്ചു പരിചയപ്പെട്ടിട്ടുള്ള പലരേയും അവൾ തിരിച്ചറിഞ്ഞു. എല്ലാവരും പ്രകാശപ്രതിമകളായിട്ടാണ് കാണപ്പെട്ടത്. ദിവ്യരക്ഷകനുപുറമേ കന്യകാംബികളും ഏലിയാസിനും മാത്രം മഹത്വപീതൃതശരീരമുണ്ടായിരുന്നു. ദർശനം അവളെ അത്യധികം ആകർഷിച്ചു; അതിനാൽ അവൾ മരിക്കുവാനാഗ്രഹിച്ചു. അന്നു മുഴുവനും അവൾ തന്നെത്തന്നെ വിസ്മരിച്ചുപോയിരുന്നു.

“1928 നവമ്പർ 2. ഇന്നു തെരേസ് സന്താപത്തോടും സഹനത്തോടുംകൂടെ കഴിച്ചുകൂട്ടി ശുദ്ധീകരണമാക്കളെപ്പോലെ അവൾ പരിത്യക്തയായി കാണപ്പെട്ടു. പ്രഭാതത്തിലും പ്രദോഷത്തിലും അവൾക്കു ശുദ്ധീകരണസ്ഥലം സന്ദർശിക്കുവാൻ കഴിഞ്ഞു. അവണ്ണുനീയമായ സന്താപത്തോടെ പരിപൂർണ്ണ പരിശുദ്ധി പ്രാപിച്ചിട്ടില്ലാത്ത ആ ആത്മാക്കളെ

പ്രകാശമാനവസ്തുക്കളായി അവർ ദർശിച്ചു. ഇവിടേയും പല പരിചയക്കാരെ കണ്ടു; ചിലർ അവളോടു സഹായം അഭ്യർത്ഥിച്ചു.

“സാധാരണമായി വെള്ളിയാഴ്ചകളിൽ ഉണ്ടാകാറുള്ള സഹനം ഇന്ന് ഉണ്ടായില്ല.”

“1928 നവമ്പർ 9-ാംനം: പതിവുള്ള വെള്ളിയാഴ്ച സഹനങ്ങളും സമാധികളും ശുദ്ധീകരസ്ഥലത്തിലെ ഒരു പ്രത്യേകാത്മാവിനു കാഴ്ചവച്ചു. പ്രസ്തുതാത്മാവു സ്വതന്ത്രയായി തെരേസിനോടു സംസാരിച്ചു. അയാൾ സ്വഗ്ഗ്ത്തിലേയ്ക്കു പോകുന്നതു തെരേസ് കണ്ടു.

“അക്കാലത്തു വിതെന്നായിൽ ഒരു ധ്യാനം നടക്കുന്നുണ്ടായിരുന്നു. തെരേസ് വളരെയേറെ സഹിച്ചു.

“1928 നവമ്പർ 23-ാംനം. പതിവുപോലെ വെള്ളിയാഴ്ച സമാധികളുണ്ടായി. ആഴ്സ് ബെഗ്ഗിൽ പ്രോട്ടസ്റ്റന്റു സഭ ആരംഭിക്കുന്നതിനുമുമ്പ് അവിടെ ഉണ്ടായിരുന്ന അവസാനത്തെ കത്തോലിക്കാ വികാരിയെ ശുദ്ധീകരസ്ഥലത്തിൽനിന്നു തെരേസിനു മോചിക്കാൻ കഴിഞ്ഞു. മദ്യപാനവും വി. കുർബാന സമർപ്പണത്തിലുണ്ടായിരുന്ന അശുദ്ധയും നിമിത്തം അദ്ദേഹം ദീർഘകാലം ശുദ്ധീകരസ്ഥലത്തിൽ കിടക്കേണ്ടിവന്നു. ബാല്യകാലസൂത്രങ്ങൾനിമിത്തമാണ് അദ്ദേഹം രക്ഷപ്പെട്ടത്.”

“1930 ഡിസംബർ 30-ാംനം. രാവിലെ 9 മണിക്ക് തെരേസിനു അവർണ്ണനീയമായ ശാരീരികവേദനകളും സഹനങ്ങളും അനുഭവപ്പെട്ടു. സമുന്നത ശാന്തതാവേള അങ്ങനെ ഭഞ്ജിതമായി. പിന്നീട് മനസ്സിലായി ആ സമയത്താണ് അവളുടെ കൊച്ചമ്മയും ജ്ഞാനസ്നാനമാതാവുമായ ഫോർസ്റ്റർ വൾഡാസനിൽവെച്ചു മരിച്ചതെന്ന്.”

“1931 ജൂൺ 4-ാംനു വി. കുർബാനയുടെ തിരുനാൾ. ശ്രീഹന്മാരുടെ പാദങ്ങൾ കഴുകുന്നതിന്റെയും വി. കുർബാനയുടെ സ്ഥാപനത്തിന്റെയും ഒരു ദർശനം തെരേസിനുണ്ടായി. യുദാസിന്റെ കാലുകൾ കഴുകുന്നതിനുമുമ്പു കത്താവു” അയാളോടു് എത്രയും ശാന്തമായി സ്നേഹപൂർവ്വം സംസാരിക്കുന്നതു തെരേസ് കണ്ടു് ആത്മരൂപപ്പെട്ടു.

വി. കുർബാനയുടെ തിരുനാൾ കഴിഞ്ഞരാത്രി തെരേസിന്റെ ജ്ഞാനസ്നാനമാതാവു് ഫോർസ്റ്റർ അവൾക്കു കാണപ്പെട്ടു. തെരേസ് സ്വാഭാവികാവസ്ഥയിൽ ഉണർന്നിരിക്കുകയായിരുന്നു. ദൈവഹിതത്തിനു കീഴ്പ്പെട്ടിരുന്നതിനു പ്രതിഫലമായി ഈ സന്ദർശനം നടത്താൻ തനിക്കു് അനുമതി ലഭിച്ചുവെന്നു ഫോർസ്റ്റർ പറഞ്ഞു. തെരേസ് കുറേക്കൂടെ പ്രാർത്ഥനകൾ കാഴ്ചപൂർവ്വം തന്നെ സഹായിക്കണമെന്നു് അവൾ ആവശ്യപ്പെട്ടു.

ജ്ഞാനസ്നാനമാതാവു് ഒരു ഭൂവാസിയെപ്പോലെയല്ല കാണപ്പെട്ടതെന്നു തെരേസ് പറയുന്നു. അവൾ പ്രശാന്തയാണ്, മിതഭാഷിയാണ്, ഇരുണ്ട പ്രകാശരൂപത്തിലാണു കാണപ്പെട്ടതു്.

“വി. കുർബാനയുടെ തിരുനാളിനു ദിവ്യരക്ഷകന്റെ ബഹുമാനാർത്ഥം തെരേസ് അതീവോത്സാഹത്തോടെ ദൈവാലയം അലങ്കരിച്ചു.

ആർച്ചുബിഷപ്പു് തെയോഡോറോവിക്സിന്റെ വാക്കുകളിൽ ഈ അദ്ധ്യായം ഇവിടെ സമാപിക്കാം: “മനുഷ്യമനസ്സിന്റെ സ്വാതന്ത്ര്യവും ദൈവികപ്രവർത്തനവും തമ്മിലുള്ള പൊരുത്തം കണ്ടു നമുക്കു വിസ്തയിക്കാനേ തരമുള്ളൂ. സഹനത്തിന്റെ രൂപാന്തരവും സ്നേഹംവഴി കുരിശിനുണ്ടാകുന്ന ആദ്ധ്യാത്മികഫലങ്ങളും ആത്മാക്കളുടെയും ക്രിസ്തുവിന്റെയും സ്നേഹവും നാം ഇവിടെ കാണുന്നു.”

മൂന്നാം ഭാഗം

വിലയിരുത്തൽ

മൂലഗ്രന്ഥകാരൻ തെരേസിന്റെ ജീവിതത്തെപ്പറ്റി പലക്കുമുള്ള അഭിപ്രായങ്ങൾ ദീർഘമായി പ്രതിപാദിച്ചിട്ടുണ്ട്. കേരളീയ അൻവാചകർക്ക് ആസ്വാദ്യമായേക്കാവുന്ന ചില ഭാഗങ്ങൾ മാത്രമേ ഇവിടെ ചേർക്കുന്നുള്ളൂ. വല്ലപ്പോഴും കൊണ്ണേർസ്രോയ്ത്തു സന്ദർശിച്ചിട്ടുള്ളവരുടെയോ സാഹിത്യകാരന്മാരുടെയോ അഭിപ്രായങ്ങൾ ഇവിടെ ചേർക്കുന്നില്ല. ഒരു കാര്യം തീർത്തുപായാം. തെരേസ് നോയ്മനോടു ദീർഘപരിചയമുള്ള യാതൊരുത്തരും തെരേസിന്റെ കാഴ്ചപ്പാടുകൾ അപസ്താരമോ വഞ്ചനയോ ആയി തള്ളുന്നില്ല. ഫാദർ നാബെർ, ഡോക്ടർ ഗെർലിങ്ക്, ഡോക്ടർ വുട്സ്. ആച്യുബിഷപ്പ് തെയോഡോറിക് എന്നിവരെയൊക്കെ വഞ്ചകരോ വഞ്ചനകാണാൻ കണ്ണില്ലാത്തവരോ ആയി തിരസ്കരിക്കാവുന്നതല്ലല്ലോ. അത്തരക്കാരിൽ ചിലരുടെ അഭിപ്രായങ്ങൾ സംക്ഷിപ്തമായി ഇവിടെ ചേർക്കുന്നു:

1. ഡോക്ടർ ഫ്രിറ്റ്സ് മിഖായേൽ ഗെർലിങ്ക്.

തെരേസ് അപസ്താരരോഗിയല്ല, വഞ്ചകയുമല്ല. ഏതസത്യവും ഗുരുതരമായ പാപമായിക്കരുതുന്നവളാണ്. അവളുടെ മാതാപിതാക്കന്മാരും ആദ്ധ്യാത്മികപിതാവു ഫാദർ നാബെരും സത്യസന്ധരും അരോഗമാനസരും ദൈവഭക്തിയുള്ളവരുമാണ്. ഭക്തമായ വഞ്ചനകൊണ്ടു ദൈവത്തെ ശുശ്രൂഷിക്കുവാൻ തുനിയുന്നവരായിരുന്നില്ല ഫാദർ

നാലൊന്നും നോയിമൻ കുടുംബാംഗങ്ങളും. ആകയാൽ തെരേസിന്റെ ജീവിതത്തിൽ ഞാൻ ചേർത്തിട്ടുള്ള കാര്യങ്ങളെല്ലാം ചരിത്രവസ്തുതകളാണ്; അവയെല്ലാം ഒരുമിച്ചു പരിഗണിക്കുമ്പോൾ അവ സ്വാഭാവികപ്രവർത്തനങ്ങളാണെന്നു പറയാൻ വഹിയാ.

കട്ടിനാൾ ഡോക്ടർ കാൾ കാസ്റ്റാർ (പ്രേസ്, 1930)

തെരേസ് പിശാചുബാധിതയോ അപസ്ഥാരരോഗിയോ അല്ല. മാസ്റ്റർവിദ്യകൾക്കോ മായാനിദുഷ്ടോ അധീനമായി ആരോപിതാശയങ്ങൾ പുറത്തേക്കിറക്കുകയല്ല തെരേസ് ചെയ്യുന്നത്. സ്വാഭാവികാവസ്ഥയിൽ തെരേസിനോടു സംസാരിച്ചിട്ടുള്ള ഏവരും അവർ ഭക്തയായ ഒരു യുവതിയാണെന്നു സമ്മതിക്കാതിരിക്കയില്ല. അപരിചിതർ അവളെ സന്ദർശിച്ചു അലട്ടുന്തോ അവർക്കു പ്രയാസം നൽകുന്നുള്ളു. ആത്മാർത്ഥതയോ ഭക്തിയുമുള്ള ഒരു കുട്ടിയാണു തെരേസ്.

തെരേസ് ഒരു പുണ്യവതിയാണോ എന്നു ചോദിച്ചാൽ ഞാൻ പറയും: “ആരെയും മരണത്തിനു മുമ്പു പുണ്യവതിയെന്നു വിളിക്കുകയില്ല. എന്റെ അഭിപ്രായപ്രകാരം തെരേസ് അനുഗൃഹീതയായ ഒരു യുവതിയാണ്. എല്ലാ ആഴ്ചയ്ക്കു കമ്പസാരിക്കുന്നു; ദിവ്യകാരുണ്യസ്വീകരണംവഴി ആന്തരികജീവിതത്തെ ശക്തിപ്പെടുത്തുന്നു. പാപത്തിൽ നിന്നു് അകന്നിരിക്കുക മാത്രമല്ല ദൈവവുമായുള്ള ഐക്യത്തിൽ ജീവിക്കുന്നു. അവിടുന്ന് അയയ്ക്കുന്ന കുരിശുകൾ ക്ഷമയോടും സന്തോഷത്തോടുംകൂടെ അവർ സ്വീകരിക്കുന്നു. സന്തോഷമായിരുന്നാലും സഹനമായിരുന്നാലും ദൈവം അവർക്കുണ്ടാകണമെന്നാഗ്രഹിക്കുന്നതുമാത്രം അവളാഗ്രഹിക്കുന്നു.

അവിശ്വാസത്തിന്റേയും നിർമ്മതപത്തിന്റേയും ഈ കാലഘട്ടത്തിൽ ദൈവം തെരേസിന് ഈ അസാധാരണമായ അനുഗ്രഹങ്ങൾ കൊടുത്തിരിക്കുന്നത് ക്രൂശിതനായ ദിവ്യരക്ഷകനോടുള്ള സ്നേഹവും പാപത്തോടുള്ള വെറുപ്പും നേടുന്നതിനുള്ള വഴി ലോകത്തിനു കാണിച്ചുകൊടുക്കാനാണ്.

ആ ചുബിഷപ്പു തെയോഡോറോ വിക്സ്

മനക്കുറത്തും ചൈതന്യപുഷ്പിയുമുള്ള ഒരാളാണ് തെരേസ്. സ്പഷ്ടമായ ആദ്ധ്യാത്മികവീക്ഷണഗതിയും സൂക്ഷ്മബുദ്ധിയും അവൾക്കുണ്ടായിരുന്നു. തീരെ സംസാരിക്കാത്ത പ്രകൃതിയല്ല; എന്നാൽ അമിതഭാഷിയുമല്ല. ആദ്ധ്യാത്മികപ്രശ്നങ്ങൾ അവൾ അതിവേഗം മനസ്സിലാക്കുന്നു; ഭയങ്കരപ്രശ്നങ്ങൾക്കുടി ലളിതമായും ഹ്രസ്വമായും പ്രതിപാദിക്കുന്നു. സ്വാഭാവികതയും സത്യസന്ധതയും ശിശുസഹജവ്യാപാരവും അവളുടെ പ്രത്യേകഗുണങ്ങളായിരുന്നു. ശിശുത്വം അവളുടെ കണ്ണിലും എല്ലാ ചലനങ്ങളിലും എല്ലാ ബാഹ്യചേഷ്ടകളിലും പ്രകടമായിരുന്നു. വിചാരങ്ങളിലും വികാരങ്ങളിലും അതു സ്പഷ്ടമായിരുന്നു. എളിയതും ക്ഷമയും നടിക്കാം; എന്നാൽ ശിശുസഹജഭാവം നടിക്കാവുന്നതല്ല. അതു നടിക്കാൻ തുടങ്ങിയാൽ ഉടനെ പ്രകടമാകും. അതു ചിലർക്കു സ്വാഭാവികമായിരിക്കാം. ആണെങ്കിലും അല്ലെങ്കിലും അതു ആദ്ധ്യാത്മികജീവിതത്തിന്റെ അടിസ്ഥാനമാണ്. “നിങ്ങൾ ശിശുക്കളെപ്പോലെ ആയിത്തീരുന്നില്ലെങ്കിൽ, സ്വർഗ്ഗരാജ്യത്തിൽ പ്രവേശിക്കയില്ല” എന്നാണല്ലോ സുവിശേഷം ഉദ്ബോധിപ്പിക്കുന്നത്.

ഈ ശിശുസഹജഭാവം തെരേസിനെ ദൈവത്തോടു അടുപ്പിച്ചു. സഹനം ഭയങ്കരമായിരുന്നെങ്കിലും ദൈവത്തോടുള്ള ഐക്യം അഗാധമായിരുന്നു.

ഒരു ചെറുപുഞ്ചിരി അവളുടെ മുഖത്തു സദാ ഉണ്ടായിയിരുന്നു. ഫലിതസംയുക്തമായ ഒരാനന്ദം അവളുടെ വാക്കുകളിൽ കലർന്നിരുന്നു. ഫലിതം ആദ്ധ്യാത്മികജീവിതത്തിലെ എത്രയും സ്വാഗതാർഹമായ 'ഒരതിഥിയാണ്'. പുണ്യശ്ലോകനായ ഫാദർ ഡോയിൽ പറയുന്നത് ആദ്ധ്യാത്മികജീവിതത്തിനു തികഞ്ഞ ഒരു താങ്ങാണ് ഫലിതമെന്നത്രേ. ചെറുപുഷ്പത്തിന്റെ സ്വയംകൃതചരിത്രം വായിച്ചാൽ കാണാം പുണ്യവതി ഫലിതസമ്മിശ്രമായ വാക്കുകളാൽ തന്റെ ചുറ്റുപാടും ആനന്ദം വീശിക്കൊണ്ടാണിരുന്നതെന്ന്.

എല്ലാ വെള്ളിയാഴ്ചയും രക്താ ചൊരിയുകയും സഹിക്കുകയും ചെയ്യേണ്ടിവരുന്ന ഒരാൾ സ്വമേധയാ വഞ്ചനാത്മകമായി അഭിനയിക്കുന്നതാണ് എല്ലാമെങ്കിൽ സദാ സങ്കടപ്പെട്ടിരിക്കാനേ വഴിയുള്ളൂ. സകല സന്തോഷങ്ങളും വജ്ജിച്ചു അവസ്തൈതിരായി ഒരു കുരിശുയുദ്ധംതന്നെ പ്രഖ്യാപിക്കുമായിരുന്നു.

എന്നാൽ ഇവിടെ എന്താണ് കാണുന്നത്? ആനന്ദത്തിനായി പാടുന്ന പക്ഷികളുടെ പല്ലവിയോടു ചേർന്നുള്ള ഗാനം മാത്രം. അതു ഫലിതസംയുക്തവുമായിരുന്നു. എല്ലാം ആത്മാവിന്റെ പ്രശാന്തതയെ സ്ഫുരിപ്പിക്കുന്നു; എല്ലാം ശിശുസഹജമായ ഭാവത്തോടെ പ്രത്യക്ഷപ്പെടുന്നു. അവളെ കാണാനിയോഗിട്ടുള്ളവരെല്ലാം ഈ വിശേഷം കണ്ടു സംതൃപ്തിയടയാറുണ്ടായിരുന്നു.

ബിഷപ്പ് ലിസോവ്സ്കിയും ഞാൻകൂടെ തെരേസിനെ സന്ദർശിച്ചു. ഈറ്റശ സന്ദർഭങ്ങളിൽ "അഹം" വാഗ്ധിലാസം പ്രകാശിപ്പിക്കും. ഞങ്ങൾ നല്ല ഒരഭിപ്രായം പറയുന്നതിനു സ്വയം വെളിപ്പെടുത്തുന്നതാണെന്ന് ആർക്കും തോന്നാവുന്നതാണ്; എന്നാൽ ചോദ്യങ്ങൾക്കുള്ള ഉത്തരം

എത്രയും കുറച്ചുവാക്കുകളിൽ ശിശുസഹജഭാവത്തിൽ നല്ല കമാത്രമാണ് അവൾ ചെയ്തത്. അവളുടെ പ്രശസ്തി ലോകശ്രദ്ധ ആകർഷിച്ചിട്ടുണ്ടെന്നു ഞാൻ അഭിപ്രായപ്പെട്ടപ്പോൾ അവൾ പറഞ്ഞു: “അതേ, ചിന്തിക്കേണ്ട ഒരു കാര്യമാണത്. ചിലർ എന്നെ പ്രശംസിക്കുന്നു; അപരർ എന്നെ ഒരു വഞ്ചകയായി പരിഗണിക്കുന്നു; രണ്ടു് അഭിപ്രായങ്ങൾക്കും ഞാൻ ചെവികൊടുക്കുന്നില്ല. അവയെന്തെ ദൈവത്തിലേക്കു കൂടുതൽ അടുപ്പിക്കുന്നില്ല.” ഈ വാക്കുകൾ കരിശിന്റെ വി. യോഹന്നാനെ ആനന്ദിപ്പിക്കുകയായിരുന്നു. ദർശനങ്ങളേയും സമാധികളേയും സംബന്ധിച്ചു് അദ്ദേഹം ഒരു കാര്യമാണ് അന്വേഷിച്ചിരുന്നതു്: “അവ എന്നെ ദൈവത്തിലേക്കു് അടുപ്പിക്കുന്നുവോ ഇല്ലയോ?” തെരേസിന്റെ സകല സ്നേഹവും വികാരങ്ങളും കേന്ദ്രീകരിച്ചിരുന്നതു് ദിവ്യരക്ഷകനിൽ മാത്രമാണ്. ഒരു വാക്കോ വിചാരമോ വികാരമോ അവളെ ആനന്ദിപ്പിച്ചിട്ടുണ്ടെങ്കിൽ അതു് ദിവ്യരക്ഷകനോടു് അവയ്ക്കുള്ള ബന്ധം നിമിത്തം മാത്രമാണ്.

സന്ദേഹത്തോടെയാണു ഞാൻ കൊണ്ണേർസ്രോയ്ത്തു സന്ദർശിക്കാൻ പോയതു്. എന്നാൽ തെരേസിന്റെ ആത്മാർത്ഥതയും ശിശുസഹജഭാവവും എന്നെ സ്വർിച്ചു. അതിസ്വാഭാവികലോകവും സ്വാഭാവികലോകവും തെരേസിൽ ഒന്നായി ഞങ്ങൾ കണ്ടു. അവ തമ്മിൽ വേർതിരിക്കുന്ന വിരി തെരേസിന്റെ മുമ്പിൽ അപ്രത്യക്ഷമായി. അവർ ഒരു ശിശുവാണ്; ശിശുവിനെപ്പോലെ സംസാരിക്കുന്നു, പ്രാർത്ഥിക്കുന്നു. ദിവ്യരക്ഷകനോടുള്ള ഐക്യത്തിലും സ്നേഹത്തിലും ആ ശിശുത്വം പ്രകടമാണ്. ചിലർക്കു് അതു് അരോചകമായി തോന്നുന്നു. ദർശനത്തിലും സമാധിയിലും അവളിൽ പ്രകാശിതമാകുന്ന ശിശുത്വം അവൾ

ദൈവത്തിന്റെ ഒരു ശിശുവാണെന്ന ബോധ്യം എന്നിൽ ജനിപ്പിക്കുന്നു. ഈ ആദ്ധ്യാത്മികശിശുത്വം അവളുടെ മിസ്സിക്ക ജീവിതത്തിന്റെ അഥവാ ദൈവത്തോടു് ചെുകു ചെട്ടുള്ള ജീവിതത്തിന്റെ അടിസ്ഥാനമായിക്കരുതണം.

മെത്രാനച്ചന്റെ ആലോചനക്കാരനായ ഡോക്ടർ മേയറിന്റെ വിലയിരുത്തൽ

(കെമിസ്റ്ററി, ബയോളജി, ജിയോളജി പ്രൊഫസർ)

1937 ഒക്ടോബർ 18-ാംനു വൈദികകോടതിക്കു ഡോക്ടർ ഫ്രാൻസ് മേയർ നല്കിയ പ്രസ്താവന.

കഴിഞ്ഞ പതിനൊന്നുകൊല്ലമായി തെരേസ്സനോയ് മനെ എന്നിരിക്കുകയും; വ്യത്യസ്തസാഹചര്യങ്ങളിൽ ഞാൻ അവളെ നിരീക്ഷിച്ചിട്ടുണ്ട്. ആദ്യം കൊണ്ണേർസ്രോയ് ത്തിലേക്കു ഞാൻ വന്നതു 1926 ഡിസമ്പർ 2-ാംനു പ്രൊഫസർ വുട്ട്സിന്റെ കൂടെയാണ്. 5-ാം തീയതിവരെ ഞങ്ങൾ അവിടെ താമസിച്ചു. പിന്നീടു് എല്ലാകൊല്ലവും പല പ്രാവശ്യം ഞാൻ തെരേസിനെ കൊണ്ണേർസ്രോയ് ത്തിലും അയിക്കുസ്സാറാലും വെച്ചു കണ്ടിട്ടുണ്ട്. 1928-ൽ ഉയിർപ്പു കഴിഞ്ഞു് 8 ദിവസം കൊണ്ണേർസ്രോയ് ത്തിൽ ഞാൻ താമസിക്കുകയുണ്ടായി; ഒഴിവുകാലത്തു രണ്ടാഴ്ചയും. 1937 ഓഗസ്റ്റ് 29-ാം തീയതി മുതൽ സെപ്റ്റംബർ 30-ാം തീയതി വരെയും ഞാൻ കൊണ്ണേർസ്രോയ് ത്തിൽ താമസിക്കുകയുണ്ടായിട്ടുണ്ട്.

ഞാൻ ഒരു ജീവശാസ്ത്രജ്ഞനായിത്തന്നെ കൊണ്ടു പക്ഷികളേയും ചെടികളേയും പറ്റി തെരേസ്സ് പല ചോദ്യങ്ങളും ഉന്നയിച്ചിരുന്നു. പ്രകൃതിശാസ്ത്രസംബന്ധമായ പല പ്രശ്നങ്ങളും അവൾ എന്റെ മുമ്പിൽ വെക്കുകയുണ്ടായി. മുറിയിലും

ഉദ്യാനത്തിലുമുള്ള ചെടികളേയും അവളുടെ പക്ഷികളേയും എങ്ങനെ ശുശ്രൂഷിക്കാമെന്നു ഞാൻ അവൾക്കു പറഞ്ഞു കൊടുക്കുകയുണ്ടായിട്ടുണ്ട്. 'തെരേസ്' ആത്മാത്മമായ വിശ്വാസത്തോടെയാണ് എന്നോടു സംസാരിച്ചിട്ടുള്ളത്; തെരേസിന്റെ കുടുംബം എന്നോടു വളരെ സ്നേഹം പ്രദർശിപ്പിച്ചിരുന്നു. കൊണ്ണേർബ്രൂയ്ക്ക് ഇതു സംഭവങ്ങൾ സമ്പൂർണ്ണമായി ഗ്രഹിക്കാൻ വേണ്ട സൗകര്യങ്ങൾ ഫാദർ നാബെർ എന്നിങ്ങനെ നല്കുകയുണ്ടായിട്ടുണ്ട്.

എന്റെ അഭിപ്രായപ്രകാരം തെരേസിന് ശരിയായ വിഭവചനാശക്തിയും ബുദ്ധിസാമർത്ഥ്യവും ദൃഢമനസ്സുമുണ്ടായിരുന്നു. ഒരു പുരുഷന്റെ മനസ്സുതുറന്നു ഉണ്ടായിരുന്നുവെന്നു പറയാം. ദിവ്യരക്ഷകനോടുള്ള സ്നേഹത്തെ പ്രതി സമസ്തവുമായൊന്നും എല്ലാവരെയും അവിടുത്തെ അടുക്കലേയ്ക്കു വലിച്ചടുപ്പിക്കാനും അവൾ വേണ്ടതു ചെയ്തുകൊണ്ടിരുന്നു. എല്ലാ സംസാരത്തിലും അവളുടെ ആദ്ധ്യാത്മികാഭിലാഷങ്ങൾ പ്രകാശിതമായിരുന്നു. അജ്ഞാതമായി ഒരു മിഷനറി ഫോസ്റ്റിറാൽ സിസ്റ്ററായി ജീവിക്കാനുള്ള ആഗ്രഹം സാധിക്കാതെ പോയതിലുള്ള സങ്കടം പിന്നേയും പിന്നേയും തേട്ടിവരും. ബാഹ്യപ്രവർത്തനങ്ങൾ നിഷേധിക്കപ്പെട്ടതും പഞ്ചക്ഷതവും അസാധാരണാനുഗ്രഹങ്ങളും വഴി അജ്ഞാതാവസ്ഥയിൽ ജീവിക്കുവാനുള്ള ആഗ്രഹം നിഷേധിക്കപ്പെട്ടതും അവൾക്ക് ഒരു കുരിശായിരുന്നു. ഇതു ദിവ്യരക്ഷകന്റെ ഹിതമാണെന്നുള്ള ചിന്തമാത്രമാണ് ഈ കുരിശുകളെ സഹ്യമാക്കിത്തീർത്തത്.

തെരേസിനോടുകൂടെ ഏതാനുംസമയം ചെലവഴിച്ചിട്ടുള്ളവരെല്ലാവരും അവളുടെ ശിശുസഹജമായ സത്യസന്ധത കണ്ടു വിസ്മയിച്ചുപോകും. വ്യാജവും കാപട്യവും അവൾ അങ്ങേയറ്റം വെറുത്തിരുന്നു.

ആകയാൽ തന്നിൽത്തന്നെയോ കുടുംബാംഗങ്ങളിലോ ഒരുതരം വഞ്ചനയും അവൾ അനുവദിക്കുമായിരുന്നില്ല. അവൾക്ക് രെപസ്റ്റാരവുമില്ല. സ്വയം വഞ്ചിതയാക്കുന്നതോ സ്വയപ്രത്യായനത്തിന് (Auto-suggestion) വിധേയമായെന്നോ കരുതുവാൻ ഞാൻ ഒരടിസ്ഥാനവുമില്ലാത്തതല്ല.

1927-ലെ പരിശോധനയും നിരീക്ഷണവും

തെരേസ് ഭക്ഷണം കഴിക്കുന്നുണ്ടോ എന്ന് നിരീക്ഷിക്കുവാൻ സത്യപ്രതിജ്ഞചെയ്ത ഭരമേറ്റിരുന്ന നാലു നേഴ്സുമാർ തങ്ങളുടെ ജോലി മനസ്സാക്കിപ്രകാരം ചെയ്തിട്ടുണ്ടെന്നു ഡോക്ടർ സീഡ്ലിനും ഡോക്ടർ എവാൾഡിനും വൈദികമേലദ്ധ്യക്ഷനാക്കും ബോധ്യമായിരുന്നു. മെത്രാന ചുൻറ ഓഫീസ് മെഡിക്കൽ പരിശോധനയുടെ എല്ലാ വശങ്ങളും പരിശോധിച്ചു. 1927 ഒക്ടോബർ 4-ാംതീയതിയിലെ പ്രസ്താവനയിൽ മെത്രാനചുൻറ ഓഫീസ് ഇങ്ങനെ പ്രസ്താവിക്കുകയുണ്ടായി: “ഒരു മെഡിക്കൽ നിരീക്ഷണംകൊണ്ട് ഇതിനെക്കാൾ മെച്ചമായ ഫലങ്ങൾ കിട്ടാനിടയില്ല.” ഡോക്ടർ എവാൾഡിന്റേയും ഡോയിറിന്റേയും അഭിപ്രായങ്ങളെത്തന്നെയായിരുന്നാലും താഴെ പറയുന്ന സംഗതികൾ അനിഷേധ്യമാണ്.

1. 1927 ജൂലായി 14-ാംതീയതി മുതൽ 28-ാംതീയതി വരെ തെരേസ്നോയ്ക്ക് ഘനീഭൂതമോ ദ്രാവകരൂപമോ ആയ യാതൊരു ഭക്ഷണവും കഴിച്ചിട്ടില്ല.

2. ഈ കാലഘട്ടത്തിൽ തെരേസ് 525 ക്യൂബിക് സെൻറിമീറ്റർ മുത്രമാണ് മുളുളിയത്. മലവിസർജ്ജനമുണ്ടായില്ല.

3. മെഡിക്കൽ നിരീക്ഷണത്തിന്റെ ആരംഭത്തിലും അവസാനത്തിലും അവളുടെ ഘനം ഒന്നുതന്നെയായിരുന്നു. വെള്ളിയാഴ്ച ദർശനം പ്രമാണിച്ചുള്ള സഹനം ഘനത്തിനു വ്യത്യാസം വരുത്തിയിരുന്നുവെന്നതു ശരിതന്നെയാണ്.

4. മെഡിക്കൽ നിരീക്ഷണകാലത്തു അസാധാരണ ക്ഷീണം പ്രത്യക്ഷപ്പെട്ടില്ല.

ഈ സംഗതികൾ റീജൻസുമെത്രാന്റെ ഓഫീസു സമ്മതിച്ചിട്ടുള്ളതാണ്. ഒരാൾക്കു യാതൊരു ഭക്ഷണവും പാനീയവുംകൂടാതെ പതിനൊന്നു ദിവസത്തിലധികം ജീവി ക്കുവാൻ കഴിയുകയില്ലെന്നായിരുന്നു ഡോക്ടർമാരുടെ അഭിപ്രായം. പതിനഞ്ചുദിവസം യാതൊന്നും ഭക്ഷിക്കാത്തയാൾ എല്ലാം തൊലിയുമായി മമ്മിപോലെ ആയിത്തീരേണ്ടതാണ്.

ഡോക്ടർ ഡോയിറാ അവഗണിച്ചിട്ടുള്ള ചില സംഗതികൾ ഞാൻ ക്രമപ്രകാരം ചർച്ചചെയ്യാം.

1. പതിനഞ്ചുദിവസംകൊണ്ടു തെരേസിൽനിന്നുപോയ മൂത്രം ഏകദേശം അര ലിറ്ററാണ്. സാധാരണ മനുഷ്യർ ഒരു ദിവസം ഒന്നരലിറ്റർ മൂത്രം വിസർജ്ജിക്കാറുണ്ട്. പല മാലിന്യങ്ങളും മൂത്രംവഴി പുറത്തു തള്ളാനുള്ളതാണ്. മൂത്രം ഇത്ര കുറച്ചുമാത്രം പോകുകയാണെങ്കിൽ യൂറേമിയാ, തലവേദന, മുതലായ അസ്വാസ്ഥ്യങ്ങൾ പ്രത്യക്ഷപ്പെടേണ്ടതാണ്. എന്നാൽ തെരേസിനു യാതൊരു ശല്യവുമുണ്ടായില്ല.

2. സ്വാഭാവികമായ സമാധി കഴിയുമ്പോൾ ശരീരം വളരെ ക്ഷീണിക്കാറുണ്ട്. തെരേസിന്റെ വെള്ളിയാഴ്ച ദർശനങ്ങളിൽ ഇത്രയേറെ രക്തം നഷ്ടപ്പെട്ടിട്ടും ശനിയാഴ്ച യാതൊരു ക്ഷീണവും കാണുന്നില്ല.

3. തെരേസ് രണ്ടുമൂന്നുദിവസംകൊണ്ടു അഞ്ചാറു റാത്തൽ ഘനം വീണ്ടെടുക്കുന്നു. എത്ര സമർത്ഥരായ വഞ്ചകരായിരുന്നാലും നാലു നേഴ്സുമാരുടെ നിരീക്ഷണത്തെ പരാജയപ്പെടുത്തി ഭക്ഷിച്ചു രണ്ടുമൂന്നു ദിവസംകൊണ്ടു അഞ്ചാറു റാത്തൽ നേടാൻ കഴിയുമോ?

4. പതിനഞ്ചുദിവസം യാതൊന്നും തെരേസ് കടിച്ചിട്ടില്ലെന്ന വസ്തുത പലരും കണക്കിലെടുക്കുന്നില്ലെന്നു തോന്നുന്നു. സാധാരണ സാഹചര്യങ്ങളിൽ രണ്ടുമൂന്നുദിവസം കഴിയുമ്പോൾ തെരേസിനു ഭയങ്കരദാഹം തോന്നേണ്ടതാണ്. വെള്ളിയാഴ്ച സഹനം കഴിഞ്ഞെങ്കിലും ദാഹം ഭയങ്കരമാകാതിരിക്കുമോ? അങ്ങനെ നിരീക്ഷണഘട്ടത്തിൽ രണ്ടു വെള്ളിയാഴ്ച സഹനങ്ങളുണ്ടായി. ഇങ്ങനെയുള്ള ദീർഘനിരീക്ഷണഘട്ടം കടന്നുപോയിട്ടും തെരേസിന്റെ ഘനം നഷ്ടപ്പെടുകയോ ക്ഷീണിക്കുകയോ ചെയ്തില്ലെങ്കിൽ അങ്ങനെ മരണംവരെ തുടർന്നുവെന്നുള്ള അവളുടെ മൊഴിനാം എന്തിനു അവിശ്വസിക്കുന്നു? ആകയാൽ ആഹാരം കൂടാതെയുള്ള തെരേസിന്റെ ജീവിതവും കൊല്ലേറ്റുപോയ്ക്കിട്ടുള്ള ഇതര സാഭവങ്ങളും തെരേസിന്റെ രോഗശമനങ്ങളും സ്വാഭാവികകാരണങ്ങൾകൊണ്ടു സാധ്യമാകാവുന്നവയല്ല. “ഏഷേ” (എനിക്കു ദാഹിക്കുന്നു) എന്ന നവ്യ ഹീബ്രുപദവും മറ്റു ഹീബ്രു ഹ്രസ്വ വാക്യങ്ങളും ഒരു ജർമ്മൻ യുവതിക്കു സ്വാഭാവികമാർഗ്ഗങ്ങളിലൂടെ അഭ്യസിക്കുവാൻ കഴിയുമോ?

തെരേസിന്റെ പരിഹാസസഹനങ്ങളും സമാധി ദിവ്യകാരുണ്യസ്വീകരണങ്ങളും ദ്വിസ്ഥാനസാന്നിധ്യവും ഹൃദയരഹസ്യജ്ഞാനവും തിരുശേഷിപ്പുകൾ തിരിച്ചറിയാനുള്ള കഴിവും ആശീർവാദബോധവും മറ്റും വെറും വഞ്ചനയായി

തള്ളുന്നതു കൊണ്ണേർസ്രോയ്ത്തിൽചെന്ന തെരേസിനെ കാണാതെ മുൻവിധിയോടുകൂടി തീരുമാനങ്ങളെടുക്കുന്നവരാണ്.

**വീയെന്നായിലെ “സ്കോണേരെ സുങ്കഫ്റ്റ്”
എന്ന പ്രസിദ്ധീകരണത്തിന്റെ പ്രധാന
പത്രാധിപരായ ഡോക്ടർ എബെർലെസ്സ്
ഫാദർ നാബെർ എഴുതിയ ഒരു തുറന്ന കത്തു്**

സാൽസ്ബർഗിൽനിന്നു പുറപ്പെട്ട 1938 നവമ്പർ 6-ാംതീയതിയിലെ കത്തോലിക്ക കിർഷെൻഡെയിറ്റുണ്ട്” എന്ന പത്രത്തിൽ പ്രസിദ്ധീകൃതമായി.

പ്രിയ പത്രാധിപരേ,

സ്കോണേരെ സുങ്കഫ്റ്റ് (Schonere Zukunft) എന്ന നിങ്ങളുടെ വാരികയിൽ 1938 ജനുവരി 23-ാംതീയതി ലക്കത്തിൽ “കെണ്ണേർസ്രോയ്ത്തു് ദൈവശാസ്ത്രത്തിന്റെയും വൈദ്യശാസ്ത്രത്തിന്റെയും മുമ്പിൽ” എന്നൊരു ലേഖനം ഞാൻ വായിച്ചു. ഈ കത്തെഴുതുന്ന ഫാദർ നാബെർ 28 കൊല്ലമായിട്ടു തെരേസിന്റെ കമ്പസാരക്കാരനും ജ്ഞാനപിതാവുമാണ്. വിദ്യാഭ്യാസകാലംമുതൽ ഞാൻ അവളെ അറിയും. ഇന്നുവരെ അവളിൽ സംഭവിച്ചിട്ടുള്ള അസാധാരണകാര്യങ്ങളെല്ലാം അടുത്തുനിന്നു യഥാർത്ഥം വീക്ഷിച്ചിട്ടുണ്ട്. ഇക്കാര്യങ്ങളെപ്പറ്റി ഞാൻ യാതൊരു കുചപ്പാടും ഉണ്ടാക്കിയിട്ടില്ലെന്ന് എന്നെ അറിയാവുന്നവരെല്ലാം സമ്മതിക്കും. ഈ അസാധാരണപ്രതിഭാസങ്ങൾ തുടങ്ങിയകാലത്തു് ഒരു സാക്ഷിപ്രസ്താവന ചെയ്തതുമാത്രമേ ഞാൻ ഓർമ്മിക്കുന്നുള്ളൂ. ഞാൻ ഒന്നും

ഏഴുതിയിട്ടില്ല; ഏഴുതിക്കൊണ്ടിരുന്നെങ്കിൽ എനിക്കു് അതൊരു വലിയ വരുമാനമാകുമായിരുന്നു.

ഈ അസാധാരണസംഭവങ്ങളെല്ലാം വീക്ഷിച്ചു കത്തോലിക്കാസഭയ്ക്കും വിശ്വാസസത്യങ്ങൾക്കുമെതിരായി ഇവയിൽ എന്തെങ്കിലുമുണ്ടോ എന്നു കണ്ടുപിടിക്കണമെന്നുള്ളതായിരുന്നു എന്റെ അടിസ്ഥാനതത്വം. എന്തെങ്കിലും കണ്ടാൽ കാര്യങ്ങൾക്കിതം അവയെ അഭിമുഖീകരിക്കണം; അല്ലെങ്കിൽ അവ മുന്നോട്ടുപോകട്ടെ എന്നായിരുന്നു എന്റെ നിലപാടു്. ദൈവപരിപാലനയെ മറുതലിക്കരുതല്ലോ. തെരേസിനെപ്പറ്റി ഞാൻ പറഞ്ഞിട്ടുള്ള ഓരോ വാക്കും ആലോചിച്ചു പറഞ്ഞിട്ടുള്ളതാണ്. സത്യത്തിനു സാക്ഷ്യംവഹിക്കുവാൻ എനിക്കു ഭയവുമില്ല. യാതൊരു സംയമനവും സന്ദേഹവുംകൂടാതെ ഞാൻ തെരേസിൽ കണ്ടിട്ടുള്ള കാര്യങ്ങളുടെ യഥാർത്ഥ്യത്തിനു് പ്രത്യേകിച്ചു് അവൾ യാതൊരാഹാരവും കഴിക്കുന്നില്ലെന്നുള്ളതിനു സാക്ഷ്യമായി ജീവൻ വയ്ക്കാൻപോലും ഞാൻ സന്നദ്ധനാണ്. “ഈ വലിയശിശു”വിന്റെ പരമാർത്ഥതയും സ്വാഭാവികതയും ശിശുസഹജഭാവവും പരിഗണിക്കുമ്പോൾ, ദിവ്യരക്ഷകനോടുള്ള അവളുടെ സ്നേഹം അവളുടെ കണ്ണിൽ തങ്ങിനില്ക്കുന്നതു കാണുമ്പോൾ; അവളുടെ യാതൊരു പരിശ്രമവുമകൂടാതെ ഈ അസാധാരണസമാധിയും ദർശനങ്ങളും ഉണ്ടാകുന്നതു ബോധ്യമാകുമ്പോൾ, അനേകായിരങ്ങൾക്കു തോന്നിയിട്ടുള്ള അഭിപ്രായം, “ഇതു യഥാർത്ഥംതന്നെ” എന്നു നമുക്കും ബോദ്ധ്യമാകാതിരിക്കയില്ല. അപ്പോൾ ഫരിസേയസമാനം രക്തവും മൂത്രവും പരിശോധിക്കുവാൻ ശാസ്ത്രലോകം വട്ടംകൂട്ടുന്നതു ആകാണു വിരസമായി തോന്നാതിരിക്കുക.

തെരേസു് നോയ്മന്റെയും അവളുടെ മാതാപിതാക്കന്മാരുടേയും ഹിതത്തിനെതിരായി ധാരാളം സംഗതിക

ഏഴുതിയിട്ടുണ്ട്. അവയിൽ പലതും തെറ്റാണ്; പലതും വിരൂപമായിരിക്കുന്നു; പലതും ഉപചാരവിഹീനവുമാണ്. അതുകൊണ്ട് തൃപ്തിപ്പെടാതെ ചില ആളുകൾ വൈദിക വിഭാഷാ വലിച്ചിഴച്ചു കൊണ്ണേർസ്രോയ്ത്തിന്റെ ഒരു ഭാസചിത്രം വരച്ചുകാട്ടാൻ വെമ്പൽകൊള്ളുകയാണ്. കൊണ്ണേർസ്രോയ്ത്തിൽ വിശ്വസിക്കാത്തതിന് എനിക്ക് ആരോടും വിരോധമില്ല; എന്നാൽ അവിടെവന്നു സംഗതികൾ നേരിൽ മനസ്സിലാക്കാതെ ഒരുപ്രായംവണ്ഡിതമായിപ്പറയുന്നതു ശരിയല്ലെന്നു പറയാതിരിക്കാൻ വഹിയാ. ഒരു കവിയുടെ സ്വഭാവം മനസ്സിലാക്കണമെങ്കിൽ കവിയുടെ ജന്മഭൂമി സന്ദർശിക്കണം. അസാധാരണാനുഭവങ്ങളെപ്പറ്റി സംസാരിക്കുമ്പോൾ പ്രത്യേകിച്ചും മേല്പറഞ്ഞ തത്വം സാർത്ഥകമാണ്.

ഞാൻ ഒരു ഗ്രാമീണവൈദികനാണ്; ഒരു ഡോക്ടറാണുമല്ല. എന്നാൽ ഞാൻ ഇവയൊക്കെ നേരിൽ ഗ്രഹിച്ചിട്ടുള്ളവനാകയാൽ പണ്ഡിതസമൂഹത്തെ ഞാൻ ഭയപ്പെടുന്നില്ല. കൊണ്ണേർസ്രോയ്ത്തിനെപ്പറ്റി ഡോക്ടർ ഡോയിറു എഴുതിയിട്ടുള്ളതു വ്യാജസങ്കല്പങ്ങളെ അടിസ്ഥാനപ്പെടുത്തിയാണ്. ഡോക്ടർ ഡോയിറു, ഡോക്ടർ ഹീർമൻ, ഡോക്ടർ മസോയിൻ, ഫാദർ റിക്സ്റ്റാറർ എസ്. ജെ. എന്നിവരാരും കൊണ്ണേർസ്രോയ്ത്തിൽ വന്നിട്ടുള്ളവരല്ല. പത്രാധിപർസാരേ, താങ്കൾ വാരികയിൽ അഭിപ്രായമെഴുതിയിട്ടുണ്ടല്ലോ! താങ്കൾ കൊണ്ണേർസ്രോയ്ത്തു സന്ദർശിച്ചിട്ടുണ്ടോ? താങ്കളുടെ ഡോക്ടർ പീയൂസ് ഹാവ്മാൻ ഇവിടംവരെ വന്നിട്ടുണ്ടോ? കൊണ്ണേർസ്രോയ്ത്തിന്റെ ശത്രുക്കൾ വകഞ്ഞുണ്ടാക്കിയിട്ടുള്ള വ്യാജപ്രസ്താവനകളെ വീണ്ടും വീണ്ടും അവയുടെ പ്രണേതാക്കൾ ഇറക്കിക്കൊണ്ടിരിക്കുകയാണ്. അതിനെ അവർ ശാസ്ത്രമെന്നു വിളിക്കുന്നു.

തെരേസിന്റെ സ്വഭാവവും മതാത്മകജീവിതവും സ്വാഭാവികവ്യാപാരവും അസാധാരണപ്രതിഭാസങ്ങളും നേരിൽ പരിചയമുള്ളവരുടെ അഭിപ്രായങ്ങൾ അവർ അന്വേഷിക്കാത്തതെന്തുകൊണ്ട്? അപളുടെ മാതാപിതാക്കന്മാരും സഹോദരീസഹോദരന്മാരും ഇടവകയിലെ വൈദികരും പല മെത്രാന്മാരും പുരോഹിതരും വിദഗ്ദ്ധരായ അൽമേനികളും സ്ഥലത്തുവന്നു നിരീക്ഷണപരീക്ഷണങ്ങൾ നടത്തിയിട്ടുണ്ട്. ഈയിടത്തു മൂന്നാഴ്ച തെരേസ് അയിക്സ് സ്റ്റാറ്റിൽ ഡോക്ടർ വുട്സിന്റെയടുത്തു ആയിരുന്നു. തെരേസിന്റെ ഒരു സഹോദരിയാണ് അദ്ദേഹത്തിന്റെ ഗൃഹവിചാരിക. ഫാദർ വുട്സിനു സുഖമില്ലാത്തതുകൊണ്ടാണ് തെരേസ് അയിക്സ് സ്റ്റാറ്റിൽ പോയത്. മെത്രാന്മാരും പള്ളിക്കൂടങ്ങളിൽനിന്നു പ്രൊഫസർമാരും ഇവിടെ സന്ദർശിക്കാൻ വന്നിട്ടുണ്ട്. മെത്രാനായ തെരേസിൽ വലിയ വിശ്വാസമുണ്ട്. ബെർലിനിലെ ഇപ്പോഴത്തെ മെത്രാൻ അയിക്സ് സ്റ്റാറ്റിലായിരുന്നല്ലോ. അദ്ദേഹത്തിനു തെരേസിൽ വിശ്വാസമുണ്ട്.

പ്രൊഫസർ വുട്സിന്റെ പ്രസ്താവനകൾ എത്രയും വിനീതവും യഥാർത്ഥവുമായിട്ടാണ് ഏവരും പരിഗണിക്കാറുള്ളത്. 1926 മുതൽ പലപ്പോഴും അദ്ദേഹം കൊണ്ണെർ സ്ത്രോയ്ത്തു സന്ദർശിച്ചിട്ടുണ്ട്; തെരേസ് അയിക്സ് സ്റ്റാറ്റിലും പോയിക്കൊണ്ടിരുന്നിട്ടുള്ളത്. അയിക്സ് സ്റ്റാറ്റിൽ കെമിസ്റ്ററിയും ബയോളജിയും പഠിപ്പിക്കുന്ന പ്രൊഫസർ റീജൻസുബർഗിലെ മെത്രാൻ അയച്ചുകൊടുത്ത ദീർഘമായ പ്രസ്താവനയും ഇതുസഹിതം അയക്കുന്നു.

ഒരു മനുഷ്യൻ ആഹാരവും പാനീയവും കൂടാതെ എത്രനാൾ ജീവിച്ചിരിക്കുമെന്ന് മെത്രാനച്ചന്റെ കച്ചേരിക്കാർ വിദഗ്ദ്ധരോട് ചോദിച്ചു മനസ്സിലാക്കുകയുണ്ടായിട്ടുണ്ട്.

പതിനൊന്നു ദിവസമെന്നായിരുന്നു മറുപടി. അതിനാൽ പതിനഞ്ചുദിവസത്തേക്കു തെരേസിനെ സംബന്ധിച്ചു ഒരു മെഡിക്കൽപരീക്ഷണം നടത്തുകയുണ്ടായി. പരിശോധന എത്ര കണിശമായിട്ടാണു നടത്തിയതെന്നു മനസ്സിലാക്കുവാൻ ആർച്ചുബിഷപ്പു തെയോഡോറോവിക്സിന്റെ റിപ്പോർട്ടു വായിച്ചാൽ മതി. ഈ ആർച്ചുബിഷപ്പും, കർദ്ദിനാൾ കാസ്റ്റാറും ബിഷപ്പു വാൾട്സ്വാ കൊണ്ണേർസ്രോയ്ത്തിനെ തിരല്ലാത്തതുകൊണ്ടു നിങ്ങളുടെ ദൃഷ്ടിയിൽ പുജ്യമായി പോയി.

ഈ പരീക്ഷണം ഇനിയും മെച്ചമായി നടത്താൻ സാധിക്കയില്ലെന്നും സാഹചര്യങ്ങൾ ശാസ്ത്രീയമായി ഗ്രഹിക്കുന്നതിനുവേണ്ട പരിശ്രമം ചെയ്തിട്ടുണ്ടെന്നുമുള്ള പ്രസ്താവനയോടുകൂടെ മെഡിക്കൽ നിരീക്ഷണഫലങ്ങൾ പ്രസിദ്ധംചെയ്തുകയുണ്ടായിട്ടുണ്ട്. മെഡിക്കൽ പരിശോധനയ്ക്കു തെരേസിന്റെ പിതാവു സമ്മതംകൊടുക്കാൻവേണ്ടി അന്നത്തെ വികാരിജനറാൾ തെരേസിന്റെ പിതാവിനോടു വാഗ്ദാനംചെയ്തിരുന്നു രണ്ടാമതു് ഒരു പരീക്ഷണം നടത്തുവാൻ ആവശ്യപ്പെട്ടുകയില്ലെന്നു്. തെരേസിന്റെ പിതാവു് ഇക്കാര്യത്തെപ്പറ്റി സത്യത്തിന്മേൽ മൊഴികൊടുക്കാൻ സന്നദ്ധനാണ്. അദ്ദേഹം ഇങ്ങനെ പറയുന്നു: “ഞാൻ എന്റെ വാക്കു പാലിച്ചു; മെഡിക്കൽ നിരീക്ഷണത്തിനു സമ്മതമരുളി. ഇനി മെത്രാന്റെ കച്ചേരിയിലുള്ളവർ വാക്കുപാലിക്കേണ്ടിയിരിക്കുന്നു.” എന്നാൽ 1937 ഡിസമ്പർ 10-ാംതീയതി മെത്രാനച്ചന്റെ കച്ചേരിയിൽനിന്നു് ഒരു പ്രസ്താവനയുണ്ടായിട്ടുണ്ട്. 1927-ലെ പരിശോധന അന്നത്തെ സാഹചര്യങ്ങളേ സ്പഷ്ടമാക്കുന്നുള്ളു. ശരിയാണ്. അങ്ങനെയാണെങ്കിൽ 1938-ലെ പരിശോധന അതു നടക്കുന്ന രണ്ടാഴ്ചയ്ക്കുമാത്രമല്ലേ ബാധകമായുള്ളു.

സത്യത്തിന്മേലുള്ള മൊഴികൾ അടിസ്ഥാനപ്പെടുത്തി കൊണ്ണേർസ്രായ്ത്തിലെ അസാധാരണസംഭവങ്ങൾ സ്വീകരിക്കയാണെങ്കിൽ സ്വാഭാവിക സാഭവങ്ങളെ സംബന്ധിച്ചും സത്യത്തിന്മേലുള്ള മൊഴി സ്വീകരിക്കേണ്ടതല്ലേ? ഭക്ഷണം കഴിക്കുന്നുണ്ടോ ഇല്ലയോ എന്നതു സംബന്ധിച്ച വിശേഷബുദ്ധിയുള്ള ഏതു മനുഷ്യനും ഒരു വിധി പ്രസ്താവിക്കാവുന്നതാണ്. രണ്ടാമതൊരു മെഡിക്കൽ നിരീക്ഷണത്തിനു സമ്മതം കൊടുക്കാത്തതിനെപ്രതി തെരേസിന്റെ പിതാവിനെ പല ഡോക്ടർമാരും ആക്ഷേപിക്കുന്നുണ്ട്. അദ്ദേഹം ഒരു പടയാളിയായിരുന്നു; നല്ല മനക്കരുത്തുമുണ്ട്. ബെർലിനിലെ മെത്രാൻ പറയുന്നത് അദ്ദേഹത്തിന്റെ മനക്കരുത്തു നല്ലതുതന്നെയാണെന്നത്രേ. രണ്ടാമതൊരു നിരീക്ഷണത്തിനു തെരേസിന്റെ പിതാവു സമ്മതം കൊടുക്കുകയാണെങ്കിൽ തെരേസ് പിന്നീടു ആശുപത്രിയിൽ നിന്നു പുറത്തുകടക്കുകയില്ല. ഒരു ഡോക്ടർ വേറൊരു ഡോക്ടറുടെ അഭിപ്രായം സ്വീകരിക്കുകയില്ല. ഒരു ആശുപത്രി വേറൊരു ആശുപത്രിയുടെ തീരുമാനം അംഗീകരിക്കുകയില്ല.

ഇതു ഒന്നുകൂടി ഉയർന്ന ഒരു പദ്ധതിയിലും ക്രമത്തിലും ഉൾപ്പെടുന്ന സംഗതിയാണ്. പ്രകൃതിശാസ്ത്രത്തിന്റെ ന്യായാസനത്തിങ്കൽ ദിവ്യരക്ഷകൻ വിചാരണയ്ക്കു നില്ക്കുന്നു മെന്നു താങ്കൾ പറയുമോ? തന്റെ അത്ഭുതങ്ങൾ അവിടുന്നു നീതീകരിക്കണമോ? ശാസ്ത്രലോകത്തിനുവേണ്ടിയല്ല അവിടുന്നു അത്ഭുതങ്ങൾ ചെയ്യുന്നത്; പ്രത്യുത നന്മനസ്സുള്ളവർക്കുവേണ്ടിയാണ്. ദിവ്യരക്ഷകൻ കുരിശിൽ കിടക്കുമ്പോൾ അന്നത്തെ ശാസ്ത്രജ്ഞന്മാർ വിളിച്ചുപറഞ്ഞു: “കുരിശിൽനിന്നു ഇറങ്ങിവന്നു താങ്കൾ ദൈവപുത്രനാണെന്നു തെളിയിക്കുക.” എന്നാൽ കുരിശിൽനിന്നു അവിടുന്നു ഇറങ്ങിവന്നില്ല. എങ്കിലും താമസിയാതെ അവിടുന്നു പുന

തത്വാനുചെയ്യുകയും സ്വർഗ്ഗത്തിലേക്ക് എഴുന്നള്ളുകയും ചെയ്തു. ശാസ്ത്രജ്ഞന്മാർ അതൊന്നും കാണുകയുണ്ടായില്ല.

ദിവ്യരക്ഷകൻ ഇന്ന് ലോകത്തിലേക്കുവന്ന് അത്ഭുതങ്ങൾ പ്രവർത്തിച്ചാൽ എന്തു സംഭവിക്കും? മതാത്മകമായ ഇന്നത്തെ അധഃപതനത്തിന്റെ കാരണമെന്താണ്? അർദ്ധയുക്തിവാദം. മന്ത്രിസഭയിലെ ഒരു പ്രോട്ടസ്റ്റന്റ് ഉപദേഷ്ടാവു കൊണ്ണേർസ്ട്രോയ്ത്തു സന്ദർശിച്ചു കത്തോലിക്കനായി. കൊണ്ണേർസ്ട്രോയ്ത്തിനെപ്പറ്റിയുള്ള മനോഭാവം അദ്ദേഹത്തിനു വേദനാജനകമായിരിക്കുന്നു. ക്രിസ്തുമതം യുക്തിയല്ല, രഹസ്യമാണ്.

1937 ഏപ്രിൽ 29-ാംനു, ഉണ്ണീശോയുടെ വി. ത്രേസ്യായെ ഭാഗ്യവതിയെന്നു പേർവിളിച്ചതിന്റെ വാർഷികദിവസം പുണ്യവതി തെരേസ്സോയിമനു കാണപ്പെട്ടു പറഞ്ഞു: “നിന്റെ ദൈവവിളി നീ പൂർത്തിയാക്കണം. നിന്ദിതനും പീഡിതനും തെറ്റിദ്ധരിക്കപ്പെട്ടവനുമായ ദിവ്യരക്ഷകനു തുല്യയാകാൻ നീ പരിശ്രമിക്കണം.” ഈ വാക്കു കേട്ടപ്പോൾ തെരേസിനു ഭയംതോന്നി. എനിക്കും ഭയംതോന്നി. ഞാൻ ദിവ്യരക്ഷകനോടു പ്രാർത്ഥിച്ചു: “ഞാൻ ഈ തെറ്റിദ്ധാരണയുടേയും നിന്ദയുടേയും മട്ടുനത്തിന്റേയും ഉപകരണമാകാതിരിക്കട്ടെ.” പലക്കും ഇങ്ങനെ പ്രാർത്ഥിക്കുവാനുള്ള സാഹചര്യമുണ്ടായിരിക്കും. ദൈവശാസ്ത്രജ്ഞന്മാർ കയിഫാസിന്റെ ജോലിചെയ്യുകയാണ്. എന്നാൽ ഇതു പീഡിതനായ ദിവ്യരക്ഷകനോടടുക്കാൻ തെരേസിനെ സഹായിക്കുന്നു. ഒരു സർവ്വകലാശാല പ്രൊഫസർ കൊണ്ണേർസ്ട്രോയ്ത്തിലേക്കു വന്നപ്പോൾ ചോദിച്ചു: “സഭ അവളെ പീഡിപ്പിച്ചിട്ടുണ്ടോ? ഉണ്ടെങ്കിൽ അവളുടെ ചരിത്രം വിശ്വസനീയമാണ്.”

ഭാവിയെ ഞങ്ങൾ സംശയത്തോടെയാണു വീക്ഷിക്കുന്നത്. തെരേസ" ഇങ്ങനെ പ്രാർത്ഥിക്കുന്നു: "ദിവ്യരക്ഷകാ, ഞങ്ങൾ ഇങ്ങനെയൊന്നും വിചാരിച്ചിരുന്നില്ല. അങ്ങാണു" ഇതാരംഭിച്ചതു്. അങ്ങുതന്നെ ഇതു പൂർത്തിയാക്കണം."

സർ, താങ്കളുടെ ലേഖനം ക്രൂരമായ ഒരു കുറ്റാരോപണമാണു്. എട്ടാമത്തെ കല്പന താങ്കൾക്കു് അറിയാമല്ലോ! ദിവ്യരക്ഷകനെപ്പോലെ തെരേസീനും അന്തിമവിധിവരെ കാത്തിരിക്കാം.

സർവ്വമംഗളങ്ങളും.

ഫാദർ നാബെർ-വികാരി

ഫാദർ നാബെറിനു പ്രധാന ഡോക്ടർ ലെയോറിന്റെ എഴുതിയ കത്തിൽനിന്നു് ചില വരികൾ.

റീജെൻസ്ബർഗ്

1949 ഏപ്രിൽ 15

പ്രിയ ബ. അച്ചാ,

എന്റെ ഔദ്യോഗികകൃത്യങ്ങളുടെ ഇടയ്ക്കു പ്രൊഫസർ വാൾഡ്മന്റെ അഭിപ്രായം സ്വീകരിച്ച ചെറുപ്പക്കാരായ ചില ദൈവശാസ്ത്രജ്ഞന്മാരെ ഞാൻ കണ്ടു. വാൾഡ്മനെതിരായി ഉറച്ച ഒരു നിലപാടു ഞാനെടുത്തു. ഇവിടെ ഒരുപസ്കാരമൊന്നുമില്ല. റെസിലിന്റെ പഞ്ചക്ഷതത്തിനു സ്വാഭാവിക നീതീകരണമൊന്നുമില്ല. പ്രൊഫസർ വോൺ സെയ്സ്നെഗ്ഗിനും അതേ അഭിപ്രായമാണു്. ആഹാരം കൂടാതെ റെസിലിനെപ്പോലെ ചുരുക്കാചില പഞ്ചക്ഷതക്കാർ ആവിർഭവിച്ചിട്ടുണ്ടു്.

വാൾഡ് മൻറാ എതിര്പ്രസംഗങ്ങൾ തിരുസ്സഭയ്ക്ക് ഉപകാരമാണു ചെയ്യുന്നതെന്നു ഞാൻ സ്പഷ്ടമാക്കി. കൊണ്ണേർസ്രോയ് ത്തിൽ പോയ വെള്ളിയാഴ്ച 200-പേർ ദിവ്യകാരുണ്യം സ്വീകരിച്ചു. അവരിലാരുമെന്ന തെരേസിന്റെ ഭവനത്തിൽനിന്നു യഥാർത്ഥമായ സത്ത്ഷിയോടല്ലാതെ മടങ്ങുന്നതു ഞാൻ കണ്ടില്ല. അവിടെ പോയിട്ടുള്ളവരെല്ലാം ജീവിതത്തിന്റെ പ്രധാന വശങ്ങളെപ്പറ്റി ചിന്തിക്കാനിടയാകുന്നു. ചിലർക്കു സന്ദർശനഫലം കുറേനാളത്തേക്കുമാത്രമേയുള്ളൂ; ചിലർക്കു സുദീർഘമായ ഫലമാണുണ്ടാകുന്നത്. ഏതായാലും കൊണ്ണേർസ്രോയ്ത്തു ക്രിസ്ത്യാനികൾക്കു വളരെ ഉപകാരം ചെയ്യുന്നുണ്ട്.....

ഞാൻ കൊണ്ണേർസ്രോയ്ത്തിൽനിന്നു മടങ്ങുമ്പോഴെല്ലാം വീണ്ടും വീണ്ടും കൊണ്ണേർസ്രോയ്ത്തു സന്ദർശിക്കണമെന്നുള്ള ആഗ്രഹമാണ് എന്നിരിക്കുണ്ടാകുന്നത്.

ഡോക്ടർ ലെയോറിറ്റർ.

കൊണ്ണേർസ്രോയ്ത്തുവഴിയുണ്ടായ സൽഫലങ്ങളിൽ മുന്നെണ്ണം

പോൾ സ്റ്റോണ്ടോർഫിന്റെ മാനസാന്തരം

പുസ്തകങ്ങളും ചിത്രങ്ങളുംവഴി പരിചയപ്പെട്ടിരുന്ന തെരേസ്മനോയിമനെ 1931 ഓഗസ്റ്റ് 6-ാംനു ഞാൻ നേരിൽ കണ്ടു. അവളുടെ ശിശുസഹജമായ ദൈവഭക്തി ഞാൻ എത്രയും വിലമതിച്ചു. അത് ഒരു പ്രദർശനമോ ഭക്തിക്കുവേണ്ടി മാത്രമുള്ള ഭക്തിയോ ആയിരുന്നില്ല. സജീ

വല്ലാ ഫലിതസമ്മിശ്രവും സത്തുഷ്ടവുമായിരുന്നു അവളുടെ പ്രകൃതി. 1931 ഓഗസ്റ്റ് 7-ാംനു സമാധിയുടെ ഇടയിൽ അവൾ സഹിച്ച സങ്കടങ്ങൾ എന്നെ സ്തബ്ധിച്ചു. ഈ വികാരങ്ങളോടുകൂടെ തനി പ്രോട്ടസ്റ്റന്റു പ്രദേശമായ ഉത്തരജമ്നിയിലുള്ള എന്റെ ഭവനത്തിലേക്കു ഞാൻ തിരിച്ചു. മാസങ്ങൾ പലതു കടന്നുപോയി. കൊണ്ണേർസ്രോയ്ത്തിനെപ്പറ്റിയും ദിവ്യരക്ഷകന്റെ പീഡാനുഭവചിത്രങ്ങളെപ്പറ്റിയും ഞാൻ വളരെ ചിന്തിച്ചു. റെസിഡിനോടു ചെയ്തിരുന്ന വാഗ്ദാനമനുസരിച്ചു ഞാൻ വളരെ പ്രാർത്ഥിച്ചു. ഭാര്യയും എന്റെ ഇളയമകനും കത്തോലിക്കരായിരുന്നു. കത്തോലിക്കാസഭയ്ക്കുതിരായി പ്രോട്ടസ്റ്റന്റുകാർ വളരെ ഉറച്ച നിലപാടാണ് എടുക്കാറുള്ളത്. ഞാനും ഉറച്ച ഒരു പ്രോട്ടസ്റ്റന്റുകാരനായിരുന്നു. എന്നാൽ കൊണ്ണേർസ്രോയ്ത്തു ഞങ്ങളെ ബന്ധിക്കുന്ന ഒരു ശ്രാവലയായിത്തീർന്നു. ഈ വിഷയത്തെ സംബന്ധിച്ചിടത്തോളം ഞങ്ങൾ രണ്ടുപേരും ഏകാഭിപ്രായക്കാരായിരുന്നു.

തെരേസിന്റെ ചരിത്രത്തിൽനിന്നു ചെറുപുഷ്പവുമായി ഞാൻ പരിചയപ്പെട്ടു. സ്വയംകൃതചരിതം ഞാൻ വായിച്ചു; അവൾ വർഷിക്കുന്ന റോസാപുഷ്പങ്ങളിലൊന്ന് എനിക്കും തരണമെന്നു ഞാൻ പ്രാർത്ഥിച്ചു. എന്റെ വിചാരങ്ങൾ തെരേസിലേക്കു പാറുന്നപോയിക്കൊണ്ടിരുന്നു. അനിഷേധ്യമായ പഞ്ചക്ഷതങ്ങളിൽ അവ ചെന്നു വിശ്രമിച്ചു. എനിക്കു് ഇതു് അഗ്രാഹ്യമായ ഒരു വസ്തുതയായിരുന്നു. ചരിത്രം ഒരു നൂറ്റാളും പഞ്ചക്ഷതക്കാരെപ്പറ്റി പ്രതിപാദിക്കുന്നുണ്ടു്; എന്നാൽ കത്തോലിക്കാസഭയ്ക്കുപുറമേ ആരും ഉണ്ടായതായിക്കാണുന്നില്ലെന്നു് എവിടെയോ വായിച്ചതായി ഞാൻ ഓർക്കുന്നു. കത്തോലിക്കാഭക്തകൃത്യങ്ങളിൽ അഗ്രാഹ്യവും അസാധാരണവുമായി ഞാൻ പലതും കാണു

ന്നുണ്ടെങ്കിലും ക്രിസ്തുമതത്തിന്റെ ഉറവ കത്തോലിക്കാസഭയാണെന്നു് എന്നിങ്ങു് ബോധ്യപ്പെട്ടു. കത്തോലിക്കാ ദൈവാലയത്തിൽ ക്രമമായി ഞാൻ പോയിത്തുടങ്ങി. ഭാര്യയുടെയും ഇളയ മകന്റെയും കൂടെയാണു് ഞാൻ പോയിത്തുടങ്ങു്; എന്നാൽ എന്റെ ആന്തരികാനുഭവങ്ങൾ ഞാൻ അവരോടു പറഞ്ഞിരുന്നില്ല. എന്റെ പാപങ്ങളും തെറ്റുകളും നീങ്ങിക്കിട്ടത്തീരുന്നവേണ്ടി പത്തു കല്പനകളെപ്പറ്റി ഞാൻ ധ്യാനിച്ചു. ഒരിക്കലും ഞാൻ ഭേദപ്പെടുകയില്ലെന്നു് ഒരു നിരാശ എന്നിക്കണ്ടായിരുന്നു. എന്നാൽ ജയിക്കാൻ പാടില്ലാത്ത ഒരു കാര്യമല്ലായിരുന്നു അതു്. കൊണ്ണേർസ്ട്രോയ്ത്തിൽ കുരിശിന്റെ അരികെനിന്നുകൊണ്ടു് ഞാൻ പറഞ്ഞു: “എന്റെ പാപത്താൽ, എന്റെ മഹാപാപത്താൽ.” ഞാൻ ഒരു പുതിയ മനുഷ്യനായി. കത്തോലിക്കരുടെ ആരാധനകളിൽ ബലിപീഠത്തിൽ നില്ക്കുന്ന വൈദികനും ജനങ്ങളും തമ്മിലുള്ള ഐക്യം, പ്രത്യേകിച്ചു വി. കുർബാന കൂദാശ ചെയ്യുന്നനേരത്തുള്ള ഐക്യം എന്നെ അത്യധികം സ്പർശിച്ചു. കണ്ണുനീർവാർത്തയുടെ ഈ തിരക്കുക്കൂടെ ഞാൻ പങ്കെടുത്തു. വിശ്വാസികൾ വി. കുർബാന സ്വീകരിക്കുവാൻ അഴിക്കാലുകളുടെ അടുക്കലേയ്ക്കു പോകുന്നതു കാണുമ്പോൾ എന്നിക്കു് ഒരു വിശപ്പു് അനുഭവപ്പെട്ടുതുടങ്ങി.

ആന്തരികമായി ഞാൻ ഒരു ലൂഥറനോ കത്തോലിക്കനോ? ഞാനെന്നാകേണ്ടിയിരിക്കുന്നു? എന്റെ മുത്തമകൻ ഞാൻ അനുവദിച്ചതുകൊണ്ടുമാത്രം ലൂഥറനായതാണു്. ഞാൻ അവന്റെ പിതാവായിരിക്കേ അവനെ ശരിയായ മാർഗ്ഗത്തിൽ ആനയിക്കുവാൻ കടപ്പെട്ടിട്ടില്ലേ? ഞാൻ ഒരു കത്തോലിക്കനായതിനുശേഷം അവനെ അങ്ങനെ വിടാമോ? അതു കൃത്യവിലോപമായിരിക്കും; അങ്ങനെ ഞാൻ ചെയ്യുകയില്ല. ഈ ആന്തരികസമരത്തിനിടയ്ക്കു്

എന്റെ അറുപതുകൊല്ലത്തെ ജീവിതത്തെപ്പറ്റി ഞാൻ ചിന്തിച്ചു. എന്റെ ഹൃദയത്തിന്റെ അഗാധത്തിൽ തെല്ലൊരാവലാതിയുണ്ടായിരുന്നു. കത്തോലിക്കാസഭയുടെ രാഷ്ട്രീയവശത്തെപ്പറ്റിയായിരുന്നു അത്. ഞാൻ കത്തോലിക്കനായാൽ എന്തായിരിക്കും എനിക്കു സംഭവിക്കാൻ പോകുന്നത്? പഠിച്ചുനടാൻ പാടില്ലാത്തവിധത്തിൽ മരം വളർന്നുവോ? ഇത്രയും വളർന്ന മരം പുതിയ മണ്ണിൽ വേരുപിടിക്കുമോ? അതു വാടിക്കുരിഞ്ഞുപോകയില്ലേ? ഏതെങ്കിലും ഒരു മാഗ്ഗുമുണ്ടോ? ദീർഘമായി അന്വേഷിച്ചു കണ്ടെത്തിയ ജീവിതം വേർപിരിയാൻ പോകുന്നെന്നോ? ഈ സന്ദേഹത്തിനും നിരാശയ്ക്കുമദ്ധ്യേ ഞാൻ വീണ്ടും വീണ്ടും പ്രാർത്ഥിച്ചു: “കർത്താവേ എന്റെയടുത്തെ താമസിക്കുക. സായംകാലമായിരിക്കുന്നു. പകൽ തീരാറായിരിക്കുന്നു.”

1931-ലെ ഗ്രീഷ്മകാലത്തു് ബെർലിനിൽ ജോലി ചെയ്തിരുന്ന എന്റെ മകനെ സാമ്പത്തികകാരണങ്ങളാൽ പിരിച്ചുവിടാനിടയായി. ഓസ്റ്റ്രിയാഭാഗത്തു് അവനു് ഒരു പുതിയ ജോലികിട്ടി. കത്തോലിക്കാ കന്യാസ്ത്രീകൾ നടത്തിയിരുന്ന ഒരു ഹോട്ടലിലാണു് അവൻ താമസമുറപ്പിച്ചതു്. ഒരു കത്തോലിക്കാ രാജ്യത്തിൽ കത്തോലിക്കാ ജീവിതവുമായി പരിചയപ്പെടാൻ അവനു ലഭിച്ച പ്രഥമ സന്ദർഭമാണു്. അവന്റെ കിടപ്പിടത്തിന്റെമീതെ ചെറു പുഷ്പത്തിന്റെ ഒരു ചിത്രമുണ്ടായിരുന്നു. ചെറുപുഷ്പത്തെ അഥവാ വി. കൊച്ചുത്രേസ്യായെപ്പറ്റി ഇതിനുമുമ്പു് അവൻ ഒന്നും കേട്ടിട്ടേ ഇല്ലായിരുന്നു. നാലാഴ്ചയേ അവൻ അവിടെ താമസിച്ചുള്ളൂവെങ്കിലും ആ കാലഘട്ടത്തിനിടയ്ക്കു മതാത്മകമായ ജീവിതത്തിൽ അവനു താൽപര്യം ജനിച്ചു; മതാത്മകപ്രവർത്തനങ്ങളിൽ അഭിരുചി തോന്നി. പിന്നീടു ഡ്രൈസ്ഡെനിൽ ഒരു കത്തോലിക്കാ ദൈവാലയത്തിനു

രികെ അവൻ ഒരു വീടുകിട്ടി. കലയിലും ഗാനത്തിലുമുണ്ടായിരുന്ന താൽപര്യം അവനെ കത്തോലിക്കാ ദൈവാലയത്തിലെ ഞായറാഴ്ചക്കുർബാനയ്ക്ക് ആകർഷിച്ചു. അവനു വി. കുർബാനയോടു് ആകർഷണംതോന്നി. 1932-ൽ അവൻ ജോലിചെയ്തിരുന്ന സ്ഥാപനം നിറുത്തലാക്കി; വീണ്ടും അവൻ തൊഴിൽ രഹിതനായി.

സ്വഭവനത്തിലേക്കു മടങ്ങുവഴി തെരേസ് നോയ് മനെ കണ്ടു സംസാരിക്കുവാൻ അവൻ ആഗ്രഹംതോന്നി. തദനുസാരം അവൻ കൊണ്ണർസ്ട്രോയ്ത്തിലേക്കുപോയി തെരേസിനെ കണ്ടു. അവിടെ അവനു സ്നേഹപൂർവ്വമായ സ്വാഗതം ലഭിച്ചു. പീഡാനുഭവസമാധി അവനെയും സ്പർശിച്ചു. സ്വഭവനത്തിലെത്തി കുറേനാൾ കഴിഞ്ഞശേഷം അവൻ എത്രയും ആശ്ചര്യകരമായ ഒരു പ്രശ്നം ഉന്നയിച്ചു: “അപ്പച്ചാ, ഞാൻ ഒരു കത്തോലിക്കനാകുന്നതിനു് അപ്പച്ചനു വിരോധമുണ്ടോ?” “നല്ല ബോധ്യത്തോടുകൂടെയാണ് അങ്ങനെ ചെയ്യുന്നതെങ്കിൽ എനിക്കു് ഒരു വിരോധവുമില്ലെന്നു്” ഞാൻ മറുപടി നല്കി. ശരിയായ മതപഠനത്തിനു ശേഷം, 1933 മേയ് 17-ാംനു 28-ാം വയസ്സിൽ അവൻ കത്തോലിക്കാസഭയിൽ പ്രവേശിച്ചു. അവന്റെ അന്തർഭാഗത്തുനിന്നു ബഹിർസ്ഫുരിച്ച ആനന്ദം ഭാവിയിലേക്കു കൂടി യഥാർത്ഥ സമാധാനത്തിനുള്ള നിരന്തര ഉൽപ്പത്തിസ്ഥാനമായിത്തീർന്നു. ഭാവി നിശ്ശഡമാണ്: എന്നാൽ അവന്റെ മാഗ്ഗത്തിൽ ഒളിഞ്ഞുകിടന്നിരുന്ന ഒരു കല്ലു മാറ്റപ്പെട്ടു. ദൈവപരിപാലനയിൽ അവനോടുള്ള എന്റെ ചുമതല നിർവ്വഹിക്കപ്പെട്ടു.

“ഞാൻ എഴുന്നേറ്റു എന്റെ പിതാവിന്റെ പക്കൽ പോകും.” ഈ വാക്കുകൾ എന്നെ ഇളക്കിമറിച്ചുകൊണ്ടിരുന്നു. അപൂർണ്ണമായ പദ്ധതികൾ മതിയാകയില്ലെന്നു്

എനിക്കു തോന്നി. അന്ത്യം കാണണം. എനിക്കാവശ്യമായ ശക്തി കൊണ്ണേർസ്രോയ്ത്തിൽനിന്നു ലഭിക്കണം. എന്റെ സന്ദേഹങ്ങളെല്ലാം അവിടെവെച്ചു നീങ്ങുമെന്ന് എനിക്കറിയാമായിരുന്നു. എന്റെ ഈ ആന്തരികസമരങ്ങളെപ്പറ്റി ഇതുവരെ ഞാൻ ഭാര്യയോടു സംസാരിച്ചിരുന്നില്ല. ഇവ എവിടെ ചെന്നുവസാനിക്കുമെന്ന് എനിക്കു നിശ്ചയമില്ലായിരുന്നുവല്ലോ. അക്കാലം (1933) ഗ്രീഷ്മ കാലം ദക്ഷിണജർമ്മനിയിൽ കഴിക്കാമെന്നും തദവസരത്തിൽ കൊണ്ണേർസ്രോയ്ത്തു സന്ദർശിക്കാമെന്നും ഞാൻ നിർദ്ദേശിച്ചു. 1933 ഓഗസ്റ്റ് 22-ാംനു ചൊവ്വാഴ്ച ഞങ്ങൾ പുറപ്പെട്ടു; വൈകുന്നേരം ഞങ്ങൾ കൊണ്ണേർസ്രോയ്ത്തിലെത്തി. അവിടെ എത്തിയപ്പോൾ ഞങ്ങൾ കേട്ടു, ഫാദർ നാബെറും തെരേസും ഈശോയുടെ തിരുവസ്ത്രം കാണാൻ ത്രിയെറിലേക്കു പോയിരിക്കയാണെന്നും പിറോദിവസം വൈകുന്നേരത്തേക്കു മടങ്ങുകയുള്ളുവെന്നും.

ഓഗസ്റ്റ് 24-ാംതീയതി വ്യാഴാഴ്ച മദ്ധ്യാഹ്നത്തോടുള്ള ഫാദർ നാബെർ എന്നെ സ്വീകരിച്ചു. എന്റെ വരവു പ്രതീക്ഷിച്ചിരുന്നുവെന്ന് അദ്ദേഹം പറഞ്ഞു; ദിവ്യകാരുണ്യ സ്വീകരണശേഷം സമുന്നത പ്രശാന്തതാവേളയിൽ റെസിൻ എന്നോടു പറഞ്ഞു ആരോ വരുന്നുണ്ടെന്നും സ്നേഹപൂർവ്വം സ്വീകരിക്കണമെന്നും. കുറേനേരം ഞങ്ങൾ സംസാരിച്ചു. പ്രാർത്ഥനയിൽ അവർക്കുണ്ടായിരുന്ന ശിശുസഹജമായ ഏകാഗ്രതയെപ്പറ്റിയും ദിവ്യരക്ഷകനോടുള്ള അവളുടെ സംഭാഷണങ്ങളെപ്പറ്റിയും മുമ്പു കേട്ടിട്ടില്ലാത്ത പല കാര്യങ്ങളും മനസ്സിലാക്കാൻ എനിക്കു കഴിഞ്ഞു. ഉച്ചകഴിഞ്ഞു ഒരു മണിക്കു ഭാര്യയും ഞാനും റെസിലിന്റെ വീട്ടിലേക്കു പോയി.

ഞാൻ സന്തോഷപൂർവ്വം റെസിലിന്റെ മുറിയിൽ പ്രവേശിച്ചു “ഹല്ലോ” എന്നു പറഞ്ഞു. അവളുടെ ആനന്ദവും വലുതായിരുന്നു. ഏതാനും കൊല്ലങ്ങൾക്കുമുമ്പു സന്ദർശിച്ചപ്പോഴുണ്ടായ ഉദ്ദേശത്തിൽനിന്നു വിഭിന്നമായ ഉദ്ദേശത്തോടുകൂടെയാണ് ഇപ്പോൾ വരുന്നതെന്നു ഞാൻ പ്രസ്താവിച്ചപ്പോൾ അവളുടെ സന്തോഷം ഒന്നുകൂടെ വർദ്ധിച്ചു. “ഒരു കാര്യം മുഴുവനായി നടക്കണമല്ലോ” അവൾ പറഞ്ഞു. ഈ വാക്കുകൾ എനിക്കു അതീവാനന്ദവും പ്രത്യാശയും നല്കി. ത്രിയേർ കത്തീഡ്രലിലേക്കു നടത്തിയ സന്ദർശനത്തിലുണ്ടായ ആനന്ദം അവളിലിപ്പോഴും പതിഞ്ഞുകിടക്കുന്നുണ്ടായിരുന്നു. തിരുവസ്ത്രം വണങ്ങുവാൻ വന്നിരുന്നവരെപ്പറ്റി അവൾ സംസാരിച്ചു. ചിലരൊക്കെ അവളെ തിരിച്ചറിഞ്ഞു; തന്നിമിത്തം ഒരുവശത്തുകൂടെ ജനക്കൂട്ടത്തിൽനിന്നു അവൾ ഒളിച്ചുപോന്നു. (പിന്നീട് ഒരു കാര്യം ഞാൻ കേട്ടു. നമ്മുടെ ദിവ്യരക്ഷകനെ കുരിശിൽ തറയ്ക്കുവാനുപയോഗിച്ച ആണി ആദ്യമായിട്ട് കണ്ടയുടനെ അവൾ സങ്കടത്തോടെ കരഞ്ഞു; അതിനാൽ അവളെ പള്ളിയിൽനിന്നു ഉടനെ പുറത്തേക്കു കൊണ്ടുപോകേണ്ടതായി വന്നു.)

ഓഗസ്റ്റ് 25-ാം തീയതി വെള്ളിയാഴ്ച തെരേസിന്റെ വീടിന്റെ പുറത്തു നാല്പതുപേരോളം കാത്തുനില്ക്കുന്നുണ്ടായിരുന്നു. പീഡാനുഭവദർശനങ്ങൾ കാണാൻ വന്നിരുന്നവരാണ്. 10-നും 10-30-നും മദ്ധ്യേ ഞാനും എന്റെ കുടുംബവും റെസിലിന്റെ മുറിയിലേക്കു പ്രവേശിച്ചു. കുരിശു ചുമക്കുമ്പോഴും ദിവ്യരക്ഷകനെ കുരിശിൽ കിടത്തി കുരിശു മരത്തിൽ ആണിപ്പഴുതുകൾ തുളച്ചുണ്ടാക്കുമ്പോഴും തെരേസിന്റെ കണ്ണുകളിൽനിന്നും പഞ്ചക്ഷതങ്ങളിൽനിന്നും രക്തം ഒഴുകുന്നതു ഞങ്ങൾ കണ്ടു.

1931-ൽ പീഡാനുഭവസമാധി കണ്ടപ്പോൾ ഭയവും അനുതാപവും എന്നെ പിടികൂടി. “ഇതു നിങ്ങളെ സ്വർഗ്ഗത്തിലെത്തിക്കുന്നതിൽ നിങ്ങൾ കർമ്മപഥത്തിലായിരിക്കണം.” “ഈ ഭവനത്തിൽ പ്രവേശിച്ചശേഷം ഞങ്ങൾ പുതിയ മനുഷ്യരായിത്തീർന്നിരിക്കുന്നു”. എന്നാണ് എന്റെ ഡയറിയിൽ അന്നു ഞാൻ എഴുതിവെച്ചത്. ഇന്ന്, ഈ കാഴ്ച യാതൊരു ഭയവും എന്നിൽ ജനിപ്പിച്ചില്ല. ഈ പരിഹാരസഹനം എന്റെ മകനും എനിക്കും വേണ്ടിയിട്ടായിരുന്നില്ല? കൃതജ്ഞതാഭരിതനായി ഇതരരുടെയുടെ ഞാനും പോരാൻ ഭാവിച്ചു. കുറച്ചുനേരവുംകൂടി നില്ക്കാൻ ഫാദർ നാബെർ ആവശ്യപ്പെട്ടു. സന്ദർശകരെല്ലാം പോയിക്കഴിഞ്ഞപ്പോൾ സമാധിയിൽനിന്നു നിദ്രാഭരിതമായ ഒരു സ്ഥിതിയിലേയ്ക്കു തെരേസ് നീങ്ങി. മരിച്ച ഒരാളെപ്പോലെ തെരേസ് കിടക്കയിൽ പതിച്ചു.

ഫാദർ നാബെർ എന്നെ കിടക്കയിലേക്ക് ആനയിച്ചുകൊണ്ടു് എന്റെ കൈ തെരേസിന്റെ കൈയിൽവെച്ചു. “റെസിൽ, നീ ഈ മനുഷ്യനെ അറിയുമോ?” ഫാദർ നാബെർ ചോദിച്ചു. പെട്ടെന്നു ശിശുസഹജമായ ആനന്ദം മുഖത്തു പ്രസരിച്ചു; പ്രകാശമാനമായ ഒരു മന്ദഹാസം ശോണിതവദനത്തിൽവന്നുചേർന്നു. “ഉവ്വ്” അവൾ മറുപടി നല്കി. “നമ്മുടെ ദിവ്യരക്ഷകന്റെ അടുക്കലേയ്ക്കു വരാനാഗ്രഹിക്കുന്ന മനുഷ്യൻ. അദ്ദേഹത്തിനുവേണ്ടി ഞാൻ വളരെ സഹിച്ചു. ഇപ്പോൾ എല്ലാം ശരിയാകും. താങ്കൾ സമാധാനം കണ്ടെത്തും.” ശിശുസഹജമായ, നിർബലമായ ആനന്ദത്തോടെ അർദ്ധനിദ്രയിലമർന്നിരിക്കുന്ന വ്യക്തിയെപ്പോലെ അവൾ സംസാരിച്ചുകൊണ്ടിരുന്നു. എന്നെയും എന്റെ പ്രശ്നങ്ങളെയും പ്രതിപാദിച്ചുകൊണ്ടു് അവളെനിക്ക് ആനന്ദവും ശക്തിയും പ്രത്യാശയും നല്കി.

വീണ്ടും മരിച്ചുമാതിരി തലയിണയിൽ അവൾ പതിച്ചു. സഹനത്തിന്റെ അവിസ്തരണീയമായ ഈ കാഴ്ചവസ്തുവിലേക്ക് ഒന്നുകൂടെ നോക്കിയിട്ടു ഞങ്ങൾ സാവധാനത്തിൽ മുറിയിൽനിന്ന് പോന്നു

ഓഗസ്റ്റ് 26-ാം തീയതി ശനിയാഴ്ച നാലുമണിക്ക് വൈദികമന്ദിരത്തിൽവെച്ചു തെരേസിനെ ഞങ്ങൾ വീണ്ടും കണ്ടു. ആ സായാഹ്നം സന്തുഷ്ടമായ സംഭാഷണത്തിൽ ഞങ്ങൾ കഴിച്ചുകൂട്ടി. സംഭാഷണത്തിൽ സജീവമായ ഒരു പങ്കു റെസിയിൽ വഹിച്ചു. സ്വാഭാവികമായ ഫലിതം സംഭാഷണത്തിൽ ഉററിനിന്നിരുന്നു. തലേദിവസം സഹിച്ചും ചോര ചൊരിഞ്ഞും ക്ഷീണിതയായി മരിച്ചതു പോലെ കാണപ്പെട്ട യുവതി പിറേദിവസം ഇങ്ങനെ സാസാരി നന്മകണ്ടു ഞാൻ വിസ്മയിച്ചുപോയി. കുറച്ചു വിളറിയിട്ടുണ്ടെങ്കിലും യൗവനം പച്ചപിടിച്ചതന്നെ ഇരുന്നു. യാതൊന്നും ഭക്ഷിക്കാതെയും വേണ്ടപോലെ ഉറങ്ങാതെയും കഴിഞ്ഞയാളാണെന്നു് ഓർമ്മിക്കണം.

ഓഗസ്റ്റ് 27-ാം തീയതി ഞായറാഴ്ച ഇടവകപ്പള്ളിയിലെ പാട്ടുകർബാനയിൽ ഞങ്ങൾ പങ്കെടുത്തു. ഭക്തരായ കൊണ്ണേർസ്രോയ്ത്തു് ഇടവകക്കാരുടെമദ്ധ്യേ മുട്ടുകുത്തി ആദ്യമായി ദിവ്യകാരുണ്യം ഈശോയെ ഞാൻ ആരാധിക്കുകയും അവിടുത്തെ കൃതജ്ഞത പ്രകാശിപ്പിക്കുകയും ചെയ്തു.

സെപ്റ്റംബർ 10-ാം തീയതി ഞങ്ങൾ വീട്ടിലേക്കു മടങ്ങി. 12-ാം തീയതി ഞങ്ങളുടെ സമീപത്തുണ്ടായിരുന്ന കത്തോലിക്കാ ഇടവകയിലെ അധികാരിയെ ഞാൻ സന്ദർശിച്ചു. കുറേക്കാലമായി അദ്ദേഹത്തെ എനിക്കു പരിചയമുണ്ടായിരുന്നു. കൊണ്ണേർസ്രോയ്ത്തു സന്ദർശനത്തെപ്പറ്റിയും എന്റെ പുതിയ ചിന്താഗതികളെപ്പറ്റിയും ഞാൻ

അദ്ദേഹത്തോടു സംസാരിച്ചു. കത്തോലിക്കാസഭയിലേക്കു പ്രവേശിക്കുവാൻ വേണ്ടിടത്തോളം ഉപദേശം നല്കാൻ ഞാൻ അദ്ദേഹത്തോടാവശ്യപ്പെട്ടു. അദ്ദേഹംതന്നെയാണ് എന്റെ മുത്ത മകനെയും പഠിപ്പിച്ചത്. എന്റെ ചരിത്ര കഥനം അദ്ദേഹത്തെ വിസ്മയിപ്പിച്ചു. ഇക്കാര്യം സാധ്യമാണെന്നു താൻ ഒരിക്കലും കരുതിയിരുന്നില്ലെന്ന് അദ്ദേഹം പറഞ്ഞു. എന്റെ പ്രോട്ടസ്റ്റന്റ് ചിന്താഗതി അവർക്കു സുപരിചിതമായിരുന്നു. ഞാൻ കത്തോലിക്കാസഭയിൽ ചേരുന്ന കാര്യത്തെപ്പറ്റി അദ്ദേഹത്തിനു യാതൊരു ശരണവുമുണ്ടായിരുന്നില്ല.

എങ്കിലും അന്ത്യത്തിലെത്തുന്നതിനുമുമ്പു സുദീർഘവും ശ്രമകരവുമായ ഒരു പാത തരണം ചെയ്യേണ്ടിവന്നു. മകൻ അതിവേഗം ഉന്നതതലത്തെത്തി; അവന്റെ പിതാവു വളരെയേറെ ക്ഷമയോടെ സമരം ചെയ്യേണ്ടിവന്നു. എന്റെ മാഗ്ഗ്സിൽ മുളകളുമുണ്ടായിരുന്നു. ഞങ്ങളുടെ രാജ്യത്തുള്ള ചെറിയ കത്തോലിക്കാ ദൈവാലയത്തിൽ ഞാൻ പോയി കൊണ്ടിരുന്നത് സ്ഥലത്തെ നിവാസികളും എന്റെ മിത്രങ്ങളും മനസ്സിലാക്കി. തെരുവീഥിയിൽവെച്ചു പലരും എന്നെ അവജ്ഞയോടെ തുറിച്ചുനോക്കിക്കൊണ്ടിരുന്നു. പൂവ്വസ്തേഹിതന്മാർ എന്നിൽനിന്ന് അകന്നുപോകാൻ തുടങ്ങി.

എന്റെ മകൻ കത്തോലിക്കാസഭയിൽ ചേർന്നപ്പോൾ ഒരു സ്ത്രീ എന്നെ വഴിയിൽ പിടിച്ചുനിറുത്തി സമാധാനം ആവശ്യപ്പെട്ടു. സഭയിൽ ചേരാൻ പാടില്ല പോലും! അതു 1933 ഒക്ടോബർ 3-ാംനു യായിരുന്നു; എനിക്ക് അബദ്ധമൊന്നും പററിയില്ല. എവാഞ്ചലിക്കൽസഭയിലെ ഒരു മെത്രാനച്ചനും എന്നെ സന്ദർശിച്ചു. എന്നെ തടഞ്ഞുനിറുത്താൻ എന്റെ സഹോദരിയുടെ അപേക്ഷപ്രകാരമാണ്

അദ്ദേഹം എന്നെ സന്ദർശിച്ചത്. പുണ്യമായ ഒരു ചർച്ച നടന്നു; എന്റെ ഉദ്ദേശങ്ങളും നിലപാടും സാധൂകരിക്കാൻ എന്നിങ്ങനെ യാതൊരു പ്രയാസവുമുണ്ടായില്ല. ഇനി കൂടുതൽ പരിശ്രമിക്കുന്നതുകൊണ്ട് പ്രയോജനമില്ലെന്ന് അദ്ദേഹം മനസ്സിലാക്കി. യാത്ര പറയുന്ന സമയത്തു് അദ്ദേഹം പറഞ്ഞു: “ഇതു് എന്റെ അന്തിമ ഔദ്യോഗികകൃത്യനിർവ്വഹണമാണു്.” രാഷ്ട്രീയമായ പുതിയ കോളിളക്കങ്ങൾ അദ്ദേഹത്തിന്റെ ഖരലം മാറ്റത്തിനു കാരണമായി. ഞങ്ങൾ സൗഹൃദത്തിൽ യാത്രപറഞ്ഞു പിരിഞ്ഞു.

രക്തബന്ധക്കൂട്ടായ സമാധാനം പറയുക ഒരു നവശിഷ്യന്റെ ചുമതലയാണു്. എന്നെയും അവർ ഒഴിവാക്കിയില്ല. ഒരു പ്രോട്ടസ്റ്റന്റുപ്രദേശത്തു് ഷഷ്ടിപുത്തികഴിഞ്ഞവരായിരുന്നാലും കത്തോലിക്കാസഭയിൽ ചേരുകയാണെങ്കിൽ സമാധാനം ബോധിപ്പിക്കേണ്ടിവരും. ഒരു കലീനകുടുംബത്തിൽ ഇതു സംഭവിച്ചാൽ വലിയ ഇടർച്ചയാണു്. ഈ മതം മാറ്റത്തിനുള്ള കാരണം ജനങ്ങൾക്കു് അറിയണമെന്നു വലിയ നിർബ്ബന്ധമുണ്ടു്. ഭാര്യയുടെ പ്രേരണകൊണ്ടാണെന്നു ചിലർ; ഏതെങ്കിലും കത്തോലിക്കാവൈദികനുമായുള്ള മൈത്രികൊണ്ടുമാകാമെന്നു അപരർ. വികല്പവുമായും കാരണമെന്നുണ്ടെന്നു. നിർബ്ബന്ധപൂർവ്വമായ സമുൽകൃഷ്ടമായ മറുദ്ദേശങ്ങളുണ്ടാകാമെന്നുള്ള നിഗമനത്തിൽ ആരും എത്തിച്ചേർന്നില്ല.

ജീവിതകഥയുടെ ഈ അദ്ധ്യായം സന്തപ്തമാണു്; അതു വിവരിക്കാതിരിക്കയാണുത്തമം. എന്റെ ഇഷ്ടങ്ങൾക്കും താല്പര്യങ്ങൾക്കുമെതിരായി അവിശ്വാസം, വെറുപ്പു്, പുച്ഛം എന്നിവകൊണ്ടു നിമിത്തമായ ഒരു ഭിത്തി ഉയർന്നുവന്നു. ചിലർ സകല വേഴ്കളും വിചക്ഷിതരായി. എന്നാൽ ഇവയൊന്നും എന്റെ ലക്ഷ്യത്തിൽനിന്നു് എന്തെ അകറ്റി

യില്ല; പ്രത്യുത ഇവയൊക്കെ എന്റെ അന്ത്യത്തിലേക്ക് എന്ന് വലിച്ചടുപ്പിക്കുകയാണുണ്ടായത്.

ശരിയായ വേദപഠനം കഴിഞ്ഞു 1933 ഡിസംബർ 30-ാംനു ഞാൻ കത്തോലിക്കാസഭയിൽ പ്രവേശിച്ചു.

ഫാദർ ഇക്സ്ബർട്ട് നാബ് കൊണ്ണേർസ്രോയ്ത്തും

(1947-ൽ ഫാദർ മാക്സിമിലിയൻ നോമേയർ ഒ എഫ് എം എഴുതിയ റിപ്പോർട്ടിൽനിന്നു സംക്ഷേപിച്ചത്.)

കൊണ്ണേർസ്രോയ്ത്തിൽനിന്നു 90 നാഴിക അകലെയാണ് അയിക്കുസ്റ്റാറും. ഡോക്ടർ വുട്സ് അയിക്കുസ്റ്റാററിൽ പഴയനിയമത്തിന്റെ പ്രൊഫസറായിരുന്നു. അദ്ദേഹം അവിടത്തെ കപ്പച്ചിൻ ആശ്രമത്തിലാണ് വി. കർബാന സമർപ്പിച്ചിരുന്നത്. അങ്ങനെ അയിക്കുസ്റ്റാറിലെ കപ്പച്ചിൻ വൈദികരും കൊണ്ണേർസ്രോയ്ത്തും തമ്മിൽ നല്ല പരിചയമായി. പ്രസ്തുത കപ്പച്ചിൻ ആശ്രമത്തിലെ ഒരംഗമായിരുന്നു ഫാദർ ഇക്സ്ബർട്ട് നാബ്. അദ്ദേഹത്തിനു കൊണ്ണേർസ്രോയ്ത്തിലെ അസാധാരണപ്രതിഭാസങ്ങളിൽ തീരെ വിശ്വാസമില്ലായിരുന്നു. കൊണ്ണേർസ്രോയ്ത്തു സന്ദർശിക്കുവാൻ തീരെ ആഗ്രഹവുമുണ്ടായിരുന്നില്ല.

അങ്ങനെയിരിക്കെ, അയിക്കുസ്റ്റാററിൽ ഫാദർ വുട്സിന്റെ ഭവനത്തിൽ തെരേസിനെ കണ്ടുമുട്ടി. മൂണിക്കിൽനിന്നു പുറപ്പെട്ടിരുന്ന ഒരു പ്രോട്ടസ്റ്റന്റു പ്രസിദ്ധീകരണത്തിന്റെ പത്രാധിപരായ ഡോക്ടർ ഗെർലിക്കിനേയും അവിടെവെച്ചുതന്നെ അദ്ദേഹം പരിചയപ്പെട്ടു. തെരേസിന്റെ സമാധിയിൽ തനിക്കെതിരായി ഭയങ്കരമായ പ്രഖ്യാ

പനം വല്ലതും നടത്തിയേക്കുമെന്നും ഫാദർ നാബിനു ഭയമുണ്ടായിരുന്നു. 1928 ജൂലായി 1-ാംനു ഫാദർ നാബു് ഒരു നവവൈദികന്റെ പ്രഥമ പുജയ്ക്കു പ്രസംഗിക്കുകയുണ്ടായി. അന്ന് റെസിലും അവിടെ ഉണ്ടായിരുന്നു. നവപുജയ്ക്കു ശേഷം ഫാദർ വുട്സും തെരേസും ഫാദർ നാബുംകൂടി കൊണ്ണേർസ്രോയ്ത്തിലേക്കു വന്നു. അന്നുമുതൽ ഫാദർ നാബു് കൊണ്ണേർസ്രോയ്ത്തുമായി അടുത്ത ബന്ധം പാലിക്കാൻ തുടങ്ങി. കൊണ്ണേർസ്രോയ്തുവിരുദ്ധന്മാരുടെ ദൃഷ്ടിയിൽ കൊണ്ണേർസ്രോയ്തുവൃത്തത്തിൽപ്പെട്ടവരാണ് ഫാദർ നാബർ, പ്രൊഫസർ വുട്സ്, ഡോക്ടർ ഗെർലിങ്ക്, ഫാദർ ഇങ്ക്ബെർട്ട്, രാജകുമാരൻ വാൾഡ് ബെർഗ്സെയിൽ.

പ്രഥമസന്ദർശനം കഴിഞ്ഞു മടങ്ങിവന്ന രാത്രിതന്നെ ഫാദർ നാബു് തന്റെ അഭിപ്രായം ഒരു സഹോദരസന്യാസിയോടു വിവരിച്ചുപറഞ്ഞു. അസാധാരണകാര്യങ്ങളെപ്പറ്റി അധികം സംസാരിച്ചില്ല. തെരേസിന്റെ ശിശുസഹജവും വിനീതവുമായ പ്രകൃതിയാണ് അദ്ദേഹത്തെ അത്യധികം സ്വർഗ്ഗിച്ചത്. ഒരു കാര്യം അദ്ദേഹം ഊന്നിപ്പറഞ്ഞു: “എന്റെ പ്രാർത്ഥനയ്ക്കു് ഒരു വ്യത്യാസം വന്നിരിക്കുന്നു. ദിവ്യരക്ഷകനോടു് കൂടുതൽ അടുത്ത മാതിരിയൊരനുഭവം” ഈ സന്ദർശനം ഒരു മഹാനുഗ്രഹമായി അദ്ദേഹം വിചാരിച്ചു.

കൊണ്ണേർസ്രോയ്ത്തു സന്ദർശനം മുതൽ എന്തെങ്കിലും തനിക്കു് സഹിക്കേണ്ടിവരുമെന്നൊരു വിചാരം ഫാദർ നാബിനുണ്ടായിക്കൊണ്ടിരുന്നു. ഇത്ര മഹാനുഗ്രഹം സഹനംകൂടാതെ ലഭിക്കുകയില്ലെന്നായിരുന്നു അദ്ദേഹത്തിന്റെ അഭിമതം. കൊണ്ണേർസ്രോയ്ത്തിൽനിന്നു വന്ന നാൾമുതൽ ദിവ്യരക്ഷകൻ എന്ന പ്രയോഗം സാധാരണമായിത്തീർന്നു.

“ദിവ്യരക്ഷകനാണ് ഇതു ചെയ്തത്”, “ദിവ്യരക്ഷകൻ സ്നേഹപൂർവ്വം മനഃഹസിക്കും”, “ദിവ്യരക്ഷകൻ ഇതിനെ പറ്റി എന്തെങ്കിലും പറയാനുണ്ടാകും.” “ഈ വിചിത്ര കളെ സാബന്ധിച്ചു ഞാൻ ഒരു മുന്നറിയിപ്പു നല്കണമെന്നാണ് ദിവ്യരക്ഷകന്റെ ആഗ്രഹം.”

ഫാദർ നാബ് തന്റെ പ്രസംഗങ്ങളിൽ ദിവ്യരക്ഷകനോടുള്ള ബന്ധത്തെപ്പറ്റി കൂടുതൽ പ്രസംഗിക്കാൻ തുടങ്ങി. വി. കുർബാനയെ ഒരു പദാർത്ഥമെന്നവണ്ണം ചിന്തിക്കാതെ ദിവ്യരക്ഷകനായിട്ടാണ് ചിത്രിച്ചിരുന്നത്. വി. കുർബാന സ്വീകരിക്കുന്നവർക്കുവേണ്ടി, “ദിവ്യരക്ഷകാ, ഈ വൃദ്ധനു ധീരമായി നിത്യജീവിതത്തിൽ പ്രവേശിക്കുവാൻ കരുത്തു നൽകണമേ.....” “ദിവ്യരക്ഷകാ, ഇന്നത്തെ കഷ്ടതകളുടെ ഇടയിൽ നിത്യജീവൻ നഷ്ടപ്പെടുത്താതിരിക്കാൻ ഈ യുവാവിനു ശക്തി നൽകണമേ” എന്നു പ്രാർത്ഥിക്കുവാൻ അദ്ദേഹം നവവൈദികരോടാവശ്യപ്പെട്ടു.

സർവ്വോപരി കൊണ്ണേർസ്രോയ്ത്തിൽവെച്ചു തന്റെ ബാല്യകാലത്തിലെ ഒരാദർശം പ്രബലപ്പെട്ടു: പരിഹാര സഹനം.

കൊണ്ണേർസ്രോയ്ത്തിലെ അനുഭവങ്ങൾ അദ്ദേഹത്തെ ഗാഢമായി സ്पर्ശിച്ചു. മഹാ വിശുദ്ധന്മാരുടെ ജീവിതത്തിൽ വായിക്കുന്ന സംഭവങ്ങളാണ് അദ്ദേഹം ദർശിച്ചത്. കൊണ്ണേർസ്രോയ്ത്തു ദർശനങ്ങളുടെ യാഥാർത്ഥ്യം ലൂർദ്ദ് ദർശനത്തിൽ ഒന്നുകൂടെ സ്പഷ്ടമായി. ദൈവമാതാവു സംസാരിച്ചതു ശുദ്ധ പ്രഞ്ചഭാഷയല്ല, പിന്നീടു പ്രാദേശിക ഭാഷയിലാണ്: “Sche sui la conceptione immaculade” “ഞാൻ അമലോത്ഭവയാണ്”. ശുദ്ധ പ്രഞ്ചഭാഷയിൽ ഉച്ചാരണവും അക്ഷരങ്ങളും ഇങ്ങനെയല്ല. തെരേസിനെ

വിശ്വസിക്കാൻ ഫാദർ നാബിനെ പ്രേരിപ്പിച്ച വേദാന്ത സംഗതി അവളുടെ ആത്മാർത്ഥതയും അകൃത്രിമനിഷ്ഠപടതയുമാണ്. ഡോക്ടർ ഗെർലിങ്ങ് കൊണ്ണേർസ്രോയ്ത്തിനെപ്പറ്റി രണ്ടു വാല്യം എഴുതിക്കഴിഞ്ഞശേഷം റെസിഡിനോടു ചോദിച്ചു ആ പുസ്തകങ്ങൾ അവൾ ഇഷ്ടപ്പെട്ടുവോ എന്ന്. അവൾ ഇങ്ങനെ മറുപടി നൽകി: “പുസ്തകം ഇഷ്ടപ്പെട്ടുവെന്നു പറയുന്നതു ശരിയല്ല; ഇഷ്ടപ്പെട്ടില്ലെന്നു പറഞ്ഞാൽ അതു നിന്ദയായിപ്പോകും. അതിനാൽ ഞാൻ ഒന്നും പറയുന്നില്ല.” ഈ മറുപടി ഫാദർ ഇക്സ്ബെർട്ടിനു വളരെ ഇഷ്ടപ്പെട്ടു.

കൊണ്ണേർസ്രോയ്ത്തിനെപ്പറ്റിയുള്ള ഫാദർ ഇക്സ്ബെർട്ടിന്റെ അഭിപ്രായം തീരെ മാറി. എന്താണു കത്താറു കൊണ്ണേർസ്രോയ്ത്തിൽ ചെയ്യാൻ പോകുന്നതെന്ന് ആരോ ചോദിച്ചപ്പോൾ അദ്ദേഹം പറഞ്ഞു: “കൊണ്ണേർസ്രോയ്ത്തു് ഒരത്യാവശ്യവുമൊന്നുമല്ല. ദിവ്യരക്ഷകൻ അത്ഭുതം ചെയ്യുകയാണെങ്കിൽ അതെന്തിനാണെന്ന് അവിടുത്തേക്കറിയാം. മനുഷ്യർ അവയെ എളിമയോടെ സ്വീകരിക്കുകയും അവ പ്രവർത്തിച്ചതിനു ദൈവത്തോടു നന്ദിയുള്ളവരായിരിക്കുകയും വേണം.

രണ്ടാമതൊരു മെഡിക്കൽ നിരീക്ഷണം നടത്തുന്നതിനെപ്പറ്റി ഫാദർ ഇക്സ്ബെർട്ടിന്റെ അഭിപ്രായം ഇപ്രകാരമായിരുന്നു: “വീട്ടുകാർക്കു് അതു നിഷേധിക്കുവാൻ പരിപൂർണ്ണമായ അവകാശമുണ്ട്. അവരാരെയും കൊണ്ണേർസ്രോയ്ത്തിലേക്കു ക്ഷണിക്കുന്നില്ല. ശാസ്ത്രലോകം എത്ര പരിശോധനകൾ നടത്തിയാലും അതിസ്വാഭാവികസംഭവങ്ങൾ സ്വീകരിക്കാൻ പോകുന്നില്ല. പഞ്ചക്ഷതം ലഭിച്ചതുകൊണ്ടു തെരേസിനു് അവളുടെ കുടുംബത്തിലെ അംഗത്വം നഷ്ടപ്പെടുന്നില്ല. ഇതു വെറും സ്വാഭാവികനിയമം മാത്രമാണ്.”

ഫാദർ നാബു കൊണ്ണേർസ്രോയ്ത്തിന്റെ ആദ്ധ്യാത്മികവശമാണു തന്റെ പ്രസംഗങ്ങളിൽ ഉയർത്തിപ്പിടിച്ചിരുന്നത്. കൊണ്ണേർസ്രോയ്ത്തിനെതിരായി പലരും തല ഉയർത്തിയപ്പോൾ അദ്ദേഹം ഇങ്ങനെ പ്രസ്താവിച്ചു: “ദൈവശാസ്ത്രവും മിസ്റ്റിക്സ് അനുഭവങ്ങളും സമാദരിക്കപ്പെടേണ്ടതാണ്: സംഭവങ്ങളെപ്പറ്റി മനസ്സാക്ഷിപ്രകാരം അന്വേഷണങ്ങൾ നടത്തണം.”

ഒരു സംഭവം എത്രയും അസാധാരണമാണെന്ന് ഒരാൾക്കു തോന്നിയാലും ദൈവത്തിനു ചെയ്യാൻ പാടില്ലാത്തതല്ലെന്നും തിരുസ്സഭയുടെ ദിവ്യത്വത്തിന് അവിടുന്ന് സാക്ഷ്യങ്ങൾ നൽകിക്കൊണ്ടിരിക്കുമെന്നും അയാൾക്കു നിഷേധിക്കാവുന്നതല്ല. ഈശോയുടെ സഹനങ്ങൾക്കും ശിശുസഹജമായ ജീവിതത്തിനും എളിമയ്ക്കും തിരുസ്സഭയിൽ മഹാസ്ഥാനമുണ്ട്. ഇതാണ് കൊണ്ണേർസ്രോയ്ത്തിലെ സന്ദേശം; ഈ സന്ദേശം പ്രചരിപ്പിക്കാൻ എത്ര മണിക്കൂർ വേലചെയ്താലും അധികമായിരിക്കയില്ലെന്നായിരുന്നു ഫാദർ നാബിന്റെ നിലപാട്.

ഫ്രീറൺസ് ഗെർലിക്സ് കൊണ്ണേർസ്രോയ്ത്തും (1927)

1949-ൽ ആരേറാലിലെ എർവെയിൻപ്രട്ട് എഴുതിയ ലേഖനത്തിലെ ചില ഭാഗങ്ങൾ

1927 ജൂലായി 1-ാംനു അയിക്സ്സ്റ്റാറാലിലെ ഫാദർ വുട്സ് ഒരുമിച്ചാണ് ആദ്യം ഞാൻ കൊണ്ണേർസ്രോയ്ത്തു സന്ദർശിച്ചത്. എന്റെ അഭിപ്രായങ്ങൾ 1927 ഓഗസ്റ്റ് 3-ാംനുയിലെ ഒരു മൃണിക്സ് പത്രത്തിൽ ഞാനെഴുതുകയുണ്ടായി. അതാണ് കൊണ്ണേർസ്രോയ്ത്തിനെപ്പറ്റി

യുള്ള ഒന്നാമത്തെ ലേഖനം. അന്നുമുതൽ അഖിലപത്രങ്ങളും കൊണ്ണേർസ്രോയ്തുവാത്തകൾ നൽകിത്തുടങ്ങി. സന്ദർശകർ കൊണ്ണേർസ്രോയ്ത്തിലേക്ക് ഇറച്ചുകയറി. നോയ് മൻ കുടുംബത്തിന് ഇതു ഒരു മഹാശല്യമായിത്തീർന്നു. അവസാനം റീജെൻസ്ബർഗിലെ മെത്രാന്റെ നിർബന്ധപ്രകാരം വളരെ വൈമനസ്യത്തോടെ അവർ തങ്ങളുടെ വാതിലുകൾ സന്ദർശകർക്കായി തുറന്നിട്ടു.

കൊണ്ണേർസ്രോയ്ത്തിൽനിന്നു ഞാൻ മടങ്ങിവന്നതു വികാരഭരിതനായിട്ടാണ്. അന്നുതന്നെ ഡോക്ടർ ഗെർലിക്ക് ഒരു വിരുന്നുസല്ലാരത്തിന് എന്നെ ക്ഷണിച്ചു. വിരുന്നിനു പ്രൊഫസർ കോസ്മനെയും ക്ഷണിച്ചിരുന്നു. മ്യൂണിക്സിലെ ഒരു വലിയ ഹോട്ടലിൽവെച്ചു വർത്തമാനപത്രപ്രതിനിധികളോടു ദിവ്യരക്ഷകന്റെ പീഡാനുഭവത്തെയും ഒരു യുവതിയുടെ ദർശനങ്ങളെയുംപറ്റി സംസാരിക്കുവാൻ എന്നിക്കു തീരെ ഇഷ്ടമുണ്ടായിരുന്നില്ല. ഡോക്ടർ ഗെർലിത്തിന്റെയും പ്രൊഫസർ കോസ്മന്റെയും മതവിശ്വാസത്തെപ്പറ്റി എന്നിക്കു ഒന്നും അറിഞ്ഞുകൂടായിരുന്നു. സംശയങ്ങളുടെയും തെറ്റിധാരണകളുടെയും പാറക്കെട്ടിലാണ് എന്റെ വാക്കുകൾ പതിക്കാൻപോകുന്നതെന്നു ഞാൻ കരുതിയിരുന്നു. അങ്ങനെയൊന്നെ സംഭവിച്ചു. ഞാൻ ഓരോ വാക്കു പറയുമ്പോഴേക്കും അവർ ഇടയ്ക്കു ചാടിപ്പറയും: അപസ്താരം, ആത്മപ്രത്യായനം. അനന്തരകാലങ്ങളിൽ ഈ ആക്ഷേപങ്ങൾ സർവ്വസാധാരണമായിരുന്നതുകൊണ്ട് ക്ഷമയോടുകൂടെ ഈ ആരോപണങ്ങൾകേട്ടു ശീലിച്ചു. എന്റെ ശ്രോതാക്കളുടെ നോട്ടത്തിൽനിന്നും ഭാവത്തിൽനിന്നും എന്നിക്കു മനസ്സിലായി അവരുടെ ദൃഷ്ടിയിൽ ഞാൻ ഒരു ഭ്രാന്തനാണെന്നു്.

പിറ്റേദിവസം അവർ ഒരു സപ്ലിമെന്റുവഴി എന്റെ ലേഖനമിറക്കി. അവർക്കു നഷ്ടമൊന്നും വന്നില്ല. അടുത്ത

പത്തുദിവസത്തിനുള്ളിൽ നാലുപ്രാവശ്യം സപ്തമെൻറു് അച്ചടിക്കേണ്ടിവന്നു. 32 ഭാഷകളിലേക്കു് ആ ലേഖനം വിവർത്തനം ചെയ്യപ്പെട്ടു.

ഞാൻ ഡോക്ടർ ഗെർലിക്കിനൊട്ടും പ്രൊഫസർ കോസ്മനൊട്ടും യാത്രപറഞ്ഞപ്പോൾ അവർ അവിശ്വാസികളായിത്തന്നെയാണു കാണപ്പെട്ടതു്. ഞാൻ അവരോടു പറഞ്ഞു: “മാന്യരേ, നിങ്ങൾ കൊണ്ണേർസ്രോയ്ത്തിൽ പോയി ഈ കാഴ്ചകൾ കാണണം.” അവർപോയി; അവർ മാനസാന്തരപ്പെട്ടുകയറുകയുചെയ്തു.

കൊണ്ണേർസ്രോയ്ത്തിലേക്കു പോകുന്നസമയത്തു് ഡോക്ടർ ഗെർലിക്കു് എന്നോടു പറഞ്ഞു: “ഈ വഞ്ചന ഞാൻ വേരോടെ പിഴുതുകളയും, നോക്കിക്കൊള്ളുക.” ഇങ്ങനെ സംശയഗ്രസ്തനായി കൊണ്ണേർസ്രോയ്ത്തിലേക്കുപോയ ഗെർലിക്കു മടങ്ങിവന്നതു ദിവ്യരക്ഷകനെപ്പറ്റി സംസാരിച്ചുകൊണ്ടാണു്. സെപ്റ്റംബർ 19-ാംതീയതി അദ്ദേഹം എന്റെ പക്കൽ മടങ്ങിവന്നു് എന്നെയും കൊണ്ണേർസ്രോയ്ത്തിലേക്കു ക്ഷണിച്ചു. ലൗകായതികനായി രാഷ്ട്രീയം മാത്രം സംസാരിച്ചിരുന്ന ഡോക്ടർ ഗെർലിക്കു് ദിവ്യരക്ഷകനെപ്പറ്റി സംസാരിക്കുന്നതു കാണേണ്ടതുതന്നെയാണു്. പത്രം ഓഫീസിൽനിന്നു വീട്ടിലേക്കു മടങ്ങുമ്പോൾ ദിവസവും കത്തോലിക്കാ ദൈവാലയം സന്ദർശിച്ചു സത്യം കാണിച്ചുകൊടുക്കാൻ പ്രാർത്ഥിച്ചുകൊണ്ടിരുന്നു. ഞാൻ കൊണ്ണേർസ്രോയ്ത്തിലേക്കുപോയതു കത്തോലിക്കനായിട്ടാണു്. യാതൊരുതട്ടുതണ്ടിലും വിശ്വസിക്കാത്ത ഒരു സന്ദേഹവാദിയായിട്ടാണു ഡോക്ടർ ഗെർലിക്കു കൊണ്ണേർസ്രോയ്ത്തിലേക്കു പോയതു്. മടങ്ങിവന്നതോ പൂണ്ണ കത്തോലിക്കനായിട്ടു്. മാത്രമല്ല തങ്ങളുടെ കത്തോലിക്കാ ദർശങ്ങൾനിമിത്തം കോസ്മനും ഗെർലിക്കും നാസിഭരണത്തിൽ രക്തസാക്ഷികളായി മരിക്കയാണുണ്ടായതു്.

ഗ്രന്ഥകർത്താവിന്റെ നിഗമനങ്ങൾ

“വിശ്വാസം മുഷിപ്പനായി തോന്നുന്ന ആധുനിക ലോകത്തിന് കൊണ്ണേർസ്രോയ്ത്തു ദൈവത്തിൽനിന്നുള്ള ഒരടയാളമാണോ?” ഇന്ന് എല്ലാവരും ഉന്നയിക്കുന്ന ഒരു ചോദ്യമാണിത്. ദൈവത്തെ നിഷേധിക്കുന്ന ഭൗതിക വാദത്തിന്റെ അന്ധകാരത്തിൽ കൊണ്ണേർസ്രോയ്ത്തു പ്രകാശമാണോ? ദൈവശക്തിയെ പരിമിതപ്പെടുത്തുന്ന യുക്തിവാദത്തിന്റെ ശൈത്യത്തിൽ കൊണ്ണേർസ്രോയ്ത്തു അഗ്നിയാണോ?

മരണത്തിനുമുമ്പ് ആരെയും പുണ്യവാനായി എണ്ണാറില്ല; തന്നിമിത്തം തിരുസ്സഭാധികാരികൾ മരണംവരെ കൊണ്ണേർസ്രോയ്ത്തിനെപ്പറ്റി ഒന്നും പറയാത്തതിൽ വിസ്മയമില്ല. 1962 സെപ്റ്റംബർ 18-ാംതീയതി തെരേസ്നോയ്മൻ മരിച്ചു. ചരമപ്രസംഗംചെയ്ത ഫാദർ ജോസഫ് ഷുമാൻ ഇപ്രകാരം പ്രസ്താവിച്ചു: “തിരുസ്സഭയുടെ ഔദ്യോഗികമായ തീരുമാനമെന്തായിരുന്നാലും ഒന്നു പറയാം: ദൈവം തെരേസ്വഴി വലിയ കാര്യങ്ങൾ ചെയ്തിട്ടുണ്ട്.” “അവരുടെ ഫലംകൊണ്ട് അവരെ അറിയാം” (മത്താ: 7,20) എന്ന സുവിശേഷവാക്യം അവളുടെ ജീവിതത്തെ സംബന്ധിച്ച് അന്വർത്ഥമാണ്. റീജൻസ്ബർഗിലെ ആർച്ചുബിഷപ്പ് മിഖായേൽ ബുക്കബർഗെർ കൊണ്ണേർസ്രോയ്ത്തിനെപ്പറ്റി പറഞ്ഞിട്ടുള്ളതു് അന്ധമായ ആവേശത്താലൊന്നുമല്ല: “സന്ദർശകർ തങ്ങളുടെ പ്രശ്നങ്ങൾക്കു കൊണ്ണേർസ്രോയ്ത്തിൽ

ഉത്തരം കണ്ടെത്തി; അല്ലെങ്കിൽ ആശ്വാസത്തോടെ മടങ്ങി. പലരും അവിടെവെച്ചു വിശ്വാസം വീണ്ടെടുത്തു; അല്ലെങ്കിൽ വിശ്വാസത്തിൽ ശക്തിപ്രാപിച്ചു.

കഴിഞ്ഞ 30 കൊല്ലമായി കൊണ്ണേർസ്രോയ്ത്തു സന്ദർശിച്ചവർ അവിടത്തെ കാഴ്ചകൾ കണ്ടു തൃപ്തിയടയുകയല്ല ചെയ്തത്: അവയുടെ പൊകിലുള്ള മൗലികാദർശങ്ങൾക്കു വീക്ഷിക്കുകയുണ്ടായി: (1) ജനങ്ങൾ വി. കുർബാനയിലേക്കു മടങ്ങുന്നത് (2) ആത്മരക്ഷയ്ക്കുവേണ്ടി സഹിക്കുന്നതിന്റെ സാരം.

നാല്പതുകൊല്ലം വി. കുർബാനയൊഴികെ മറ്റൊരാൾക്കും ഹാരവുംകൂടാതെ തെരേസ് ജീവിച്ചതും അപരർക്ക് അഗ്രാഹ്യമായിരിക്കേ വി. കുർബാനയുടെ സാന്നിധ്യം മനസ്സിലാക്കാൻ കഴിഞ്ഞിരുന്നതും കൂദാശചെയ്യുന്ന നേരത്തു് ഈശോ ഇറങ്ങിവരുന്നതിന്റെ ദർശനം ഉണ്ടായിക്കൊണ്ടിരുന്നതും നിഗൂഢമായി ദിവ്യകാരുണ്യം സ്വീകരിച്ചിരുന്നതും വി. കുർബാനയുടെ സാദൃശ്യങ്ങൾ ദീർഘമായി അഴിയാതിരുന്നിട്ടുള്ളതും വി. കുർബാനയിലെ യഥാർത്ഥസാന്നിധ്യത്തിനു തെളിവുകളാണ്. വി. കുർബാന സംബന്ധിച്ച ഈ അത്ഭുതങ്ങൾ വി. കുർബാനയിലുള്ള വിശ്വാസം വർദ്ധിപ്പിക്കുവാൻ പര്യാപ്തമായിട്ടുണ്ടാകണം.

ക്രിസ്തുവിന്റെ പീഡാനുഭവത്തോടു ചേർന്നുള്ള തെരേസിന്റെ സഹനം സഹനത്തിനു നവമായ ഒരർത്ഥം നല്കി. അതിന്റെ മൂല്യം ശരിയായി ഗ്രഹിക്കുന്നത് ഇന്ന് ഒരു മഹാനുഗ്രഹമാണ്. 1918-ൽ ഒന്നാംലോകമഹായുദ്ധം അവസാനിച്ചതോടെ തെരേസിന്റെ സഹനങ്ങൾ ആരംഭിച്ചു. 1926-ൽ തെരേസിന്റെ സമാധിദർശനങ്ങൾ തുടങ്ങി. അന്നു സാമ്പത്തികപ്രശ്നങ്ങൾ കൊടുമ്പിരിയൊഴിക്കുന്ന കാലമായിരുന്നു. 1933 മുതൽ നമ്മുടെ ഒരു ജനവിഭാഗം

സഹിക്കാൻ തുടങ്ങി. രണ്ടാം ലോകമഹായുദ്ധം ആരംഭിച്ചതോടെ സഹനം മുർദ്ധന്യത്തിലായി. പ്രസ്തുത സാഹചര്യങ്ങളിൽ സഹനത്തിന്റെ വില ചൂണ്ടിക്കാണിച്ചതാൽ തെരേസിനെപ്പോലെ ഒരു മിസ്റ്റിക്ക് ആവശ്യമായിരുന്നു. സമുദായത്തിൽ സഹിക്കുന്നവരും സഹിക്കാത്തവരും പരസ്പരം സഹായിക്കുന്നു. ചെറുപ്പപ്പതിൽനിന്നു തെരേസിനു ലഭിച്ച പ്രഥമ സന്ദേശം ശ്രവിച്ചാലും: “ഉജ്ജ്വലപ്രസംഗങ്ങളാലെന്നതിനേക്കാൾ പരിഹാരസഹനംവഴി കൂടുതൽ മനുഷ്യർ രക്ഷപ്പെടുന്നു.”

തെരേസിന്റെ മാതൃകയും സഹനവും സമകാലികർക്ക് ഉത്തേജനവും അദ്ധ്യാത്മികജീവിതത്തിൽ മഹാപ്രോത്സാഹനവുമായിരുന്നു. ഈ വാസ്തവം അവഗണിക്കുന്നതു ദൈവവരപ്രസംഗം തിരസ്കരിക്കുന്നതുപോലെയാണ്. കൊണ്ണേർസ്രോയ്ത്തിന്റെ ഉദ്ദേശം നാം ആരാഞ്ഞറിയണം.

തിരുസ്സഭ എല്ലാക്കാര്യങ്ങളെ സംബന്ധിച്ചും ഒരു തീരുമാനമെടുക്കും; കാലത്തിന്റെ തികവിൽ കൊണ്ണേർസ്രോയ്ത്തിനെ സംബന്ധിച്ചും ഒരു തീരുമാനമുണ്ടാകും. നല്ലവശംകണ്ടു നന്മയിൽ മുന്നേറുന്നതു നമുക്കു നല്ലതാണല്ലോ.

അനുബന്ധം

മൃണിക്കിലെ കുട്ടികളുടെ ആശുപത്രി നടത്തിയിരുന്ന സഹോദരിമാരുടെ ശ്രേഷ്ഠരുടെ വ്രതവാദാനുസന്ധിജീവിപ്രമാണിച്ചു തെരേസ് അയച്ച കത്തു്: തെരേസിന്റെ ശിശുസഹജസ്വഭാവവും ത്യാഗശീലവും ആജീവനാന്തം നിലനിന്നിരുന്നുവെന്ന് ജീവിതസായാഹ്നത്തിലെ ഈ കത്തിൽനിന്നു വിശദമാകുന്നുണ്ട്.

കൊണ്ണേർസ്രോയ്ത്തു്

1960 മാർച്ച് 16-ാംനു

പ്രിയ അമ്മേ,

തെല്ലു വൈകിപ്പോയെങ്കിലും ഇന്നലത്തെ തിരനാൾ സംബന്ധിച്ചുള്ള എന്റെ മംഗളാശംസകൾ സ്വീകരിച്ചാലും! കഴിഞ്ഞ അമ്പതുകൊല്ലം അങ്ങേയ്ക്കു ലഭിച്ചിട്ടുള്ള അനുഗ്രഹങ്ങളെപ്രതി അങ്ങയോടു ചേർന്നു ശിശുസഹജമായ എന്റെ നന്ദി ഞാൻ പ്രകാശിപ്പിക്കുന്നു. ദിവ്യരക്ഷകൻ അങ്ങയോടു മഹായുദ്ധകാലത്തു് പ്രത്യേകിച്ചും വളരെ കാരുണ്യം പ്രദർശിപ്പിച്ചിട്ടുണ്ടു്. അവിടെയുള്ള ചെറുതും വലുതുമായ കുട്ടികളുടെ കാവൽമാലാഖമാരെപ്പറ്റി ചിന്തിക്കുമ്പോൾ ദൈവത്തിന്റെ കാരുണ്യം ഒന്നുകൂടി സ്പഷ്ടമാകുന്നു. അവരമ്മയുടെ അരികേനിന്നു് അങ്ങേയ്ക്കു് ആവശ്യമുള്ള അനുഗ്രഹങ്ങൾ യാചിച്ചുകൊണ്ടിരിക്കുകയാണു്. പ്രിയ അമ്മേ, അങ്ങേയ്ക്കു് അങ്ങനെ തോന്നുന്നില്ലേ? ഈ ബോധത്തോടുകൂടെ അങ്ങയേയും അങ്ങയുടെ കീഴുള്ള സഹോദരിമാരേയും ഞാൻ എന്റെ പ്രാർത്ഥനയിലും സഹനങ്ങളിലും ത്യാഗങ്ങളിലും അനുസ്മരിക്കുന്നതാണു്.

കഴിഞ്ഞ കൊല്ലം അയിക്കുസ്സാററിൽ നിങ്ങളുടെ സഹോദരിമാരോടുകൂടെ കുറേസമയം ഞാൻ ചെലവഴിച്ചു. അവിടെവെച്ചു് എന്റെ സഹോദരി ഓട്ടിലി വളരെയേറെ സഹിച്ചു; അവസാനം വിശുദ്ധമായ മരണം വരിച്ചു. സഹോദരി “എ” ഒരമ്മയെപ്പോലെ അവളെ ശുശ്രൂഷിച്ചു; അതുപോലെതന്നെ അവിടത്തെ മറാധിപയും. അവർക്കു വേണ്ടി തങ്ങളെത്തന്നെ ബലിയായി കാഴ്ചവയ്ക്കുന്നതു് എത്ര നല്ല കാര്യമാണെന്നു ചെറുപ്പക്കാരികൾ മനസ്സിലാക്കിയീരുന്നെങ്കിൽ! ഈ ഉദ്ദേശത്തോടുകൂടെ ഞാൻ പ്രാർത്ഥിക്കുന്നു

അങ്ങേയ്ക്കും മറ്റു സഹോദരിമാർക്കും സർവ്വമാഗളങ്ങളും പ്രാർത്ഥനയുടെ ഐക്യത്തിൽ നന്ദിപൂർവ്വം

തെരേസ് നോയ്മൻ

തെരേസ് നോയ്മൻ

“കത്തോലിക്കാസഭയിലുള്ള വിശുദ്ധന്മാരുടെ പട്ടികയിലേക്കു കണ്ണോടിക്കുന്ന ഒരുവൻ വീറാറിയനെപ്പോലുള്ള ഭീരുക്കളെയും, അഗസ്റ്റിനെപ്പോലുള്ള ധർമ്മപുത്രരെയും, അസ്സീസിയെപ്പോലുള്ള പഞ്ചക്ഷതധാരികളെയും, ഫ്രാൻസിസിനെപ്പോലുള്ള പ്രേഷിതരെയും ചെറുപുഷ്പത്തെപ്പോലുള്ള നീർലഭരെയും, മരിയഗൊരേറിയെപ്പോലുള്ള രക്തസാക്ഷികളെയും കാണാമെങ്കിൽ തെരേസ് നോയ്മനെപ്പോലുള്ള വീറാദവ്യക്തികളെയും കാണാൻ സാധിക്കുന്നതാണ്”.....

“ആധുനികയുഗത്തിലെ ഭൗതികാത്മകസാഹചര്യങ്ങളിൽ ജീവിക്കുകയും, ലൗകികസുഖങ്ങളിൽ മുങ്ങിമുഴുകി ജീവിതനിർവൃതിവരുത്തുവാൻ കൊതിക്കുകയുംചെയ്യുന്ന ജനലക്ഷങ്ങൾക്കു് തെരേസ് നോയ്മന്റെ ജീവിതം ഒരു ചോദ്യചിഹ്നമായിരിക്കും”.....

അവതാരികയിൽനിന്നു്
